

ನವಿಷ್ಠ
ಕದಾ



ಸಪ್ತಶೋಭಾ

4000
N → KON
ECS

ಜೈನಾ ತಾಕೊಡೆ ಆನ ಹೆರೊಲ್ವಿಯುನಾ

ಮಗಾಬಾ ಮಗಾಕ್ ವಾಲ್ದಾರ್
ಮಗಾಬಾ ಮಗಾಕ್ ವಾಲ್ದಾರ್

ಸಿಸ್ತರ್ ಶೋಭಾ

(ಕಾದಂಬರಿ)

Donated by:

Fr. Mark Valdor
Mudabidri.

Konkani
Konkani in
Konkani script
A-Novel

ಸಿಜೈಸ್ ತಾಕೊಡೆ ಆನಿ ಹೆಲೊಲ್ವಿಯುಸ್

“ಅಂತ್ರಳಾವಯ್ಲ್ಯಾಂ ಸುಕ್ಲ್ಯಾಂ ಪಾಖ್ರಾಂಕ್ ಪಳೆಯಾ: ತಿಂ ಪೊಂಪಿನಾಂತ್, ತಿಂ
ಲುಂವಾನಾಂತ್ ವ ಕಡ್ಯಾಂನಿ ರಾಸ್ ಕರಿನಾಂತ್, ತರಿಪ್ರಾಣ್ ತುಮ್ಮೊ ಸರ್ಗಿಂಚೊ ಬಾಪ್
ತಾಂಕಾಂ ಪೊಸ್ತಾ. ನ್ಹೆಸ್ಲಾ ವಿಷ್ಯಾಂತ್ ಜಾಲ್ಯಾರಾಯ್ ತುಮ್ಮಾಂ ತಿತ್ಲೊಯ್ ಹುಸ್ಕೊ
ಕಿತ್ಯಾಕ್? ತಿಂ ಭುಂಯ್ ಕಮಳಾಂ ಕಶಿಂ ವಾಡ್ತಾತ್ ತೆಂ ಚಿಂತುನ್ ಪಳೆಯಾ; ತಿಂ
ಕಷ್ಟ್ ಕರಿನಾಂತ್ ತಿಂ ಸುತ್ ಕಾಡಿನಾಂತ್.....” (ಮಾಥೆವ್ 6:26, 28)



ಸಾಳಕ್ ಪ್ರಕಾಶನಾಚೆಂ 69-ವೆಂ ಕೊಂಕಣಿ ವುಸ್ತಕ್



4000
N → KON
CGS



SISTER SHOBHA

Novel, Konkani in Kannada Script

@ CGS Thakode Ani Herolpius (1982)

Printed in India, at Assisi Press, Mangalore-575 003

Published by Sallak Publications, Mangalore-575002

“ಗುಡ್ ಈವ್ನಿಂಗ್ ಸಿಸ್ಟರ್...” ಇಗರ್ಜಿ ಥಾವ್ನ್ ಪನ್ನಾಸ್ ಕದಮಾಂ ಮುಕಾರ್ ಗ್ರೊಟ್ಟಾಲ್ಯಾಗಿಂ ಪಾವ್ತಾನಾ ತಿಕಾ ಮೃಧು ಪುಣ್ ಕಾಂಪೆರ್ಯಾ ತಾಳ್ಕಾನ್ ಜಾಗಯ್ಲೆಂ. ತಿಚಿ ನದರ್ ಗ್ರೊಟ್ಟಾಚಾ ಮುಕ್ಲ್ಯಾ ಗ್ರಾದಿಕ್ ಹಾತ್ ತೆಂಕೊನ್ ಆಪ್ಣಾಕ್‌ಚ್ ದೆಖ್ಚಾ ತರುಣ್ ಯುವಕಾ ವಯ್ರ್ ವಿಮರ್ಷಕ್ ರಿತಿರ್ ಚರ್ಲಿ ತಶಿಚ್ ಕಸಲ್ಯಾಗೀ ಅವ್ಯಕ್ತ್ ಲಜೆನ್ ಧರಿರ್ ಗಳ್ಳಿ! ತಿ ತಾಕಾ ಥಂಯ್ಸರ್ ಪಾಟ್ಲ್ಯಾ ಸಬಾರ್ ದಿಸಾಂ ಥಾವ್ನ್ ಪಳಯ್ತಾಲಿ ತರೀ ತಾಚೆರ್ ಚಡಿತ್ ಧ್ಯಾನ್ ತಿಣೆಂ ದೀಂವ್ಕ್ ನಾಸ್ಲೆಂ. ತಸೆಂ ತಿಚ್ಯಾ ಸಮಾಜಿಕ್ ಜೀವನಾಂತ್ ಆನಿ ಭಕ್ತಿಕ್ ಜೀವಿತಾಂತ್ ಕಿತ್ಲೆಲೆ ವ್ಯಕ್ತಿ ತಿಕಾ ಪಳೆಂವ್ಕ್ ಮೆಳ್ತಾಲೆ?

ಪುಣ್ ಆಜ್ - ತಿಕಾಚ್ ಕಳಿತ್‌ನಾತ್‌ಲ್ಲೆಪರಿಂ ತಿಚಿಂ ಕದಮಾಂ ಗ್ರೊಟ್ಟಾ ಮುಕಾರ್ ರಾವ್ಲಿಂ ಆನಿ ಕ್ಷಣಾಚಾ ಘಳಾಯೆ ನಂತರ್ ತಿಚಿ ಜೀಬ್ ಹಾಲೊಂಕ್ ಲಾಗ್ಲಿ -

“ಗುಡ್ ಈವ್ನಿಂಗ್ ಬಾ!” ಆನಿ ತಿಣೆಂ ‘ಬಾ’ ಸಟ್ವ್ ಕುಡ್ಸಿಲ್ಲೆ ಖಾತಿರ್ ಜೀಬ್ ಚಾಬ್ಲಿ. ತಿಕಾ ಸದಾಂ ಪಂಜ್ವೀಸಾಂ ವಯ್ರ್ ಲ್ಹಾನ್ ಭುರ್ಗ್ಯಾಂ ಸಂಗಿಂ ತಶೆಂಚ್ ಉಲವ್ನ್ ಸವಯ್ ಜಾಲ್ಲಿ. ಪುಣ್ ಆಜ್ ಎಕಾ ತರುಣ್ ಯುವಕಾಕ್ ಆಪ್ಲೆಂ ತಸೆಂ ಚುಕೊನ್ ಮ್ಹಳೆಂಗೀ ಯಾ ‘ಜಾಯ್’ ಮ್ಹಣ್ ತೊ ಸಬ್ದ್ ಕುಡ್ಸಿಲೊ ಮ್ಹಳೆಂ ತಿಣೆಂ ಚಿಂತ್ಲೆನ್ನಾ. ಆಪ್ಣಾಕ್‌ಚ್ ಸಾಂಬಾಳುನ್ ಆನಿ ತ್ಯಾ ತರುಣಾಚ್ಯಾ ಮತಿಂ ಹೆರ್ ಕಸಲೆಂಚ್ ಚಿಂತಾಪ್ ಯೆಂವ್ಚಾ ಫುಡೆಂ ತಿಣೆಂ ಮುಕಾರ್ ಸವಾಲ್ ಕೆಲೆಂ - “ಕಸೊ ಆಸಾಯ್? ತುಜೆಂ ನಾಂವ್ ...ರುಡಿಮೂ?”

“ಹಾಂ ಸಿಸ್ಟರ್, ರುಡಿ, ರುಡಿ ಮೊರಾಸ್... ತುಕಾ ಹಾಂವ್ ಹಾಂಗಾಸರ್ ಸದಾಂಚ್ ಪಳಯ್ತಾಂ...”

“ಬಹುಶಃ ತುಂಯ್ ಸದಾಂ ಇಗರ್ಜಿಕ್ ಯೆತಾಯ್...”

“ನಾ ಸಿಸ್ಟರ್, ಇಗರ್ಜೆಕ್ ನಹಿಂ ಪುಣ್ ಹ್ಯಾ ಗ್ರೊಟ್ಟಾಲ್‌ಗಿಂ ಸದಾಂ ಸಾಂಜೆರ್ ಯೆಂವ್ಚಿ ಪಾಟ್ಲಾ ಮಹಿನ್ಯಾ ಧಾವ್ನ್ ಹಾಂವೆಂ ಸವಯ್ ಕೆಲ್ಯಾ”.

“ಮರಿಯೆಚೊ ಭಕ್ತ್ ಮ್ಹಣ್ ಸಮ್ಜೊ?” ಸಿಸ್ಟರಾನ್ ಗ್ರೊಟ್ಟಾಂ-ತ್ಲಾ ಆಂಕ್ವಾರ್ ಮಾಯೆಚಾ ಪ್ರತಿಮೆಚೆರ್ ನದರ್ ಚರಯ್ಲಿ.

“ನಾ ಸಿಸ್ಟರ್.... ತುಂ ಚೂಕ್ ಸವ್ಜಲಿಯ್, ಮ್ಹಾಕಾ ಮರಿಯೆಚೆರ್ ಯಾ ತಿಕಾ ಪುತಾಚೆರ್ ಕಸಲಿಚ್ ಭಕ್ತ್ ನಾ...” ತೊ ತಿಕಾಚ್ ಪಳೆತಾಲೊ “...ಹಾಂವೆಂ ಮನ್ಶಾಂಚೊ ಮೋಗ್ ಕರ್ಚೊ, ತಾಂಕಾಂ ಆರಾಧಾನ್ ಕರ್ಚೆಂ... ಆನಿ ಹ್ಯಾ ಮನ್ಶಾಂ ಪಯ್ಕಿ ಸರ್ವಾಂಚಾಕೀ ಚಡ್ ಹಾಂವ್ ಮೂನ್ತಾಂ....”

“ಸಾಂಗ್ ರುಡಿ, ಹಾಂವ್ ಬೆಜಾರ್ ಕರಿನಾ....”

“ತುಕಾಚ್ ಸಿಸ್ಟರ್ ಶೋಭಾ !!!” ತಾಚೆಂ ಉತ್ರಾಂ ಗಂಭೀರ್ ಆಸ್ಲಿಂ.

ತಿ ಎಕಾಚ್‌ಫರಾ ಪಾಟಿಂ ಕದಮಾಂ ಕಾಡುನ್ ಕಾಂಪ್ಲಿ. ತರೀ ಅಸಲೆಂ ಅಸಂಬದ್ನ್ ವಾತಾವರಣ್ ಆಪ್ಲ್ಯಾ ಭಂವಾರಿಂ ಮೂಂಡುನ್ ಯೆಂವ್ಚೆಂ ಪಯ್ಸ್ ಕರ್ಚೆ ಖಾತಿರ್ ತಿ ಮ್ಹಣಾಲಿ-

“ಹಾಂವ್ ಕಾಂಯ್ ಸಾಂತಿಣ್ ನಹಿಂ ರುಡಿ, ಮಾನವಾಂನಿ ಭಕ್ತ್, ಮಾಗ್ಣೆಂ, ಆರಾಧಾನ್, ಪ್ರಾರ್ಥನ್ ಯಾ ವಿನಂತಿ ಕರ್ಚಿ ಫಕತ್ ದೆವಾ-ಲಾಗಿಂ... ಕ್ರಿಸ್ತಾದ್ವಾರಿಂ ಯಾ ಮಾತೆ ಮರಿಯೆವರ್ವಿಂ.... ತಾಂಕಾಂ ತುಂ ಮಾನ್ ದಿ... ತುಕಾ ಶಾಂತಿ ಮೆಳ್ತೆಲಿ.”

“ಶಾಂತಿ?” ರುಡಿನ್ ಥಿಂಪಿ ಉಡಯ್ಲಿ. “ಮ್ಹಜ್ಯಾ ಜೀವಿತಾಂತ್ ತೊ ಸಬ್‌ಡ್ ಪಾಶಾರ್ ಜಾಂವ್ಕ್ ನಾ ಸಿಸ್ಟರ್ ಶೋಭಾ. ಶಾಂತಿ ಆನಿ ಪ್ರೀತ್, ಸಮಾಧಾನ್ ಆನಿ ಮೋಗ್ ಮ್ಹಜೆ ತಸಲ್ಯಾಕ್ ಕೆದಿಂಚ್ ಫಾವೊ ಜಾಂವ್ಕ್‌ನಾಂತ್ ತೆ ವಿಶಿಂ ಎದೊಳೀ ನಿರ್ಭಾಗಿ ಹಾಂವ್...”

“ಬರೆಂ ವೊಂಪ್ಲ್ಯಾರ್ ಬರೆಂಚ್ ಲುವೊಂಕ್ ಮೆಳ್ತಾ ರುಡಿ, ಮರಿಯೆಚೊ ಭಕ್ತ್ ಜಾ, ತುಂವೀ ಮೋಗ್ ಆನಿ ಶಾಂತ್ ಜೀವನ್ ಪ್ರಾಪ್ತ್ ಕರುಂಕ್ ಸಕ್ತಲೊಯ್.”

“ಫಟ್ ಸಿಸ್ಟರ್. ಮ್ಹಜ್ಯಾ ಜೀವನಾಚಿಂ ಸಬಾರ್ ವರ್ಸಾಂ ಹಾಂವೆಂ ತಸೆಂ ಕರುನ್ ಪಾಡ್ ಕೆಲ್ಯಾಂತ್. ಆತಾಂ... ತುಜಿ ಭಕ್ತ್ ಪ್ರಾರಂಭ್

ಕೆಲ್ಯಾ. ಮ್ಹಾಕಾ ಭಗ್ತಾ ಹಾಂವ್ ತುಜೆದ್ವಾರಿಂ ಶಾಂತಿ ಆಪ್ಣಾಂವ್ಕ್ ಸಕ್ತಾಂ... ಮೋಗ್ ಕರುಂಕ್ ಸಕ್ತಾಂ..." ರುಡಿನ್ ಏಕ್ ವಿಶಿಷ್ಟ್ ರೀತಿರ್ ತೀರ್ ಜೊಕ್ಲೊ.

ಪರತ್ ಸಿಸ್ವರ್ ಶೋಭಾಚಾ ಕುಡಿಂತ್ ಏಕ್ ಭಿಯಾಚಿ ಶಿರ್ ಧಾಂವ್ ಮಾರಿಲಾಗ್ಲಿ. ರುಡಿಚಿಂ ಉತ್ರಾಂ ತಿಕಾ ಕಾಂಯ್ಚ್ ಬರಿಂ ಲಾಗಾ-ನಾತ್ಲಿಂ. ಪುಣ್ ಪರ್ಕಾ ಶಿಪಾಯ್‌ಲಾಗಿಂ ಸಲ್ವಣಿ ಆಪ್ಣಾಂವ್ಕ್ ಮುಕಾ-ರುಂಕ್‌ಯಿ ತಿ ತಯಾರ್ ನಾತ್ಲಿ. ಏಕ್ ಕ್ರಿಸ್ತಾಂವ್ ಯುವಕ್ ಮರಿಯೆ-ಚಾಕೀ ಚಡ್ ಗೌರವ್ ಆಪ್ಣಾಕ್ ದಿತಾ ತರ್ ತಾಚಿಂ ಮನ್ ವಾಂಕ್ಡ್ ದಿಶೆನ್ ಚಮ್ಕಾತಾ ನಹಿಂಗೀ? ಇಗರ್ಜ್ ಥಾವ್ನ್ ಧೊಡೆಚ್ ಪಯ್ಸ್ ಉಬೊ ರಾವೊನ್ 'ಆಪುಣ್ ಕ್ರಿಸ್ತಾಕ್ ಆರಾಧನ್ ಕರ್ಚಾಂ' ಮ್ಹಣ್ಲೊ ತರುಣ್ ಮಾನವ್ ಧರ್ಮಾ ಥಾವ್ನ್‌ಚ್ ದೂರ್ ಧಾಂವ್ತಾ ನಹಿಂಗೀ? ಆಪ್ಲೆಂ ಏಕ್ ರೆಲಿಜಿಯೊಸ್ ಭಯ್ಣ್ ಜಾವ್ನ್ ಕ್ರಿಸ್ತಾಚಿ ಸುವಾರ್ತಾ ಪ್ರಗಟ್ಣಿಂ ಕಾಮ್ ಕರ್ತಲ್ಯಾನ್ ತಸಲ್ಯಾ ವ್ಯಕ್ತಿಕ್ ತಿತ್ಲ್ಯಾರ್‌ಚ್ ಸಾಂಡುನ್ ವೆಚಿಂಗೀ?

"ಹಾಂವ್ ತುಕಾ ವಳ್ಕಾತಾಂ ಸಿಸ್ವರ್ ಶೋಭಾ...." ರುಡಿನಾಂಚ್ ಮುಂದರ್ಸಿಲೆಂ. ಸಬಾರ್ ಮಹಿನ್ಯಾಂ ಥಾವ್ನ್ ತುಜೆವಿಶಿಂ ಆಯ್ಲೊನ್, ತುಕಾ ಪಳೆವ್ನ್, ತುವೆಂ ಕರ್ಚಿಂ ಕಾಮಾಂ ದೆಖೊನ್, ಹಾಂವ್ ತುಕಾ ಧೊಡೊ ತರೀ ಜಾಣಾ ಜಾಲಾಂ. ಆತಾಂ...ಆತಾಂ ತುಕಾಂವ್ ಪೂರ್ಣ್ ರಿತಿರ್ ಸಮ್ಜೊಂಕ್ ಆಶೆತಾಂ. ತುಜಿ ಖುಧ್ ಭೆಟ್ ಕರುನ್, ವಳಕ್ ಜಾವ್ನ್ ತುಜೆ-ಕಡೆನ್ ಸಬಾರ್‌ಶೆಂ ಉಲಯ್ವಾಯ್ ಮ್ಹಣ್ ಹಾಂವೆಂ ಹಲ್ ಕೆಲಾಂ ಆನಿ ತ್ಯಾಚ್ ಖಾತಿರ್ ಸಬಾರ್ ದಿಸಾಂ ಥಾವ್ನ್ ಹ್ಯಾ ಸ್ಥಳಾರ್ ತುಜಿ ಪ್ರತೀಕ್ಷಾ ಕರುನ್ ಹಾಂವ್ ರಾವ್ತಾಂ...ಆಜ್ ತುಂ ಮ್ಹಜೆ ತಸಲ್ಯಾ ನಿರ್ಭಾಗ್ಯಾ-ಲಾಗಿಂ ಉಲಯಿಲ್ಲಿಯ್ ಮ್ಹಜೆ ಮತಿಕ್ ಖುಶ್ ಕರುಂಕ್ ಪಾವ್ಲಾಂ...."

"ತುಂ ಜೀವನಾಂತ್ ತಿತ್ಲೊಯ್ ನಿರಾಸ್ ಜಾಲಾಯ್‌ಗೀ ರೊಡಿ? ಕ್ರಿಸ್ತಾಚೊ ಮೋಗ್ ಕರ್ತಲೆ ಕೆದಿಂಚ್ ನಿರಾಸ್ ಜಾಯ್ನಾಂತ್...."

"ಹಾಂವ್ ಕ್ರಿಸ್ತಾಚೊ ಮೋಗ್‌ಚ್ ಕರಿನಾ ಸಿಸ್ವರ್...ಕೆದಿಂಚ್. ತಾಕಾ ಆನಿ ತಾಚಾ ಪಾಟ್ಲಾವ್ಯಾಂಕ್ ತಾಚಾ ಶಿಕವ್ಣೆಕ್ ಆನಿ ತಾಚಾ ಮಣಿಯಾರ್ಯಾಂಕ್ ಹಾಂವ್ ಕಾಂತಾಳ್ತಾಂ...."

"ಹಾಂವೀಂ ತಾಚಿ ಮಣಿಯಾರಿ...."

"ತುಂ-ತುಂ ಜಾವ್ನಾಸಾಯ್. ಮ್ಹಜಾ ಚಿಂತ್ಪಾಂನಿ ತುಕಾಂವೆಂ ತಾಚಿ

ಮಣಿಯೂರಿ ಮ್ಹಣ್ ಮಾನುನ್ ಘೆಂವ್ಕ್ ನಾ. ತುಂ ಮ್ಹಜೆ ತಸಲ್ಯಾಕ್ ಖರೊ ವಿಶ್ವಾಸಿ ಮೋಗ್ ದಿಂವ್ಕ್ ಸಕ್ಚೆ ತಸಲಿ ಏಕ್ ಸ್ತ್ರೀ ಮ್ಹಣ್ ಹಾಂವ್ ಸಮಾಲ್ತಾಂ.”

“ಖಂಡಿತ್...ಕ್ರಿಸ್ತಾಚೊ ಮೋಗ್ ಹಾಂವ್ ತುಕಾಯ್ ದಿತೆಲಿಂ.”
ತಿ ಆನಿಕೇ ಕಿತೆಂಗೀ ಉಲಂವ್ಕ್ ಆಶೆತಾಲಿ ಪುಣ್ ತಿತ್ಲ್ಯಾರ್ಚ್ ತೆ ವಾಟೆನ್ ಹಾತಿಂ ತೀನ್-ಚಾರ್ ಪುಸ್ತಕಾಂ ಘೆವ್ನ್ ಯೆಂವ್ಚೆ ದೋಗ್ ಚಲೆ ತಿಕಾ ಝಳ್ಕಾಲೆ. ತಿಚಿ ನದರ್ ಆಪಾಪಿಂಚ್ ವೊಚಾರ್ ಗೆಲಿ. ಆನಿ ವರಾಂ 7-ಂಕ್ 5 ಮಿನುಟಾಂ ಆಸಾತ್ ಮ್ಹಣ್ ತಿಕಾ ಸುಸ್ತಾತಾನಾ ಆಪ್ಣಾ ಭಂವ್ತಿಂ ಕಾಳೊಕ್ ಪ್ರಸಾರ್ಲಾ ಮ್ಹಳ್ಳೆಂ ತಿಕಾ ಕಳಿತ್ ಜಾಲೆಂ.

ಪರತ್ ಏಕ್ ಆಮಾನುಷ್ ಭಿವ್ಕುರಿ ಧಾಂವ್ಣಿ ತಿಚೆ ಕುಡಿಂತ್ ಜಾಲಿ. ಪರಿಣಾಮ್ ಜಾವ್ನ್ ತೆ ಚಲೆ ತಿಕಾ ಲಾಗಿಂ ಜಾಂವ್ಚೆ ಪುಡೆಂಚ್... “ಹಾಂವ್ ವೆತಾಂ ರುಡಿ ಕಾಳೊಕ್ ಜಾಲೊ, ಆನ್ಯೇಕ್ ಪಾವ್ಚಿಂ ಮೆಳ್ಳಾಂ... ಗುಡ್‌ನಾಯ್ತ್ ..” ವಚೊಂಕ್ ತಿಣೆಂ ಮುಕಾರ್ ಮೆಟಾಂ ಕಾಡ್ಲಿಂ.

“ಗುಡ್ ನಾಯ್ತ್ ಸಿಸ್ಟರ್ ಶೋಭಾ, ಆನಿ ಸ್ವೀಟ್ ಡ್ರೀಮ್ಸ್...”
ರುಡಿನ ಭೋವ್‌ಚ್ ನಾಟಕೀಯ್ ರಿತಿನ್ ತಿಂ ಉತ್ರಾಂ ತಿಚೆ ಪಾಟ್ಲ್ಯಾನ್ ಉಡಯ್ಲಿಂ - ತಿಚಾ ಚಲನಾರ್ಚ್ ದೀಪ್ ಫಾಲಾನ್.

ತ್ಯಾ ತಾಚಾ ದಿಷ್ಟಿಂತ್ ವಾಂಕ್ಡೆಂ, ಕುಸ್ಡೆಂ, ಬುರ್ಶೆಂ ಆನಿ ನಾಗ್ಡೆಂ ಚಿಂತಾಪ್ ಆಸ್‌ಲ್ಲೆಂ!

ತ್ಯಾ ತಾಚಾ ನದ್ರೆಂತ್ ಫಾತ್ಕಿ, ಪಾತ್ಕಿ ಆನಿ ಲೈಂಗಿಕ್ ಭಾವನ್ ಆಸ್‌ಲ್ಲೆಂ!!

ಪುಣ್ ತಿಕಾ ಹೆ ವಿಶಿಂ ಕಸಲಿಚ್ ದುಬಾವಾಚಿ ಸಾಯ್ ಝಳ್ಕೊಂಕ್ ನಾತ್‌ಲ್ಲಿ. ತಿ ಮಾನ್ ಭಾಗಾವ್ನ್ ಲಜೆಲ್ಲಾ ಚಲಿಯೆಪರಿಂ ಮುಕಾರ್ ಚಲ್ತಾನಾ ತೆ ಚಲೆ ಆಪ್ಣಾಕ್ ಉತ್ತೊಂವ್ಚಾ ವಗ್ತಾ ಹೃದಯಾಂತ್ ಭಾಲಿ-ಯೆನ್ ಶಿಂದ್‌ಲ್ಲೆಪರಿಂ ತಿಕಾ ಭಿಯಾಚೆಂ ಭಾಸ್ ಜಾಲೆಂ.

“ಹ್ಯಾ ಸಿಸ್ಟರಾಂಕೀ ಆಜ್‌ಕಾಲ್ ಮೊಗಾಚೊ ರೊಗ್ ಲಾಗ್ಲಾ” ತೆಂ ಉತಾರ್ ತ್ಯಾ ಕಾಲೇಜ್ ಚಲ್ಯಾ ಥಾವ್ನ್ ಫಾರಾಂಪರಿಂ ತಿಚಾ ಕಾನಾಂಕ್ ರಿಗ್ಲೆಂ ತರೀ ತಿ ಮೌನ್ ಚಲೊಂಕ್‌ಲಾಗ್ಲಿ. ತ್ಯಾ ಚಲ್ಯಾಂನಿ ತಿಕಾ ರೊಡಿ ಸಂಗಿಂ ಉಲಯ್ತಾನಾ ಪಳಯಿಲ್ಲೆಂ. ಭಂವ್ತಿಂ ಪ್ರಸಾರ್‌ಲ್ಲೊ ಕಾಳೊಕ್,

ಏಕ್ ತರುಣ್ ಸಿಸ್ವರ್, ಏಕ್ ಯುವಕ್ ದಾದ್ಲೊ ಆನಿ ಗೊಟ್ಟಾ ಮುಕ್ತಿ
ತಿ ಎಕ್ಸರಿ ಸುವಾತ್ - ತಾಂಚಿ ದೊಗಾಯ್ಚಿ ಮತಿಂತ್ ಏಕ್ ಗಲೀಜ್
ದುಭಾವ್ ಜನ್ಮಾವ್ಕ್ ಪಾವ್ಲೊ.

ತಿಂ ಉತ್ರಾಂ ರುಡಿಕ್ಯೊ ಆಯ್ಕಾಲ್ಲಿಂ ಪುಣ್ ಆಜ್ ತೊ ತಸಲ್ಯಾ
ಉತ್ರಾಂಚಿ ಪರ್ವಾ ಕರ್ಚಿ ಸ್ಥಿತರ್ ನಾತ್ಲೊ. ಭೋವ್ ಪಯ್ಲಿಂ
ಚಿಂತ್ನಾಂ ಘೆವ್ನ್ ವಾರ್ಯಾರ್ ಧಲ್ಲ್ಯಾ ತಾಕಾ 'ಆಪುಣ್ ಆಜ್ ಸಿಸ್ವರ್
ಶೋಭಾಲಾಗಿಂ ಉಲಯ್ಲಾಂ ಮ್ಹಳ್ಳಿಂ ಹೆಮ್ಮೆ ಭಗಂವ್ಕ್ ಪಾವ್ಲೆಂ.

ಸಿಸ್ವರ್ ಶೋಭಾಲಾಗಿಂ ಹಜಾರೊಂ ವ್ಯಕ್ತಿ ಉಲಯ್ಲಾತ್
ಪುಣ್.. ರುಡಿಕ್??

ಸಿಸ್ವರ್ ಶೋಭಾ...

ದೇವಾನ್ ಮಾನವಾಂಕ್ ಜನಮ್ ದಿತಾನಾ ಕೆಲ್ಲ್ಯಾ ಸಬಾರ್ ಚುಕಿಂ
ಪಯ್ಕಿ ಧೊಡ್ಯಾಂಕ್ ದಿಲ್ಲಿ ವ್ಹರ್ತಿ ಸೊಭಾಯ್ಕೊ ಏಕ್ ಮ್ಹಣ್ಣೆತಾ.
ತೆಚ್ ಚುಕಿದ್ದಾರಿಂ ಸಿಸ್ವರ್ ಶೋಭಾಚಿ ಕುಡಿಕ್ಯೊ ಅಪರಿಮಿತ್ ಸುಂದ-
ರತಾ, ನಿತಳಾಯ್, ಗೊರಾಣ್, ಕೋಮಲತಾ, ಚಂಚಲ್ ಸ್ವಭಾವ್,
ಭಕ್ತ್ ತಸಲೇ ಶೆಂಭರ್ ಗುಣಾಂಚಿ ರಾಸಾಯಿ ಫಾವೊ ಕೆಲ್ಲಿ. ತಿ ಸಿಸ್ವರ್
ಜಾಲ್ಯಾ ನಂತರ್ ತಿಚಾ ಸೊಭಾಯೆಕ್ ಆನಿ ಗುಣಾಂಕ್ ದೊಡ್ಡಪಣ್
ಆಯಿಲ್ಲೆಂ ಆನಿ ಸರ್ವಯ್ ಭಂವ್ತಿಂಚಾಂಕ್ ತಿ ಏಕ್ ಸಾಳ್ಕಾ ಭಾಷೆನ್
ಸೊಭಾಲ್ಲಿ.

ಲ್ಹಾನ್ಪಣಾ ಧಾವ್ನ್ ತ್ಯಾ ಘರಾಂತ್ ದೊಗಾಂ ಭಾವಾಂ ಪಾಟ್ಲಿ
ಪ್ರಥಮ್ ಭಯ್ಣ್ ಜಾವ್ನ್ ಜನ್ಮಲ್ಲ್ಯಾ ಕಾರಣಾನ್ ತಿ ಮೊಗಾನ್,
ಭಕ್ತಿನ್ ಆನಿ ಕೊಂಡಾಟ್ಯಾನ್ ವಾಗ್ಲಿ, ವಾದ್ಲಿ. ಚಡ್ ಗ್ರೇಸ್ತಾಂ ತಿಂ
ನಹಿಂ ತರೀ ದೇವ್-ಭಿರಾಂತ್-ಭಕ್ತ್ ಆನಿ ಕ್ರಿಸ್ತಾಚಿ ವಳಕ್ ತಾಂಚಾ
ಭಕ್ತಿವಂತ್ ಘರಾಂತ್ ಚಿಕ್ಕೆಶಿ ಚಡ್ ಮಾಪಾನ್ ಪ್ರಸಾರ್ಲ್ಲ್ಯಾನ್
ಜಾವ್ಣೆತ್ ತಾಂಕಾಂ ದುಬ್ಳಿಕಾಯೆ ಥಂಯ್ ಪಾವಂವ್ಕ್ ಸಕೊಂಕ್ ನಾ.
ಪುಣ್ ದುಬ್ಳ್ಯಾಂ ವಯ್ರ್ ತಾಂಕಾಂ ಬಿರ್ಮತ್ ಆಸ್ಲಿ. ಧಾನ್-ಧರ್ಮ್,
ಪೆಲ್ಯಾಚಿ ಚಿಂತಾ ಕರ್ಚಿಂ ಕುಟಾಮ್ ತೆಂ. ಕ್ರಿಸ್ತ್, ಮರಿ, ದೇವ್, ಸಾಂತ್
ಭಕ್ತಾಂ ಇತ್ಯಾದಿಂಚಿ ಖಿರಿ ವಳಕ್ ಆನಿ ಸಮ್ಜಣಿ ಘೆತ್ಲಿಂ ಮನ್ಶಾಂ ತಿಂ.
ಕ್ರಿಸ್ತಾಚಿ ಸುವಾರ್ತಾ ಸದಾಂ ವಾಚುನ್ ತ್ಯಾವಿಶಿಂ ಧ್ಯಾನಾನ್, ಚಿಂತ್ನಾನ್,
ಪ್ರಾರ್ಥನಾನ್ ಸಾಂಜ್ ಪಾಶಾರ್ಚಿಂ ಕ್ರಿಸ್ತಾಂವಾಂ ತಿಂ.

ಪಾಂಚ್ಚ್ಛ ಕ್ಲಾಸಿಂತ್ ತಿ ಶಿಕ್ತಾಸ್ತಾನಾಂಚ್ ಆಚಾನಕ್ ಆವ್ವಡಾಕ್ ಸಾಂಪ್ಡೊನ್ ತಾಚಿ ಆವಯ್ ಆಪ್ಲ್ಯಾ ಪಾಂಚ್ ಜಣಾಂ ಭುರ್ಗ್ಯಾಂಕ್ ಸಾಂಡುನ್ ಗೆಲ್ಲ್ಯಾ ಕಾರಣಾನ್ ಆಪ್ಲ್ಯಾ ಪಾಟ್ಲ್ಯಾ ಭಾವಾಕ್ ಆನಿ ಭಯ್ಣಿಕ್ ಘರಾಂತ್ “ವ್ಹಡ್ ಚಲಿ” ಜಾವ್ನಾಸ್ಲಲ್ಯಾ ತಿಣೆಂಚ್ ಮೊಗಾನ್ ವಾಗಯಿಲ್ಲೆಂ. ಘರಾ ರಾಂದ್ಪಾಚೆಂ ವಜೆಂ ಆಪ್ಲ್ಯಾ ಮಾತ್ಯಾರ್ ಘೆತ್ಲೆಂ ಆನಿ ಸಗ್ಳ್ಯಾ ಘರಾಕ್ ‘ಆವಯ್’ ಭಾಷೆನ್ ಸಾಂಬಾಳ್ತೆಂ. ತಸೆಂಚ್ ಧಾವಿ ವರೇಗ್ ಶಿಕ್ತಚ್ ಕೊಂವೆಂತಾಚಿ ತಾಣೆಂ ವಾಟ್ ಧರ್ಲಿ.

ಆಜ್ ತಿಕಾ ತೆಂ ಸರ್ವ್ ಉಗ್ಡಾಸ್ ಆಯ್ಲೆಂ. ತಿ ಧಾವಿ ಜಾತಚ್ ಎಕಾ ಸಿಸ್ವರಾ ಸಾಂಗಾತಾ ಕೊಂವೆಂತಾಕ್ ವೆಚಿ ಖಾತಿರ್ ಭಾಯ್ರ್ ಸರ್ಲೆಂ ತೆಂ ಘಡಿತೆ. ಆಪ್ಣಾಚೊ ವ್ಹರ್ತೊ ಮೋಗ್ ಕರ್ಚಾ ಬಾಪಾಯ್ಕ್ ತ್ಯಾ ದಿಸಾ ಆದೇವ್ಸ್ ಮಾಗ್ತಾನಾ ಪೊಟ್ಲುನ್ ಧರುನ್ ರಡ್ಲೆಂ ತೆಂ ಸನ್ನಿವೇಶ್...

ಕಿತ್ಲ್ಯಾ ಮೊಗಾಚಾಂಕ್ ಸಾಂಡುನ್ ತಿಣೆಂ ಕೊನ್ವೆಂಟಾಚಿ ವಾಟ್ ಧರ್ಲಿ. ಆಪ್ಲ್ಯಾಚ್ ಮ್ಹಳ್ಳ್ಯಾ ಬಾಪಾಯ್ಕ್, ಭಾವಾಂಕ್ ಆನಿ ಭಯ್ಣಿಂಕ್...ಸಂಸಾರಾಕ್ಚ್ ತಿಣೆಂ ಸಾಂಡ್ಲೆಂ—

ಫಕತ್ತ್ ಕ್ರಿಸ್ತಾಚಿ ಸೆವಾ ಕರುಂಕ್, ತಾಚಿ ಸುವಾರ್ತಾ ಪ್ರಗಟುಂಕ್, ತಾಚಿ ಶಾಂತಿ ಸಂಸಾರಾಂತ್ ಪ್ರಸಾರಾಂವ್ಕ್! ಮೋಗ್, ಪ್ರೀತ್, ದಯಾ, ಧರ್ಮ್, ಶಾಂತಿ-ಸಮಾಧಾನ್, ಇಷ್ಟಾಗತ್, ಕರುಣಾಯ್, ಮೊವಾಳಾಯ್, ಆನಿ ಲ್ಹಾವ್ಣಣ್ ಹೆರಾಂಕ್ ಶಿಕಂವ್ಕ್, ದಾಖಂವ್ಕ್!!

ಸಿರಿವಂತಿಕೆಚೆಂ, ಸುಖಾಚೆಂ, ಭೋಗಾಚೆಂ ತ್ಯಾಗ್ ಕರುನ್ ಏಕ್ ಭಕ್ತಿಕ್ ಜಿವಿತ್ ಚಲಂವ್ಕ್ ತಿಣೆಂ ನಿರ್ಧಾರ್ ಕೆಲೊ. ನಿಸ್ಕಲ್ಪಣ್-ವಿಧೇಯ್-ಪಣ್ ಆನಿ ದುಬ್ಳಿಕಾಯೆಚಿ ತಿಣೆಂ ಆಂಗವ್ಣ್ ಕೆಲ್ಲಿ. ಧವ್ಯಾ ಲಿಲ್ಲಿ ಪುಲಾಂ-ಪರಿಂ ಆಪ್ಣಾಕ್ಚ್ ಸಂಪೂರ್ಣ್ ಕ್ರಿಸ್ತಾಕ್ ಆನಿ ತಾಚಿ ಪರ್ಜೆಚಿ ಸೆವಾ ಕರುಂಕ್ ಒಪ್ಪುನ್ ದಿಲ್ಲೆಂ ತಿಣೆಂ.

ತೆ ಆತಾಂ ಸರ್ವ್ ಉಗ್ಡಾಸ್ ಜಾವ್ನ್ ಗೆಲ್ಯಾತ್. ಆತಾಂ ತಿ ಪೂರ್ಣ್ ಸಿಸ್ವರ್ ಶೋಭಾ ಜಾಲ್ಲ್ಯಾ. ಸರ್ವಾಂಕ್ ಮೊಗಾಚಿ ಜಾಲ್ಲ್ಯಾ, ವಳ್ಳಿಚಿ ಜಾಲ್ಲ್ಯಾ.

ತಿಚಿಂ ಚಿಂತ್ನಾಂ ಥೊಡ್ಯಾ ಘಡಿಯಾಂ ಖಾತಿರ್ ಆಪ್ಲ್ಯಾ ಘರಾ

ಪಾವ್ಲಿಂ. ಆಪ್ಲೊ ಬಾಪುಯ್, ವ್ಹಡ್ ಭಾವ್, ತಾಂಚ್ಯೊ ನಾಯ್ಲ್ಯೊ, ಭುರ್ಗಿಂ, ಲ್ಹಾನ್ ಭಯ್ಣಿಂಚೆಂ ಶಿಕಾಪ್, ಧಾಕ್ಟಾ ಭಾವಾಚೆಂ ಕಾಮ್ ಇತ್ಯಾದಿ ತಿಚೆ ಮತೆಂತರ್ ಚಲಿತ್ ಪಿಂತುರಾ ಭಾಪೆನ್ ಪಾಶಾರುನ್ ಗೆಲೆಂ. ಆಪ್ಲೆಂ ಲ್ಹಾನ್ವಣಾಚೆಂ ಜೀವನ್, ಘರ್ ಆನಿ ತಾಂಚೆ ಖೆಳ್, ರ್ಭುಗ್ಡಿಂ, ಖುಶೀ, ಸಂತೊಸ್-ದೋಖ್-ಪ್ರಮುಖ್ ಘಡಿತಾಂ ತಿಕಾ ಯಾದ್ ಆಯ್ಲಿಂ.

ಆನಿ ತಸಲೆ ಮಧುರ್ ಅಪೂರ್ವ ಉಗ್ಡಾಸ್ ಘೆವ್ನ್ ಚಮ್ಕೊಂಚಾ ತಿಚಿ ವಾಟ್ ತಿಕಾ ಕೊವೆಂತಾಚ್ಯಾ ಬಾಗ್ಲಾರ್ ಯೇವ್ನ್ ರಾವಯ್ಲಾಗ್ಲಿ.

ತಿಣೆಂ ಕಾಂಪಿಣ್ ವ್ಹಾಜಯ್ಲಿ ಆನಿ ಸಾಂಗಾತಿ ಸಿಸ್ಟರ್ ಏನ್ನಾನ್ ಬಾಗಿಲ್ ಕಾಡ್ಲೆಂ.

“ರಾತ್ ವರೆಗ್ ಇಗರ್ಜೆಂತ್ ಕಿತೆಂ ಕರ್ತಲಿಯ್.” ಪೆಟಯಿಲ್ಲಾ ದಿವ್ಯಾ ಉಜ್ವಾಡಾಕ್ ಸಿ. ಏನ್ನಾನ್ ಸವಾಲ್ ಕೆಲೆಂ. ತರೀ ಜಾಪಿಕ್ ತಿಣೆಂ ರಾಕ್ಲೆನ್ನಾ. ತೀಯ್ ಜಾಣಾಸ್ಲಿ, ಸಿಸ್ಟರ್ ಶೋಭಾಚಿ ಜಾಪ್ ಕಾಂಯ್ ಗರ್ಜೆಚಿ ನಹಿಂ ಕಿತ್ಯಾಕ್ ಇಗರ್ಜೆಕ್ ತಿ ಕಿತ್ಯಾಕ್ ವೆತಾ ವ್ಹಳ್ಳೆಂ ಸರ್ವಾಂಕ್ ಕಳಿತ್ ಆಸ್ಲೆಂ. ಇಗರ್ಜೆಂತ್ ವೇದಿಚೆರ್ ಫುಲಾಂ ಮಾಂಡ್ಚಿ ಥಾವ್ನ್ ಸಗ್ಳ್ಯಾ ಇಗರ್ಜೆಚಿ ನಿಶಳಾಯ್, ಸಾಕ್ರಿಸ್ತಿಂತ್ಲೆಂ ಕಾಮ್, ಮೊಸಾಂಚಿ ತಯಾರಾಯ್, ಕಂತಾರಾಂಚೆಂ ಪ್ರೇಕ್ಚಿಸ್, ಕೋಯರ್ ಕಂಡಕ್ಪ್ ಕರ್ಚೆಂ, ಭುರ್ಗ್ಯಾಂಕ್ ದೊತೊರ್ನ್ ಶಿಕಂವ್ಚಿ ತಾಂಚಾ ಅತ್ಮಿಕ್ ಗರ್ಜೆಚ್ಯಾ ಸವಾಲಾಂಕ್ ಜಾಪಿ ದಿಂವ್ಚ್ಯಾ...ಹರೈಕ್ ತಿಚ್ ಸಾಂಬಾಳ್ತಾಲಿ - ಖುಶೆನ್ ಆನಿ ಹಾಸೊನ್! ಫಿರ್ಗಜೆಚಾ ಚಲಿಯಾಂಚಲ್ಯಾಂಕ್ ಸಾಂಗಾತಾ ಕರುನ್ ಹಾತಿಂ ಗಿಟಾರ್ ಧರುನ್ ಓರ್ಗನ್ ಖೆಳ್ಚ್ಯಾ ಕಾಞಿತೊರಾ ಸಾಂಗಾತಾ ತಿಣೆಂ ಕೆಲ್ಲಾ ಪ್ರೇಕ್ಚಿಸಾಂಚೊ ಪರಿಣಾಮ್ ಜಾವ್ನ್ ಮಿಸಾ ಬಲಿದಾನಾ ವೆಳಾರ್ ತಿಣೆಂ ಕಂತಾರಾಂ ಗಾಯ್ತಾನಾ ಇಗರ್ಜೆ ಸಂಗೀತ್-ಲಹರೆಂತ್ ಧಲ್ತಾಲಿ. ಇಗರ್ಜೆಕ್ ಆಯಿಲ್ಲಾಂಚಿಂ ಮನಾಂ ಪ್ರಫುಲ್ಲ್ ಕರ್ತಾಲಿ. ಬಲಿದಾನಾಂತ್ ಭಕ್ತ್ ಹಾಡಯ್ತಾಲಿ, ಮೊಸಾಚೆ ಭೆಟವ್ಣೆಂತ್ ಪೂರ್ಣ್ ಮನಾನ್ ಭಾಗ್ ಘೆಂವ್ಕ್ ಮಜತ್ ಜಾತಾಲಿ. ಮೊಸ್ ಸಾರ್ಥಕ್ ಕರ್ತಾಲಿ!! ದೆವಾನ್ ತಿಕಾ ಆಪ್ಲ್ಯಾ ಸೊಭಾಯೆಚೊ ಉಪಯೋಗ್ ಕರುಂಕ್ ಸೊಡುಂಕ್ ನಾತ್ಲೆಂ ತರೀ ತಿಕಾ ದಿಲ್ಲಾ ಕೊಗುಳೆಪರಿಂಚ್ಯಾ ತಾಳ್ಕಾಚೊ

ಬರ್ಪೂರ್ ಫಾಯ್ಲ್ಡ್ ಜೊಡುಂಕ್ ಫಾವೊ ಕೆಲ್ಲೆಂ. ಆನಿ ತ್ಯಾ ತಾಳ್ಕಾಕ್ ಸಾಂಗಾತ್ ಜಾವ್ನ್ ನವಿಂ ನವಿಂ ಕಂತಾರಾಯ್ ಆಸ್ಲೆಂ!

ತಿ ಆಸ್ಲೆಂ ಮೊಸ್ ಏಕ್ ಮಾಂಡುನ್ ಹಾಡ್ಲೆಂ 'ಸಂಗೀತ್ ಕಾರ್ಯಂ'ಶೆಂ ದಿಸ್ತಾಲೆಂ.

ತಿ ಕಿತ್ಲಿ ಭಕ್ತಿವಂತಗೀ, ತಿತ್ಲಿಚ್ ಮಾಸೂಮ್, ಮಿಶಾಲಿ, ಮೊವಾಳಿ ನಿತಳ್-ನಿಸ್ಕಳ್, ದಯಾಳಿ ಆನಿ ಮೊಗಾಳಿ ಜಾವ್ನಾಸ್ಲಿ. ತರುಣಿ ತಿ ತರೀ ತಿಚೆ ಸಂಗಿಂ ಭರ್ಸೊಂಚಾ ಭುರ್ಗ್ಯಾಂಕ್ ತಿ ಭುರ್ಗೊಂಚ್ ಜಾತಾಲಿ, ದೆಕುನ್‌ಚ್ ಜಾಯ್ತಾಯ್ ಸರ್ವಾಂ ತಿಕಾ ಮಾನ್ತಾಲಿಂ.

ಸದಾಂ ಸಾಂಜೆರ್ ಇಗರ್ಜೆಕ್ ವೆಚೆಂ, ತಿ ನಿತಳ್ ಕರ್ಚಿ, ದುಸ್ರ್ಯಾ ದಿಸಾಚಾ ಮೊಸಾಕ್ ತಯಾರಾಯ್ ಕರ್ಚಿ. ಕಂತಾರಾಂ ಶಿಕಂವ್ಚಿಂ ಇತ್ಯಾದಿ ಜಾತಚ್ ತಿ ಇಗರ್ಜೆಂತ್ಲ್ಯಾ ಕ್ರಿಸ್ತಾಚಾ ಜಯ್ತ್ ಮಿಸಾಯಿಲ್ಲಾ ಪ್ರತುಮೆ ಮುಕಾರ್ ಸರ್ಪಡೊನ್ ಪ್ರಾರ್ಥನಾಂ ಕರ್ತಾಲಿ.

ತಿ ಕಿತೆಂ ಮ್ಹಣ್ತಾ ಮ್ಹಣ್ ಕೊಣಾಕ್‌ಚ್ ಕಳಿತ್ ನಾತ್ಲೆಂ. ಪುಣ್ ಕಂತಾರಾಂ ಶಿಕ್ತಚ್ ತಿಚೆ ಕಡೆನ್ ಗಜಾಲಿ - ಮಿಶಾಲಾಯ್ ಜಾತಚ್ ಆಪಾಪ್ಲ್ಯಾ ಘರಾಂಕ್ ವೆಚಾ ಭುರ್ಗ್ಯಾಂಕ್ ಸಬಾರ್ ಪಾಪ್ಚಿಂ ಭಗ್ಲೆಂ ಕಿ- ತಿ ಕ್ರಿಸ್ತಾಲಾಗಿಂ ಉಲಯ್ತಾ !!!

ತಿ ಆಪ್ಣಾ ಖಾತಿರ್ ಕಿತೆಂಚ್ ಮಾಗಾನಾ, ಬದ್ಲಾಕ್ ಹೆರಾಂ ಖಾತಿರ್ ಪ್ರಾರ್ಥಿತಾ!

ಅಪ್ಲಿ ಸೆವಾ ಕ್ರಿಸ್ತಾ ಖಾತಿರ್ ಒಪ್ಪಿತಾ... ತಾಚೆ ಖಾತಿರ್ ಕಿತೆಯ್ ಕರುಂಕ್ ತಿ ತಯಾರ್ ಆಸಾ!

ವರ್‌ಭರ್ ಥಂಯ್ಸರ್ ಸರ್ಪಡೊನ್ ತಿಚೆಂ ಧ್ಯಾನ್ ಸಂಸಾರಾ ಥಾವ್ನ್ 'ದೆವಾ' ಕುಶಿಂ ಪರ್ತಾತಾಲೆಂ. ಆನಿ ನಂತರ್ ಫಾಟಿಂ ಕೊಂವೆಂತಾಕ್ ಯೆತಚ್ ತಿಕಾ ತಾನ್ ಲಾಗ್ತಾಲಿ.

ಸಿಸ್ಟರ್ ಶೋಭಾ ಶೀದಾ ಕುಜ್ವಾಕ್ ಗೆಲಿ. ಆಜ್ ಚಡ್ತಿತ್ ವೇಳ್ ಜಾಲ್ಲೆವರ್ವಿಂ ಜಾಯ್ಜೆಯ್ ಯಾ ಕ್ರಿಸ್ತಾಲಾಗಿಂ ಚಡ್ತಿಕ್ ಉಲಯಿಲ್ಲಾ ವರ್ವಿಂ ಜಾಂವ್ಕ್ ಪುರೊ ಯಾ ರುಡಿ ಸಂಗಿಂ ವಾಟೆನ್ ಉಲವ್ಣೆಂ ಕೆಲ್ಲಾ ಕಾರಣಾನ್ ಕೊಣಾ ತಿಕಾ ಚಡ್ತಿಕ್ ತಾನ್ ಲಾಗ್ಲೆ. ತಸೆಂ ತಾನ್ ಲಾಗ್ಲೆ ವೆಳಾರ್ ಯಾ 'ಆಶಾ' ಜಾಲ್ಲೆ ವೆಳಾರ್ ಪಿಯೆನಾಸ್ತಾಂ -

ಖಾಯ್ನಾಸ್ತಾಂ 'ವಿಶೇಸ್' ಪ್ರಾಚಿತ್ ಕರ್ಚೆ ತಸಲಿ ತಿಚಿ ಭಕ್ತ್ ನಹಿಂ ಆನಿ ಹ್ಯಾ ಆಧುನಿಕ್ ಸಂಸಾರಾಂತ್ ತಾನ್ ಲಾಗ್ಲೆ ವೆಳಾರ್ ಉದಾಕ್ ಸಯ್ತ್ ಪಿಯೆನಾಸ್ತಾಂ, ಭುಕ್ ಲಾಗ್ಲೆ ವೆಳಾರ್ 'ಖಾಣ್' ಕಾಂಯ್ಚ್ ಖಾಯ್ನಾಸ್ತಾಂ ಕೂಡ್ ಧಂಡವ್ನ್ ಸಾಕ್ರಿಫಿಕ್ ಆಧಾರ್ನ್ "ಇಂದುಲ್ಜೆನ್ಸ್" ಜೊಡ್ಚಾ ತಸಲ್ಯಾ ಚಿಂತ್ಪಾಚಿ ತಿ ನಹಿಂ ಜಾಲ್ಲ್ಯಾನ್ ತಿಣೆಂ ದೋನ್ ಗ್ಲಾಸ್ ಉದಾಕ್ ಕಾಡ್ಲೆಂ ಆನಿ ಆಪ್ಲ್ಯಾ ಕೋಮಲ್ ತಾಳ್ಯಾಂತ್ ದೆಂವಯ್ಲೆಂ.


ಆನಿ ನಂತರ್ ಆಪ್ಲೆಂ ಮನ್, ಚಿಂತಾಪ್ ಯಾ ಭಗ್ವಾಂಕ್ ಸರ್ವಾಂಕ್ ಬದ್ಲನ್ ಘೆವ್ನ್ ತಿ ಸದಾಂಚಾ ಯಾಂತ್ರಿಕ್ ಜೀವಿತಾ ಥಂಯ್ ಘಾಂವ್ಲಿ.

ತೆಂಚ್ ಪರತ್-ಯಾಂತ್ರಿಕ್ ಜೀವನ್.

ಕೊಂವೆಂತಾಚೆಂ ಪರಿಸರ್ !

ಸಿಸ್ತರಾಂಚಿ ರಾಸ್-ಧೊವಿಂ ವಸ್ತ್ರಾಂ .. ನಿತಳಾಯ್... ಮಾಗ್ಣೆಂ... ರೆಗ್ಲೊ...

WORLD KONKANI LIBRARY



Accn No:004000

ವರಾಂ 5 ಜಾತಾನಾಂಚ್ ಆಜ್ ರುಡಿ ಗ್ರೊಟ್ಟಾಲ್ಯಾಗಿಂ ಯೇವ್ನ್ ರಾಕ್ತಾಲೊ. ತಿಕಾ ಭೆಟ್ಚ್ಯಾ ಖಾತಿರ್ ತೊ ಆಜ್ ಚಿಕ್ಕೆಶೆ 'ವಿಶೇಸ್' ರಿತಿರ್ ಸೊಭವ್ನ್ ಆಯಿಲ್ಲೊ. ಪಪ್ಪಾನ್ ಧಾಡ್ಲೆಂ ನವೆಂಚ್ 'ಆದಿದಾಸ್' ಟೀ ಶರ್ಟ್ ತಾಣೆಂ ಘಾಲ್ಲೆಂ. ಗಳ್ಯಾಂತ್ ಮೊಟಿಶಿ ಚೇಯ್ನ್ ಪಾಯಾಂಕ್ ನವೀನ್ ಮೊಚೆ ಆನಿ ಕೊಡ್ರೊಯ್ ಪೇಂಟ್. ಹೇಯ್ ! ರುಡಿ ನಿಜಾಯ್ಕಿ ಆಜ್ ಫಿಲ್ಮಾಂತ್ಲ್ಯಾ ಹಿರೊಪರಿಂ ಸೊಭ್ತಾಲೊ. ತೊ ಜಾಣಾಸ್ಲೊ ಕಿ ಸಿಸ್ತರ್ ಶೋಭಾ ಇಗರ್ಜೆಂತ್ ಆಸಾ, ಬಹುತೇಕ್ ಕೊಯರ್ ಪ್ರೀಕ್ಶೆಸ್ ಕರಯ್ತಾ ಯಾ ಫಾಲ್ಕಾಂಚಾ ಆಯ್ತಾರಾಚಾ ಚಾರ್ ಮಿಸಾಂಕ್ ತಯಾರಾಯ್ ಜಾವ್ನ್ ಆಲ್ತಾರ್ ಸೊಭಯ್ತಾ. ತಿಚಾ ನಾಂವಾಪರಿಂಚ್ ತಿಣೆ ಸೊಭಯಿಲ್ಲಿ ಆಲ್ತಾರ್ ಕಿತ್ಲಿ ಸೊಭಾಯ್ ದಿತಾ! ? ಥೊಡ್ಯಾಚ್ ವೆಳಾ ನಂತರ್ ತಿ ಪಾಟಿಂ ಕೊನ್ವೆಂಟ್‌ಚ್ ವೆಚೆ ಖಾತಿರ್

ಹ್ಯಾಚ್ ಗ್ರೊಟ್ಟಾ ಮುಕ್ಲಾನ್ ಯೆತಲಿ - ದುಸ್ತಿ ಪಾಟ್‌ಯೊ ತಿಕಾ
ಖಿಯರ್ ಆಸಾ?

ರುಡಿಕ್ ಕಾಲ್ಚೆ ಸಾಂಜೆರ್ ತಿಕಾ ಭೆಟ್ಲಾ ನಂತರ್ ಎಕಾ ರೀತಿಚೆಂ
ವಿಶಿಷ್ಟ್ ಸಮಾಧಾನ್ ಭಗ್‌ಲೆಂ - ಶಹರಾಕ್ ಮದರ್ ತೆರೆಜಾ ಆಯಿಲ್ಲಾ
ವೆಳಾರ್ ತಿಕಾ ಹಾತಾಂಚೊ ಉಮೊ ಘೆತ್‌ಲ್ಲಾ ಭಕ್ತಿವಂತ್ ವ್ಯಕ್ತಿಕ್
ಭಗ್‌ಲೆಂ ತಸಲೆಂ ಸಮಾಧಾನ್. ಆಪುಣ್ ಆಪ್ಲ್ಯಾ ಮಿಸಾಂವಾಂತ್ ಏಕ್
ಕದಮ್ ಮುಕಾರ್ ಪಾವ್ಲಾಂಶೆಂ ತಾಕಾ ಭಗ್ತಾಲೆಂ.

ಆಪ್ಲೆಂ ಮಿಸಾಂವ್ !

ಸಬಾರ್ ದಿಸಾಂ ಪಯ್ಲೆಂ ತಾಣೆಂ ಪ್ರಥಮ್ ಪಾವ್ಲಿಂ ತಿಕಾ ಪಳೆಲ್ಲಾ
ಘಡಿಯೆ ಥಾವ್ನ್ ತೊ ತಿಚೆರ್ ಭುಲ್‌ಲೊ ! ಆನಿ ತ್ಯಾಚ್ ಘಡ್ಯೆ ತಾಣೆಂ
ತಿಚೆಕಡೆನ್ ಉಲಯ್ಜಾಯ್, ವಳಕ್ ಕರಿಜಾಯ್, ಇಷ್ಟಾಗತ್ ಚಲ-
ಯ್ಜಾಯ್ ಮ್ಹಳ್ಳೊ ನಿಚೆವ್ ಕೆಲ್ಲೊ. ಅಸಲ್ಯಾ ತಾಚಾ ನಿಚೆವಾಂತ್
ಕಾಲ್ಚೆ ಸಾಂಜೆರ್ ತಾಣೆಂ ಪ್ರಥಮ್ ಜೀಕ್ ಜೊಡ್‌ಲ್ಲಿ. ತೊ ತಿಚೆಲಾಗಿಂ
ಉಲಯಿಲ್ಲೊ ತರೀ ಆಪುಣ್ ಕಾಂಯ್ ಚೂಕ್ ಉಲಯ್ಲಾಂ ಯಾ ವಾಂಕ್ಡೆಂ
ಉಲವ್ನ್ ತಿಕಾ ದುಃಖಯ್ಲೆಂ ಮ್ಹಳ್ಳೆಂ ತಾಕಾ ಕಳೊಂಕ್ ನಾತ್‌ಲ್ಲೆಂ.
ತೊ ಘರಾ ಗೆಲ್ಲೊ ಆನಿ ಸಬಾರ್ ವರ್ಸಾಂ ನಂತರ್ ಪಯಿಲ್ಲೆ ಪಾವ್ಲಿಂ-

ಸೊರೊ ಪಿಯೆನಾಕ್ತಾಂ ನಿದ್‌ಲ್ಲೊ !!!

ತಾಚೆ ಮತಿಕ್ ತಾಣೆಂ ಆಶೆಲ್ಲಿ ಶಾಂತಿ ಲಾಭೊಂಕ್ ಲಾಗ್‌ಲ್ಲಿ!!
ತೀಯ್ ಸಿಸ್ವರ್ ಶೋಭಾ ಥಾವ್ನ್ !!

ಎಕಾ ತರುಣ್ ಯುವಕಾಕ್ ಎಕಾ ಭಕ್ತಿವಂತ್ ಮಾದ್ರಿಚಿಂ ಭಗ್ಲಾಂ !
ರುಡಿಚೆಂ ಕಾಳಿಜ್-ಮನ್ ಕುಸ್ತೆಂ ಜಾವ್ನಾಸ್‌ಲ್ಲೆಂ. ತಾಚಿಂ ಭಗ್ಲಾಂ
ಆನಿ ಭಾವನಾಂ, ಚಿಂತ್ನಾಂ ಆನಿ ಕಲ್ಪನಾಂ, ತಸೆಂ ದುಃಖೀ ವೇದ-
ನಾಂಯ್ ಗಲೀಜ್ ಜಾವ್ನಾಸ್‌ಲ್ಲೆಂ. ಸಿಸ್ವರ್ ಶೋಭಾವಿಶಿಂಯ್ ತೊ
ತೆಚ್ ರಿತಿರ್ ಚಿಂತಾಲೊ. ತಾಚಾ ಚಿಂತ್ನಾಂತ್ ಸಿಸ್ವರ್ ಶೋಭಾ ಏಕ್
ರೆಲಿಜಿಯೊಸ್ ವ್ಯಕ್ತಿ, ದೆವಾಚಿ ಸೆವಕಿ, ಯಾ ಮಾದ್ರಿ ಮ್ಹಳ್ಳೆಂ ಬಿಲ್ಕುಲ್
ಕಿಸಾರ್ ನಾತ್‌ಲ್ಲೆಂ. ಬಗಾರ್ ತಾಚೆ ಮತಿಂತ್ ತಾಣೆಂ ತಿಕಾ ಏಕ್
ವೈಯುಕ್ತಿಕ್ ರೊಪ್ ದಿಲ್ಲೆಂ-ತಿ ಏಕ್ ಸ್ತ್ರೀ, ತರುಣಿ, ಯುವತಿ, ಸುಂದರತೆಚಿ
ಬಾವ್ಲಿ, ನಾಜೂಕ್ ಕೋಮಲ್ ನಾರಿ, ಏಕ್ ಮೋವ್ ಕುಡಿಚಿ ಬಾಯ್ಲ್ !

ಕಸಲೊಚ್ ಮಾನ್-ಗೌರವ್, ಕಸಲಿಚ್ ಮರಾಧ್ - ಲಜ್ ತಾಣೆಂ ತಿಕಾ ದೀಂವ್ಕ್‌ನಾ. ಬದ್ಲಾಕ್ ತೊ ತಿಕಾ ಆಪ್ಣಾಂವ್ಕ್ ಆಶೆತಾಲೊ, ತಿಕಾ ಆಪ್ಲಿ ಇಷ್ಟಿಣ್ ಕರುಂಕ್ ಲಾಲೆತಾಲೊ.

ಫಕತ್ ಆಪ್ಲ್ಯಾ ಸವಯೆ ಬಳಾಚಾ ಭೋಗಾ ಖಾತಿರ್ ! ಆಪ್ಲ್ಯಾ ಕುಡಿಚಾ ಭಗ್ತಾಂ ಖಾತಿರ್ ! ಆಪ್ಲ್ಯಾ ಮರಣದಾರ್ ಜಿವಿತಾ ಖಾತಿರ್ !!!

ಅಸಲ್ಯಾಚ್ ನಾಗ್ಡ್ಯಾ ಚಿಂತ್ಪಾಚಿ ಭೃಮಿದ್ ಘೆವ್ನ್ ನಿಂದಲ್ಯಾ ತಾಕಾ ಕಾಲ್ಚಿ ರಾತಿಂ ಸ್ವಪ್ನಾಂತ್ ತಿಚ್ ನದರ್ ಆಯಿಲ್ಲಿ. ತ್ಯಾ ಸ್ವಪ್ನಾಂತ್ ರೊಡೀನ್ ತಿಚೊ ಹಾತ್-ಸ್ಪರ್ಷ್ ಕೆಲ್ಲೊ. ತಿಚೆಸಂಗಿಂ ಸ್ವಪ್ನಾಂತ್ ತೊ ಪಾರ್ಕಾಂನಿ ಭಂವೊಂಕ್ ಗೆಲ್ಲೊ ! ತಿಕಾ ಸಾಂಗಾತಾ ಘೆವ್ನ್ ತೊ ಸಿನೆಮಾಕ್ ಗೆಲ್ಲೊ. ನವೀನ್ ಹೊಟೆಲಾಕ್ ವಚೊನ್ ವಿದೇಶಿ ಸೊರ್ಮಾಸಂಗಿಂ ಆನಿ ತಿಕಾ ಬಿಯರ್ ಪೀವವ್ನ್ ಜೆವ್ಲೊ ! ತ್ಯಾಚ್ ಸ್ವಪ್ನಾಂತ್ ದರ್ಯಾತಡಿರ್ ರೆಂವರ್ ತಿಚಾ ಉಸ್ಕಾರ್ ತಕ್ಲಿ ದವರ್ ತೊ ಮೊಗಾ-ಖೆಳ್ ಖೆಳ್ಲೊ !! ಆನಿ ತ್ಯಾಚ್ ಕಾಲ್ಚ್ಯಾ ರಾತಿಂ ಸ್ವಪ್ನಾಂತ್ ತೊ ತಿಚಾ ಕಾಳ್ಜಾಚೊ ರಾಯ್ ಜಾಲ್ಯೊ !!!

ಪುಣ್ ತೆಂ ಸರ್ವ್ ಸ್ವಪ್ನಾಂತ್. ಅಸಲಿಂ ಲಾಖೊಂ ಸ್ವಪ್ನಾಂ ಆಪ್ಣಾಕ್ ಹೆರಾಂ ವಿಶಿಂಯ್ ಪಡ್ಲಾಂತ್. ಏಕ್ ಪುಣೀ ಖರೆಂ ಜಾಲಾಂಗೀ ಮ್ಹಳ್ಳೊ ದುಭಾವ್ ತಾಚೆ ಮತಿಕ್ ಕಿಡೆ ಕಾಂತಯ್ತಾಶೆಂ ಕರ್ತಾಲೊ. ಸಿಸ್ವರ್ ಶೋಭಾ ಆಪ್ಲಿ ಜಾಯ್ತೆಗೀ ಮ್ಹಳ್ಳೆಂ ನಾಗ್ಡಿಂ-ಕುಸ್ಡೆಂ ಭಾವನ್ ತಾಚೆ ಮತಿಂತ್ ಉದೆವ್ನ್ ತಾಚೆ ಮತಿ-ಪಡ್ವಾರ್ ಖೊರ್ಪುಂಕ್ ಲಾಯ್ತಾನಾ 'ಪ್ರಯತ್ನ್ ಕೆಲ್ಯಾರ್ ಆಪ್ಣೆಂ ಚಂದ್ರಾಕೀ ಪಾವೈತಾ' ಮ್ಹಳ್ಳಿಂ ಚಿಂತ್ಲಾಂ ತಾಕಾ ಸಮಾಧಾನ್ ಕರುಂಕ್ ಪಾವ್ತಾಲಿಂ.

ಆನಿ ಅಸಲಿಂಚ್ ನೀಚ್-ಕೀಳ್ ಭಾವನಾಂ ಘೆವ್ನ್ ತೊ ತಿಕಾ ರಾಕ್ತಾಲೊ !

ರುಡಿ ಮೊರಾಸ್ ಏಕ್ ನಿರ್ಲಜ್ ವ್ಯಕ್ತಿ. ತಾಚೊ ಬಾಪುಯ್ ಎಕ್ಸುರಾ ಆಪ್ಲ್ಯಾ ಪುತಾಕ್ ಲ್ಹಾನ್ವಣಾರ್‌ಚ್ ಆವಯ್ಚಾ ತಾಬೆಂತ್ ದೀವ್ನ್ ಪರ್ಗಾಂವಾಕ್ ಗೆಲ್ಲೊ. ಆನಿ ಆತಾಂಯ್ ತೊ ದೊಹಾ-ಖೆಟಾರ್ ಭೋವ್ ಬರಾ ಕಾಮಾರ್ ಆಸೊನ್ ಜಿಯೆತಾಲೊ. ರುಡೀಕ್ ಲ್ಹಾನ್ ಧಾವ್ನ್‌ಚ್ ಎಕ್ಸುರಿ ಕೂಡ್, ಘಟಾಯೆಚೆಂ ಖಾಣ್, ಪಯ್ಕಾಂಚಿ ರಾಸ್,

ಮೊಗಾಚೆಂ ಉಣೆಂಪಣ್, ಕೊಂಡಾಟ್ಯಾಚೊ ಭೊರೊ, ದೀಂವ್ಕ್ ನಾತ್ಲಿ
 ಭಕ್ತಿಕ್ ತರ್ಬೆತಿ ಇಷ್ಟಾಂಚಿ ಶಿಕವ್ಣ್ ಎಕಾ 'ಹೆಮ್ಮಾಚಾ, ರಾಗಾಚಾ ಆನಿ
 ಪೋಲಿಪಣಾಚಾ' ವ್ಯಕ್ತಿತ್ವಾಂತ್ ಬದ್ಲಂವ್ಕ್ ಪಾವ್ಲಿ. ತಾಚೆಂ ನಡ್ತೆಂ ಜಿತ್ಲೆಂ
 ಪಾಡ್ ಜಾವ್ನ್ ಯೆತಾಲೆಂಗೀ ತಿಲ್ಲಿಚ್ ತಾಚಿ ಕುಡ್ ಬಳಾದಿಕ್ ಜಾವ್ನ್
 ಯೆತಾಲಿ. ತ್ಯಾ ಕುಡಿಕ್ ವಿದೇಶಿ ವಸ್ತ್ರಾಂನಿ ಸೊಭಯ್ತಾನಾ ತಾಚಿ
 ಆಪೂರ್ವ್ ಸುಂದರತಾ ತಾಕಾ ಆಪಾಪಿಂಚ್ ಚಲಿಯಾಂ ಥಂಯ್
 ವೊಡುಂಕ್ ಪಾವ್ಲಿ.

ಪರಿಣಾಮ್ ಜಾವ್ನ್ ಭೋವ್ ಚ್ ಲ್ಹಾನ್ ಪ್ರಾಯೆರ್ ಆನಿ
 ಹಾಯ್-ಸ್ಕೂಲಾಚೆಂ ಶಿಕಾಪ್ ಸಂಪಂವ್ಚೆ ಪುಡೆಂಚ್ ಚಲಿಯೆಚಾ ಶರೀರಾಕ್
 ತಾಣೆಂ ದೆಖ್ಲೆಂ!!!

ಬಾಪಾಯ್ ಥಾವ್ನ್ ವಸ್ತ್ರಾಂ-ವಸ್ತುಂಚೆಂ ಪಾರ್ಸೆಲಾಂ ಯೆತಾಲಿಂ—
 ಪಯ್ಲಾಂಚಿ ಡ್ರಾಫ್ಟ್ ಯೆತಾಲಿ, ಘರಾ ಆಪಾಕ್ ವಿಚಾರ್ತಲೊ ನಾತ್ಲೊ,
 ಆವಯ್ಕ್ 'ಕೇರ್' ಕರಿಜಾಯ್ ಮ್ಹಣ್ ನಾತ್ಲೆಂ. ಆನಿ ವಾರ್ಯಾರ್
 ವಾಡ್ಲಲ್ಲ್ಯಾ ತಾಕಾ ಸಿಗ್ರೆಟ್, ಸೊರೊ, ಬಾರಾಂ, ಗಡಂಗಾಂ, ಸಿನೆಮಾಂ
 ತಸಲ್ಯಾ ಸರ್ವಯ್ ಪಾಡ್ ಸವಯಾಂ ಸಾಂಗಾತಾ "ಭಂವರ್" ಜಾವ್ನ್
 ಜಿಯೆಂವ್ಚಿ ಪಿಡಾಯ್ ಲಾಗ್ಲಿ. ಆನಿ ಅಸಲ್ಯೊ ಸರ್ವ್ ಸವ್ಲತಾಯೊ
 ಆಸ್ಲಲ್ಲ್ಯಾ ತಾಕಾ ಭಂವರಾಚೆಂ ರೊಪ್ ಘೆವ್ನ್ ಪುಲಾ ಥಾವ್ನ್ ಪುಲಾಕ್
 ಉಬ್ಜೆಂ ಚಡ್ ಕಷ್ಟ್ ಸಾಧ್ಯ್ ನಾತ್ಲೆಂ. ತೊ ತ್ಯಾ ಪುಲಾಂ ಖಾತಿರ್
 ಪಯ್ಲೆ ಖರ್ಚಿತಾಲೊ — ರುಪಾಂಕ್ ಮುಳಾಕ್ ಘಾಲ್ಲೆಪರಿಂ — ತಾಂಚೆಲಾಗಿಂ
 ಮೊಗಾ-ಖೆಳ್ ಖೆಳ್ತಾಲೊ ಆನಿ ತಾಂಕಾಂ ಪುಸ್ತಾಯ್ತಾಲೊ — ಪುಲಾಚೊ
 ಪರ್ಮಳ್ ಘೆವ್ನ್ ಪೊಶೆಲ್ಲೆಪರಿಂ — ಆನಿ ತಾಂಚೆಂ ಪೊಂದ್ ಚಾಕ್ರಚ್
 ತಾಂಕಾಂ ಸಾಂಡ್ತಾಲೊ — ಭಾವ್ಲೆಂ ಪುಲ್ ಪಿಸುಡ್ನ್ ಉಡಯಿಲ್ಲೆಪರಿಂ!!

ಎಕಾ ಚಲಿಯೆಕ್ ತಾಣೆಂ ಆಪ್ಲ್ಯಾ ಬೊಟಾಚಿ ಮುದಿ ದೀವ್ನ್
 ಘಸಯಿಲ್ಲೆಂ ಆನಿ ತ್ಯಾ ಚಲಿಯೆನ್ ತಿ ಮುದಿ ಕಾಣ್ಣೆವ್ನ್ ತಾಕಾ ಅಪ್ಲೆಂ
 ನಿಸ್ಕಳ್ಣೆಣ್ ವಿಕಲ್ಲೆಂ!

ಎಕಾ ಚಲಿಯೆ ಖಾತಿರ್ ಹಜಾರೊಂ ರುಪಯ್ ತಾಣೆಂ ಖರ್ಚಿಲ್ಲೊ
 ಆನಿ ತಿಣೆಂ ತಾಕಾ ಆಪ್ಲಿ ಕೂಡ್‌ಚ್ ಅರ್ಪಿಲ್ಲಿ!

ಎಕಾ ಚಲಿಯೆಕ್....ಓಫ್! ತಾಚಿ ಶಿಕಳ್ ಲಾಂಬ್ ಆಸ್ಲಿ. ಆನಿ
 ತಿ ಲಾಂಬಾತ್ತ್ ವೆತಾಲಿ.

ತಸೆಂ ವಾಡ್‌ಲ್ಲಾ ರುಡಿಕ್ ಆತಾ'ತಾಂ ಪಾಕಾಂ ಪುಟೊನ್ ಆಯಿಲ್ಲೆಂ.
ತಾಚೆ ವಾಡಾವಳ್ ತಾಚಾ ಪೂರ್ಣ್ ತರುಣ್‌ಪಣಾಚೆ ಪರಿಪಿಕಾಯೆಕ್
ಪಾವಯ್ತಾನಾ ರುಡಿ ಸಬಾರಾಂ ಮಧೆಂ ಏಕ್ 'ಜಣ್' ಜಾವ್ನ್ ಜಿಯೆಂವ್ಕ್
ಶಿಕ್‌ಲ್ಲೊ. ಆನಿ ಹಳಾ ರಿತಿನ್ ಎಕೆಕ್‌ಚ್ ಕದಮಾ ಮುಕಾರ್ ಕಾಡುನ್
ಸಮಾಜಿಕ್ ಜೀವಿತಾಂತ್ ತಾಣೆಂ ಪ್ರವೇಶ್ ಫೆತ್‌ಲ್ಲೊ!

ಆನಿ ತೆಂಚ್ ಸರ್ವಾಂಕ್ ಭಂಗಾಚೆಂ ಜಾಲೆಂ, ಸಬಾರಾಂಕ್ ತೊಂದ್ರೆ
ದೀಂವ್ಕ್ ಪಾವ್ಲೆಂ.

ಪುಣ್ ತಾಚೆ ಇಷ್ಟ್ ಜಾವ್ನ್‌ಸ್‌ಲ್ಲಾಂಕ್ ತಾಚೆ 'ಚಮ್ಪಾ' ಜಾವ್ನ್
ಪೆಟ್ಯಾಪರಿಂ ತಾಚೆ ಪಾಟ್ಲ್ಯಾನ್ ಘುಂವ್ತೆಲ್ಲಾಂಕ್ ತಾಚೆ ಥಾವ್ನ್ ಬರ್ಪೂರ್
ಘಾಯ್ಲೊ ಲಾಭ್ತಾಲೊ ಜಾಲ್ಲಾಂವರ್ವಿಂ ವೆಗಿಂಚ್ ತೊ ಫಿರ್ಗಜೆಚಾ
ಯುವಕ್-ಸಂಘಾಂತ್ ರಿಗೊಂಕ್ ಪಾವ್‌ಲ್ಲೊ.

ರುಡಿ ಮೊರಾಸಾಚೆಂ ನಾಂವ್ ಫಿರ್ಗಜೆಂತ್ ಏಕ್ ಸ್ಥಾನ್ ಘೆಂವ್ಕ್
ಪ್ರಯತ್ನ್ ಕರ್ತಾಲೆಂ.

ತ್ಯಾಚ್ ವೆಳಾರ್ ಸಂದರ್ಭ್ ಮ್ಹಣ್ಣೆಪರಿಂ ಫಿರ್ಗಜೆಚಾ ವಿಗಾರಾನ್
ಆಪ್ಲ್ಯಾ ಇಗರ್ಜೆಚಾ ಭಂವ್ತಿಂಚೊ ಜಾಗೊ ವೃದ್ಧಿ ಕರುನ್ ಕೃಷೆಕ್
ಗಳ್ಳುಂಚೆಂ ಯೋಜನ್ ತಯಾರ್ ಕೆಲೆಂ. ಏಕ್ ನವಿ ಬಾಂಯ್ ಖೊಂಡ್ಲಿ
ತರ್ ಗರ್ವೆಂತ್ ಆಪ್ಣಾಕ್‌ಚ್ ಪಿಯೆಂವ್ಕ್‌ಯೊ ಉದಾಕ್ ಲಾಬ್ತೆಲೆಂ ಆನಿ
ಎಕಾವೆಳಾರ್ ಕೃಷೆಕ್ ಉಪ್ಕಾರಾಕ್ ಪಡ್ತೆಲೆಂ ಮ್ಹಳ್ಳ್ಯಾ ಆಲೋಚನೆನ್
ವಿಗಾರಾನ್ ಮಿಸಾಂ ನಂತರ್ ಲೊಕಾ ಮುಕಾರ್ ದಾನಾಕ್ ವಿನಂತಿ ಕೆಲಿ.
ಸಗ್ಳಿ ಬಾಂಯ್ ಖೊಂಡುನ್, ತಿ ಕೊಸ್ತಾನಾಶಿ ಫಾತ್ರಾಂನಿ ಬಾಂಧುನ್,
ತಿಕಾ ಪಂಪ್ ಫಾಲುನ್ ಭಂವ್ತಿಂಚೊ ಸಗ್ಳೊ ಜಾಗೊ 'ಪಾಚೊ' ಕರ್ಚಾ
ಮಹಾನ್ ಯೋಜನಾಕ್ 80 ಹಜಾರಾಂ ವಯ್ರ್ ರುಪಯ್ ಗರ್ಜ್
ಆಸ್‌ಲ್ಲೆ! ಆನಿ ತ್ಯಾ ಪಯ್ಲಾಂ ಖಾತಿರ್ ಹಾತ್ ಉದಾರೆ ಕೆಲ್ಲಾ ವಿಗಾ-
ರಾಚಾ ತಾಳ್ವೆರ್ ಪ್ರಪ್ರಥಮ್ ಜಾವ್ನ್ ರುಡಿ ಮೊರಾಸಾನ್ ಪಾಂಚ್
ಹಜಾರ್ ರುಪಯ್ ಘಾಲ್ಲೆ!

ಆಪ್ಲ್ಯಾ ದಾನಾಚೆಂ ಪ್ರಥಮ್ ಕಂತ್ ಜಾವ್ನ್!!!

ಮಿಸಾ ನಂತರ್ ತಾಚೆಂ ನಾಂವ್ ವಾಚುನ್ ಸಾಂಗ್‌ಲ್ಲೆಂ. ಇಷ್ಟಾಂ
ಮಧೆಂ ತಾಕಾ ವ್ಹರ್ತೊ ಕರುಂಕ್ ಸಲೀಸ್ ಜಾಲ್ಲೆಂ. ಫಿರ್ಗಜೆಚಾ ಲೊಕಾ
ಮಧೆಂ ತಾಚೆ ವಳೆಕ್ ಜಾಲ್ಲಿ ಆನಿ...

ರುಡಿ ಮೊರಾಸ್ ಫಿರ್ಗಜೆಚಾ ಯುವಕ್ ಸಂಘಾಚಾ ಕಾರ್ಯದರ್ಶಿಚೆಂ ಸ್ಥಾನ್ ಘೆಂವ್ಕ್ ಕಾರಣ್ ಜಾಲ್ಲೊ!!!

ರುಡಿ ಮೊರಾಸ್, ತರುಣ್, ಯುವಕ್-ಮುಖೆಲಿ ಜಾವ್ನ್ ವಯ್ರ್ ಚಡ್ತಾಲೊ. ತ್ಯಾ ವರ್ಸಾ ಜಾಲ್ಲ್ಯಾ ಗಾಯನ್ ಸ್ಪರ್ಧಾಂತ್ ತಾಕಾಚ್ ಪ್ರಥಮ್ ಬಹುಮಾನಯೊ ಮೆಳೊಲ್ಲಿಂ. ಬಹುಮಾನಾಂ ವಾಂಟ್ಲಿ ದಿಸಾ ಹಾತಿಂ ಗಿಟಾರ್ ಘೆವ್ನ್ ಸಿನೇಮಾ - ರಿತಿರ್ ತಾಣೆಂ ಪದ್ ವ್ಹಡೊನ್ ಲೊಕಾಕ್ ಖುಶ್ ಕರ್ತಾನಾ ರುಡಿ ಮೊರಾಸ್ ಸರ್ವಾಂಕ್ ವಳ್ಕಿಚೊ ಜಾಲೊ ಆನಿ ತ್ಯಾಚ್ ವರ್ಸಾಚಾ ಸಂಘಾಚಾ ವಾರ್ಷಿಕ್ ಉತ್ಸವಾ ದಿಸಾ ಖೆಳೊನ್ ದಾಖಯಿಲ್ಲ್ಯಾ ನಾಟಕಾಂತ್ ರುಡಿ ಮೊರಾಸ್ ನಾಯಕಾಚೊ ಪಾತ್ರೆಯೊ ಘೆಂವ್ಕ್ ಪಾವ್ಲೊ.

ದೇವಾನ್ ತಾಕಾ ಸಬಾರ್ ದೆಣೆಂ ದಿಲ್ಲಿಂ. ಗಾಂವ್ಚೆಂ, ಖೆಳ್ಚೆಂ, ನಟನ್ ಕರ್ಚೆಂ ಆನಿ ಮುಖೆಲ್ಪಣ್ ಘೆಂವ್ಚೆಂ. ಸಂಗಿಂ ರೂಡಿಕ್ ಸಬಾರ್ ಪಾಡ್ ಸವಯೊಯ್ ಆಸ್ಲೊ. ತ್ಯಾ ಪಯ್ಲಿ 'ಗೇಂಗಾಂ' ಕರುನ್ ಮಾರಾ-ಮಾರಿ ಕರ್ಚಿ ಆನಿ ದೆಖ್ಲೊ ಚಡ್ವಾಕ್ 'ಚಾಕೊನ್ ಸೊಡ್ಚಿ' ಸವಯೊಯಿ ದಿಸಾಂದೀಸ್ ತಾಚೆಂ ಉಂಚಾಯೆಕ್ ಚಡ್ಚೆಂ ನಾಂವ್ ಘಾಣಾಂವ್ಕ್ ಪಳಯ್ತಾಲಿ.

ಗರ್ಜೆವಿನಃ ಫಿರ್ಗಜೆಚಾ ದುಸ್ರ್ಯಾ ಯುವಕಾಂಕ್ ತೊ ನೀಚ್ ಕರುಂಕ್ ಪಳಯ್ತಾಲೊ, ಲ್ಹಾನ್ ಕರುಂಕ್ ಅತ್ರೆಗ್ತಾಲೊ, ಕೀಳ್ವಣಾಕ್ ಪಾವಂವ್ಕ್ ಪ್ರಯತ್ನಿ ತಾಲೊ. ಆಪ್ಣೆಂಚ್ 'ರಾಯ್ಸಾ ಜಾಯ್' ಆಪ್ಣೆಂಚ್ ಹರೈಕಾಂತ್ ಮುಖೆಲ್ಪಣ್ ಜೊಡಿಜಾಯ್, ಆಪ್ಣೆಂಚ್ ನಾಂವ್ ಘೆಜಾಯ್ ಮ್ಹಳ್ಳ್ಯಾ 'ಆಪ್ಲೆ ಪಣಾಚಾ' ಭಾವನಾಂನಿ ತಾಕಾ ಹೆರಾಂ ವಯ್ರ್ ಮೊಸೊರ್, -ಹಗೆಂ ಆನಿ ರಾಗ್-ದ್ವೇಷ್ ಚಡಂವ್ಕ್ ಲಾಯ್ತಾನಾ— ಗರ್ಜೆವಿಣಿ ಆನಿ ಕಾರಣಾಂ ನಾಸ್ತಾನಾ ರುಡಿ ಹೆರಾಂಕಡೆನ್ ಲಡಾಯೆಕ್ ದೆಂವ್ತಾಲೊ.

ವಿರೋಧ್ ಕೆಲ್ಯಾರ್-ಝಗ್ಡೆಂ, ಮಾರಾಮಾರಿ, ಗೇಂಗಾಂ, ರಗತ್, ಆಸ್ಪತ್ರೆ...

ತಾಕಾ ವಿರೋಧುನ್ ಸಬಾರ್ಶೆ ಸಲ್ವಾಲ್ಲಿ ಆನಿ ಆಸ್ಪತ್ರೆನಿ ದಾಖಲ್ ಜಾಲ್ಲಿ. ತಾಚೆ ವಯ್ರ್ ಪೊಲಿಸಾಂಚಿ ಸಯ್ರ್ ನಿಗಾ ಆಸ್ಲಿ.

ತೊ ಫಿರ್ಗಜೆಂತ್‌ಚ್ ನಹಿಂ, ಶಹರಾಂತ್‌ಯೊ ಏಕ್ ನವೊ ಕೇಡಿ, ಪೋಲಿ. ಬಚ್ಚಾಲಿ, ಬೇವಾರ್ಪಿ, ಗೂಂಡಾ, ದಗಲ್ಪಾಜಿ, ಡೋಂಗಿ ತಸಲ್ಯಾ ಸಬಾರ್ ಬಿರುದಾಂಕ್ ಘೆಂವ್ಕ್ ಪಾವ್‌ಲ್ಲೊ.

ಪುಣ್ ಪಯ್ಕಾಂಚಿ ಶೆಳ್ ಹಾತಿಂ ಕೆದಿಂಚ್ ಸುಕಾನಾತ್‌ಲ್ಲಾ ಕಾರಣಾನ್ ಕಸಲ್ಯಾಚಿಚ್ ಖಿಚಿತ್ ಪರ್ವಾ ಕರ್ನಾಸ್ತಾಂ ರುಡಿ ಜಿಯೆತಾಲೊ—

ಏಕ್ ಮಾದಕ್, ವಿಲಾಸಿ, ಗಲೀಜ್ ಜೀವನ್ !

ಆನಿ ತ್ಯಾ ಗಲೀಜತೆಂತ್ ಲೊಳ್ತಾಲಿಂ ತಾಚಿಂಚ್ ಕರ್ತುಬಾಂ !

ಅಸಲ್ಯಾ ಕರ್ತುಬಾಂ ಪಯ್ಕಿಂಚಿಂ ಏಕ್ ಘಡಿತ್ ತಾಚಾ ಕ್ರೂರಿ-ನಿರ್ಲಜ್ ಜಿವಿತಾಕ್ ಆನಿಕ್‌ಯೊ ವಾಂಕ್ಡೆ ದಿಶೆನ್ ವ್ಹರುಂಕ್ ಪಾವ್‌ಲ್ಲೆಂ—

ಮರ್ಸಿ !

ಮರ್ಸಿ ಕಾಂಯ್ ವಿಶೇಸ್ ಸುಂದರ್ ನಾತ್‌ಲ್ಲೆಂ. ಭೋವ್ ದುಬ್ಳ್ಯಾ ಘರಾಣ್ಯಾಂತ್ ತೆಂ ಜಲ್ಮಾಲ್ಲೆಂ ತರೀ ತಾಚಾ ಬಾಪಾಯ್ನ್ ಧುವಕ್ ಕೊಲೆಜಿಚೆಂ ಶಿಕಾಪ್ ಶಿಕಂವ್ಚಿ ವಾಂವ್ಚಿ ಕಾಡ್‌ಲ್ಲಿ. ಆಧುನಿಕತೆಚಿಂ ನವೀನ್ ವಸ್ತ್ರಾಂ ದೀವ್ನ್ ಆಪ್ಲೆ ಧುವೆಚಾ ತರ್ನ್ಯಾ ಕುಡಿಕ್ ಸೊಫಂವ್ಚೆಂ ತಾಣೆಂ ಪ್ರಯತ್ನ್ ಕೆಲ್ಲೆಂ. ಆನಿ ಮರ್ಸಿಯೊ ವಾಡೊನ್ ಆಯಿಲ್ಲೆಂ ಜಾಲ್ಲ್ಯಾನ್ ಹೆರಾಂ ಚಲಿಯಾಂಪರಿಂ ಸಹಜ್ಜಣಿಂ ತ್ಯಾ ನವೀನ್ ರಿತಿಂಚಾ ವಸ್ತ್ರಾಂನಿ ರೆವೊನ್ 'ಬಾವ್ಲಿ' ಜಾಂವ್ಕ್ ಪಳಯ್ತಾಲೆಂ. ಹೆರಾಂ ಮುಕಾರ್ ಆಪ್ಲೆಂ ಸೊಭಾಜಾಯ್, ಹರ್ ಚಲ್ಯಾನ್ ಆಪ್ಣಾಕ್ ಪಳಯ್ತಾಯ್ ಮ್ಹಳ್ಳಿಂ 'ಖಿರಿಂ' ಚಿಂತ್ನಾಂ ತಾಕಾಯ್ ಯೆತಾಲಿಂ ಆನಿ ತೆಚ್ ಖಾತಿರ್ ತೆಂ ಬಹುಪ್ರಯತ್ನ್ ಕರ್ತಾಲೆಂ. ಘಾಣ್ ಆಸ್‌ಲ್ಲೆಕಡೆನ್ ಮೂಸ್ ಘುಂವ್ಚೆ ಪರಿಂ ಮರ್ಸಿ ಭಂವ್ಪಿಯ್ ಥೊಡೆ ತರುಣ್ ಯುವಕ್ 'ಚಕ್ರಾಂ' ಲಾಗಯ್ತಾಲೆ ಅಸಲ್ಯಾಂ ಪಯ್ಕಿಂ ಎಕ್ಲೊ-ಜೆಮ್ಮಾ-ಮರ್ಸಿಕ್‌ಯೊ ಪಸಂದ್ ಜಾಲ್ಲೊ.

ಮರ್ಸಿಕ್ ಜೆಮ್ಮಾ ಭುಲ್‌ಲ್ಲೊ ಯಾ ಜೆಮ್ಮಾಕ್ ಮರ್ಸಿ ಭುಲ್‌ಲ್ಲೆಂ ಮ್ಹಳ್ಳಿಂ ಸಾಂಗೊಂಕ್ ತಾಂಕಾಂಯ್ ಜಾಯ್ನಾತ್‌ಲ್ಲೆಂ. ತೊ ಸಾಧೊ, ಭೊಳೊ, ಭಕ್ತಿವಂತ್ ಬರೊ ಭುರ್ಗೊ. ಮಧ್ಯಮ್ ಪರ್ಗಾಜೊ ಆನಿ ದೇವ್-ಭಿರಾಂತಿಚೊ ಯುವಕ್, ಬಾರೀಕ್ ಪುಣ್ ಖುಶಾಲಿ ತರುಣ್. ತಿಂ ದೊಗಾಂಯ್ ಕೊಲೆಜಿಕ್ ವೆತಾನಾ ಬಸ್ಸಾರ್ ಎಕಾಮೆಕಾ ವಳ್ಕುಂಕ್

ಪಾವ್ಲಿಂ. ಆನಿ ತಿ ವಳಕ್ ಚಾರ್ ವರ್ಸಾಂ ಪಯ್ಲೆಂ ಸಿಸ್ಟರ್ ಶೋಭಾಚಾ ಸ್ಥಾನಾರ್ ತೆದಾಳಾಚೊ ವಿಗಾರ್ಚ್ ಕಂತಾರಾಂ ಶಿಕಯ್ತಾನಾ ಮುಂದರುನ್ ಗೆಲ್ಲಿ. ತಿಂ ದಿಸಾಂಚಾ ಪರ್ತವ್ಣೆ ಸಂಗಿಂ ಎಕಾಮೆಕಾಕ್ ಲಾಗಿಂ ಆಯಿಲ್ಲಿಂ, ಎಕಾ-ದುಸ್ರ್ಯಾನ್ ವಳ್ಕುಂಕ್ ಪಾವ್ಲಿಂ. ಆಪ್ಲ್ಯಾ-ಪೆಲ್ಯಾಕ್ ಜಾಣಾಂ ಜಾಲ್ಲಿಂ ಆನಿ—

ತಿಂ ದೊಗಾಂಯ್ ಮೊಗಾರ್ ಪಡ್ಲಿಂ!

ಖರೊ ಮೋಗ್ ಆನಿ ನಿಸ್ಕಳ್ ಪ್ರೇಮ್ ತಾಂಚೆ ಮಧೆಂ ವಿರಾ-ಜ್ತಾಲೊ. ಆಪ್ಲೊ ನಿತಳ್-ನಿಸ್ಕಳ್ ಸಾಂಗಾತ್ ತಿಂ ಫಿರ್ಗಜೆಚಾ ಕಾರ್ಯಾಂವೆಳಿಂ, ಇಸ್ಕೊಲಾಚಾ ಸ್ಕೂಲ್-ಡೇ ದಿಸಾ, ಫೆನ್ಸಿಫೆಟಾಂನಿ, ಶಹರಾಚಾ ಮದ್ಲ್ಯಾ ಲೊಕಾ ಕುಶಿನ್ ಭರ್ಲಲ್ಲ್ಯಾ ಉದ್ಯಾವನಾಂತ್ ತಸೆಂ ಸಿಮಿಸ್ತೆ ಪಾಟ್ಲ್ಯಾ ದೊರ್ಮ್ಯಾದೆಗೆರ್ ರುಕಾ ಮುಳಾಂತ್ ಬಸೊನ್-ಉಲವ್ನ್ ಸಾರ್ತಾಲಿಂ.

ಆಸಲ್ಯಾ ತಾಂಚಾ ಮೊಗಾಳ್-ಖಿತಾವಿಣ್ ಪ್ರೇಮಾಂತ್ ತುಫಾನ್ ಹಾಡುನ್ ರುಡಿನ್ ಪ್ರವೇಶ್ ಕೆಲ್ಲಿೊ. ಬೊಲ್ಲ್ಯಾಪರಿಂ ಯೇವ್ನ್ ಹ್ಯಾ ಮಾಸೂಮ್ ಶೆಳಿಯಾಂ ವಯ್ರ್ ತೊ ಉಡ್ಲೊ. ತಾಣೆಂ ಬಾಂಧುಂಕ್ ಧರ್ಲಲ್ಲ್ಯಾ ಫುಡಾರಾಚಾ ಫೊಂಟೆರಾಕ್‌ಚ್ ಕಾಡ್ನ್ ಪಿಸ್ತುನ್ ಉಡಂವ್ಕ್ ಗೆಲ್ಲಿೊ. ತಾಂಚಾ ಮೊಗಾಚಾ ಸವ್ವಿರಾಂತ್ ಭಿರಾಂಕುಳ್ ವಾದಾಳ್ ಉಬ್ಜಾವ್ನ್ ತೊ ಹಾಸುಲ್ಯೊ. ತಾಚೆ ತಾನ್-ಭುಕ್, ಆಶಾ-ಉದ್ವೇಗ್, ಭೋಗ್-ಉದ್ವೇಗ್ ಭಾಗಂವ್ಚೊ ಸಬಾರ್ ವಾಟೊ ಆನಿ ರಿತಿ ತಾಕಾ ಸಲೀಸಾಯೆನ್ ಆಸ್ಲೊ. ತರೀ ಸುಕ್ಲ್ಯಾಂಚಾ ಫೊಂಟೆರಾಂತ್ ಸರ್ಪಾನ್ ಖೊಂಚ್ ಮಾರ್ಲಿ. ಎಕಾ ಕರೀಣ್ ನೀಚ್ ಆನಿ ವಾಂಕ್ಡ್ಯಾ ಪಥೆರ್ ಯೇವ್ನ್ ಭಿರ್ಮತ್, ಪರ್ಕ್ಯಾ, ಅಬಲ್, ಭಾವ್ಲ್ಯಾ ದೋನ್ ಕುಡಿಂಚೆಂ ತಾಣೆಂ ಸತ್ಯಾನಾಸ್ ಕೆಲ್ಲಿಂ.

ತೆಂ ಘಡ್ಲೆಂ ಅಶೆಂ:—

ಎಕಾ ದಿಸಾ ಸನ್ವಾರಾ ಸಾಂಜೆರ್, ಆಂಕ್ವಾರ್ ಸಾಯಿಬೆಚೆಂ ನೊವೆನ್ ಜಾತಚ್ ಮರ್ಸಿ ಆನಿ ಜೆಮ್ಮಾ ಆಪ್ಲ್ಯಾ ಫುಡಾರಾವಿಶಿಂ ಉಲಂವ್ಚೆ ಖಾತಿರ್ ಸಿಮಿಸ್ತೆ ಪಾಟ್ಲ್ಯಾ ದೊರ್ಮ್ಯಾದೆಗೆರ್ ರುಕಾ ಮುಳಾಂತ್ ಬಸೊನ್ ವಿಚಾರ್-ವಿನಿಮಯ್ ಕರ್ತಾಲಿಂ. ಕಾಳೊಕ್ ಜಾವ್ನ್ ಯೆತಾಲೊ ಆನಿ ಭಂವ್ತಿಚೆಂ ಪರಿಸರ್ ಭಿಯಾಚೆಂ ರೂಪ್ ಘೆವ್ನ್ ಬದ್ಲುನ್ ಯೆತಾಲೆಂ.

ಆಪ್ಲೆಂ ಶಿಕಾಪ್ ಕಾಬಾರ್ ಜಾತೆಚ್ ಜೆಮ್ಮಾಲಾಗಿಂ ಕಾಜಾರ್ ಜಾಂವ್ಚೆ ವಿಶಿಂ ಮರ್ಸಿ ಸಾಂಗ್ತಾನಾ, ಆಪ್ಣಾಕ್ ಕಾಮಾಂತ್ 'ಇನ್‌ಕ್ರಿಮೆಂಟ್' ಮೆಳ್‌ಲ್ಲ್ಯಾ ವಿಶಿಂ ಜೆಮ್ಮಾ ವಿವರಿತಾಲೊ. ತಾಂಚಾ ದೊಗಾಂಯ್ಚ್ಯಾ ಸಾಂಗಾತಾವಿಶಿಂ, ದಳಿವಿಶಿಂ, ಸಳಾವಳಿವಿಶಿಂ ಆನಿ ಪ್ರೇಮಾವಿಶಿಂ ದೊಗಾಂಯ್ಚ್ಯಾಯ್ ವ್ಹಡಿಲಾಂಕ್ ಕಳಿತ್ ಆಸ್‌ಲ್ಲೆಂ, ಒಪ್ಪಿಗ್‌ಯೊ ಆಸ್‌ಲ್ಲೆ. ಸರ್ವಾಂ ಫಕತ್ ಮರ್ಸಿಚಾ ಶಿಕ್ವಾ ಖಾತಿರ್ ರಾಕ್ತಾಲಿಂ. ತಾಂಚಾ ಉಲವ್ಣ್ಯಾಂತ್ ಖಿತಾಂ ನಾತ್ಲಿಂ, ತಾಂಚೆ ಮತಿನಿ ಪಾಪ್ ನಾತ್‌ಲ್ಲೆಂ, ತಾಂಚೆ ಮಧೆಂ ಕಸಲ್ಯಾಚ್ ಥರಾಚೊ ದುಬಾವಿ ವಿಚಾರ್ ನಾತ್‌ಲ್ಲೊ. ಆಪ್ಣ್ಯಾಚ್ ಕಲ್ಪನಾ ಸಂಸಾರಾಂತ್ ತನ್ಮಯ್ ಜಾವ್ನ್ ಆಸ್‌ಲ್ಲ್ಯಾ ತಾಂಕಾಂ ಎಕಾಚ್ ಫರಾ ಪಾಟ್ಲೆ ಕುಶಿನ್ ವಿಚಿತ್ರ್-ವಿಶಿಷ್ ಆವಾಜ್ ಆಯ್ಕಾಲೊ!

ಗರ್ಜೆವಿಣೆ: ತೆ ಕುಶಿನ್ ಪಾಶಾರ್ ಜಾವ್ನ್ ಏಚಾ ರುಡಿಕ್ ಸಿಮಿ-ಸ್ತೆಚಾ ದೊರಾ ಪಾಟ್ಲಾನ್ ಎಕಾ ಚಲ್ಯಾ-ಚಲಿಯೆಚೊ ತಾಳೊ ಆಯ್ಕಾ-ಲ್ಲೊಚ್ ತಾಣೆಂ ಆಪ್ಲಿ ಚಮ್ಕೊನ್ ವೆಚಿ ವಾಟ್ ಬದ್ಲಿಲ್ಲಿ. ಆನಿ ಥಂಯ್ಸರ್ ರೆಕಾಮುಳಿಂ ಬಸೂನ್ ಉಲವ್ಣ್ಯಾ ಮಾಸುಮ್ ತ್ಯಾ ದೊಗಾಂ ಮುಕಾರ್ ಮರ್ಣಾ-ದೂತಾ ಭಾಷೆನ್ ತೊ ಉಬೊ ಜಾಲ್ಲೊ!!

ತಾಕಾ ಪಳೆವ್ನ್ ತಿಂ ದೊಗಾಂಯ್ ನೀಜ್ ಜಾವ್ನ್ ಫಾಬರ್‌ಲ್ಲಿಂ ಆನಿ ಭಿಯಾಚೆ ಶಿರ್ತಿರೆ ಘೆವ್ನ್ ಬಸ್‌ಲ್ಲೆ ಥಾವ್ನ್ ಉಬಿಂ ಜಾಲ್ಲಿಂ.

“ತುಮಿಂ ಹಾಂಗಾಸರ್ ಕಾಳೊಕಾಂತ್ ಮಸ್ತಿ ಕರ್ತಾತ್! ದೊರಾ ದೆಗೆನ್ ಮರ್ಯಾ ಮಾರ್ತಾತ್! ರುಕಾ ಮುಳಾಂತ್ ಮೊಗಾಚೊ ಖೆಳ್ ಖೆಳ್ತಾತ್!!” ಇತ್ಯಾದಿ ತೀಕ್ ಆನಿ ತೊಪ್ಲೆ ಚಿಂ ಉತ್ರಾಂ ರುಡಿನ್ ತಾಂಚೆ ವಯ್ರ್ ಉಡಯಿಲ್ಲಿಂ. “ಭೇವಾರ್ಪಿ ಚೆಡ್ಯಾ, ಚಲಿಯೆಕ್ ಫುಸ್ಲಾವ್ನ್ ಹಾಂಗಾ ಹಾಡ್ನ್ ಆಯ್ಲಾಯ್, ತಾಕಾ ಪಾಡ್ ಕರ್ತಾಯ್, ಕಾಜಾರಾ ಪಯ್ಲೆಂಚ್ ಬಾಪ್ ಜಾಂವ್ಕ್ ಪಳೆಯ್ತಾಯ್!” ಇತ್ಯಾದಿ ರಾಗಾಚಾ ಆನಿ ಮೊಸ್ಕಾಚಾ ವಾಕ್ಯಾಂ ಸಂಗಿಂ ಗಾಳಿ ಭರ್ಸುನ್ ರುಡಿನ್ ಜೆಮ್ಮಾಚೊ ಕೋಲ್ಲರ್ ಧರ್‌ಲ್ಲೊ ಆನಿ—

ಎಕಾ ಮನ್ಶಾತಿಕ್‌ಯೊ ಮಾರಿನಾತ್‌ಲ್ಲ್ಯಾ ತಸಲ್ಯಾ ರಿತಿರ್ ಆಮಾನುಷ್ ಥರಾನ್ ಜೆಮ್ಮಾಚಿಂ ಮುಸ್ಕಾರ್ ತಾಣೆಂ ಭೆಸಾಂ ಕೆಲ್ಲಿಂ!!!

ಮರ್ಸಿನ್ ತಾಚೆಲಾಗಿಂ ಭಿರ್ಮತ್ ಮಾಗ್‌ಲ್ಲಿ, ಹಾತ್ ಜೊಡ್‌ಲ್ಲೆ, ರಡೊನ್ ರುಡಿಚಾ ಮುಕಾರ್ ಭಿರ್ಮತೆಚಿ ಭಿಕ್ ವಿಚಾರ್‌ಲ್ಲಿ ತರೀ ಕಸ-

ಲಿಂಚ್ ದುಃಖ ಭಗ್ನಾಂ ಆನಿ ಭಿರ್ಮತೆಚಿ ಗುಮಾನಿ ನಾಸ್ತಾಂ ನಾತ್ಲೆಂ ಕಾರಣಾಂ ಘೆವ್ನ್ ರುಡಿನ್ ಜೆಮ್ಮಾಚೆಂ ಸತ್ಯಾನಾಸ್ ಕೆಲ್ಲೆಂ. ಆನಿ ಕ್ರೂರ್ ರಿತಿರ್ ತಾಚೆರ್ ಗರ್ಜೆನಾತ್ಲೆಂ ಭಳ್ ಪ್ರಯೋಗ್ ಕರುನ್ ತಾಕಾ ಮತ್ ಚುಕ್ತಾನಾ ಧರ್ಣಿರ್ ಲಕೊಂಕ್ ಸೊಡ್ಲೆಂ!

ಜೆಮ್ಮಾಕ್ ಆಪ್ಲಿ ಮತ್ ಮಾರಾಚಾ ದುಃಖಿನ್ ಶೂನ್ಯ್ ಜಾವ್ನ್ ಯೆತಾನಾ ಕೂಡ್ ರಗ್ತಾಚಾ ವ್ಹಾಳ್ಯಾನ್ ನಿಸ್ತೇಜ್ ಜಾವ್ನ್ ಯೆತಾನಾ, ಜೀಬ್ ಉಲಂವ್ಕ್ ಸಾಧ್ಯತಾ ನಾಸ್ತಾಂ ನಿಶ್ರಾಣ್ ಜಾವ್ನ್ ಯೆತಾನಾ— ದೊಳ್ಯಾಂ-ನದ್ರೆ ಸಾಮೊರ್ ಮತ್ ಚುಕ್ಕೆ ಪಯ್ಲೆಂ ಫಕತ್ ರುಡಿಚೆಂ ಭಿರಾಂಕುಳ್ ಮುಸ್ಕಾರ್ ದಿಸ್ಲೆಂ!—ಕ್ರೂರ್ ಭಯಾನಕ್ ರಾಕ್ಸಾಚೆಂ ತೋಂಡ್!!

ಪುಣ್ ರುಡಿಚಾ ಕುಡಿ ಭಿತರ್ಲಿ 'ಮನ್ನಾತ್' ಜಾಗ್ ಜಾಲ್ಲಿ! ಜೆಮ್ಮಾ ಧರ್ಣಿರ್ ಶೆವ್ಪೊನ್ ಮತಿಹೀನ್ ಜಾಲ್ಲ್ಯೊ ತರೀ, ಕಸಲಿಚ್ ವಿರೋಧ್ ಕರುಂಕ್ ಸಕಾನಾಸ್ತಾಂ ಬಳಾಹೀನ್ ಜಾವ್ನ್ ಆಪ್ಲೆ ಹರ್ ಮಾರ್ ಖಾಂವ್ಕ್ ಪಾವ್ಲೆಲ್ಲೊ ತರೀ ಪೂರ್ಣ್ ರಿತಿರ್ ಸೆಲ್ವೊನ್ ಧರ್ಣಿಕ್ ಶೆವ್ಪೊಲ್ಲೊ ಜಾಲ್ಯಾರೀ ರುಡಿಚೆಂ 'ಖರೆಂ' ರೂಪ್ ಚುಪ್ ಜಾಲೆನ್ನಾ. ತಾಚಿ ಕರೀಣ್ ನದರ್ ಜೆಮ್ಮಾಚಾ ಅಚಲಿತ್ ಕುಡಿ ಥಾವ್ನ್ ಉಟೊನ್ ಭಿಯಾನ್ ಥರ್ಥರ್ಲ್ಲೊ ಆನಿ ರಡ್ಡೆ-ವಿಳಾಪ್ ಕರುನ್ ಮತಿಕ್ ಧಖೊ ಘೆವ್ನ್ ಪಾವ್ಲೆಲ್ಲೊ ಮರ್ಸಿಚಾ ಶರೀರಾರ್ ಭಂವ್ಲಿ!

ಫುಲೆಲ್ಲಿ ತರ್ನಿ ಚಲಿ ತೆಂ—ತರುಣ್, ಮಾಸೂಮ್, ಮೋವ್ ಆನಿ ಪುದ್ದುಡಿತ್!

ಆನಿ ತೊ ಭುಕೆಲ್ಲೊ ವಾಗ್ - ದೆಂವ್ಚಾರ್, ರಾಕ್ಸೊಸ್, ಸರೊಪ್!!

ತ್ಯಾ ಮಾಸೂಮ್ ಅಬಲ್ ಚಲಿಯೆವಯ್ಕ್ ರುಡಿಚೊ ಬಳಾದೀಕ್ ದಾತ್ ಬಸ್ತಾನಾ ಮರ್ಸಿಚಾ ಕುಡಿಂತ್ಲ್ಯಾ ಭಿಯಾನ್ ಅಂತಿಮ್ ಸ್ಥಾನ್ ಘೆತ್ಲೆಂ. ತಾಚೊ ಸ್ಪರ್ಶ್ ಜಾಲ್ಲ್ಯೊಚ್ ಆಪ್ಲೆಂ ಜೀವನ್‌ಚ್ ದೆಸ್ವಾಟ್ ಜಾತಾ ಮ್ಹಳ್ಳೆಂ ಭಿರಾಂಕುಳ್ ಭಗಾಪ್ ಯೇವ್ನ್ ತೆಂ ಜೆಮ್ಮಾಚಾ ನಿಸ್ತೇಜ್-ಅಚಲಿತ್ ಕುಡಿ ವಯ್ಕ್ ಪಡ್ಲೆಂ—ತಾಚಾ ಜೆಮ್ಮಾಕ್ ಸಾಂಡುನ್ ಧಾಂವ್ಚೆಂ ಚಿಂತಾಪ್ ನಾಸ್ತಾಂ!

ಆನಿ ರುಡಿಚೊ ಕ್ರೋಧ್ ತಸೆಂ ಭೋಗಿಕ್ ಆಶಾ ತ್ಯೆ ನಿಸ್ಕಳ್ ಚಲಿಯೆಚೆ ಕುಡಿಚಿ ರೂಚ್ ಚಾಕೊಂಕ್ ತಯಾರ್ ಜಾತಾನಾ...

ಜೆಮ್ಮಾಚಾ ಮತಿಹೀನ್ ಕುಡಿ ಬಗ್ಲೆಕ್‌ಚ್ ರುಡಿನ್ ಮರ್ಸಿ ವಯ್ರ್
ಅತ್ತಾಚಾರ್ ಕೆಲ್ಲೊ !!!

ಆನ್ಯೇಕ್ ನಿಸ್ಕಳ್ ಫುಲ್ ಪಿಸುಡ್‌ಲ್ಲೆಂ !!!

ಪರತ್ ಎಕಾ ಜಿವಿತಾಚೆಂ ಸರ್ವನಾಶ್ ಜಾಲ್ಲೆಂ !!!

ತೆಂ ಫಕತ್ ಏಕ್ ಘಟನ್. ತಸಲಿಂ ಸಬಾರ್ ಘಟನಾಂ ರುಡಿಚಾ
ಜೀವನಾಂತ್ ಘಡೊನ್ ಗೆಲ್ಯಾಂತ್ ತರೀ ತಾಚಾ ಶ್ರಮಾಂತ್ ಕಸಲೆಂಚ್
ಫರಕ್ ಯೇಂವ್ಕ್ ನಾ, ಕಸಲೊಚ್ ಅಂತರ್ ಭಗೊಂಕ್ ನಾ. ತಾಚೆಂ
'ಲಾಯ್ಡ್'ಚ್ ತೆಂ!

ತಾ ದಿಸಾ ಸಾಂಜೆರ್ ಥಂಡ್ ಜಾವ್ನ್ ತೊ ತಾಂಕಾಂ ಸಾಂಡುನ್
ಗೆಲ್ಲೊ ಆನಿ ನಂತರ್ ಜೆಮ್ಮಾನ್ ಆಸ್ಪತ್ರೆಂತ್‌ಚ್ ಸುಶ್ರೂಷಾ ಘೆತ್‌ಲ್ಲಿ ತರೀ
ತಾಂಚೆ ಮತಿಕ್ ಬಸ್‌ಲ್ಲಾ-ಲಾಗ್‌ಲ್ಲಾ ಧಖ್ಯಾಕ್ ಗೂಣ್ ಕರುಂಕ್
ದಾಕ್ಟರಾಂವರ್ವಿಯಾ ಕಷ್ಟಾಂಚೆಂ ಜಾಲ್ಲೆಂ.

ತಸಲೆಚ್ ಧಖೆ ಸಬಾರ್‌ಶಾ ಹೆರಾಂಕೀ ಲಾಗ್‌ಲ್ಲೆ. ಪುಣ್ ರುಡಿಕ್
ಕಸಲ್ಯಾಚಿಚ್ ಪರ್ವಾನಾತ್‌ಲ್ಲಿ. ತಾಕಾ ಮರ್ಸಿ ಆನಿ ಫ್ಲೇವಿ, ರೆನ್ನಿ ಯಾ
ನಿರ್ಮಲ, ಶಾಲಿನಿ ಯಾ ಜೆನೆಟ್ ಸರ್ವಾಂಯ್ ಏಕ್‌ಚ್, ಸಕ್ಲಾಂಯ್
ಚೆಡ್ವಾಂಚ್. ಥೊಡಿಂ ತಿಂ ಜಾವ್ನ್ ಯೆತಾಲಿಂ, ಥೊಡ್ಯಾಂಕ್ ತೊ
ಜಾವ್ನ್ ಆಪಯ್ತಾಲೊ. ಕೊಣಾಚೆಂಚ್ ಭೈಂ ನಾಸ್ತಾಂ, ಕಿಂಚಿತ್ ಲಕ್ಷ್ಯ
ನಾಸ್ತಾಂ ತೊ ಜಿಯೆತಾಲೊ -

ಏಕ್ ಬಿಂದಾಸ್ ಜೀವನ್.

ಆನಿ ತಸಲ್ಯಾ ಜೀವನಾಚೊ ಏಕ್ ನವೊ ಅವಸ್ಥರ್ ತಾಣೆಂ ಆತಾಂ
ಪ್ರಾರಂಭ್ ಕೆಲ್ಲೊ. ಏಕ್ ನವೊ ಅಧ್ಯಾಯ್ ಉಗ್ತೊ ಕರುನ್ ತೊ
ಹಾಂಗಾಸರ್ ರಾಕೊನ್ ರಾವ್‌ಲ್ಲೊ...

ಸಿಸ್ಟೆರ್ ಶೋಭಾ ಖಾತಿರ್.

ಸನ್ಧ್ಯಾರಾಜಿ ಸಾಂಜ್ ಜಾಲ್ಲ್ಯಾನ್ ಸಿಸ್ಟರ್ ಶೋಭಾ ಕರಿಣ್ 'ಬಿಯಿ' ಆಸ್‌ಲ್ಲಿ ಆನಿ ಸಗ್ಳ್ಯಾ ಹಪ್ಪಾಂತ್ ಹೆಚ್ ಸಾಂಜೆರ್ ತಿಕಾ ಚಡ್ ಪುರಾಸಾಣ್ ಜಾತಾಲಿ. ತಿ ಕಾಂಯ್ ಯಂತ್ರ್ ನಹಿಂ - ಘಾಂತ್ಯಾ ಥಾವ್ನ್ ರಾತ್ ವರೇಗ್ ಗಾಣೊ ಘುಂವ್‌ಲ್ಲೆಪರಿಂ ಕಾಮ್ ಕರುಂಕ್ ಥಕಾನಾಸ್ತಾಂ ರಾವೊಂಕ್ ಮನ್ಶಾಚಿ ಕೂಡ್ ತಿಚಿ. ಚಡ್ ಕಾಮ್ ತಿಕಾ ಥಕಯ್ತಾಲೆಂ ಆನಿ ಪುರಾಸಾಣ್ ಹಾಡಯ್ತಾಲೆಂ ತರೀ ತಿಚೆಂ ವದನ್ ಪ್ರಪುಲ್ಲ್ ಆಸ್ತಾಲೆಂ, ತಿ ಮಿಶಾಲಿ ಆಸ್ತಾಲಿ ಆನಿ ಕೆದಾಳಾಯ್ ಆಮ್ಕಿ ಹಾಸ್ತಾಲಿ. ಫಾಲ್ಕಾಂಚಾ ಆಯ್ತಾರಾಕ್ ತಯಾರಾಯ್ ಜಾವ್ನ್ ತಿಣೆಂ ಸಗ್ಳಿ ಇಗರ್ಜ್ ತೆಗಾಂ ಚಲಿಯಾಂಕ್ ಸಾಂಗಾತಾ ಘೆವ್ನ್ ರುಪಾಡ್‌ಲ್ಲಿ ಆನಿ ಬಾಂಕಾಂನಿ ಬಸ್‌ಲ್ಲಿ ಧುಳ್ ಪುಸ್‌ಲ್ಲಿ. ಆಲ್ತಾರಿ ವಯ್ರ್ ನವಿಂಚ್ ಕೆಲ್ಲಿಂ ಕಾಗ್ದಾಚೆಂ ಶಿಂಕಳ್ ಫುಲಾಂ ಉಮ್ಕಾಳಾಯಿಲ್ಲಿಂ. ಹರ್ ಬಾಂಕಾಕ್ ತೀನಾಂ ಲೆಖಾನ್ ಕಂತಾರಾಂಚೆ ಬೂಕ್ ದವರ್‌ಲ್ಲೆ, ವೊಡ್ತಾಂತ್ ವಚೊನ್ ಸುಂದರ್-ಸೊಭಿತ್ ಧೊವಿಂ ಫುಲಾಂ ವಿಂಚುನ್, ತಾಂಚೆ ಬುಕ್ಕೆ ಕರುನ್ ನಾಜೂಕ್ ಥರಾನ್ ಆಲ್ತಾರಿ ಮಾಂಡ್‌ಲ್ಲಿಂ! ತಿತ್ಲೆಂ ಸರ್ವ್ ಜಾತಚ್ ಆಯಿಲ್ಲಾ ಧಾ-ಬಾರಾ ಭುರ್ಗ್ಯಾಂಕ್ ಸಾಂಗಾತಾ ಘೆವ್ನ್ ಫಾಲ್ಕಾಂ ಮ್ಹಣೊಂಕ್ ಆಸ್‌ಲ್ಲಿಂ ಕಂತಾರಾಂ ತಿಣೆಂ ಪ್ರೇಕ್ಟಿಸ್ ಕರಯಿಲ್ಲಿಂ.

ಕಾಜಿಶೋರ್ ತೆ ಸಾಂಜೆರ್ ಸಿಕ್-ಕೋಲಾವರ್ವಿಂ ಅಚಾನಕ್ ಪಯ್ಲಿಲ್ಯಾ ವಾಡ್ಯಾಕ್ ಗೆಲ್ಲೊ ಜಾಲ್ಲ್ಯಾನ್ ಸಕ್ಕಡಿ ತಿಕಾಚ್ ಸಾಂಬಾಳಿ-ಜಾಯ್ ಪಡ್‌ಲ್ಲೆಂ. ಕಂತಾರಾಂ ಜಾತಚ್ ಭುರ್ಗ್ಯಾಂಲಾಗಿಂ ಥೊಡಿ ಮಿಶಾಲಾಯ್ ಉಲವ್ನ್ ತಿ ಆಪ್ಲ್ಯಾ ಮಾಗ್ಣ್ಯಾಚಿ ತಯಾರಾಯ್ ಕರ್ತಾನಾ ನಿಜಾಯ್ಲೊ ತಿಕಾ ಪುರಾಸಾಣ್ ಭಗ್‌ಲ್ಲಿ ತರೀ ಎಕ್ಲೆಂಚ್ ಆಪಾಪ್ಲ್ಯಾ ಫರ್ಜಾ ವಾಚೆಕ್ ಲಾಗ್ತಾನಾ ತಿ ಎಕ್ಸುರಿ ದೇವ್-ಮಂದಿರಾಂತ್ ಕ್ರಿಸ್ತಾಚಾ

ಮಿಸ್ಸಾಯಿಲ್ಲಾ ಇಮಾಜೆ ಮುಕಾರ್ ಸರ್ಪಡ್ಲಿ - ದಿಂಬಿಯಾನಿ, ಧಕ್ತಿಸ್, ಧ್ಯಾನಾನ್, ಮಾಗ್ನಾನ್ ಆನಿ ಪೊರೆಸಾಂವಾನ್ ! !

ಕ್ರಿಸ್ತಾಲಾಗಿಂ ತಿ ಕಿತ್ಲೊಸೊ ಮೇಳ್ ಉಲಯ್ಲಿ ತೆಂ ತಿಚ್ ನೆಣಾ. ಪುಣ್ ಧರ್ಣೆರ್ ಕಾಳೊಕ್ ಪ್ರಸಾರ್ಲೊ ಪಳೆವ್ನ್ ತಿಣೆಂ ಆಪ್ಲಿ ಕೊಡ್ ದಿಂಬಿಯಾಂ ಥಾವ್ನ್ ಉಬಿ ಕೆಲ್ಲಿ ಆನಿ -

ಇಗರ್ಜೆಚಿಂ ಮೆಟಾಂ ದೆಂವೊನ್ ತಿ ಕೊನ್ವೆಂಟಾಚಿ ವಾಟ್ ಧರುನ್ ಚಮ್ಕಾಲಿ.

ರುಡಿನ್ ತಿಕಾ ಪಯ್ಸ್ ಥಾವ್ನ್ ಯೆತಾನಾಂಚ್ ಪಳಯ್ಲೆಂ. ತಿಚೆಂ ವಸ್ತುರ್ ಹೆಳೂ ಮಾಂಡೊನ್ ಯೆಂವ್ಚಾ ಕಾಳೊಕಾಂತ್ 'ತಿಚ್ ಯೆತಾ' ಮ್ಹಣ್ ಕಳಯ್ತಾಲೆಂ. ತೊ ತಯಾರ್ ಜಾಲೊ.

“ಹಲೋ ಸಿಸ್ಟರ್”

“ಹಲೋ ರುಡಿ” ತಿಚಾ ತಾಳ್ಕಾಂತ್ಲಿ ನೀರಸತಾ ತಾಣೆಂ ಮತಿಕ್ ವೆಲ್ಲಿ. ಪುಣ್ ತಾಣೆಂ ಹರ್ ಕಿತೆಂಯ್ ಚಿಂತ್ಚೆ ಪಯ್ಲೆಂಚ್ ಸಿಸ್ಟರ್ ಶೋಭಾನ್ ಹಾಸೊ ಪಾಠಯ್ಲೊ ಆನಿ ಭಂವ್ತಿಂ-ಭಂವಾರಿಂ ನದರ್ ಚರವ್ನ್ ಮುಂದರಿಲೆಂ - “ಹಾಂಗಾಸರ್ ಬಸೊನ್ ವೇಳ್ ಪಾಶಾರ್ ಕರ್ಚೊ ಬದ್ಲಾಕ್ ದೇವ್ ಮಂದಿರಾಕ್ ಭಿತರ್ ಆಯಿಲ್ಲೊಯ್ ತರ್ ಥೊಡೆಂ ಮಾಗ್ಲೆಂ ಪುಣೆ ಕರ್ಚೊಯ್ ರುಡಿ.”

“ಮಾಗ್ಲೆಂ? ಹುಂ! ಮಾಕಾ ಮಾಗ್ಲೆಂ ತಸಲೆಂ ಕಾಂಯ್ಚ್ ನಾ ಸಿಸ್ಟರ್ ಶೋಭಾ...” ಭೋವೆಚ್ ಜಾಗ್ರುತ್ಕಾಯೆನ್ ತಾಣೆಂ ತಿಚೆಂ ನಾಂವ್ ಜಿಬೆರ್ ಲಕಯ್ಲೆಂ ಪುಣ್ ತಿಚಿ ಕಸಲಿಚ್ ಪ್ರತಿಕ್ರಿಯಾ ತಾಕಾ ದಿಸ್ಲಿನಾ. ಬದ್ಲಾಕ್ —

“ಮಾನವ್ ಜಾವ್ನ್ ಜನ್ಮಾಲ್ಲ್ಯಾಕ್ ಮಾಗ್ಣ್ಯಾಚಿ ಎಕಾ ನಾ ಎಕಾ ದಿಸಾ ಖಂಡಿತ್ ಗರ್ಜ್ ರುಡಿ. ಆಪ್ಣಾ ಖಾತಿರ್ ನಹಿಂ ತರ್ ದುಸ್ರ್ಯಾಂ ಖಾತಿರ್ ಪುಣೆ ಮಾಗಾಜಾಯ್...”

“ತುಂ ಕೊಣಾ ಖಾತಿರ್ ಮಾಗ್ತಾಯ್ ?”

“ತುಜೆ ಖಾತಿರ್ ಮ್ಹಣಾನ್ ತರ್ ! ! !”

ತೊ ಎಕ್ದಮ್ ಚುಪ್ ಜಾಲೊ. ತಿ ಆಪ್ಣಾ ಖಾತಿರ್ ಮಾಗ್ತಾನಾ? ತಿಚೆಕಡೆನ್ ಉಲಯ್ತಾನಾ ಜಾಗ್ರುತ್ಕಾಯ್ ವಾಪರಿಜಾಯ್.

“ತುಮ್ಕಾಂ ಮಾದ್ರಿಂಕ್ ಮಾಗ್ಲೆಂ ಆನಿ ಜೆಂವ್ಚೆಂ, ನಿತಳ್ ಕರ್ಚೆಂ ಆನಿ

ನಿದ್ದೆಂ ಶಿವಾಯ್ ಹೆರ್ ಕಿತೆಯ್ ಕಾಮ್ ಆಸಾ?" ತೊ ವ್ಯಂಗ್ಯತೆನ್ ಉಲಯ್ಲೊ.

"ತುವೆಂ ಚಿಂತ್ಲೆ ಪರಿಂ ನಹಿಂ ರುಡಿ. ಆಮ್ಚೆಂ ಮಾದ್ರಿಂಚೆಂ ಜೀವನ್ ಸಂಸಾರಾಕ್ ಸಾಂಡ್ಲೆಂ ಜಾವ್ನಾಸಾ. ದುಸ್ರ್ಯಾಂಚಿ ಸೆವಾ ಕರ್ಚೆ ತಸಲೆಂ ಆನಿ ದೆವಾಕ್ ಸಮರ್ಪಿಲ್ಲೆಂ ಜಾವ್ನಾಸಾ. ಮಾಗ್ಣೆಂ, ರಾಂದ್ಚೆಂ, ನಿದ್ದೆಂ ಮಾತ್ ಆಮ್ಚೆಂ ಜೀವನ್ ವ್ಹಯ್ ಜಾಲ್ಲೆಂ ತರ್ ಸರ್ವಂಯ್ ಚೆಡ್ವಾಂ ಮಾದ್ರಿ ಜಾತಿಂ."

"ತುಕಾ ಮಾಗ್ಲೆಂ ಕೆದಾಳಾಯ್ ಮೆಳ್ತಾಗೀ ಸಿಸ್ವರ್ ಶೋಭಾ?"

"ಹಾಂವೆಂ ಮ್ಹಜೆ ಖಾತಿರ್ ಯೆದೊಳ್ ಕಾಂಯ್ ಮಾಗ್ಲೆಂನಾ ರ್ಲಾಡಿ. ಸಿಸ್ವರಾಂಕ್ ತುವೆಂ ದೆವಾಚಿಂ ಮನ್ಶಾಂ ಮ್ಹಣ್ ಸಮ್ಜಾಚಾಯ್. ಸಿಸ್ವರಾಂ ಮ್ಹಳ್ಳ್ಯಾಕ್ ಭುಂಯ್ - ಕಮಳಾಂ, ಲಿಲ್ಲಿ ಫುಲಾಂ ಪ ನಿತಳ್ ಸಾಳ್ಕಾಂ ಜಾವ್ನಾಸಾತ್ ರುಡಿ. ತಾಂಚೆಂ ಜೀವನ್ ನಂದನ್ ಜಾಂವ್ಕ್ ತಿಂ ಕ್ರಿಸ್ತಾಲಾಗಿಂ ಸದಾಂ ದೀಸ್ ಪ್ರಾರ್ಥನಾಂ ಕರ್ತಾತ್. ಧನ್ ದಿವ್ಯಾಂಕ್ ಲಬ್ದಾನಾಸ್ತಾಂ, ಸಂಸಾರಿ ಸುಖಾಕ್ ಆಶೆನಾಸ್ತಾಂ, ಆಪ್ಲ್ಯಾಚ್ ಕುಟ್ಮಾಕ್ ಸಯ್ತಾ ಪಾಟಿಂ ಸೊಡ್ನ್ ಏಕ್ ಕಷ್ಟಿ, ಭಕ್ತಿಕ್, ಪ್ರಾಚಿತಾಚಿ ಜಿಣಿ ತಿಂ ಜಿಯೆತಾತ್...ಹೆರಾಂಚಿ..."

"ತೆಂ ಫಕತ್ ಸುದ್ಯಾ ಮನ್ಶಾನ್ ಚಿಂತ್ಲೆಂ ಜಾವ್ನಾಸಾ ಸಿಸ್ವರ್ ಶೋಭಾ" ತಾಕಾ ಕಿತೆಂಗೀ ತಿಚೆಂ ನಾಂವ್ ಕಾಡುಂಕ್ ಬರೆಂ ಲಾಗ್ತಾಲೆಂ. "ಕೊಂವೆಂತಾ ಭಿತರ್ಯೊ ಪಯ್ಕಾಂಕ್ ತಾನೆಲ್ಲೆ ದೆಂವ್ಚಾರ್ ನಾಂತ್ಗೀ? ತಾಂಚಿ ಮಧೆಂ ಮಸೋದ್, ರಾಗ್, ಹಗಂ, ಹಂಕಾರ್, ಆಶಾ, ಕುಸ್ಡೆಪಣ್, ಗರ್ವ್, ಹಠ್ ಭರೊನ್ ನಾಂಗೀ? ಭಾಯ್ಲ್ಯಾನ್ ಧವೊ ಲೋಬ್ ಪಾಂಗುರ್ಲಿಂ ಸರ್ವಾಂಯ್ ಭಾಗೆವಂತ್ ಜಿಣಿ ಜಿಯೆತಾತ್ ಮ್ಹಣ್ ಚಿಂತಾಯ್ ತುಂ?"

"ಲೋಬ್ ತಾಂಕಾಂ ನವೊ ಸ್ಪಿರಿತ್ ದಿತಾ ಆನಿ ದೆವಾ ಥಂಯ್ ಲಾಗಿಂ ವ್ಹರ್ತಾ ರುಡಿ. ಲೋಬ್ ಏಕ್ ಸಂಕೇತ್, ಏಕ್ ಭಾಯ್ಲೊ ಗುರ್ತ್ ಆಪುಣ್ ಕ್ರಿಸ್ತಾಚಿಂ ಮ್ಹಣ್ ಸಂಸಾರಾಕ್ ದಾಖಿಂವ್ಕ್..."

"ತೆಂಚ್ ಮ್ಹಣ್ತಾಂ ಹಾಂವ್ - ಫಕತ್ ಸಂಸಾರಾಕ್ ದಾಖಿಂವ್ಕ್ !!" ತಾಣೆಂ ಉಲ್ಲೊ ಅರ್ಥ್ ಘೆತ್ಲೊ. ಭಿತರ್ಲ್ಯಾನ್, ಕುಸ್ಡೆಂ ಮನ್, ಗಲೀಜ್

ಕಾಳಿಜ್, ನಾಗ್ಲಿಂ ಚಿತ್ತಾಂ ಆನಿ ಬುರ್ಲೊ ಕರ್ನೊ ಘೆವ್ನ್ ಭಾಯ್ಲಾನ್
'ಮಾದ್ರಿ-ಪಾದ್ರಿ' ಪ್ಲಾನ್ ಬಿರುದ್ ಘೆವ್ನ್ ಜಿಯೆಂವ್ಚೆಂ-ಲೊಕಾಕ್
ಮಾಂಕೊಡ್ ಕರೆಂ!"

"ತುಕಾ ಹಾಂವ್ ಕಶಿಂ ದಿಸ್ತಾಂ?"

"ಹಾಂವ್ ತುಜೆ ವಿಷ್ಯಾಂತ್ ಉಲಯ್ತಾಂ ಸಿಸ್ವರ್ ಶೋಭಾ, ಹಾಂವ್
ಮಾದ್ರಿಂಚಾ ಸಗ್ಳ್ಯಾ ಸಾಗೊರಾವಿಶಿಂ ಉಲಯ್ತಾಂ. ಕಿತ್ಲಿಂ ಜಣಾಂ
ಸಿಸ್ವರಾಂ ಆಪ್ಲ್ಯಾ ಘರಾಂತ್, ಕುಟ್ಮಾಚಾಂತ್ ವಸ್ತ್ರಾಂ-ಖಾಣ್, ಪಯ್ಲೆ
ದೀವ್ನ್ ಮಜತ್ ಕರ್ತಾಂತ್? ಅವ್ರಾನ್ ಪೀಡಿತ ಜಾಲ್ಲ್ಯಾಂತ್ ವಾಂಟ್ಚೆ
ಖಾತಿರ್ ವಿದೇಶಾ ಥಾವ್ನ್ ಆಯಿಲ್ಲೊ ಗೋಂವ್, ದೂದಾ ಪಿಟೊ,
ವಸ್ತುರ್, ದಾನ್ ಸರ್ವ್ ತಾಣೆಂ ಆಪಾಪ್ಲ್ಯಾ ಘರಾ ಸಾಗ್ಸುಂಕ್‌ನಾಂಗೀ?
ದುಬ್ಳ್ಯಾಂಚಿ ಸೆವಾ ಕರ್ಚಾ ನಿಬಾನ್ ಆಪ್ಲೆಂತ್ ಘರ್ ಕೊಂಕ್ರಿಟಾರ್
ಬಾಂದ್ಲಿಂ ಸಿಸ್ವರಾಂ ತುಜಾಯ್ ಕೊಂಪಂತಾಂತ್ ಆಸಾತ್ ಸಿಸ್ವರ್
ಶೋಭಾ!" ರುಡಿ ಗರ್ಜವಿಣೆ ನಂಜ್ಯೊ ವೊಂಕ್ತಾಲೊ ಆನಿ ತಿಕಾ ದುಃಖ-
ಯ್ತಾಲೊ. ಪುಣ್ ತಾಚೆ ಮತಾಂತ್ ಬೋವ್‌ಚ್ ಕೇಳ್ ಇರಾದೊ ಘೆವ್ನ್
ತೊ ತಿಚಿ ಪರೀಕ್ಷಾ ಕರ್ತಾಲೊ.

"ಸಗ್ಳ್ಯಾ ಮಾತ್ಯಾಂತ್ ಏಕ್ ದೋನ್ ಧವೆ ಕೇಸ್ ದೆಖ್‌ಲ್ಲೆಚ್
ಮನಿಸ್ ಮ್ಹಾತಾರೊ ಜಾಲೊ ಮ್ಹಣ್ ಫೈಸಲ್ ಘೆಂವ್ಚೆಂ ಪಿಶೆಪಣ್
ರುಡಿ..."

"ಪುಣ್ ಸಗ್ಳ್ಯಾ ಗ್ಲಾಸ್ ದೂದಾಕ್ ಏಕ್ ಲಿಂಬ್ಯಾ ಥೆಂಬೊ ಘಾಲೊ
ತರೀ ತೆಂ ಫುಟ್ ಮ್ಹಳ್ಳೆಂಯ್ ಉಡಾಸ್ ದವರಿಜಾಯ್ ನಂಂಗೀ?" ರುಡಿ
ತರ್ಕಾಂತ್ ಇತ್ಲೊಯ್ ದುಶಾರ್ ಆಸಾ ಮ್ಹಳ್ಳೆಂ ಸಮ್ಜೊನ್ ತಿಕಾ ವಿಜ್ಞಿತ್
ಜಾಲೆಂ. ಸಾಂಗಾತಾಚ್ ತಾಚೆಕಡೆನ್ ಉಲಂವ್ಕಿಯೊ ತಿಕಾ ಎಕಾ ರಿತಿಚೊ
ದುರುಪ್ ಭಗ್ಲೊ -- ಹಾಂಗಾಸರ್ ಆಸಾ ಆಪ್ಣಾ ಸಂಗಿಂ ಚರ್ಚೆ ಕರ್ಚೆ
ತಸಲೊ ವ್ಯಕ್ತಿ ..

"ತುಕಾ ವಿಯ್ಜಾಯ್ ಸಿಸ್ವರಾ ವಯ್ಸ್ ಹಗಿಂ ಆಸಾಗೀ ರುಡಿ?
ಫಾರಿಕ್ಪಣಾಕ್ ಆಶೆತಾಯ್?"

"ನಾ ಸಿಸ್ವರ್ ಶೋಭಾ, ತುಂ ಬಿಲ್ಕುಲ್ ಜೊಕ್ ಉಲಯ್ಲಿಯಾ.
ಮಾಕಾ ಎಕಾ ಸಿಸ್ವರಾಲಾಗಿಂ ಮೋಗ್ ಪಡ್ಲಾ - ತಿಕಾ ಆಪ್ಣಾಂವ್ಕ್ ಆಶೆತಾಂ
ಹಾಂವ್!!" ರುಡಿನ ಸತ್ ಸಾಂಗೊಂಕ್ ಪ್ರಯತ್ನ್ ಕೆಲೆಂ.

“ಮೋಗ್? ತೋಯ್ ಸಿಸ್ವರಾಲಾಗಿಂ? ಜಾಣಾಂಯ್ಲೊ ರುಡಿ ತುಂ, ಸಿಸ್ವರಾಂ ಸಿಸ್ವರಾಂ ಜಾವ್ನಾಸಾತ್. ಜೆದ್ನಾಂ ತಿಂ ಮಾದ್ರಿಪಣಾಕ್ ವೆಂಗ್ತಾತ್, ತೆದ್ನಾಂ ತಿಂ ಕ್ರಿಸ್ತಾಕ್‌ಚ್ ಆಪ್ಲೆಂ ಜೀವನ್ ಸಮರ್ಪಿತಾತ್. ಆಪ್ಲೊ ಆತ್ಮೊ ಒಪ್ಪಿತಾತ್, ಆಪ್ಲಿ ಕೂಡ್ ಆರ್ಪಿತಾತ್. ತಿಂ ತಾಚೆಲಾಗಿಂ ಕಾಜಾರ್ ಜಾತಾತ್ ಮ್ಹಣ್ಣೆತ್. ತಸೆಂ ಆಸ್ತಾಂ ತಾಂಚೊ ಭೋಗಿಕ್ ಮೋಗ್ ಕರ್ಚೊ ಆನಿ ಲಾಯಿಕ್ಪಣಾಕ್ ತಾಂಕಾಂ ಪಾಟಿಂ ವೊಡ್ಚೆಂ ಪಾತಕ್ ಐ ಮೀನ್ ಚೂಕ್ ಜಾವ್ನಾಸಾ. ತಸಲಿಂ ಕುಸ್ತಿಂ ಚಿಂತ್ನಾಂ ಪಯ್ಸ್ ಕರ್ ರುಡಿ.”

“ಕೊಣಾಕಡೆನ್ ಮ್ಹಣ್ ತುವೆಂ ವಿಚಾರ್ಲೆಂನಾಂಯ್” ತಿಚಾ ಉತ್ರಾಂಚೆಂ ಗಣ್ಣೆಂಚ್ ಕರಿನಾತ್ಲೆಪರಿಂ ತಾಣೆಂ ತಿಕಾ ತೀಕ್ ಸವಾಲ್ ಘಾಲೆಂ.

ತಿಕಾ ಎಕಾಚ್‌ಫರಾ ಭಗ್ಲೆಂ ಕಿ ಆಪುಣ್ ಎಕಾ ತರುಣ್ ಯುವಕಾ-ಲಾಗಿಂ ಹಾಂಗಾಸರ್ ರಾವೊನ್ ಅಶೆಂಯ್ ಕಿತ್ಯಾಕ್ ಚರ್ಚೆ ಕರ್ತಾಂ? ನಾ... ವಚಾಜಾಯ್.. ಪುಣ್

“ಸಿಗ್ರೆಟಿಚಾ ಕಂಡ್ವಾರ್ ಸಿಗ್ರೆಟ್ ಪಿಯೆಲ್ಯಾರ್ ಭಲಾಯ್ಕೆಕ್ ಪಾಡ್ ಮ್ಹಣ್ ಬರಯಿಲ್ಲೆಂ ಪಾಚುನೀ ಥೊಡೆ ಸಿಗ್ರೆಟ್ ಪಿಯೆತಾತ್ ತಸಲ್ಯಾಂಕ್ ತಿ ಪಿಯೆತಾನಾ ಮ್ಹಣ್ಣೆಸಂಗಿಂ ಕಸಲೆಂ ‘ಬ್ರಾಂಡ್’ ಪಿಯೆತಾಯ್ ಮ್ಹಣ್ ವಿಚಾರ್ಲೆಂ ರಾಜಾಂವ್ ನಹಿಂ ರುಡಿ, ಫಾಯ್ಲ್ಯಾಚೆಂಯ್ ನಹಿಂ, ಗರ್ಜೆ-ಚೆಂಯ್ ನಹಿಂ.”

ರುಡಿಕ್ ಆಪುಣ್ ಸಲ್ವೊನ್ ಯೆತಾಂಶೆಂ ಭಗ್ಲೆಂ ನಾ. ಜಿಕಾಜಾಯ್, ತಿಚೆಕಡೆನ್ ಒರ್ಪೂರ್ ಉಲಯ್ವಾಯ್, ತಿಚೊ ಸಾಂಗಾತ್ ಕರಿಜಾಯ್, ಆನಿ... ಆನಿ ಆಪ್ಲೆ ಮತೆಂತ್ಲೆಂ ಹಳೊ ರಿತಿನ್ ತಿಕಾ ಸಾಂಗೊನ್ ಸೊಡಿ-ಜಾಯ್

ಸಾಕರ್ ಘಾಲ್ನ್ ಮುಯಾಂಚೆಂ ಧ್ಯಾನ್ ವೊಡ್ಲೆಪರಿಂ ತಿಕಾ ಆಪ್ಣಾ ಥಂಯ್ ಹಾಡಿಜಾಯ್.

“ಹಾಂವ್ ಸತ್ ಸಾಂಗ್ತಾಂ ಸಿಸ್ವರ್ ಶೋಭಾ. ತುವೆಂ ವಿಚಾರ್ಲೆಂ-ನಾಂಯ್ ತರೀ ಹಾಂವ್ ಸಾಂಗೊನ್ ಸೊಡ್ತಾಂ — ಹಾಂವ್ ಎಕಾ ಮಾದ್ರಿಚೊ ಮೋಗ್ ಕರ್ತಾ. ಮ್ಹಜಿ ಗ್ರೇಸ್‌ಕಾಯ್, ಮ್ಹಜೆಂ ಘರ್-

ದಾರ್, ಮ್ವಜಿ ಸೊಭಾಯ್, ಮ್ವಜಿ ಕುಡ್ ಆನಿ ಮ್ವಜೆಂ ಮ್ವಳ್ಳೆಂ ಸರ್ವಸ್ವ್ ಹಾಂವ್ ತಿಕಾ ದೀಂವ್ಕ್ ತಯಾರ್ ಆಸಾಂ" ಧೀನತೆನ್ ತೊ ಉಲಂವ್ಚಂ ಪ್ರಯತ್ನ್ ಕರ್ತಲೊ ಯಾ ತೆಂ ನಟನ್ಯೊ ಜಾವ್ಯತ್.

“ಪಳೆ ರುಡಿ ಆತ್ಮಾಂ ತುಂ ಸಗ್ಳ್ಯಾ ಮಾದ್ರಿ-ಸಮೂಹಾ ವಯ್ರ್ ಜಾಳ್ ವೊಂಕ್ತಾಲೊಯ್ ಆನಿ ಆತಾಂ ಮ್ವಣ್ತಾಯ್ ತಾಂತ್ಲ್ಯಾ ಎಕ್ಲ್ಯಾಚೊ ಮೋಗ್ ಕರ್ತಾಂ ಮ್ವಣ್. ತುಂ ಚಿಂತಾಯ್ ಖ್ಯೆಂಚೀಯ್ ಸಿಸ್ವರ್ ಆಪ್ಲೊ ಭೆಸ್ ಸಾಂಡುನ್ ತುಜೆ ತಸಲ್ಯಾ ಕಮ್ಯೂನಿಸ್ಟ್ ತತ್ವಾಂಚಾ ತರ್ನಾಟ್ಯಾ ಸಂಗಿಂ ಜಿಯೆಂವ್ಕ್ ತಯಾರ್ ಆಸಾ ಮ್ವಣ್?”

“ಕಿತ್ಯಾಕ್ ನಜೊ ಸಿಸ್ವರ್ ಶೋಭಾ, ಖಿಯರ್ ಮೋಗ್ ಆಸಾ .. ಹಾಂವ್ ತಿಚೊ ಮೋಗ್ ಕರುಂಕ್ ಅಶೆತಾಂ, ತಿಚೆಲಾಗಿಂ ಕಾಜಾರ್ ಜಾಂವ್ಕ್ ಅಶೆತಾಂ, ತಿಚೆಂ ಜೀವನ್ ಸುಖಿ ಕರುಂಕ್ ಪಳಯ್ತಾಂ ಆನಿ ತಿಕಾ ಜಾಯ್ ತೆಂ ಸರ್ವ್ ದೀಂವ್ಕ್ ತಯಾರ್ ಆಸ್ತಾನಾ ಕಿತ್ಯಾಕ್ ತಿಣಿ ಪಾಟಿಂ ದೆಖಾಜಾಯ್!?” ಸಿಸ್ವರಾಂಯ್ ಮನ್ಶಾಂ, ತಾಂಕಾಂಯ್ ರಗ್ತಾ ಮಾಸಾಚಿ ಕೂಡ್ ಆಸಾ, ಆಪ್ಲಿಂ ಮ್ವಳ್ಳಿಂ ಭಗ್ಣಾಂ ಆಸಾತ್, ತಾಂಚೊ ಫಾವೊತೊ ಉಪಯೋಗ್ ಕರುಂಕ್ ಉಗ್ತಿ ವಾಟ್ ಆಸ್ತಾನಾ.....”

“ತುಂ ಕೆದಿಂಕ್ಚ್ ತಿಚೊ ಮೋಗ್ ಆಪ್ಣಾಂವ್ಕ್ ಸಕ್ಲೊನ್ಯಾಂಯ್ ರುಡಿ. ಏಕ್ ಮಾದ್ರ್ ತಿ ಭೆಸಾಂತ್ ಆಂಗವ್ಣೊ ಕರ್ತಾ ಆನಿ ತ್ಯೊ ಆಂಗವ್ಣೊ ಮರಣ್ ಪರ್ಯಾಂತ್ ಪಾಳ್ತಾ. ಕೊಂವೆಂತಾ ಥಾವ್ನ್ ಕೊಣ್ಣೆ ಧಾಂವ್ಲಿಂ ತರ್ ತಾಣಿಂ ಕೊಂವೆಂತಾಕ್ ರಿಗ್ಲೆಂ ಕಿತ್ಯಾ? ನಾಲಿಸಾಯೆಕ್? ಲೊಕಾಕ್ ದಾಖಿಂವ್ಕ್??” ಸಿಸ್ವರಾಕ್ ರಾಗ್ ಆಯ್ಲೊ.

ರುಡಿ ಹಾಸ್ಲೊ. ಮಾದ್ರಿಂವಿಶಿಂ, ತಾಂಚಾ ಜೀವನಾವಿಶಿಂ ಕಿತೆಂಯ್ ವಾಂಕ್ಡೆಂ ಉಲಯ್ಲಾರ್ ತಿಕಾ ಕರೀಣ್ ರಿತಿರ್ ತೊಪ್ತಾ ಮ್ವಳ್ಳೆಂ ತಾಕಾ ಕಳಿತ್ ಜಾಲೆಂ.

“ಹಾಂವ್ ತಿಕಾ ಕೊಂವೆಂತಾ ಥಾವ್ನ್ ಧಾಂವ್ ಮ್ವಣಾನಾ. ಪುಣ್ ತಸಲ್ಯಾ ಕೊಂವೆಂತಾಚಾ ಪಾಗೊರಾಂತ್ ಭಿತರ್ಲ್ಯಾ ಭಿತರ್ ಕರ್ಗೊನ್ ಮೊರ್ಚಾ ಬದ್ಲಾಕ್ ಏಕ್ ಪುಡಾರಿತ್ ಸುಖೀ ಜಿಣಿ ಜಿಯೆಂವ್ಕ್ ತಿಕಾ ಹಾಂವ್ ಆಹ್ವಾನ್ ದಿತಾಂ. ಲಗ್ನ್-ಕಾಜಾರ್ಯೊ ಏಕ್ ಭೆಸ್. ತಾಂತುಣೀ ಲೊಕಾಚಿ ಸೆವಾ ಕರ್ಚೆತಾ.... ಭಕ್ತ್ ದವರ್ಚೆತಾ... ಮಾಗ್ಣೆಂ ರಜಾರ್ ಕರ್ಚೆತಾ.... ದೆವಾಕ್ ವಳ್ಕಾವ್ಚೆತಾ...”

“ತುಂ ತಾಚೆಕಡೆನ್ ಹೆ ವಿಶಿಂ ಉಲಯ್ಲಾಯ್ಲಿ ರುಡಿ?”

“ಸಿಸ್ವರ್ ಶೋಭಾ! ವರಾ ಥಾವ್ನ್ ಹಾಂವ್ ಆನಿ ಕೋಣಾಕಡೆನ್ ಉಲಯ್ತಾಂ?”

ಎಕಾಚ್‌ಫರಾ ತಿಚಾ ಮಾತ್ಯಾರ್ ಅಂತ್ರಳಾಚೊ ಭಾರ್ ಪಡ್‌ಲ್ಲೆಪರಿಂ ತಿಕಾ ಭಗ್ಲೆಂ. ತರ್... ಹೊ ರುಡಿ ಆಪ್ಣಾಕ್... ಆಪ್ಣಾಕ್ ಮಾದ್ರಿಚಾ ಭೆಸಾ ಥಾವ್ನ್ ಭಾಯ್ರ್ ವೊಡುಂಕ್ ಪಳೆಯ್ತಾ? ನಾ! ಜಾಗ್ರುತ್ ರಾವಾ ಜಾಯ್. ತಾಚಿ ನಾಲಿಸ್ ಚಿಂತ್ಲಾಂ, ಗಲೀಜ್ ಭಗ್ಣಾಂ ಆನಿ ಕುಸ್ವಿಂ ಉತ್ರಾಂ ಬದ್ಲಿಯ್ತಾಯ್. ತಾಕಾ ಖರಿ ಕ್ರಿಸ್ತಾಚಿ ಆನಿ ಕ್ರಿಸ್ತಾಚಾ ಮಣಿ-ಯಾರಾಂಚಿ ವಳಕ್ ಕರುನ್ ದೀಜಾಯ್.

ಪು... ಪುಣ್ ಹ್ಯಾ ಕಾಳೊಕಾಂತ್... ರಾತ್ ಜಾವ್ನ್ ಯೆಂವ್ಚಾ ವಾತಾವರಣಾಂತ್ ತಸೆಂ ಕರ್ಚೆಂ ಸಾಧ್ಯೆಗೀ? ಆಪ್ಲೆಂ ಹಾಂಗಾಸರ್ ಹ್ಯಾ ಅಂದ್ಕಾರ್ ಮಾಂಡೊನ್ ಯೆಂವ್ಚಾ ಪರಿಸರಾಂತ್ ತಾಚೆಕಡೆನ್ ಉಲವ್ನ್ ತಾಕಾ ಚಡಿತ್ ಉತ್ತೇಜನ್ ದಿಂವ್ಚೆಂ ಸಾರ್ಕೆಂಗೀ?

“ಪಳೆ ರುಡಿ. ತುಂ ಏಕ್ ಬರೊ ಭುರ್ಗೊ ಆನಿ ಖರೊ ಮಾನವ್ ಮ್ಹಣ್ ಹಾಂವೆಂ ಚಿಂತ್‌ಲ್ಲೆಂ. ಪುಣ್ ತುಜೆರ್ ಹಾಂವೆಂ ದವರ್‌ಲ್ಲಾ ಸಗ್ಳ್ಯಾ ಅಭಿಮಾನಾಕ್ ತುವೆಂ ಉದಾಕ್ ವೊತ್ಲೆಂಯ್. ತುಜಿಂ ಚಿಂತ್ಲಾಂ ಇತ್ಲಿಂಯ್ ಕುಸ್ವಿಂ ಆಸಾತ್ ಮ್ಹಣ್ ಹಾಂವೆಂ ಕೆದಿಂಚ್ ಚಿಂತುಂಕ್ ನಾ. ತುಂ... ತುಂ ಕಮ್ಯುನಿಸ್ಟ್ ತತ್ವಾಂ ಫೆವ್ನ್ ವಾಡೊನ್ ಆಯ್ಲಾಯ್. ತುಂ... ಕ್ರಿಸ್ತಾ ಥಾವ್ನ್ ಭೋವ್ ದೂರ್ ಗೆಲಾಯ್. ತುವೆಂ ಕ್ರಿಸ್ತಾ ಥಂಯ್ ಪರ್ತೊಂಚಿ ಖಾತಿರ್ ಹಾಂವ್ ತುಜೆ ಪಾಸುನ್ ಪ್ರತ್ಯೇಕ್ ಥರಾನ್ ಮಾಗ್ತಲಿಂ.”

“ಹಾ! ಕಾಂಯ್ಚ್ ಗರ್ಜೆನಾ ಸಿಸ್ವರ್ ಶೋಭಾ, ಕ್ರಿಸ್ತಾ ತಸಲ್ಯಾ ಕ್ರಾಂತಿಕಾರಿಚೊ ಪಾಟ್ಲಾವಿ ಜಾಂವ್ಕ್ ಮ್ಹಾಕಾ ಕಿಂಚಿತ್ ಮನ್ ನಾ. ತ್ಯಾ ಬದ್ಲಾಕ್ ತುಂ ಮ್ಹಾಕಾ ತುಜ್ಯಾಚ್ ಥಂಯ್ ಪರ್ತಂವ್ಕ್ ಪಳೆ!!”

“ರುಡಿ... ನಾಸ್ತಿಕಾಂಪರಿ ಉಲಯ್ತಾಕಾ. ತುಂ ಕ್ರಿಸ್ತಾಂವ್ ತರುಣ್. ಆಸಲಿಂ ಉತ್ರಾಂ ಎಕಾ ಕ್ರಿಸ್ತಾಂವಾಕ್ ಸೊಭ್ ದೀನಾಂತ್.”

“ಹಾಂವ್ ನಾಸ್ತಿಕ್ ಮ್ಹಣ್ ವರ್ಸಾ ಪಯ್ಲೆಂಚ್ ಇಗರ್ಜೆಂತ್ ವಾಚುನ್ ಸಾಂಗ್ಲಾಂ ಸಿಸ್ವರ್ ಶೋಭಾ, ಆತಾಂ ತುವೆಂಯ್ ತೆಂಚ್

ಬಿರುದ್ ದೀವ್ ಪೊತ್ ಕಿಮ್ಮುಂಚೆ ನಾಕಾತ್. ಜಾಣಾಂಯ್ಗಿ ತುಂ? ತೆ ಇಗರ್ಜೆ ಭತರ್ ಪಾಯ್ ದವರ್ನಾಸ್ತಾಂ ಮಾಕಾ ದೇಡ್ ವರ್ಸ್ ಜಾತಾ? ಹಾಂವ್ ಕ್ರಿಸ್ತಾಕ್, ಪಾದ್ರಿಂಕ್, ಮಾದ್ರಿಂಕ್ ಆನಿ ಸಗ್ಳ್ಯಾ ಕ್ರಿಸ್ತಾಂವ್ ಸಮಾಜೆಕ್ ಕಾಂತಾಳ್ತಾಂ ..”

“ನಾ ರುಡಿ, ತುವೆಂ ಕ್ರಿಸ್ತಾಚಿ ಶೆತಾಕ್ ಪಾಟಿಂ ಯೆಜಾಯ್. ನಾ ತರ್ ಹಾಂವ್ ಕೆದಿಂಚ್ ತುಜೆಕಡೆನ್ ಹ್ಯೆ ನಂತರ್ ಉಲಂವ್ಕ್ ಮನ್ ಕರ್ಚಿನಾ!” ಸಿಸ್ಟರ್ ಶೋಭಾ ಸಲ್ವಾಲ್ಲಿ.

“ಹಾಂವ್ ತುಜಾ ಶೆತಾಕ್ ಯೇಂವ್ಕ್ ತಯಾರ್ ಆಸಾಂ.”

“ಮ್ಹಜೆಂ ಶೆತ್!?” ತಿ ಹಾಂಕ್ಲಿ — “ರುಡಿ, ಪಳೆ ರುಡಿ, ಹಾಂವ್ ಏಕ್ ರೆಲಿಜಿಯೊಸ್ ಭಯ್ಣ್.”

“ತೊ ‘ಭಯ್ಣ್’ ಮ್ಹಳ್ಳೊ ಸಬ್ದ್ ಹಾಂವ್ ಕಾಂತಾಳ್ತಾಂ!!” ತೊ ಖೆಂವ್ಚಾಲೊ.

“ಪುಣ್ ಹರ್ ಉತ್ರಾಂನಿ ತುಂ ತೆಂ ವಾಪರ್ತಾಯ್ ರುಡಿ!”

ರುಡೀಕ್ ಅಪ್ಲಿ ಚೂಕ್ ಕಳ್ಳಿ. ವ್ಹಯ್ ತಿಕಾ ತೊ ಅಶೆತಾಲೊ, ತಿಕಾ ಅಪ್ಲಿ ಕರುಂಕ್ ಪಳಯ್ತಾಲೊ ಪುಣ್ ಹರ್ ಉತ್ರಾಂನಿ ತಿಚೆಕಡೆನ್ ಉಲಯ್ತಾನಾ ತೊ ತಿಕಾ ‘ಸಿಸ್ಟರ್’ ಮ್ಹಣ್ತಾಲೊ. ಎಕಾ ಭಯ್ಣಿ ಕಡೆನ್ ಆಪುಣ್ ಸಂಬಂಧ್ ಕರುಂಕ್ ಪಳಯ್ತಾಂ?

“ಹೋ! ಹ್ಯೆ ನಂತರ್ ಹಾಂವ್ ತುಕಾ ಫಕತ್ ಶೋಭಾ ಮ್ಹಣ್ತಾಲೊಂ...” ತಾಚಿ ನದರ್ ಎಕಾ ಥರಾಚಾ ಆಮಾಲಾನ್ ಭರ್ಲೆಪರಿಂ ದಿಸ್ಲಿ. ತಿ ಚತುರ್ ಆಸ್ಲಿ. ತಿಣೆಂ ಮ್ಹಳೆಂ -

“ಪಳೆ ರುಡಿ, ಹಾಂವ್ ತುಜೆ ಸಾಂಗಾತಾ ಹಾಂಗಾಸರ್ ಹ್ಯಾ ಗ್ರೊಟ್ಟಾಲ್ಗಾಂ ಕಾಳೊಕಾ ನಂತರ್ ಉಲಯಿಲ್ಲೆಂ ಕೋಣೆ ಪಳೆತ್ ತರ್ ನಾನಾಂತೆ ದುಬಾವ್ ಕರ್ತೆಲೆ. ಲೋಕ್ ಆಶಾರ್ ಪಾಶಾರ್ ಜಾತಾ, ಆಮ್ಕಾಂ ದೆಖ್ತಾ, ಆನಿ ವಾಂಕ್ಡೆಂ ಚಿಂತಾ. ತುಂ ಜಾಣಾಂಯ್ ಮ್ಹಾಕಾ ಚಡ್ತಾವ್ ಸಗ್ಳೆ ವಳ್ಕತಾತ್. ತುಕಾ ಮ್ಹಜೆಕಡೆನ್ ಕಸಲೆಯ್ ಚರ್ಚೆ ಕರುಂಕ್ ಆಸಾತ್ ತರ್ .. ಏಕ್ ಘಡಿ ತಿ ರಾವ್ಲಿ ಆನಿ ತಿಜೆ ಮತಿಕ್ ಪರತ್ ರುಡಿಚೆಂ ವಾಕ್ಯ ಮಾತ್ ಆಯ್ಲೆಂ — ‘ದೆಡಾ ವರ್ಸಾ ಥಾವ್ನ್ ಇಗರ್ಜೆ ಪಾಯ್ ದವರುಂಕ್ ನಾ’ - ಮ್ಹಳ್ಳೆಂ ದೆಕುನ್. ತಿಣೆಂ ಮುಂದರಿಲೆಂ—...

ತರ್ ತುಂ ಫಾಲ್ಕಾಂ ಸಕಾಳಿಂ 9 ವರಾಂಚಾ ವಿಸಾಕ್ ಯೇವ್ನ್ ವಿಸಾಕ್ ಸಂಪ್ತಚ್ ಮ್ಹಾಕಾ ಇಗರ್ಜೆ ಭಾಯ್ರ್ ಮೇಳ್- ಹಾಂವ್ ವರಾಂಚೆಂ ವರಾಂ ತುಜೆಕಡೆನ್ ಉಲಂವ್ಕ್ ತಯಾರ್ ಆಸಾಂ.”

“ನಾ ಸಿಸ್ಪರ್.... ಹೋ!” ತಾಣೆಂ ಜೇಬ್ ಚಾಬ್ಲಿ, “ನಾ ಶೋಭಾ” ತಿಚೆಂ ನಾಂವ್ ತಾಕಾ ಗೋಡ್ ಲಾಗ್ಲೆಂ. “ಮಾಕಾ ಕಾಳೊಕಾ ನಂತರ್ಚ್ ತುಜೆಕಡೆನ್ ಉಲಂವ್ಕ್ ಬರೆಂ ಲಾಗ್ತಾ. ಹಾಂವ್ ಸಾಂಜೆಚಾ ವಿಸಾ ನಂತರ್ ತುಕಾ ರುಕ್ತಲೊಂ..”

“ಕ್ರಿಸ್ತ್ ತುಕಾ ಫಾಲ್ಕಾಂ ಇಗರ್ಜೆಕ್ ಯೇವ್ನ್ ಫಾವೊ ಕರ್ತಲೊ ರುಡಿ. ಆತಾಂ ಹಾಂವ್ ವೆತಾಂ, ಚಡ್ ಕಾಳೊಕ್ ಕರುನ್ ಕೊಂವೆಂತಾಕ್ ವೆಚೆಂಯ್ ಬರೆಂ ನಹಿಂ. ಮದರಾಚಿ ತೀಕ್ಲ್ಯಾ ದೀಪ್ವಾ ಪಯ್ಲಿಚ್ ಮ್ಹಜೆರ್ ಘುಂವೊಕ್ ಲಾಗ್ಲ್ಯಾ.” ತಿಣೆಂ ಮೇಟ್ ಕಾಡ್ಲೆಂ.

“ಕಾಳೊಕಾ ನಂತರ್ ಶೋಭಾ...” ಏಕ್ ಘಡಿ ರಾವೊನ್ ತಿಚೆಂ ನಾಂವ್ ಕಾಡ್ಲಲ್ಯಾ ಖಾತಿರ್ ಪ್ರತಿಕ್ರಿಯಾ ಪಳೆಂವ್ಕ್ ತೊ ರಾವೊ ಪುಣ್ ಕಾಂಯ್ ಪ್ರತಿಭಟನ್ ಕೆಲೆನಾ ದೆಕುನ್ ತಾಣೆ ಮುಕಾರಿಲೆಂ - “ಜರ್ ತುಕಾ ಕೊಂವೆಂತಾಂತ್ ಭಿತರ್ ಸೊಡಿನಾಂತ್ ತರ್ ಮ್ಹಜಾ ವಿಸ್ತಾರ್ ಘರಾಚೆಂ ಬಾಗಿಲ್ ತುಕಾ ಸದಾಂಚ್ ಉಗ್ತಿಂ ಆಸಾ. ಟಿಪ್ಪಾ ಮೈಲಾ ಫಾತ್ರಾಲಾಗಿಂ ನಿಲ್ಲ್ಯಾ ಗೇಟೆಚೆಂ ಮೊರಾಸ್ ವಿಲ್ಲ್ಯಾ.”

“ಗುಡ್‌ನಾಯ್ ರುಡಿ” ತಿಚಾ ತಾಳ್ಯಾಂತ್ ತೀಕ್ಷ್ಣತಾ ಆಸ್‌ಲ್ಲಿ. ತಿಚೆಂ ಸಂಯಮ್ ಚುಕೊನ್ ಯೆತಾಲೆಂ ರುಡಿ ಥಾವ್ನ್ ವೆಗಿಂಚ್ ದೂರ್ ಜಾಂವ್ಚಾಕ್ ತಿ ಆಶೆತಾಲಿ.

ಧುಂವ್ರಾ ಪಂದ್ಲ್ಯಾ ಗೊಬ್ರಾಂತ್ ಲಿಪ್‌ಲ್ಲೊ ಉಜೊ ತಿಣೆಂ ಪಳಯಿಲ್ಲೊ. ರಣ್ಣಿ ಭಿತರ್ ಲಿಪೊನ್ ರಾವ್‌ಲ್ಲಾ ಸರ್ಪಾಕ್ ತಿಣೆಂ ದೆಖ್‌ಲ್ಲೆಂ. ದೆವಾ ರುಪಾಚಾ ದೆಂವ್ವಾ ರಾಚಾ ಸಾವ್ಯೆಕ್ ತಿ ಲಾಗಿಂ ಆಸ್‌ಲ್ಲಿ. ನಿಸರ್ಜಾ ಫಾತ್ರಾರ್ ಆಪ್ಲೆಂ ಪಾಯ್ ದವರ್ಲಾ ಮ್ಹಣ್ ತಿಕಾ ಕಳಿತ್ ಜಾಲ್ಲೆಂ!

“ಗುಡ್‌ನಾಯ್ ಶೋಭಾ ಎಂಡ್ ಸ್ಟೀಟ್ ಡ್ರೀಮ್ಸ್...” ರುಡಿಚೆಂ ಉತ್ತಾಂ ತಿಕಾ ಪಯ್ಸ್ ಥಾವ್ನ್ ಆಯ್ಕಾಲಿಂ. ಕಸಲೊಚ್ ಚಡ್ತಿಕ್ ಸಬ್ ಕಾಡ್ಲಾಸ್ತಾಂ ತಿಣೆಂ ಸರಾರಾಂ ಕದಮಾಂ ಕಾಡ್ಲಿಂ ಆನಿ ತಶೆಂ ತಿ ಮುಕಾರುನ್ ವೆತಾನಾ ಮುಂತಿಂಚ್ ತಿಣೆಂ ಪ್ರಾರ್ಥಿಲೆಂ-

‘ಕ್ರಿಸ್ತಾ, ತಾಕಾ ಶುಚಿ ಧರ್ಮ ಪಾಟಿಂ ಘೆ! ತಾಚೆ ಮತಿಕ್ ಶಾಂತಿ
ದೀ, ತಾಣೆ ಮ್ಹಾಕಾ ಮಾಯ್ಪಾಕ್ ವೊಡಿನಾಶೆಂ ಶುಜಿ ಕುರ್ಪಾ
ದಂವಯ್!!’

ರುಡಿಕ್ ನಿಜಾಯ್ಕಿ ತಿಣೆಂ ಮಾಗ್ಲಿ ಶಾಂತಿ ಮೆಳ್ಳಿ? ಯಾ ತಾಣೆಂ
ತಸೆಂ ಚಿಂತ್ಲೆಂ? ಪುಣ್ ರುಡಿ ಆಜ್ ಬೋವ್‌ಚ್ ಖುಶ್ ಜಾಲ್ಲೊ, ಶಾಂತ್
ಜಾಲ್ಲೊ ಆನಿ ಆಪ್ಲೆಸ್ಥಕಿಂ ಚಿಂತುಂಕ್ ಪಾವ್‌ಲ್ಲೊಕೀ - ಶೋಭಾಕ್
ಆಪ್ಣಾಂವ್ಚಾ ಪ್ರಯತ್ನಾಂತ್ ಆಪುಣ್ ಜಿಣೊನ್ ಯೆತಾಂ !!!

ಏಕ್ ಭಿರಾಂಕುಳ್ ಜೀಕ್ !

4

ಕೊನ್ವರ್ಟಾಂತ್ಲೆಂ ಜಿವಿತ್ ಆನಿ ತಿ ಜೀವನಾ - ರೀತ್ ಸಿಸ್ವರ್
ಶೋಭಾಕ್ ಉಬ್ಬಿಸ್ ದೀಂವ್ಕ್ ಪಾವ್‌ಲ್ಲಿ. ಎಕ್‌ಚ್ ಕ್ರಮ್ ಸದಾಂಯ್
ಪಾಳಿಜಾಯ್. ಫಾಂತ್ಯಾ ಥಾವ್ನ್ ರಾತ್ ಪರ್ಯಾಂತ್ ಯಂತ್ರಾಪರಿಂ
ಜಿಯೆಜಾಯ್. ಭೆಸಾಂತ್ ರಿಗ್ತಾನಾ ಕೆಲ್ಲ್ಯೊ ಆಂಗವ್ಣೊ ಪಾಳಿಜಾಯ್,
ಭುರ್ಗ್ಯಾಂಕ್ ಶಿಕವ್ನ್ ಜೊಡಿಜಾಯ್. ರಾಂದ್ಪಾಚೆಂ, ನಿತಳಾಯೆಚೆಂ
ಕಾಮ್ ಖುಧ್ ಕರಿಜಾಯ್. ಮಾಗ್ಣೆಂ-ರಜಾರ್ ಕರುನ್ ಪ್ರಾಚಿತ್ ಆದಾ-
ರಿಜಾಯ್. ಏಕ್ ಯಾಂತ್ರಿಕ್ ಜೀವನ್ ಸಾರಿಜಾಯ್.

ಫು! ತಿಕಾಚ್ ನಹಿಂ ತಿಚೆಸಂಗಿಂ ಸಬಾರಾಂಕ್ ತ್ಯಾ ಜೀವನ್
ಕ್ರಮಾಂತ್ ಬದ್ಲಾಪ್ ಹಾಡಿಜಾಯ್ ಮ್ಹಣ್ ಭಗ್ತಾಲೆಂ. ಪುಣ್
ಕೊಂವೆಂತಾಂತ್ ಬದ್ಲಾಪ್ ಹಾಡ್ಚೆ ತಿತ್ಲೆಂ ಸಲೀಸಾಯೆಚೆಂ ನಹಿಂ ಆಸ್ಲೆಂ,
ಕಸಲ್ಯಾಚೊಯ್ ವಿರೋಧ್ ಕರ್ಚೆಂ, ಖಿಂಚೆಂಯ್ ‘ನಾ’ ಕರ್ಚೆಂ, ಕೊಣಾಯ್ಕಿ
ವಿರೋಧ್ ಉಲಂವ್ಚೆಂ, ಕಿತೆಂಯ್ ಪಾಳಿನಾ ಜಾಂವ್ಚೆಂ ಆನಿ ಕಾಂಯ್

ಮಾಂದಿನಾಸ್ತಾಂ ರಾಂವ್ಚೆಂ ಮ್ಹಳ್ಯಾರ್ ಕೊಂವೆಂತಾಂತ್ 'ಕ್ರಾಂತಿ' ಉಬ್ಜಾಂವ್ಚೆಂ ಜಾವ್ನಾಸ್ಲೆಂ !!

ಮದರ್‌ಯೊ ಇತ್ತಿ ಕಡಕ್ ಆಸ್‌ಲ್ಲಿ ಕಿ ಹರ್ ಸಿಸ್ವರಾಂ ವಯ್ರ್ ತಿ ಪ್ರತ್ಯೇಕ್ ಥರಾಚಿ ನಿಗಾ ದವರ್ತಾಲಿ. ಸಮಾಜ್ ಸೆವೆಂತ್ ಮೆತೆರ್ ಆಸ್‌ಲ್ಲಾ ಸಿಸ್ವರಾಂ ವಯ್ರ್ ಸಯ್ರ್ ತಿಣೆಂ ಆಪ್ಲೆಂ 'ಹಕ್ಕ್' ಸಾಂಬಾಳುನ್ ದವರ್‌ಲ್ಲೆಂ. ತಾಂಚಾ ಚಲನ್-ವಲನಾ ವಯ್ರ್, ತಾಂಚಾ ನಡ್ಪಾಚೆರ್ ತಾಂಚಾ ಕಾಮಾಂಚೆರ್, ತಾಂಚಾ ಹರೈಕಾ ಘಡಿಯೆಚಾ ಜೀವನಾ ವಯ್ರ್‌ಚ್ ಗೂಗಿಪರಿಂ ನಿಗಾ ದವರುನ್ ತಿ ಆಪ್ಲೆಂ 'ವ್ಹಡಿಲ್ಪಣ್' ದಾಖ್-ಯ್ತಾಲಿ. ಸೆವೆಚಾ ನಿಯಾನ್ ತರುಣಾಲಾಗಿಂ ಉಲಯ್ಲ್ಯಾರ್, ಕೊಂವೆಂತಾ ಭಾಯ್ರ್ ಕೊಣಾಯ್‌ಕಡೆನ್ ಹಾಸ್ಲ್ಯಾರ್-ಖೆಳ್ಕಾರ್ ಮಿಶಾಲಾಯ್ ಉಲಯ್ಲ್ಯಾರ್, ಭಂವ್ಡೆಕ್ ಗೆಲ್ಯಾರ್ 'THE BIBLE' ತಸಲೆಂ ಪಿಂತುರ್ ಪಳೆಂವ್ಕ್ ಮನ್ ಕೆಲ್ಯಾರ್, ಘರಾಂಚಿ ಭೆಟ್ ಕರುಂಕ್ ಉತ್ಸಾಹ್ ದಾಖಯ್ಲ್ಯಾರ್ ಆನಿ ಗರ್ಜೆಚೊ ವಸ್ತು ಮೊಲಾಂವ್ಕ್ ಬಜಾರಾಂತ್ಲ್ಯಾ ದುಖಾನಾಂನಿ ಚಡ್ ವೇಳ್ ಖರ್ಚಿಲ್ಯಾರ್ ಸಯ್ರ್ ತಿಚಿ ದೋಳಿ ತಾಂವ್ಚೆ ಜಾತಾಲೆ!

ತರೀ ಅಸಲ್ಯಾ ಮದರಾಸಂಗಿಂ ಜಿಯೆವ್ನ್ ಸರ್ವಾಂಕ್ ಸವಯ್ ಜಾಲ್ಲಿ. ಮದರಾಕ್ ಫುಡ್ ಕರ್ಚೆಂ. ಲ್ಹಾನ್-ಲ್ಹಾನ್ ಸಂಗಿಂತ್ 'ಚೂಕ್' ಜಾವ್ನ್ ತಿಚಿ ಮುಕಾರ್ ಅಪ್ಪಾದ್ಯಾಪರಿಂ ರಾಂವ್ಚೆಂ, ತಿಕಾ ಪಾಟಿಂ ಜವಾಬ್ ದಿಂವ್ಚೆಂ, ತಿಚೆಲಾಗಿಂ ತರ್ಕ್ ಕರ್ಚೆಂ ಆನಿ ತಿಕಾ ಚಡಿತ್ ರಾಗ್ ಹಾಡಂವ್ಚೆಯೊ ತಾಂಕಾಂ ಸದಾಂಚೆಂ ಜಾಲ್ಲೆಂ. ದಿಸಾಂದೀಸ್ ತಿಚಾ ರಾಗಾಕ್ ಬಲಿ ಜಾವ್ನ್ ತಿಚಿ ಪರ್ವಾ ಕರ್ನಾಸ್ತಾಂ ರಾಂವ್ಚಿಂ ಸಿಸ್ವರಾಂ ತಿಕಾ 'ಹೇಟ್' ಕರ್ತಾಲಿಂ, ಪುಣ್—

ಸಿಸ್ವರ್ ಶೋಭಾ ಯೆದೊಳ್ ವರೇಗ್ ಸಗ್ಳ್ಯಾ ಕೊಂವೆಂತಾಂತ್ ಏಕ್ 'ಬರಿ ಸಿಸ್ವರ್' ಜಾವ್ನ್ ನಾಂವ್ ಘೆಂವ್ಕ್ ಪಾವ್‌ಲ್ಲಿ. ಮದರಾಚಾ ನದ್ರೆನ್‌ಯೊ ತಿಕಾ ಗೌರವ್ ಆಸ್ಲೊ. ಮದರಾಕ್ ತಿಚೆರ್ ಮೋಗ್‌ಯೊ ಆಸ್‌ಲ್ಲೊ. ಸತ್ ಸಾಂಗ್ಚೆಂ ತರ್ ಮದರ್ ಸಿಸ್ವರ್ ಶೋಭಾಕ್ ಸರ್ವಾಂ-ಚ್ಯಾಕಿ ಚಡ್ ಮಾನ್ತಾಲಿ.

ತರೀ ಕಾಲ್ ಆನಿ ಆಜ್ ಸಿಸ್ವರ್ ಶೋಭಾ ಇಗರ್ಜೆ ಥಾವ್ನ್ ಕಿತ್ಯಾಕ್

ವೇಳೆ ಕರುನ್ ಆಯ್ಲ್ಯಾ? ಕಾಳೊ ಕಾರ್ ಕಿತ್ಯಾಕ್ ಕೊಂವೆಂತಾಚೊ
 ಧಾರ್ವಟ್ಟಾ ಭಿತರ್ ಸರ್ಲ್ಯಾ? ಕಾಯ್ ತ್ಯಾ ಕಾಜಿತೊರಾಲಾಗಿಂ
 ಉಲಂವ್ಕ್ ರಾವ್ತಾ? ತೊ... ತೊಯ್ ಕಾಜಿತೊರ್ ತರುಣ್...
 ಮೊವಾಳಿ ಮೊಗಾಳಿ ಹಿಯೊ ಮಿಶಾಲಿ.. ದಯಾಳಿ.. ಯುವತಿ...!!
 ತಿಚೆ ಮತಿಂತ್ ದುಭಾವಾಚೊ ದೆಂವ್ಚಾರಾನ್ ಪ್ರವೇಶ್ ಕೆಲ್ಲೊ. ಏಕ್
 ವಾಂಕ್ಡ್ಯಾ ಚಿಂತ್ಪಾಚೊ ಕಿಡ್ಮಾನ್ ತಿಚೊ ಮನಾಂತ್ ಕಾಂತವ್ಣಿ ಪ್ರಾರಂಭ್
 ಕೆಲ್ಲಿ.

‘ಕಾಜಿತೊರಾ ಸಂಗಿಂ ಸಿಸ್ವರ್ ಶೋಭಾಚೆಂ ಕಾಯ್ ಚಕ್ರರ್ ಚಲ್ತಾ
 ಜಾಯ್ನಾಯ್’ ಮ್ಹಳ್ಳೆಂ ಚಿಂತಾಪ್ ತಿಕಾ ಧೊಸುಂಕ್ ಲಾಗ್ಲೆಂ. ತರೀ
 ‘ಪಳೆವ್ಯಾಂ, ಕುಸ್ಲೆಕಡೆನ್ ಘಾಣ್ ಉಟ್ಟಿಲಿಚ್’ ಮ್ಹಣ್ ಆಪ್ಣಾಕ್‌ಚ್
 ಸಮಾಧಾನ್ ಘೆವ್ನ್ ಸಂಯಮ್ ಸಾಂಭಾಳುನ್ ತಿ ರಾವ್ಲಿ.

ದೆಕುನ್‌ಂಚ್ ಜಡ್ ವೇಳೆ ಕರುನ್ ಭಿತರ್ ರಿಗ್ಲಲ್ಯಾ ಸಿಸ್ವರ್
 ಶೋಭಾಕ್ ತಿಣೆಂ ಕಸಲೊಚ್ ವಿಚಾರ್ ಕೆಲೊನಾ.

ಸಿಸ್ವರ್ ಶೋಭಾ ಆಜೆಯೊ ಕುಜ್ವಾಕ್ ವಚೊನ್ ಉದಾಕ್
 ಪಿಯೆಲಿ.

ರುಡಿನ್ ತಿಚೊ ಚಿಂತ್ನಾ-ರಾಶಿಂತ್ ಪ್ರವೇಶ್ ಘೆತ್ಲೊ. ಏಕ್
 ಕ್ರಾಂತಿಕಾರಿ ಚಿಂತ್ಪಾಚೊ ವ್ಯಕ್ತಿ ಜಾವ್ನ್ ಏಕ್ ಕಮ್ಯುನಿಸ್ಟ್ ತತ್ವಾಂಚೊ
 ತರುಣ್ ಜಾವ್ನ್ ಆನಿ ಏಕ್ ನಾಸ್ತಿಕ್ ಉಲವ್ಣ್ಯಾಚೊ ಮಾನವ್ ಜಾವ್ನ್
 ತಿಚೊ ಜೀವಿತಾಂತ್ ತೊ ಆಯಿಲ್ಲೊ.

ರುಡಿಚೊ ಗಲೀಜ್-ಅನಿಸ್ಕಳ್ ಕುಸ್ವಾ ಆನಿ ನಾಗ್ಡ್ಯಾ ಚಿಂತ್ನಾಂಕ್
 ಏಕ್ ಖರೆಂ ರೊಪ್ ದೀವ್ನ್ ತಾಕಾ ನೀಟ್ ವಾಟೆಕ್ ಪರಿವರ್ತಿತ್
 ಕರಿಜಾಯ್ ತರ್ ಫಕತ್ ಕ್ರಿಸ್ತಾಚಿ ಮಜತ್ ಗರ್ಜ್.

‘ಏಕ್ ಸಿಸ್ವರ್ ಜಾವ್ನ್ ತಾಚೆ ಧಂಯ್ ಪರಿವರ್ತನ್ ಮಡುಂಕ್
 ಆಪುಣ್ ಸಕಾನ್‌ಗೀ?’ ತಿಕಾ ತೆಂ ಸವಾಲ್ ಬೊಳ್ವುಂ ಕೊಡು ಲಾಗ್ಲೆಂ
 ತರೀ ತೆಂಚ್ ಸವಾಲ್ ಮಿನುಟಾಕ್ ಪಾವ್ಪಿಂ ತಿಕಾ ಧೊಸ್ತಾಲೆಂ.

‘ಖಿಯ್ ಆಪುಣ್‌ಂಚ್ ನಿಸ್ಕೊನ್ ಪಡುನ್ ತರ್?? ಪೆಲ್ಯಾಕ್
 ಬಚಾವ್ ಕರುಂಕ್ ವಚೊನ್ ಆಪುಣ್‌ಂಚ್ ಮರಣ್ ತರ್? ಉದ್ಕಾಂತ್
 ಬುಡ್ವಾ ದುಸ್ತಾಕ್ ಪಾಂಚೆಂವ್ಚ್ಯಾ ಪ್ರಯತ್ನಾಂತ್ ಮಿಥ್ ಬುಡುನ್

ತರ್?? ರುಡಿಕ್ ಕ್ರಿಸ್ತಾ ಥಂಯ್ ಪಾಟಿ ಹಾಡ್ಜ್ ಯೋಜನಾಂತರ್
ಆಪುಣ್‌ಚ್ ಮಾದ್ರಿ-ಭೆಸಾ ಥಾವ್ನ್ ಅಲಕ್ ಜಾಯ್ ತರ್???

ತಿಚಿ ತಕ್ಲಿ ಫಡೊಂಕ್ ಲಾಗಿ. ಎಕ್ಸುರೆಂ ಮನ್ ಚಡಿತ್ ಚಿಂತಾಲೆಂ
ಆನಿ ವಿರಾರ್ ಕರೆಲೆಂ ಮ್ಹಣ್ ಸಮೋನ್ ತಿ ಹೆರಾಂ ಸಿಸ್ವರಾಂ ಸರ್ಸಿಂ
ಗಿಲಿ—

ಯಾಂತ್ರಿಕ್ ಜೀವನಾಚೆಂ ಮುಂದುವರಣ್ ಕರುಂಕ್.

ಹೆರಾಂ ಸಿಸ್ವರಾಂ ಸರ್ವಾಂ ಆನಿ ಮದರ್‌ಯೊ ಚಾಪ್ಲಾಂತ್ ಒಸೊನ್
ತೇರ್ಸ್ ಮ್ಹಣ್ತಾಲಿಂ. ತ್ಯಾ ತೇರ್ಸಾಂತ್ ಥೊಡೆಂ ಸಯ್ ಭಕ್ತಿಪಣ್
ನಾಶೆಂ ಸಿಸ್ವರ್ ಶೋಭಾಕ್ ಭಗ್ಲೆಂ. ನಾಂವಾ ತೆಕಿದ್ ತಿಂ ಮುಣ್ಣುಣ್ತಾಲಿಂ
ಶಿವಾಯ್ ಧ್ಯಾನ್ ಆನಿ ಮನ್ ದೀವ್ನ್ ಏಕ್‌ಯೊ ಮಾದ್ರ್ ತೊ ತೇರ್ಸ್
ಮ್ಹಣಾನಾಂತೆಂ ತಿಕಾ ಸಮ್ಜಾಲೆಂ. ತರೀ ಕೊಣಾಯ್ಚಾ ಮನಾಂಕ್
ಬದ್ಲಾಂಕ್ ತಿತ್ಲೆಂ ಸಲೀಸ್ ನಾತ್ಲೆಂ. ಥಂಯ್ಸರ್ ಹಾಜರ್ ಆಸ್‌ಲ್ಲಾ
ಚವ್ಗಾಂ ಚಲಿಯಾಂಕ್ ಯಾ - ಕೊನ್ವೆಂಟಾಂತ್ಲ್ಯಾ ಚೆಡ್ವಾಂಕ್ ಸೊಡ್ಲ್ಯಾರ್
ಹೆರ್ ಸರ್ವಾಂಕ್ ವರ್ಸಾಂಚಿ ತರ್ಬೆತಿ ಆಸ್‌ಲ್ಲಿ. ಏಕ್ 'ಸಿಸ್ವರ್' ಜಾಂವ್ಚೆ
ಪಯ್ಲೆಂ ವರ್ಸಾಂಚಿಂ ವರ್ಸಾಂ ತಾಣಿಂ ತಯಾರಾಯ್ ಕೆಲ್ಲಿ. ಕ್ರಿಸ್ತಾಚಿ
ವಳಕ್, ತಾಚಿ ಶಿಕವ್ಣೆ ಚಿ ಸಮ್ಜಣ, ಮಾಯಾಮೋಗ್, ಭಕ್ತಿಕ್ ವಾಚಾಪ್,
ದುರ್ಬಳ್ತಾಂಚಿ ಸೆವಾ, ಲ್ಹಾನ್ವಣ್, ನಿಸ್ಕಳ್ ಜೀವನ್, ಬರೆಂ ಚಿಂತಾಪ್
ಆನಿ ಸುವಾರ್ತಾ ಪ್ರಗಟ್ ಕರ್ಚಿ ವಿಶಿಂ ಶಿಕಾಪ್ ಸಯ್ ತಾಣಿಂ ಜೊಡ್ಲೆಂ.
ತಶೆಂ ಆಸ್ತಾಂ ಫಕತ್ ಏಕ್ ಪಾಂಚ್ ಕಣಾಂಚೊ ತೇರ್ಸ್ ಮ್ಹಣ್ತಾನಾಯ್
ತಾಂಚೆಂ ಮನ್ ಧ್ಯಾನಾ ಥಾವ್ನ್ ದೂರ್ ವಚಾತ್ ತರ್-ಕೊಣೆಯ್ ಕಿತೆಂ
ಕರ್ತಾ!

ಸಿಸ್ವರ್ ಶೋಭಾಚೆಂ ಮನ್‌ಯೊ ಆಜ್ ಮಾಗ್ಣಾಂತ್ ರೊಂಬ್ಲಿನಾ.
ತಿಕಾ ಫಕತ್ ರುಡಿ, ರುಡಿ ಆನಿ ರುಡಿ ರ್ಪಾಳ್ಕಾತಾಲೊ. ತಾಚೆಂ ರೂಪ್,
ತಾಚೆಂ ಉಲವ್ಣೆಂ, ತಾಚೆಂ ನಡ್ತೆಂ ಆನಿ ತಾಚಾ ಜೀವನಾ ವಿಶಾಂತ್ ಗೂಂಡ್
ಚಿಂತಾಂ ತಿಚಾ ಮತೀನ್ ಆಪ್ಣಾವ್ನ್ ಘೆತ್‌ಲ್ಲಿ. ತಿ ಜಾಣಾಳ್‌ಲ್ಲಿ, ರುಡಿಕ್
ಬದ್ಲಾಯ್ತಾಯ್ ತರ್, ತಾಚ್ಯಾ ಜೀವಿತಾ-ರಿತಿಂತ್ 'ಭೆಂಜ್' ಹಾಡ್
ಯ್ಜಾಯ್ ತರ್ ಫಕತ್ ಮಾಗ್ಲೆಂ-ರಜಾರ್‌ಚ್ ಏಕ್ ವಾಟ್ ಜಾವ್ನಾಸಾ
ಮ್ಹಣ್ ತಿ ಪಾತ್ಯೆತಾಲಿ ತರೀ ಹೆರಾಂ ಸಿಸ್ವರಾಂ ಪರಿಂ ತೀಯ್ ಪಾಟ್ಲ್ಯಾನ್
ಬಸ್ಲಿ ಆನಿ ಮುಣ್ಣುಣೊಂಕ್ ಲಾಗಿ—

“ಹೊಲಿ ಮೇರಿ, ಮದರ್ ಒಫ್ ಗೊಡ್...”

ಒಫ್ ಹೋ ! ಅಶೆಂ ಜೀಬ್ ಹಾಲವ್, ಆವಾಜ್ ಕರ್ನ್ ಫಕತ್ ದೆಖಾವ್ ಕೆಲ್ಯಾರ್ ಕ್ರಿಸ್ತ್ ಯಾ ಮಾತಾ ಮರಿ ಆಯ್ಕಾತಾಗೀ, ಸಮ್ಜಾ-ತಾಗೀ? ತರ್ಯೊ ಹಿಂ ಸರ್ವಾಂ ಸದಾಂ ಸಾಂಜೆರ್ ತೇರ್ಸ್ ಮ್ಹಣ್ತಾತ್ ಹೆಜ್ ರಿತಿರ್ !

ಆನಿ ಆಜ್ ಭಕ್ತಿವಂತ್ ಸಿಸ್ಟರ್ ಶೋಭಾಚಿ ಭಕ್ತಿಯೊ ಖಿಯಸ್ ಪಾವ್ಲಿ? ರುಡಿನ್ ಚೊರ್ಲಿ ? ?

ವ್ಹಯ್, ಸಿಸ್ಟರ್ ಶೋಭಾಚಿ ಮತಿಚಿ ಶಾಂತಿಚ್ ರುಡಿನ್ ಚೊರ್ಲಿ.

ಆನಿ ತಸೆಂ ಜಾಲ್ಲ್ಯಾನ್ ಸಗ್ಳೊ ತೇರ್ಸ್ ಜಾತಾ ವರೇಗ್‌ಯೊ ತಿಣೆಂ ಕಿತೆಂಚ್ ಮಾಗ್ಲೆನಾ.

ತಿಣೆಂ ಆಪ್ಲ್ಯಾ ಮುಕಾರ್ ಆಸ್‌ಲ್ಲ್ಯಾ ಸಿಸ್ಟರಾಂಚೆರ್ ನದರ್ ಭಂವ್ಡಾಯ್ಲಿ.

ಎಕ್ಲಿ - ಧಾವಿ ಜಾವ್ನ್ ಸಂಸಾರಾವಿಶಿಂ ಕಿತೆಂಚ್ ಕಳಿತ್ ಜಾಂವ್ಚೆ ಪುಡೆಂ ಕೊಂವೆಂತಾಕ್ ರಿಗ್‌ಲ್ಲಿ ಮುಗ್ಡ್ ಶೆಳಿ! ತಿಚೆಂ ಜೀವಿತ್ ನಿಜಾಯ್ಕಿ ದುಃಖಾಭರಿತ್ ಜಾವ್ನ್ ಮೆತಾಲೆಂ. ತಿ ಭೆಸ್ ಸಾಂಡುನ್ ಲಗ್ನಾ-ಬಾಂದಾಂತ್ ಕೊಣಾಯ್ ಎಕಾ ದಾದ್ಲ್ಯಾಚಿ ಪತಿಣ್ ಜಾಂವ್ಕ್ ಆಶೆತಾಲಿ ತರೀ ಪರಿಸ್ಥಿತೆನ್, ಸಮಾಜೆನ್ ಆನಿ ‘ಮಾದ್ರಿಪಣಾಚಾ ಭೆಸಾನ್’ ತಿಕಾ ತಶೆಂ ಕರುಂಕ್ ಆಡ್ಕಳ್ ದವರ್‌ಲ್ಲಿ. ಕುಡಿಚಿ ದಂಡವ್ಣಿ ಕರುನ್, ಸಂಸಾರಿಕ್ ಆಶೆಂಕ್ ಆಪ್ಣಾವ್ಕ್ ಸಕಾನಾಸ್ತಾಂ ಜಿವಿ-ಜಿವಿ ಮೊರ್ತಾಲಿ!

ದುಸ್ರಿ - ಕೊಂವೆಂತ್, ಧಾರ್ಮಿಕ್ ಭೆಸ್, ದೇವ್ ಆಪವ್ಣೆಂ, ಕ್ರಿಸ್ತ್, ಸೆವಾ, ನಿಸ್ಕಳ್ಜಣ್ ಮ್ಹಳ್ಳಾರ್ ಕಿತೆಂ ಮ್ಹಣ್ ಬರ್ಪೂರ್ ಜಾಣಾಸೊನಿ. ಹೆರಾಂ ತೆಗಾಂ ಸಿಸ್ಟರಾಂಕಡೆನ್ ಝಗ್ಡೆಂ ಕರುನ್, ರಾಗಾರ್ ರಾವೊನ್ ಆಪ್ಣಾಕ್‌ಚ್ ಏಕ್ ‘ಜಣ್’ ಶೆಂ ಚಿಂತುನ್ ದೀಸ್ ಕಾಡ್ತಾಲಿ. ಸಂಸಾರಿಕ್ ಜೀವಿತಾಂತ್ ಅಸಲ್ಯಾಂಕ್ ರಾಜಕೀಯಾಂತ್ ಬರೊ ಪುಡಾರ್ ಆಸ್ತಾ ತರೀ ಮಾದ್ರಿಪಣಾಂತ್ ‘ಮದರ್’ ಜಾಂವ್ಚೆಂ ‘ಭಾಗ್’ ಸಯ್ತ್ ಮೆಳ್ಚೆಂ ಕಷ್ಟ ಸಾಧ್ನ್ ಜಾತಾ.

ತಿಸ್ರಿ - ದುರ್ಬಳ್ಳಾ ಕುಟ್ಮಾಂತ್ ಜಲ್ಮೊನ್ ಬೆಬ್ಡಾ ಬಾಪಾಯ್ಚಾ

ಹಾತಾಖಾಲ್ ಕಮೊನ್, ಪಿಡೆಸ್ತ್ ಆವಯ್ಚಿ ಸೆವಾ ಕರುನ್. ಥಕೊನ್ ಜೀವಿತಾಕ್‌ಚ್ ಕಾಂಠಾಳ್‌ಲೆ ಕಾರಣಾನ್ 'ಮಾದ್ರ್' ಜಾಂವ್ಕ್ ಆಯಿಲ್ಲೆ ಸಾಧಿ-ಕಷ್ಟಿ ಆನಿ ದುಬ್ಳಿ ಸಿಸ್ಟರ್! ತಿಚಾ ದುಬ್ಳಿಕಾಯೆನ್ ತಿಕಾ ಆಪ್ಲ್ಯಾ ಘರಾಚಿ ದುಬ್ಳಿಕಾಯ್ ಸಯ್ತ್ ದೂರ್ ಕರುಂಕ್ ಕೆಲ್ಲಿಂ ಪ್ರಯತ್ನಾಂ ನಿರ್ಫಳ್ ಜಾಲ್ಲೆವರ್ವಿಂ ಜೀವನ್‌ಚ್ 'ನಾಕಾ' ಮ್ಹಳ್ಳ್ಯಾ ನಿಚೆವಾಕ್ ತಿ ಪಾವ್ಲ್ಯಾ ತರೀ ಜಿಯೆತಾ! 'ಆಪುಣ್ ಫಕತ್ ಕ್ರಿಸ್ತಾ ಖಾತಿರ್ ಜಿಯೆತಾಂ ಆನಿ ಫಕತ್ ತಾಚೆ ಖಾತಿರ್ ಏಕ್ ದಿಂಸ್ ಮರ್ತಲಿಂ' ಮ್ಹಣ್ ಮ್ಹಣ್ಚೆ ಹಿ ಸಿಸ್ಟರ್ ಏಕ್ ಪಾವ್ಲಿಂ ಆತ್ಮಹತ್ಯಾ ಕರುಂಕೀ ತಯಾರ್ ಜಾಲ್ಲಿ!

ಚವ್ತಿ - ಜಬರ್‌ದಸ್ತೆನ್ ಬಾಪಾಯ್ನ್ ಕೊಂವೆಂತಾಕ್ ಧಾಡ್-ಲ್ಲ್ಯಾಚೊ ಪರಿಣಾಮ್ ಜಾವ್ನ್ ಸಿಸ್ಟರ್ ಜಾಲ್ಲಿ. ತಿಚಾ ಬಾಪಾಯ್ನ್ ತಿಕಾ ಧಾಡ್‌ಲ್ಲೆಂ ಸಾಂಗೊನ್ - ಪಳೆ ತ್ಯಾ ಕೊವೆಂತಾಂತ್ಲೊ ಮಾದ್ರಿ! ಕಿತ್ಲ್ಯಾ ಸುಖಾ-ಸಂತೊಸಾನ್ ತಿಂ ಜಿಯೆತಾತ್. ನಾ ತಾಂಕಾಂ ಖಿಂತ್-ಹುಸ್ಕೊ, ನಾ ತಾಂಕಾಂ ದುಬ್ಳಿಕಾಯ್, ಗರೀಬ್‌ಪಣ್, ನಾ ತಾಂಕಾಂ ಕಷ್ಟ-ದೂಖ್! ತಸಲೆಂ ಭಾಗ್ ಪುನ್ ಕೆಲ್ಲ್ಯಾಂಕ್‌ಚ್ ಮೆಳ್ತಾ. ವಚ್ ಆನಿ ಭೊಗ್ ತುಂಯ್ ತೆಂ ಸುಖ್. ಆನಿ ಕಾಂಯ್ ಹಾತಿಂ ಮೆಳ್ತಾ ತರ್ ಆಮ್ಕಾಯ್ ಪಾವಯ್. ಆಮ್ಕಾಂ ಹೆರ್ ಕಾಂಯ್ ನಾಕಾ, ಪಯ್ಕೆ ದಿಲ್ಕಾರ್ ಪುರೊ!! ತುಜಾ ಪಾಟ್ಲ್ಯಾ ತೆಗಾಂ ಚೆದ್ವಾಂಕ್ ಕಾಜಾರ್ ಕರುಂಕ್ ಆಸಾ ಮ್ಹಳ್ಳೆಂ ಪುಣೀ ಮತಿಂತ್ ದವರ್ನ್ ಮಾದ್ರ್ ಜಾ!!!"

ಪಾಂಚ್ವಿ - ಲ್ಹಾಸ್ವಣಾರ್ ಆವಯ್ಕ್ ಕಳ್ವನ್ ಘೆತ್‌ಲ್ಲಿ! ಬಾಪುಯ್ ದುಸ್ರ್ಯಾಪಣಾಕ್ ಕಾಜಾರ್ ಜಾಲ್ಲೊ. ಮಾವ್ಚಿ ತಿಕಾ ಕರಿಣ್ ಕಷ್ಟತಾಲಿ! ತ್ಯಾ ಕಷ್ಟಾಂ ಧಾವ್ನ್ ಮುಕ್ತಿ ಜೊಡ್ಚೆ ಖಾತಿರ್ ತಿ ಕೊಂವೆಂತಾಚಾ ದಾರಾರ್ ಆಯಿಲ್ಲಿ. 'ಪುಣ್ ಸಂತರ್ ಬಿ. ಎ. ಬಿ. ಎಡ್ ಶಿಕೊನ್ ಆತಾಂ ಎಮ್. ಎ. ಕರ್ತಾ! ಶಿಕ್ಪಾಂತ್ ಭಾರಿಚ್ ಹುಶಾರ್ ತರೀ ಹೆರಾಂ ಸಿಸ್ಟರಾಂಲಾಗಿಂ ಬರ್ಲ್ಯಾ ಸಳಾವಳೆರ್ ರಾವಾನಾ. ಆಪುಣ್ ಜಾಲಿಂ, ಆಪ್ಲೆಂ ಶಿಕಾಪ್ ಜಾಲೆಂ, ತರ್ಸಾ ವೆಳಾರ್ ತಿ ಶಿಕಾಪ್‌ಚ್ 'ಬಾಯ್ಲಾರ್' ಕರ್ಚೆ ಪರಿಂ ದಿಸ್ತಾ !

ಸವಿ - ನಿಜಾಯ್ಕಿ ಭಾಗಿ ಮಾದ್ರ್. ತಿಚೆ ದೋಗ್ ಭಾವ್ ಪಾದ್ರಿ, ಎಕ್ಲಿ ಭಯ್ಣ್ ಮಾದ್ರ್! ಏಕ್ ಮಾವ್ಚಿ ಮಾದ್ರ್, ಏಕ್ ಮಾವ್ಚೊಯ್ ಪಾದ್ರಿ! ರೆಲಿಜಿಯೊಸ್ ಭಾವಾಂ ಭಯ್ಣಿಂಚಾ ಕುಟ್ಮಾಂತ್ಲಿ ತಿ ಭಕ್ತಿವಂತ್ ಕಿತ್ಲಿಗೀ 'ಸೋಶಿಯಲ್'ಯೊ ತಿತ್ಲಿಚ್.

ಸಾತ್ವಿ-

“ಕ್ರೀಂ.....” ಕಾಂಪಿಣ್ ವ್ಹಜ್ಜಿ. ಸಿಸ್ವರ್ ಶೋಭಾಚಿ ನವರ್ ಮಾದ್ರಿಂಚಾ ಪಾಟಿ ವಯ್ಲಿ ನಿಸ್ತಾಲಿ ಆನಿ ಆಪಾಪಿಂಚ್ ತಿಣೆಂ ದಿಂಬಿ ಘಾಲಿ. ಕಿತೆಂ ಪುಣಿ ಮಾಗ್ಣೆ ಖಾತಿರ್ ತಿಣೆಂ ಮನ್ ಕ್ರಿಸ್ತಾ ಥಂಯ್ ಹಾಡುಂಕ್ ಪಳಯ್ಲೆಂ ತರೀ ತಿಚೆವರ್ವಿಂ ಆಜ್ ಬಿಲ್ಕುಲ್ ಮಾಗ್ಣ್ಯಾಚಿಂ ಚಿಂತ್ನಾಂ ಯಾ ಸಬ್ದ್ ಘಡ್ವುಂಕ್ ಜಾಲೆಂ ನಾ. ಸರ್ವಾಂ ಉಟೊನ್ ಭಾಯ್ರ್ ವತಾನಾ ತಿವೀ ಉಟ್ಟಿ ಆನಿ ಫಕತ್ ಏಕ್ ಖುರ್ಸಾಚೊ ಗುರ್ತ್ ಕಾಡುನ್ ತಿ ಭಾಯ್ರ್ ಗೆಲಿ. ವತಾನಾ-

‘ಜೇಂವ್ಕ್ ಆಸಾ’ ಮ್ಹಳ್ಳಿಂ ತಿಕಾ ಮತಿಕ್ ಗೆಲೆಂ. ಮಾದ್ರಿಪಣಾ-ಚೆಂಯ್ ಏಕ್ ಕಸಲೆಂ ಜೀವಿತ್ !!! ತೆಂ ಕಿತ್ಲೆಂ ಯಾಂತ್ರಿಕ್‌ಗೀ ತಿತ್ಲೆಂಚ್ ಎಕ್ಸರೆಂ ಆನಿ ‘ಬೋರಿಂಗ್’. ಆಜ್‌ಕಾಲ್ಚ್ಯಾ ಆಧುನಿಕ್ ಜೀವಿತಾಂತ್ ಇಗರ್ಜ್‌ಮಾತೆನ್ ಕಿತ್ಲಿಂ ಬದ್ಲಾಪಾಂ ಕೆಲಿಂ ತರೀ ಪಿಂಜ್ವಾಂತ್ಲ್ಯಾ ಸುಕ್ಷ್ಮ ಭಾಷೆನ್ ಆನಿ ಜಯ್ಲಾಂತ್ಲ್ಯಾ ಜೊಕಿದಾರಾಪರಿಂಚ್ ಜಿಯೆಜಾಯ್. ಸಂಸಾರಿಕ್ ಖುಶಾಲಾಯೊ, ಆಧುನಿಕ್ ಜೀವನ್, ಆಡಂಬರ್, ವೈಭವ್. ಆನಿ ಹೆರ್ ಹಜಾರ್ ರಿತಿಚೊ ಸಂತೊಸ್, ಆನಂದ್, ಮರ್ಘಾ, ಚಾಕೊಂಕ್ ಸಾಧ್ಯತಾ ನಾತ್ಲೆಂ ಏಕ್ ಅರ್ಥಾಹೀನ್ ಜೀವನ್ !

ಯಂತ್ರಾಪರಿಂ ಚಲ್, ಊಟ್, ಬಸ್, ನಿದೆ ..

ಸಕಾಳಿಂ ಪಾಂಚ್ ವರಾರ್ ಉಟಾಜಾಯ್. ಏಕ್ ಪಾಂಚ್ ಮಿನುಟಾಂಭರ್ ಚಡಿತ್ ಖಿಟ್ಲ್ಯಾರ್ - ಗಜ್ಡರ್ ಲೊಳ್ಳ್ಯಾರ್ ಪಡ್ತಾತ್ ದೆಂಖ್ಣೆ - ಆಳ್ವಿ, ಲೇರ್ಟಿ, ಮ್ಹಾತಾರಿ, ಜೇಬಿ ಮ್ಹಳ್ಳಿಂ ಬಿರುದಾಂ ದೀವ್ನ್ ! ನಂತರ್ ಪ್ರಾರಂಭ್ ನಿತಳಾಯ್ ಆನಿ ದೈನಿಕ್ ಕುಡಿಚಿ ನಿರ್ಮಳಾಯ್. ಎಕೆಕಾ ಸಕಾಳಿಂ ಮುಕಾರ್ ಭೆಟ್ವಾ ಸಕ್ಕಡ್‌ಯೊ ಸಿಸ್ವರಾಂಕ್ ವಂದನ್ ಕರುನ್ ಕರುನ್ ‘ಗುಡ್ ಮೋರ್ನಿಂಗ್’ ಮ್ಹಣೊನ್-ಮ್ಹಣೊನ್ ತಾಳೊಯ್ ದುಃಖ್ತಾ ತರೀ ಮ್ಹಣಾನಾ ತರ್ ರಾಗಾರ್ ರಾವ್‌ಲ್ಲೆ ಪರಿಂ! ಪಾಟಿಂ ಜಾಪ್ ದೀವ್ನಾ ತರ್, ‘ಝಣ್’ ಜಾಲ್ಲೆ ಪರಿಂ!! ಆನಿ ತಾಂತುಂಯ್ ಆಮ್ಸೊರ್ ಕರುನ್ 5-30% ಚಾಪ್ಲಾಕ್ ಧಾಂವಾಜಾಯ್ - ಸಕಾಳಿಂಚಾ ಮಾಗ್ಣ್ಯಾಕ್. ಸಬಾರ್ ಪಾವ್ಲಿಂ ನಿತಳಾಯೆ ಶಿವಾಯ್‌ಚ್ ಮಾಗ್ಣ್ಯಾಕ್ ವಚಾಜಾಯ್ ಪಡ್ತಾ. ಏಕ್ ಪಾವ್ಲಿಂ ಮಾಗ್ಣೆಂ ಪ್ರಾರಂಭ್ ಕೆಲೆಂ ತರ್

ತೆಂಚ್ ಮುಂದರುನ್ ವೆತಾ, ಧ್ಯಾನಾಂತ್, ನಿಯಾಳಾಂತ್, ಭಕ್ತಿಂತ್ !!
 ಆನಿ ತೆಂ ಸಂಪೊನ್ ಯೆಂವ್ಚಾ ಪುಡೆಂಚ್ ಮತ್ ತ್ಯಾ ದಿಸಾಚಾ ಚಟುವಟಿಂ-
 ಕಾಂ ವಯ್ರ್ ನದರ್ ಚರಯ್ತಾ! ಆಜ್ ಆಪ್ಲೆಂ ಕಿತೆಂ ಕರುಂಕ್ ಆಸಾ?
 ಕೊಣಾಕ್ ಭೆಟೊಂಕ್ ಆಸಾ? ಕೊಣಾವಿಶಿಂ ಉಲಂವ್ಕ್ ಆಸಾ ತಸಲಿಂ
 ಕಾರ್ಯಕ್ರಮಾಂ ಮಾಂಡ್ಚಿಂ ಚಿಂತ್ಲಾಂ! ತ್ಯಾ ಚಿಂತ್ಲಾಂಚಿ ಸಾಂಖಿಳ್
 ಲಾಂಬೊನ್ ವೆಚಾ ಪಯ್ಲೆಂಚ್ ಆಲ್ತಾರಿರ್ ವಾತಿ ಪೆಟಾತ್ ಆನಿ -

ಮೊಸಾಚಿ ಸುರ್ವಾತ್ ಜಾತಾ !

ಮೊಸಾಚಿ, ಪವಿತ್ರ ಬಲಿದಾನಾಚಿ ಭೆಟಿವ್ಣಿ ಕರಿಜಾಯ್, ಕುಮ್ಮಾರ್
 ಜಾಂವ್ಕ್ ಮನ್ ಆಸ್ಲಾರ್ ಜಾಯ್ಜಯ್, ಕುಮ್ಮಾರ್ ಘೆಜಾಯ್
 ಕೊಣ್ ಎಕ್ಲಿ ಕುಮ್ಮಾರ್ ಘೆಂವ್ಕ್ 'ವಿಸ್ತಲಿ' ತರ್ ಸಕ್ಡಾಂಚ್ಯೊ ನದ್ರೊ
 ತಿಚೆರ್ ಧಾಂವ್ತಾತ್ ಆನಿ ಸಕ್ಡಾಂಚಿಂ ಮನಾಂ ಚಿಂತಾತ್ - 'ಹಿಣೆಂ ಕಾಲ್
 ಕಸಲೆಂ ಪಾತಕ್ ಕೆಲಾಂಗಾಯ್?' ವಿಮರ್ಶಿಕ್ ದಿಷ್ಟಿ ಆನಿ ಪಿಸ್ಪಿಸಿಂ
 ಉಲವಿಂಯ್ ತಿಚೆವಿಶಿಂ ಫ್ರಾರಂಭ್ ಜಾತಾತ್.

ಮೊಸ್ ಜಾತಚ್ ನಾಸ್ಲೊ ತಯಾರ್ ಆಸ್ತಾ. ಚೆಡ್ವಾಂಕ್
 ರಾಂದ್ಪಾಚೆಂ ಕಾಮ್ ಬರೇಂ ಯೆತಾ. ಆನಿ ತಿಂ ರುಚಿಕ್ ನಾಸ್ಲೊ
 ತಯಾರ್ ಕರುನ್ ದವರ್ತಾತ್. ತೊ ಘೆಂವ್ಚೆ ಪುಡೆಂ ಸರ್ವಾಂ ವ್ಹಡ್ಲ್ಯಾನ್
 ಮಾಗ್ಣೆಂ ಮ್ಹಣ್ತಾತ್ ಆನಿ ತೊ ಘೆತ್ಲ್ಯಾ ನಂತರೀ ದೆವಾಕ್ ಆರ್ಗಾಂ
 ದಿತಾತ್.....

ಸಿಸ್ವರ್ ಶೋಭಾಚಾ ಚಿಂತ್ಪಾಂಕ್ ಕಡಿವಾಣ್ ಪಡ್ಲೆಂ. ತಿ ಹೆರಾಂ
 ಬರಾಬರ್ ಜೆವ್ಣಾ ಮೆಜಾರ್ ಆಪ್ಲ್ಯಾ ಸ್ಥಾನಾರ್ ಪಾವ್ಲಿ. ಆಜ್
 ಬಾಂಗ್ಡ್ಯಾಂಚಿ ಕಡಿ! ಸಿಸ್ವರ್ ಶೋಭಾಕ್ ಭಾಜ್ಲೆ ಬಾಂಗ್ಡೆ ಮ್ಹಳ್ಳಾರ್
 ಭಾರಿ ಪುಣ್ ಆಜ್ ಮೆಜಾರ್ ಫಕತ್ ಕಡಿ ಕೆಲ್ಲಿ ಆಸ್ಲೆ ಪಳೆವ್ನ್ ತಿಕಾ
 ಚಿಕ್ಕೆಶೆ ಬೆಜಾರ್ ಜಾಲೆಂ.

ಬೆಜಾರಾಯ್, ದೋಖ್ ತಸಲಿಂ ಭಗ್ಣಾಂ ಮಾನವ್ ಜಾವ್ನ್
 ಜಿಯೆಂವ್ಚಾ ಹರೈಕ್ಲ್ಯಾಕೀ ಸಹಜ್ ನಹಿಂಗೀ? ಆನಿ ಕಿತ್ಲಿ ಭಕ್ತಿವಂತ್ ಜಿವಿ
 ಸಾಂತಿಣ್ ತರೀ ತಿಕಾಯ್ ಭಗ್ಣಾಂ ಆಸಾನಾಂತ್ಗೀ? ತೀಯೊ ಮಾನವ್
 ನಹಿಂಗೀ?

ಜೆವ್ಣಾಂವೆಂ ಉಲವ್ಣಾಕ್ ಸಬಾರ್ ಆವ್ಕಾಸ್ ಆಸ್ಲೊ ತರೀ
 ಸಿಸ್ವರ್ ಶೋಭಾ ಆಜ್ ಉಲಯ್ಲೊನಾ.

ತಿಚಿಂ ಚಿಂತ್ನಾಂ ಮುಂದರುನ್ ವೆತಾಲಿಂ—

ಸಕಾಳಿಂಚೊ ನಾಸ್ಚೊ ಜಾತಚ್ ಥೊಡಿಂ ಸಿಸ್ವರಾಂ ಫಿರ್ಗಜೆಚಾ ಇಸ್ಕೊಲಾಕ್ ವೆತಾಲಿಂ - ಭುರ್ಗ್ಯಾಂಕ್ ಶಿಕಂವ್ಕ್. ಎಕ್ಲಿ ಸಿಸ್ವರ್ ತ್ಯಾ ಇಸ್ಕೊಲಾಚಿ ಹೆಡ್‌ಮಿಸ್ಟ್ರಿಸ್‌ಯೊ ಜಾವ್ನಾಸ್‌ಲ್ಲಿ. ತೆಗಾಂ ಸಿಸ್ವರಾಂ ಕೊಲೆ-ಜಿಕ್ ವೆತಾಲಿಂ ಆನಿ ಎಕ್ಲಿ ಎಮ್. ಎ. ಕರ್ತಾಲಿ. ಥೊಡಿಂ ಶೋರ್ಟ್‌ಹೇಂಡ್ ಟಾಯ್ಪಿಂಗ್‌ಯೊ ಕರ್ತಾಲಿಂ. ದೊಗಾಂ ಸೆಕ್ರೆಟೇರಿಯಲ್ ಕೋರ್ಸ್ ಆನಿ ಎಕ್ಲಿ ಕೆನರಾ ಕ್ರಿಸ್ತಾವಾಂ ವಯ್ರ್ ಪಿ. ಎಚ್‌ಡಿ. ಕರ್ತಾಲಿ. ಅಸೆಂ ತಾಂಚೊ ಶೆಳಿಯಾಂಚೊ ಜಮೊ ಸಕಾಳಿಂಚ್ ದುಸ್ಟ್‌ಟ್ರಾ ನಂತರ್ ತಾಣೆಂ ದನ್ಪಾರಾಂ ಜೆವ್ಣಾ ವೆಳಾರ್‌ಚ್ ಸಾಂಗಾತಾ ಮೆಳ್ವೆಂ ಆಸ್‌ಲ್ಲೆಂ. ಜೆವ್ಣಾಂ ಪೆರ್ಯೆಂ ಆಮೊರಿ ಆನಿ ಉಪ್ರಾಂತ್ ಮಾಗೆಂ ಮ್ಹಣೊನ್ ಪೋಟ್ ಪೊಶೆಜಾಯ್! ಜೆವಾಣ್ ಜಾವ್ನ್ ನಿದ್ಚೆಂ 'ಟ್ರಾನ್ಸ್' ಫಕತ್ ಚವ್ಗಾಂಕ್ ಲಾಬ್ತಾಲೆಂ. ಎಕ್ಲಿ ಪಿಡೆಸ್ತ್, ದುಸ್ರಿ ಚಿಕ್ಕಿ ಮ್ಹಾತಾರಿ, ತಿಸ್ರಿ ವಸ್ತ್ರಾಂ ಶಿಂವ್ಚಿ ಆನಿ ಕೊಂವೆಂತಾಚಿ ದೇಖ್-ಪಾಲ್ ಕರ್ಚಿ ಆನಿ ಚವ್ತಿ ರಾಂದ್ಪಾಂತ್ ಪಾತ್ರ್ ಘೆಂವ್ಚಿ!

ಸಾಂಜೆಚೆಂ ವೆಳಾ ಪ್ರಮಾಣೆಂ ಕೊಣೀ ಪಾಟಿಂ ಕೊಂವೆಂತಾಕ್ ಪಾವಾನಾತ್ಲಿಂ. ಥೊಡಿಂ ಮದರಾಚಿ ಪರ್ವಣ್ ಘೆವ್ನ್ ಶಹರಾಕ್ ಗೆಲಿಂ ತರ್ ಥೊಡಿಂ ಇಸ್ಕೊಲಾಂತ್ ಚಡ್ ಮೇಳ್ ರಾವ್ತಾಲಿಂ ಆನಿ ಥೊಡಿಂ ಬಸ್ಸಾಂಚಾ ರಾಕವ್ಣೆನ್ ವೆವೆಗ್ಳ್ಯಾ ವೆಳಾರ್ ಪಾವ್ತಾಲಿಂ ತರ್ ಥೊಡಿಂ ಸಾಂಜೆಚಾ ಕ್ಲಾಸಿಂಕ್ ವೆತಾಲಿಂ.

ಆನಿ ಸಿಸ್ವರ್ ಶೋಭಾ ಸಾಂಜೆರ್ ಇಗರ್ಜೆಕ್ ವೆತಾಲಿ!

ಥಂಯ್ ಥಾವ್ನ್ ತಿ ಪಾಟಿಂ ಯೆತಾನಾ ಹೆರಾಂ ಥೊಡಿಂ 'ಕೇರಮ್' ತಸಲೆ 'ಇಂಡೋರ್ ಖೆಳ್' ಖೆಲ್ತಾಲಿಂ, ಪದಾಂ ಮ್ಹಣ್ತಾಲಿಂ, ವಿನೋದ್ ಉಲಯ್ತಾಲಿಂ - ಹಾಸ್ತಾಲಿಂ...

ಆನಿ ಆತಾಂ ಜೆವಾಣ್ ಜಾತಾನಾಂಯ್ ತಿಣೆಂ ಸಕ್ಲಾಂಕ್ ಎಕಾಚ್-ಫರಾ 'ಕುತ್' ಕರ್ನ್ ಹಾಸ್ಚೆಂ ಪಳೆಯ್ಲೆಂ. ಸರ್ವಾಂಚಿ ನದರ್ ಆಪ್ಣಾ ವಯ್ರ್‌ಚ್ ಆಸಾ ಮ್ಹಳ್ಳೆಂ ತಿಕಾ ಕೆಲ್ತಚ್ ತಿ ವಾಸ್ತವಿಕತೆಕ್ ಪಾಟಿಂ ಆಯ್ಲಿ.

"ಕೊಣಾ ವಿಷ್ಯಾಂತ್ ಸ್ವಪ್ನಾಂ ದೆಖ್ತಾಯ್ ಶೋಭಾ?" ಮದರಾಚೊ ಸವಾಲ್ ಚಿಕ್ಕಿಶೆ ತೀಕ್ಚ್ ಆಸ್ಲೆಂ.

“ದೇವ್ ಆಪವ್ಣ್ಯಾಂ ವಿಷ್ವಾಂತರ್!” ಸಿಸ್ಟರ್ ಶೋಭಾಚಾ ಅಚಾನಕ್ ಚಿಂತ್ನಾವಿಣೆ ದಿಲ್ಲ್ಯಾ ಜಾಪಿಕ್ ಸರ್ವಾಂಚೊ ಹಾಸೊ ಥಂಡ್ ಜಾಲ್ಲೊ. ಸಿಸ್ಟರ್ ಶೋಭಾನ್ ಸರ್ವಾಂಚಿ ನಿರ್ಲಕ್ಷ್ಯ ಕೆಲ್ಲೆಪರಿಂ ಜೆವಾಣ್ ಮುಂದರಿಲೆಂ.

ವ್ಹಯ್ ತಿ ಆನಿ ತಿಚೆ ಭಂವ್ತಿಂ ಜೆಂವ್ಚ್ಯಾ ಸರ್ವ್ ಸಿಸ್ಟರಾಂಕ್ ಆನಿ ಮದರಾಕ್ ಸಯ್ ತಿಚಿ ಜಾಪ್ ತೊಂಡಾಕ್ ದವರ್ಲಲ್ಲ್ಯಾ ಶಿತಾ-ಉಂಡಿಯೆಂತ್ ಫಾತರ್ ಮೆಳ್ಳೆಪರಿಂ ಗಿಳುಂಕ್ ಜಾಯ್ನಾ ಜಾಲ್ಲಿ. ಸತ್ ಜಾವ್ನ್ ಸಾಂಗ್ಚೆಂ ತರ್ ತಾಂಚಾ ಕೊಂವೆಂತಾಕ್ ಸಿಸ್ಟರ್ ಶೋಭಾ ನಂತರ್ ಏಕೀ ಮಾದ್ರ್ ಯೇಂವ್ಕ್ ನಾತ್ಲಿ ಆನಿ ಕೊಂವೆಂತಾಕ್ ರಿಗ್ಚ್ಯಾ ಚಲಿಯಾಂಚೊ ಸಂಬೊಯ್ ಆದ್ಲ್ಯಾ ವರ್ಸಾ ಧಾ ಆಸ್ಲೊ ಹ್ಯಾ ವರ್ಸಾಕ್ ಪ್ರಾರಂಭ್ ಜಾವ್ನಾತ್ಲೊ. ತಾಣೆಂ ಶಿಭಿರಾಂ ಚಲಯಿಲ್ಲೊ, ಜಮಾತಿ ಕೆಲ್ಲೊ. ಹೈಸ್ಕೂಲಾಚಾ ಚಲಿಯಾಂ ವಿದ್ಯಾರ್ಥಿಂಕ್ ಶಿಕ್ವ್ ದಿಲ್ಲಿ, ಮಾಗ್ಣಿಂ - ನೊವೆನಾಂ ಕರಯಿಲ್ಲೊ, ಭಕ್ತ್ ಹಾಡ್ಚೆ ರೀತಿರ್ ಕಿತೆಂ ಸರ್ವ್ ಕರುಂಕ್ ಜಾತಾ ತೆಂ ಸಕ್ಕಡೀ ಕರುನ್ ಪಳಯಿಲ್ಲೆಂ ತರೀ ಏಕ್ ಸಯ್ ತರ್ನಿ ಚಲಿ ಕೊಂವೆಂತಾಕ್ ರಿಗೊಂಕ್ ಆಶೆಲ್ಲೆಪರಿಂ ದಿಸ್ಲಿನಾ.

ಆಜ್ಕಾಲ್ಚ್ಯಾ ಆಧುನಿಕ್ ಸಂಸಾರಾಂತ್ ಸಗ್ಳ್ಯಾನ್ಯೊ ದೇವ್ ಆಪವ್ಣ್ಯಾಂಚೊ ಸಂಬೊ ದೆಂವ್ತಾನಾ ಹಾಂಚೆಂ ಏಕ್ ಕೊಂವೆಂತ್ ಕಿತೆಂ ಭಾಗಿ?

ಸಿಸ್ಟರ್ ಶೋಭಾಚಾ ಜಾಪಿನ್ ಸರ್ವಾಂಚಾ ಖುಶಾಲಾಯೆಕ್ ರಾವಯಿಲ್ಲೆಂ ಆನಿ ತಾಂಚೊ ಹಾಸೊ, ಉಲವ್ಣಿಂ, ವಿನೋದ್ ಪರತ್ ಪರತ್ ಪ್ರಾರಂಭ್ ಕರಂವ್ಚೆಂ ಧೈರ್ ಥಂಯ್ಸರ್ ಜೆಂವ್ಚ್ಯಾ ಖಿಂಚಾಯ್ ಸಿಸ್ಟರಾಕ್ ನಾತ್ಲೆಂ.

ತ್ಯಾ ಸರ್ವಾಂನಿ ಮದರಾಚೆಂ ಗಂಭೀರ್ ಜಾಲ್ಲೆಂ ವದನ್ ಪಳಯಿಲ್ಲೆಂ! ಆನಿ ಸಿಸ್ಟರ್ ಶೋಭಾಚಿ ತಿ ಭಿರಾಂಕುಳ್ ಮೌನತಾ!!

ಪ್ರಣ್ ತಿಕಾ - ಸಿಸ್ಟರ್ ಶೋಭಾಕ್ - ಅಸಲೆಂ ಜೀವನ್ ಸದಾಂಚೆಂ. ಹರ್ವೆಂ 9-30 ವರುಂ ರಾತಿರ್ ಪ್ರಾರಂಭ್ ಜಾಂವ್ಚಿ ವಿಶೇಷ್ ಮೌನತಾ ಆಜ್ ಫಕತ್ ಜೆವ್ಣಾ ವೆಳಾರ್ಚ್ ಸುರು ಜಾಲ್ಲೆ ತಸಲೊ ಅದ್ಲಿನ್ ತಫಾವತ್. ನಾ ತರ್ ಹೆರ್ ಕಸಲೆಂಯ್ ತಫಾವತ್ ಯೇಜಾಯ್ ತರ್ ಮಹಿನ್ಯಾಕ್ ಏಕ್ ಪಾವ್ತಿಂ ‘ರೆಕಲೆಕ್ಷನ್’ ಆಸಾಜಾಯ್, ವರ್ಸಾಕ್ ಏಕ್ ಪಾವ್ತಿಂ

8 ದಿಸಾಂಚಿ ರತಿರ್ ದವರಿಜಾಯ್ ಯಾ ಸರ್ವಾಂನಿ ಮೆಳೊನ್ ಫೆಸ್ತ್, ಆಚರ್ನಿಜಾಯ್. ನಾ ತರ್ ಸಕತ್ ಮನತಾ, ನಿಯಾಳ್, ಅಂತಸ್ಕರ್ಣಾಚಿ ರ್ಹಾಡ್ತಿ, ಮ್ಹಣ್ಣೆ. ಕಾಮ್, ಶಿಕವ್ಣ್, ಪ್ರಾಚಿತ್, ಕುಮ್ಸಾರ್, ಕುಮ್ಗಾರ್, ನಿತಳಾಯ್. ನಿಸ್ಕಳ್ಪಣ್.....

ಜೆವ್ಣಾ ನಂತರ್ಚೆಂ ಮಾಗ್ಣೆಂ ಜಾತಚ್ ಸಿಸ್ವರ್ ಶೋಭಾನ್ ಮದರಾ-ಕಡೆನ್ “ತಕ್ಲಿ ಫಡ್ನ್” ಮ್ಹಣ್ ಸತ್ ಸಾಂಗ್ಲೆಂ ಆನಿ ತಿ ಆಜ್ ವೆಳಾ ಆದಿಂಚ್ ನಿದೊಂಕ್ ಗೆಲಿ. ತರೀ ತಿ ಜಾಣಾ ಆಸ್ಲಿ ಕಿ—

ಆಜ್ ರಾತಿಂ ತಿಕಾ ನೀದ್ ಪಡ್ಲಿನಾ... ರುಡಿ... ರುಡಿ .. ತಿಂಚ್ ವರ್ತುಲಾಂ!”

5

“ಹಾಂವ್ ಇಗರ್ಜೆಕ್ ವಚೊನ್ ಯೆತಾಂ ಮದರ್” ವರಾಂ ಸಾಂಜೆಚಿಂ 4 ಜಾತಾನಾಂಚ್ ಸಿಸ್ವರ್ ಶೋಭಾ ಮದರಾ ಮುಖಾರ್ ಗುಣ್ಣಣ್.

ಮದರಾನ್ ಏಕ್ ಪಾವ್ಲಿಂ ತಿಚೆ ಕುಶಿಂ ದೀಪ್ ಘಾಲಿ, ಆನಿ ವಿಮರ್ಷಕ್ ನದ್ರೆನ್ ತಿಕಾಚ್ ಪಳೆವ್ನ್ ತಿಣೆಂ ವಿಚಾರ್ಲೆಂ - “ತುವೆಂ ಕೊನ್ವೆಂಟ್ ಸೊಡುನ್ ಸೆಮಿನರಿಕ್ ರಿಗ್ತಿ ಆಲೋಚನ್ ಕೆಲ್ಯಾಯ್‌ಗೀ ಕಿತೆಂ? ಸಗ್ಳೊ ದೀಸ್ ತ್ಯಾ ಇಗರ್ಜೆಂತ್ ಕಿತೆಂ ದವರ್ಲಾಂ ತುಕಾ?”

“ತಸೆಂ ನಹಿಂ ಮದರ್, ಸಾಂಜೆಚಾ ವಿಸಾಕ್ ಆಜ್...”

ಹೆರಾಂ ಆಯ್ತಾರಾಂನಿ ತುಂ ಸಾಂಜೆಚಾ ವಿಸಾಕ್ ವಚಾನಾತ್ಲಿಯ್ ಸಿಸ್ವರ್ ಶೋಭಾ ! ಆಜ್ ಕಿತೆಂ ವಿಶೇಸ್? ಕಾಂಯ್..... ಕಾ..ಜಿ..ತೊ.. ರಾನ್ ಪುಣೀ ಆಪಯ್ಲಾಂ?” ತಿಚಾ ತಾಳ್ಕಾಂತ್ ವ್ಯಂಗ್ಯತಾ ಭರ್ಲಿ.

“ಮದರ್!” ಅಚಾನಕ್ ಸಿಸ್ವರ್ ಶೋಭಾನ್ ಗಂಭೀರ್ ಜಾಲ್ಲೊ

ಪಳೆವ್ನ್ ಮದರಾಚೆ ಕುಡಿ ಭಿತರ್ ಭಿಯಾಚೆ ಶಿರ್ ಕ್ಕಾಂಪ್ಲಿ, “ಹೆರಾಂಕ್ ದುಬಾವಾ ವಯ್ರ್ ವರಾಂಚಿಂ ವರಾಂ ಶೆರ್ಮಾಂವ್ ದಿಂವ್ಚಾ ತುಮ್ಮಾಚ್ ಮತಿಂತ್ ಧುಬಾವಾಚೊ ಸೈತಾನ್ ರಿಗ್ಲೊಗೀ ಮದರ್?” ತಿಚೆಂ ಉಲವ್ಣೆಂ ಸವಾಲಾ ರುಪಾರ್‌ಯ್ ಬೆಜಾರಾಯೆಚಾ ಪಾಂವ್ಡ್ಯಾರ್ ಆಸಾ ತಂ ಮದರಾಕ್ ಸುಸ್ತಾಲೆನ್ನಾ. ತರೀ ತಿ ಮದರ್ ಜಾವ್ನಾಸ್ಲಿ ಆನಿ ಹೆರಾಂ ಸರ್ವ್ ಸಿಸ್ವರಾಂ ತಿಚಾ ಹಾತಾಖಾಲ್.... ಸಿಸ್ವರ್ ಶೋಭಾಯ್.

“ಪಳೆ ಸಿಸ್ವರ್ ಶೋಭಾ, ಸಗ್ಳೊ ಹಪ್ಪೆಭರ್ ತುಂ ಇಗರ್ಜೆಂತ್ ಸಾಂಜೆಚೆಂ ಆಸ್ತಾಯ್. ಹಾಂಗಾಚಾ ಆಮ್ಚಾ ರೂಲಿ-ರೆಗ್ತಾಂತ್ ಸದಿಳಾಯ್ ಹಾಡುನ್ ತುಕಾ ಮಿಂ ಥಂಯ್ ವಜೊಂಕ್ ಸೊಡ್ತಾಂವ್. ಆಜೆಯೊ ದೋನ್ ಮಿಸಾಂ ಪೆಳಾರ್ ತುಮೆ ಇಗರ್ಜೆಂತ್‌ಚ್ ಸಾರ್-ಲ್ಲಿಯ್. ಹಾಂವ್ ಜಾಣಾಂ ಕೀ ತುಂ ಕಂತಾರಾಂ ‘ಕಂಡಕ್ಪ್’ ಕರ್ತಾಯ್, ಇಗರ್ಜ್ ಸೊಭಯ್ತಾಯ್, ವೇದಿ ವಯ್ರ್ ಫುಲಾಂ ಮಾಂಡ್ತಾಯ್, ಭುರ್ಗ್ಯಾಂಕ್ ದೊತೊರ್ನ್ ಶಿಕವ್ನ್ ತಾಂಚೆ ಥಂಯ್ ಕ್ರಿಸ್ತಾಚಿ ವಳಕ್ ಹಾಡಯ್ತಾಯ್, ಸಮಾಜೆಚಿ, ದುಬ್ಳಿ ದಾಕ್ಟ್ರಾಂಚಿ ತಸೆಂ ಪಿಡೆಸ್ತಾಂಚಿ ಸೆವಾ ಕರ್ತಾಯ್, ಸಂಗೀತಾಂತ್ ಅಭಿರುಚ್ ಘೆತಾಯ್. ಸಕ್ಕಡ್ ವ್ಹಯ್ ಪುಣ್ ಆಸೆಂ ತುಮೆ ಬಾರಾಯ್ ಪರಾಂ ಇಗರ್ಜೆಂತ್‌ಚ್ ಲೊಳ್ಚೆಂ ಮ್ಹಾಕಾ ಯಾ ಪಳಯ್ತಲ್ಯಾಕ್ ಕೊಣಾಕ್ ಬರೆಂ ಲಾಗ್ಚೆನ್ನಾ...” ತಿಕಾ ಸೆರ್ಮಾಂವ್ ದಿಂವ್ಚಾಂತ್ ಅಭ್ಯಾಸ್ ಆಸ್‌ಲ್ಲೊ.

“ಹಾಂವ್ ಏಕ್ ಸಿಸ್ವರ್ ಜಾವ್ನಾಸಾಂ ಮ್ಹಳ್ಳೆಂ ತುಮಿಂ ಜಾಣಾಂತ್

“ಖಂಡಿತ್ ವ್ಹಯ್. ದೆಕುನ್‌ಚ್ ಹಾಂವ್ ತುಕಾ ಜಾಗ್ರುತ್ಕಾಯ್ ಸಾಂಗ್ತಾಂ. ಆನಿ ತುಕಾ ಚುಕೊನ್ ಪಡ್ವಾ ಪಯ್ಲೆಂಚ್ ಸಮ್ಜಾವ್ನ್ ಸಾಂಬಾಳ್ಚೆಂ ‘ಮ್ಹಜೆಂ’ ಕರ್ತವ್ಯ್ ಜಾವ್ನಾಸಾ. ಹಾಂವ್ ಜಾಣಾಂ ತೊ ಕಾಜೆತೊರ್ ತರ್ಬಾಟೊ, ನವಿಚ್ ಓಡ್ ಘೆವ್ನ್ ಆಪ್ಲ್ಯಾ ಪ್ರಥಮ್ ಫಿರ್ಗಜೆಕ್ ಆಯ್ಲಾ, ಅಧುನಿಕ್ ಸಂಸಾರಾಂತ್ ವಾಡ್‌ಲ್ಲೊ, ಶಿಕ್‌ಲ್ಲೊ, ಖೆಳ್ಗಾ ಡಿ! ತಾಚೆ ಕೇಸ್‌ಚ್ ಕೊಣಾಯ್ಲೊ ಪಿಶ್ಯಾರ್ ಘಾಲ್ತಿತ್. ತಾಚೆಂ ತೋಂಜ್‌ಚ್... ಹಾಂ ವದನ್ ಮ್ಹಣ್ಚೆತ್... ಕೊಣಾಯ್ಲೊ ಭುಲ್ ಘಾಲಿತ್...” ತಿ ತನ್ಮಯ್ ಜಾವ್ನ್ ಉಲಯಿತ್ ವೆತಾಲಿ. ತಿಚೆ ಮತಿ

ಪಡ್ಡಾರ್ ಕಾಜಿತೊರಾಚೆಂ ತರ್ನೆಂ ರೂಪ್ ನಿಶೆತಾಲೆಂ — “...ಸಕ್ಕಡ್ ವ್ಹಯ್, ಪುಣ್ ತುವೆಂ ಏಕ್ ಮಾದ್ರ್ ಜಾವ್ನ್ ತಸಲ್ಯಾ ಬುರ್ಖಾ....”

“ಮದರ್!!” ದುಸ್ರೆ ಪಾವ್ಲಿಂ ಸಿಸ್ಟರ್ ಶೋಭಾಚೊ ತಾಳೊ ಫಯ್ ಚಡ್ಲೊ. ಹೆ ಪಾವ್ಲಿಂ ಮದರ್ ಕಾಂಪ್ಲಿನಾ ಪುಣ್ ಸಿಸ್ಟರ್ ಶೋಭಾಕ್ ಆಪ್ಲಿಂ ಉತ್ರಾಂ ‘ತೊಪ್ಲಿಂ’ ಮ್ಹಳ್ಳೆಂ ತಿಕಾ ಕಳಿತ್ ಜಾಲೆಂ. “ಹಾಂವೆಂ ತುಮ್ಚೆಲಾಗಿಂ ಇಗರ್ಜೆಕ್ ವೆಚಾಕ್ ಅನುಮತಿ ವಿಚಾರ್ಲಿ. ತಿ ದಿಂವ್ಚೆಂ ಯಾ ನಾ ದಿಂವ್ಚೆಂ ಹಕ್ ತುಮ್ಚೆಂ. ತುಮ್ಕಾಂ ಮನ್ ನಾ, ಖುಶಿ ನಾ ತರ್ ವಚಾನಾಕಾ ಮ್ಹಣಾ. ಬೊಲ್ಯಾ ಭಂವಾರಿಂ ಧಾಂವ್ಡಾಂವ್ಚೆಂ ಹಾಂವ್ ಪಸಂದ್ ಕರಿನಾಂ!!” ತಿಚಿಂ ಉತ್ರಾಂ ಬೋವ್ ತೀಕ್ ಆಸ್ಲಿಂ.

“ಆನಿ ಹಾಂವೀಂ ಹ್ಯಾ ಫುಡೆಂ ತುಜೆ ಥಾವ್ನ್ ಅಸಲಿಂ ಉತ್ರಾಂ ಆಯ್ಕೊಂಕ್ ತಯಾರ್ ನಾಂ ಸಿಸ್ಟರ್ ಶೋಭಾ! ತುವೆಂ ಇಗರ್ಜೆಕ್ ವಚ್ಚೆತ್. ಪುಣ್ ಉಗ್ಡಾಸ್ ದವರ್ ಪಾಟ್ಲೊ ದೋನ್ ದಿಸಾಂನಿ ತುಂ ಕಾಳೊಕ್ ಪಡ್ಲೊ ನಂತರ್ ಕೊನ್ವೆಂಟಾಕ್ ಭಿತರ್ ಆಯ್ಲಾಯ್. ಹೆಂ ಆಮ್ಚ್ಯಾ ರೆಗ್ರಾಂ ವಿರೋಧ್. ಆಜ್ ಸುರ್ಯೊ ಬುಡ್ವಾ ಪಯ್ಲೆಂ ತುವೆಂ ಪಾಟಿಂ ಪಾವಾಜಾಯ್. ಹಿ ಮ್ಹಜಿ ತಾಕಿದ್!!!” ಮದರ್ ಚಡಿತ್ ಕಾಂಯ್ ಸಿಸ್ಟರ್ ಶೋಭಾ ಥಾವ್ನ್ ಆಯ್ಕೊಂಕ್ ತಯಾರ್ ನಾತ್ಲಿ. ತ್ಯಾಚ್ ಕಾರಣಾನ್ ಜಾಯ್ಜಯ್ ತಿಚೆಂ ಉಲವ್ಣೆಂ ಸಂಪ್ಜಾ ಬರಾಬರ್ ತಿ ಉಟ್ಲಿ ಆನಿ ಚಲ್ತೆಚ್ ರಾವ್ಲಿ. ಪುಣ್—

“ಮೊಸ್ ಸಂಪ್ತಾನಾಂಚ್ ಸುರ್ಯೊ ಬುಡ್ತಲೊ ಮದರ್ ಸುಪೀರಿಯರ್!” ಸಿಸ್ಟರ್ ಶೋಭಾನ್ ತಿಚೆ ಪಾಟಿ ವಯ್ರ್ ಮ್ಹಳ್ಳೆಂ. ತೆಂ ಮದರಾಕ್ ಆಯ್ಕಾಲೆಂ ಯಾ ನಾ ಮ್ಹಳ್ಳೆಂ ತಿಕಾ ಕಳೆಂನಾ. ಪುಣ್ ಆಜ್ ತಿಕಾ ನಿಜಾಯ್ಕಿ ಎಕಾ ಥರಾಚೆಂ ದೂಖ್ ಭಗ್ಲೆಂ.

ಮದರ್ ಪಯಿಲ್ಲೆ ಪಾವ್ಲಿಂ ತಿಚೆಲಾಗಿಂ ಜಡಾಯೆನ್ ಉಲಯಿಲ್ಲೆ. ಗರ್ಜೆವಣೆ ದುಬಾವ್ ಘೆವ್ನ್ ಕಾಜಿತೊರಾಚೊ ಅರ್ಥಾಹೀನ್ ಸಂಬಂಧ್ ಘಡ್ನಂಕ್ ಪಳಯ್ತಾಲಿ. ಪುಣ್... ಪುಣ್ ತೊ ಕ್ರಿಸ್ತ್ ಜಾಣಾಂ ಸತ್ ಕಿತೆಂ ತೆಂ. ಭಿರ್ಮತ್ ಭಾವ್ಡ್ಯಾ ಕಾಜಿತೊರಾಕ್ ಹೆಂ ಕಳೆಂ ತರ್ ತೊ ಕಿತ್ಲೊ ದುಃಖ್ ಭಗುಂಕ್ ಆಸಾ! ತರುಣಾಂಕ್ ಕ್ರಿಸ್ತಾಚಿ ಪಾಟ್ಲಾವಿ ಜಾಂವ್ಕ್ ಹಿ ಸಮಾಜ್ ಕಿತ್ಯಾಕ್ ಸೊಡಿನಾ? ಕಿತ್ಯಾಕ್ ಹರೈಕಾಂತ್ ವಾಂಕ್ಡ್

ನದರ್ ದವರ್ಮಾ? ಕಿತ್ಯಾಕ್ ಹರ್ ಮೆಟಾಂನಿ ದುಬಾವ್ತಾ?? ಅಶೆಂಚ್ ಚಲಾತ್ ತರ್ ಆಧುನಿಕತಾ ವಾಡೊನ್ ಆಯಿಲ್ಲೆಪರಿಂಚ್ ಕ್ರಿಸ್ತಾಚಾ ಶೆತಾಂತ್ ವಾವ್ರಾಡಿಚ್ ನಾ ಜಾತಲೆ. ಹಾಯ್! ತರ್.... ತರ್ ಪಾತ್ಕಿ ಆತ್ಮಾಂಚಿ ಗತ್?

ಮದರಾಚೆ ಮತಾಂತ್ ದುಬಾವಾನ್ ಇಡೆಂ ದಿಲ್ಲೆಂ. ಚಡ್ ಫ್ರೀ, ಮೊಡರ್ನ್ ಆನಿ ಸೋಶಿಯಲ್ ಜಾಂವ್ಕ್ ಸೊಡ್ಲ್ಯಾರ್ ಹಿಂ ಸಿಸ್ಟರಾಂ ಫಾಲ್ಕಾಂಚ್ ಲೋಬ್ ಕಾಡ್ನ್ ಉಡವ್ನ್ ಧಾಂವ್ತಲಿಂ, ಕೊನ್ವೆಂಟಾಚಿ ಮರ್ಮಾದ್ ಉಭಯ್ತಲಿಂ ಆನಿ ಸಿಸ್ಟರಾಂಚ್ ಖುದ್ ಸಗ್ಳ್ಯಾ ಮಾದ್ರಿಂಚಾ ಸಮೂಹಾಕ್ ನಾಲಿಸಾಯ್ ಹಾಡುಂಕ್ ಪಾವ್ತಲಿಂ. ಆಮ್ಚಾ ಭಂವಾರಿಂಚಾ ಹೆರ್ ಸಮಾಜೆಂತ್ ಕ್ರಿಸ್ತಾಂವಾಂಚಿ ಮರ್ಮಾದ್, ಗೌರವ್, ಮಾನ್, ಭರ್ಮ್, ಸ್ಥಾನ್ ಆನಿ ರೂಪ್ ಕಿತ್ಲ್ಯಾ ಮಟ್ವಾರ್ ದೆಂವೊಂಕ್ ಆಸಾ! ಹ್ಯಾಚ್ ಭಿಯಾನ್ ಮದರ್ ತಾಂಕಾಂ 'ಸ್ಟ್ರಿಕ್ಟ್' ದವರುಂಕ್ ಪಳೆಯ್ತಾಲಿ. ಆತಾಂ ಸಿಸ್ಟರ್ ಶೋಭಾಯ್ ಇಗರ್ಜೆ ಧಾವ್ನ್ ಕಾರಣಾವಿಣೆ ವೇಳ್ ಕರುನ್ ಯೆತಾ, ಸಗ್ಳೊ ದೀಸ್ ಕೆದಾಳಾಯ್ ಕಿತೆಂಗೀ ಚಿಂತಿತ್ ಆಸ್ತಾ ಮ್ಹಳ್ಳೆಂ ಪಳೆವ್ನ್ - ಪಾರ್ಕುನ್ ತಿಣೆಂ ದುಬಾವ್ ಕೆಲ್ಲೊ. ಆನಿ ತೊ ದುಬಾವ್ ಖರೊ ಕರ್ಚೆ ಖಾತಿರ್ ತಿಣೆಂ ಆಜ್ ಸಿಸ್ಟರ್ ಶೋಭಾಕ್ ಪರತ್ ಸಾಂಜೆರ್ ಇಗರ್ಜೆಕ್ ವೆಚಿ ಅಮನುತಿ ದಿಲ್ಲಿ - ಏಕ್ ಮತಾಂತ್ಚ್ ವಿಚಿತ್ರ್ ಆಲೋಚನ್ ಕರುನ್—

ಎಕಾ ಚೆಡ್ವಾಕ್ ತಿಚೆರ್ ದೊಳೊ ದವ್ರುಂಕ್ ಇಗರ್ಜೆಕ್ ಧಾಡ್ಜೆಂ. ಆನಿ ಥಂಯ್ಸರ್ ತಿ ಕಿತೆಂ ಕರ್ತಾ, ಕೊಣಾಕಡೆನ್ ಉಲಯ್ತಾ, ಕಿತ್ಲೆಂ ಹಾಸ್ತಾ ಇತ್ಯಾದಿ ಸರ್ವ್ ಖಬಾರ್ ಪಾಟಿಂ ಯೇವ್ನ್ ಆಪ್ಣಾಕ್ ದಿಂವ್ಚಿ. ಕಾಂಯ್ ಚಡುಣೆಂ ವ್ಹಯ್ ತರ್ ಫಾಲ್ಕಾ ಸಿಸ್ಟರ್ ಶೋಭಾಕ್ ಬರೇಂ ಕರ್ನ್ ಧಾಂವ್ಚೆಂ!

ಆನಿ ಪ್ರಥಮ್ 'ವಾರ್ನಿಂಗ್' ದಿಂವ್ಚೆಂ!!

ಪುಣ್ ಆಜ್ ಸಿಸ್ಟರ್ ಶೋಭಾ ಪರತ್ ಕಿತ್ಯಾಕ್ ಇಗರ್ಜೆಕ್ ವಚೊಂಕ್ ಆಶೆತಾ? ಸಕಾಳಿಂ ತಿಣೆಂ ದೋನ್ ಮಿಸಾಂಚಾ ಬಲಿದಾನಾಂನಿ ಪಾತ್ರ್ ಘೆತ್ಲಾ. ರಂಗೀತ್ ತಾಳ್ಯಾನ್ ಕಂತಾರಾಂ ಕೆಲ್ಯಾಂತ್. ಭುರ್ಗ್ಯಾಂಕ್ ದೊತೊರ್ನ್ ಶಿಕಯ್ಲೊ. ಹೆರಾಂ ಆಯ್ತಾರಾಂಚಿ ಸಾಂಜ್ ಕೊನ್ವೆಂಟಾಂ-

ತಾಚ್ ಪಾಶಾರುಂಚಿ ಸಿಸ್ಟರ್ ಶೋಭಾ ಆಜ್ ಕಿತೆಂ ಪರತ್ ದೇವ್ ಮಂದಿ-
ರಾಕ್ ವೆಚಾಕ್ ಆಮ್ಚಾರ್ತಾ??

ವ್ಹಯ್. ರುಡಿನ್ ತಿಕಾ ಸಾಂಜೆಚಾ ಮಿಸಾ ನಂತರ್ ಮೆಳ್ತಾಂ
ಮೆಳಾಂ!!! ತಿಣೆಂ ತಾಕಾ ಸಕಾಳಿಂಚಾ ಮಿಸಾ ನಂತರ್ ಇಗರ್ಜೆ ಭಾಯ್ರ್
ಮೆಳೊಂಕ್ ಸಾಂಗ್ಲೆಂ. ದೊನೀ ಮಿಸಾಂ ವೆಳಾರ್ ತಿಣೆಂ ತಾಕಾ ಮಂದಿರಾ
ಭಿತರ್ ತಸೆಂ ಭಾಯ್ರ್ ಸೊದ್ಲೆಂ. ಪುಣ್ ವರ್ಸಾಂ ಥಾವ್ನ್ ಇಗರ್ಜೆಚಾ
ಬಾಗ್ಲಾರ್ಚ್ ಪಾಯ್ ದವರುಂಕ್ ಆಯ್ಕಾನಾತ್ಲ್ಯಾ ರುಡಿಕ್ ತ್ಯಾ
ವಠಾರಾಂತ್ ತಿಣೆಂ ದೆಖ್ಚೊ ತರೀ ಕಸೊ? ಜಾಲ್ಯಾರೀ ತಿಕಾ ಭರ್ವಸೊ
ಆಸೊಂಕ್ ತೊ ಖಂಡಿತ್ ಯೆತಲೊ.

ತಿ ಭಾಯ್ರ್ ಸರ್ಲಿ, ಎಕ್ಸುರಿಚ್ ಇಗರ್ಜೆಕ್ ಗೆಲಿ.

ಮಿಸಾ ಪ್ರಾರಂಭ್ ಜಾಲ್ಲೆಂ. ಕಾಜಿತೊರ್ ವೇದಿರ್ ಆಸ್ಲೊ. ತಿಣೆಂ
ಸರ್ವಾಂಚಾಕೀ ಪಾಟ್ಲ್ಯಾನ್ ದಿಂಬಿ ಫಾಲಿ. ಆನಿ ಕಸಲಿಯ್ ಮಾಗ್ಣೆಂ
ವ್ಹಣ್ಣೆ ಪಯ್ಲೆಂ ಸಗ್ಳ್ಯಾ ಇಗರ್ಜೆಂತ್ ಏಕ್ ಸುಕ್ಕ್ಲ್ಯಾ ನದರ್ ಭಂವ್ಡಾಯ್ಲಿ.

ರುಡಿ ಯೇಂವ್ಕ್ ನಾತ್ಲೊ!

ಮಿಸಾ ಸಂಪ್ತಾ ವರೇಗ್ ತಿಚೆ ಮತೀಂತ್ ತುಫಾನ್ ಉಟೊನ್ ತಿಕಾ
ವಿರಾರ್ ಕರ್ತಾಲೆಂ. ಕಿತೆಂಚ್ ತಿಣೆಂ ಮಾಗ್ಲೆಂನಾ. ಕಸಲಿಂಚ್ ಪ್ರಾರ್ಥನಾಂ,
ವಿನಂತೊ ಕೆಲ್ಯೊನಾಂತ್. ತಿಚೆ ಮತ್ ಸ್ಥಬ್ದ್ ಜಾಂವ್ಕ್ ನಾತ್ಲಿ
ಜಾಲ್ಯಾರೀ ಪಾಟ್ಲ್ಯಾ ದೋನ್ ದಿಸಾಂಚಾ ಸಾಂಜೆರ್ ತಿಚೆ ಮತೀಕ್
ಕರೀಣ್ ಪರಿಣಾಮ್ ಹಾಡಯಿಲ್ಲೊ. ತಿಕಾ ಭಗ್ತಾಲೆಂ — ವಾದಾಳಾಂತ್
ಶಿರ್ಕೊನ್ ಬುಡೊಂಕ್ ತಯಾರ್ ಜಾಲ್ಲ್ಯಾ ರುಡಿಕ್ ಆಪುಣ್ ಬಚಾವ್
ಕರುಂಕ್ ಪೆಚಾಡ್ತಾಂ ಆನಿ ಮದರ್ ಸುಪೀರಿಯರ್ ಆಪ್ಣಾಕ್ ಉದ್ಕಾಕ್ಚ್
ದೆಂವೊಂಕ್ ಸೊಡಿನಾ!

ನಾ... ಮದರಾಚಿ ಪರ್ವಾ ಕರ್ತಾಸ್ತಾಂ ರುಡಿಕ್ ವಾಂಚಯ್ಚಾಯ್.
ತಾಕಾ ಅತ್ಮಿಕ್ ಖಾಣ್ ದೀವ್ನ್ ಕ್ರಿಸ್ತಾಚಾ ಘರಾಂತ್ ತಾಚೊ ಪೋಸ್
ಕರಿಜಾಯ್ — ತಾಕಾ ಪರತ್ ಏಕ್ ಖರೆೊ ಕ್ರಿಸ್ತಾಂವ್ ಜಾಯ್ಸಿಂ ಸಹಾಯ್
ಕರಿಜಾಯ್...

ಕಾಜಿತೊರಾನ್ ತಿಕಾ ಪಳಯ್ಲೆಂ. ಕೆದಿಂಚ್ ಸಾಂಜೆಚಾ ಮಿಸಾಕ್
ಯೇನಾತ್ಲಿ ಸಿಸ್ಟರ್ ಶೋಭಾ ಆಜ್ ಕಶಿ ಇಗರ್ಜೆಂತ್ ಆಸಾ ಮ್ಹಳ್ಳೆಂ

ತಾಕಾ ಸಮಾಜಲಿಂಗ. ತಿ ಆಯಿಲ್ಲೆಂ ಕಾರಣ್ ವಿಚಾರ್ವಾಕ್ ತೊ ಚಡ್ವ-
ಹ್ತಾಲೊ. ಆನಿ ಮಿಸ್ ಸಂಪ್ರಚ್ ನಿಮಾಣೆಂ ಕಂತಾರ್ ಜಾಂವ್ಚೆ ಪುಜೆಂಚ್
ತೊ ಆಪ್ಲಿ ಭೆಟವ್ಣೆಚಿ ಮುಕ್ತಾಯ್ಕಿ ಬದ್ಲನ್ ತೊ ಇಗರ್ಜೆ ಭಾಯ್ರ್
ಆಯಿಲ್ಲೊ. ಪುಣ್ ತಾಚಾ ಕುತೂಹಲಾಕ್ ಶೆಳೆಂ ಉದಾಕ್ ವೊತುನ್
ಸಿಸ್ಟರ್ ಶೋಭಾ ತ್ಯಾ ಭಿತರ್‌ಚ್ ಇಗರ್ಜೆ ಥಾವ್ನ್ ಮೆಟಾಂ ದೆಂವೊನ್
ಗೆಲ್ಲಿ!

ಕಾಜಿತೊರಾಕ್ ತಿಚೆಂ ವರ್ತನ್ ವಿಚಿತ್ರ್ ದಿಸ್ಲೆಂ. ತೊ ತಿಕಾ
ಮಾನ್ತಾಲೊ. ತಿಚಿ ಭಕ್ತ್, ತಿಚೆಂ ನಡ್ತೆಂ, ತಿಚೆ ಗೂಣ್, ತಿಚೊ ಖುಶಾಲಿ
ಜಿನಸ್ ಆನಿ ತಿಣೆಂ ಕರ್ಚಿ ಸೆವಾ ತೊ ವಾಖಣ್ತಾಲೊ. ಮದರ್ ತೆರಜಾ
ನಂತರ್ ತಾಚಾ ಮನಾಂತ್ ತಿಚೆಂಚ್ ನಾಂವ್ ಪ್ರಮುಖ್ ಗೌರವಾಕ್
ಸ್ಥಾನ್ ದೀಂವ್ಕ್ ಪಾವ್ಲೆಂ. ಕಾಜಿತೊರ್ ಕಾಂಯ್ ಸುಂದರ್ 'ಹೆಂಡ್ಸ್‌ಮನ್'
ತರ್ನಾಟೊ ನಹಿಂ. ಪಳೆಂವ್ಕ್ ಕುಡೀನ್ ತೊ ಕಾಂಯ್ ಸೊಭಾನಾತ್ಲೊ
ತರಿ-ತಾಚೆಂ ವಪನ್ ಆನಿ ತೆ ದೊಳೆ, ಮಾತ್ಯಾಚೆ ಫೊಸ್ ಕೇಸ್ ಆನಿ ತಿ
ಉಗಯಿಲ್ಲಿ ರೀತ್ ನಿಜಾಯ್ಕಿ ಪರತ್ ಘುಂವೊನ್ ತಾಚೆರ್ ದೀಷ್ಟ್
ಘಾಲಿಶೆಂ ಕರ್ತಾಲಿ. ತೊ ಕಾಂಯ್ ಚಲಿಯಾಂಚೊ ಪಿಸೊ ನಹಿಂ,
ಹೃದಯಾ - ಮನಾಂತ್ ಕಸಲಿಯಾ ಪಾತ್ಕಿ ಭಾವನಾಂ ಘೆತ್‌ಲ್ಲೊ
ಘಟ್ಟಿಂಗಯೊ ನಹಿಂ. ಪುಣ್ ತೊ ತರುಣ್ ಯುವಕ್ ಜಾಲೆಲ್ಯಾನ್ ಹೆರಾಂ
ತಾಚೆವಿಶಿಂ ಪಿಸ್ಪಿಸ್ತಾಲಿಂ. ತೊ ಖಿಂಚಾಯ್ ಚಲಿಯೆಕ್ 'ಪೊಕೆಟ್' ಕರುಂಕ್
ಸಕ್ತಾ ಮ್ಹಣ್ ಭಿಯೆತಾಲಿಂ.

ತಾಕಾಯ್ ಗಾಯನಾಂತ್ ಅಭಿರುಚ್ ಆಸ್ಲಿ. ಓರ್ಗನ್ ಖೆಳ್ಚಿ
ಸವಯ್ ಆಸ್ಲಿ, ಖೆಳಾಂನಿ ಹುಮೆದ್ ಆಸ್ಲಿ ಆನಿ ತರ್ನಾಟ್ಯಾಂ ಸಂಗಿಂ
ಭರ್ಸುನ್ ಜಿಯೆಂವ್ಚೆಂ ಕಳಿತ್ ಆಸ್ಲೆಂ. ತಾಚೆಂ ಉಣೆಪಣ್ ಮ್ಹಳ್ಳಾರ್
ಲೊಕಾಕ್ ಭಿಯೆಂವ್ಚೆಂ, ತಾಂಚಾ ಜೀಬಾಂಕ್ ಆಯ್ಕೊನ್ ಕಾಂಪ್ಚೆಂ, ತಾಂಚಾ
ಉಲವ್ಣ್ಯಾ ಥಾವ್ನ್ ದೊರ್ ವೆಚೆಂ, ಖಿಬ್ರಾಂ ಆನಿ ವಾಯ್ ಶಿಕವ್ಣ್ಯಾ
ಥಾವ್ನ್ ಪೊಳ್ಚೆಂ.

ತ್ಯಾಚ್ ಖಾತಿರ್ ಇಗರ್ಜೆ ಭಾಯ್ರ್ ಆಯಿಲ್ಲೊ ತೊ ಸಿಸ್ಟರ್
ಶೋಭಾ 'ಗೆಲ್ಲಿ' ಮ್ಹಳ್ಳೆಂ ವಿಚಿತ್ರ್ ಜಾತಚ್ ಪಾಟಿಂ ಘುಂವೊನ್ ಆಪ್ಲ್ಯಾ
ಕಾಮಾಂತ್ ಮಗ್ನ್ ಜಾಲೊ. ತೊ ಜಾವ್ನಾಸ್ಲೊ —

ನೀಜ್ ಥರಾನ್ ಜೀವಿತ್ ಕ್ರಿಸ್ತಾಕ್ ಸಮರ್ಪುನ್ ದಿಲ್ಯಾರೀ, ಪಾತಕ್ ನಾತ್ಲೆಂ ಕೊಶಡ್ ಘೆವ್ನ್ ಜಿಯೆಲ್ಯಾರೀ ಸಮಾಜೆಚಾ ವಾಂಟ್ಲಾಂ ನದ್ರೆಂಕ್, ಲೊಕಾಚಾ ಹಾಡ್ ನಾತ್ಲಾಂ ಜಿಬೆಂಕ್ ಖಾಡುಂ ಘಾಲ್ಚೆಂ ಕೆದಿಂಚ್ ಆಸಾಧ್ಯ್. ಪಾದ್ರಿ - ಮಾದ್ರಿಂನಿ ಕಿತ್ಲ್ಯಾ ಜಾಗ್ರುತ್ಯಾ-ಯೆನ್ ಜಿಯೆ.ಜಾಯ್ ಪಡ್ತಾ!

ರುಡಿ ಗ್ರೊಟ್ಟಾಚಾ ಸಿಮಿಟೆಚಾ ಗ್ರಾದಿರ್ ಬಸೊನ್ ಹಾತಿಂ ಫಾತರ್ ಘೆವ್ನ್ ಖೆಳ್ತಾಲೊ.

ಸಿಸ್ಟರ್ ಶೋಭಾ ತಾಚೆ ಮುಕಾರ್ ಉಬಿ ಜಾಲಿ.

“ತುಂ ಇಗರ್ಜೆಕ್ ಯೇಂವ್ಕ್ ನಾಂಯ್!” ತಿ ಜಡಾಯೆನ್ ಮ್ಹಣಾಲಿ ವಂದನ್ ಕರ್ತಾಸ್ತಾಂ.

“ಹಾಂವೆಂ ತುಕಾ ಕಾಲ್ಚೆ ಸಾಂಗ್ಲಾಂ ಕಿ ಹಾಂವ್ ದೆಡಾ ವರ್ಸಾ ಥಾವ್ನ್ ಹ್ಯಾ ಇಗರ್ಜೆಕ್ ಯಾ ಹೆರ್ ಖಿಂಚಾಯ್ ದೇವ್ ಮಂದಿರಾಕ್ ಭಿತರ್ ಸರೊಂಕ್ ನಾ ಮ್ಹಣ್ .”

“ತುಂ ಇಗರ್ಜೆಕ್ ಯೆನಾಂಯ್ ತರ್ ಹಾಂವ್ ತುಜೆಕಡೆನ್ ಉಲಂ-ವ್ಚಿಂನಾಂ ಮ್ಹಣ್ ತುಕಾ'ವೆಂ ಸಾಂಗ್ಲಾಂ ..”

“ಸಿಸ್ಟರಾಂ ರಾಗ್ ದವರಿನಾಂತ್ ಮ್ಹಳ್ಳೆಂ ಹಾಂವ್ ಖೊಬ್ ಜಾಣಾಂ.” ತೊ ಅಮ್ಕುಕೊ ಜಾಲೊ.

“ಹೊ, ದೇವ್ ಮಂದಿರಾಕ್, ದೆವಾಕ್, ತಾಚಾ ಪುತಾಕ್ ಆನಿ ಮಣಿಯಾಕ್ ಮೊಂದಾಯ್ ತರ್...”

“ಮೊಂದಾಯ್ಲೊಂ ಶೋಭಾ .. ಎಕಾ ತೆಂಪಾರ್ ಹಾಂವೀಂ ದೆವಾಚೊ ಭಕ್ತ್ ಆಸ್ಲೊಂ... ಹಾಂವೀ ಇಗರ್ಜೆಕ್ ವೆತಾಲೊಂ ಪುಣ್... ತೆಂ ಸರ್ವ್ ಪರ್ನೆಂ ಜಾಲಾಂ. ಪಿರೆಪಣ್ ಮ್ಹಣ್ ಮ್ಹಾಕಾ ಭಗ್ಲಾಂ. ಲೊಕಾಕ್ ಫಟಿಂವ್ಚೆಂ, ದೆವಾಚಾ ನಾಂವಾನ್ ಮನ್ಶಾಂಕ್ ಫಸಂವ್ಚೆಂ ಮ್ಹಣ್ ಮ್ಹಾಕಾ ಕಳ್ಳೆಂ.” ತಾಚಾ ಕಾಳ್ಜಾಂತ್ಲೆ ಜಾಳ್ ವೊಂಕ್ಚೆ ತೊ ತಯಾರಿ ಕರ್ತಾಲೊ. ತಿ ಗ್ರೊಟ್ಟಾ ಮುಕ್ಲಿ ಗ್ರಾದ್ ಫುಸುನ್ - ಫುಂಕುನ್ ತಾಚೆರ್ ಬಸ್ಲಿ ಆನಿ ರುಡಿ ಬಸ್ಲೆಕಡ್ಲೊ ತಿಕಾ ಫುಡ್ ಕರುನ್ ಘಾಂವ್ಲೊ.

“ಉಲಯ್ ರುಡಿ ತುಕಾ ಕಿತೆಂ ಸಾಂಗೊಂಕ್ ಆಸಾ ತೆಂ ಸಕ್ಕಡ್ ಉಲಯ್... ಹಾಂವ್ ತುಕಾ ಆಯ್ಕೊಂಕ್ ತಯಾರ್ ಆಸಾಂ.”

“ಮ್ಹಾಕಾ ದಿಸ್ತಾ ತುಂ ಆಜ್ ತರ್ಕಾಕ್ ತಯಾರ್ ಜಾವ್ನ್ ಆಯ್ಲಾಯ್”. ತಾಣೆಂ ‘ಆಯ್ಲಾಯ್’ ಮ್ಹಳೆನಾಂ ಆನಿ ತೆಂಚ್ ತಿಣೆಂ ಮತಾಂತ್ ಧರುನ್ ಚಿಂತ್ಲೆಂ - ರುಡಿ ಕಾಯ್ ಪಾಡ್ ನಹಿಂ, ತಾಚಿಂ ಚಿಂತ್ಲಾಂ ಬದ್ಲಾಂಚಿಂ ಕಾಯ್ ಕಷ್ಟಾಂಚಿಂ ನಹಿಂ.

“ಪಳೆ ಸಿಸ್ವರ್... ಆ.. ಸೊರ್ಪಿ... ಶೋಭಾ” ರುಡಿ ಪರತ್ ಚುಕ್ಲೊ. ತಿಚೊ ಲೋಬ್ ತಾಕಾ ತಶೆಂ ಮ್ಹಣಯ್ತಾಲೊ? ತುಕಾ ವೆಂ ವರ್ಸಾ ಪಯ್ಲೆಂ ಪಳಯಿಲ್ಲೊ ಮ್ಹಾಕಾ ಉಗ್ಡಾಸ್ ನಾ. ಪುಣ್, ತ್ಯಾ ವೆಳಾರ್ ಹಾಂವ್ ಹರ್ ಆಯ್ತಾರಾ ಚುಕಾನಾಸ್ತಾಂ ಮಿಸಾಂಕ್ ವೆತಾಲೊಂ ಹರ್ ಸನ್ವಾರಾ ಆಂಕ್ವಾರ್ ಮಾಯೆಚಿಂ ನೊವೆನ್ ಕರ್ತಾಲೊಂ. ಇಗರ್ಜೆಚಾ ಸಂಘಾಚೊ ಕಾರ್ಯದರ್ಶಿ ಸಯ್ತ್ ಆಸ್ಲೊಂ ಹಾಂವ್. ಕಸಲ್ಕಾಯ್ ಇಗರ್ಜೆಚಾ ಚಟುವಟಿಕಾಂನಿ ಪ್ರಮುಖ್ ಪಾತ್ರ್ ಘೆಂವ್ಕ್ ಹಾಂವ್ ತಯಾರ್ ಆಸ್ತಾಲೊಂ. ಫೆನ್ಸಿ-ಫೆಟಾಂತ್ ಹಜಾರ್ ರುಪಯ್ ಮ್ಹಜೆಚ್ ತರ್ಫೆನ್ ಕಲೆಕ್ಷನ್ ಕರುನ್ ದಿಲಾಂ. ಇಗರ್ಜೆಕ್ ಇಲ್ಲೆಂ ಇಲ್ಲೆಂ ಮ್ಹಣ್, ಸಾತ್-ಆಟ್ ಹಜಾರ್ ರುಪಯ್ ದಾನ್ ದಿಲಾ. ವಿಗಾರಾಚೊ ಇಷ್ಟ್ ಜಾವ್ನ್ ಆಸೊಂಕ್ ಪ್ರಯತ್ನ್ ಕೆಲಾಂ. ದೋನ್ ನಾಟಕಾಂನಿ ಸಯ್ತ್ ಫಟಾಫಟೆ ಹೀರೊಚೊ ಪಾರ್ಟ್ ಕರುನ್ ಲೋಕಾಚಿ ಮನಾಂ ಖುಶ್ ಕೆಲ್ಯಾಂತ್. ಪು...ಪುಣ್ ಆದ್ಲ್ಯಾ ನತಾಲಾಂಕ್ ನಾಟಕಾ ವೆಳಾರ್ ತ್ಯಾ ಮ್ಹಾತಾರ್ಯಾ ಪಾದ್ರಿನ್ ಮ್ಹಾಕಾ ನಾಟಕಾ ಥಾವ್ನ್ ಚಿಂತ್ಲೊಂ ಕಾಡ್ಲೆಂ ಮ್ಹಜಾ ಭಿತರ್ಲ್ಯಾ ಸರ್ಪಾಕ್ ಮುಸ್ತುಸಾಂವ್ಕ್ ಪಾವ್ಲೆಂ!” ತೊ ರಾವ್ಲೊ.

“ಕಾರಣಾಂವಿಣೆ ಕೊಣೀ ತಸಂ ಕರ್ನಾಂತ್ ರುಡಿ.”

“ಹಾಂವೆಂ ವಿಗಾರಾಲಾಗಿಂ ಕಾರಣ್ ವಿಚಾರ್ಲೆಂ ಪುಣ್ ತಾಕಾ ಮ್ಹಜೊ ತಾಳೊ ವ್ಹಡ್ ಆಯ್ಕಾಲೊ. ತಾಣೆಂ ಮ್ಹಾಕಾ ‘ದೇವಾಚಾ ಮನ್ಶಾಂ ಮುಕಾರ್ ಖಾಲ್ ಜಾವ್ನ್ ಚಲ್’ ಮ್ಹಳೆಂ. ಭಿತರ್ ಕುಸ್ಲೆಂ ಪೊಡಿಂ ಆನಿ ಭಾಯ್ಲ್ಯಾನ್ ಸಿಮಿಟಿ ವಯ್ ಚುನೊ ಕಾಡ್ಲಲ್ಯಾ ಘೊಂಡಾಪರಿಂ. ತುಮಿ ದೇವಾಚಿ ಮನಿಸ್‌ಗೀ ಮ್ಹಣ್ ತಾಕಾ ಸವಾಲ್ ಘಾಲ್ಲ್ಯಾಕ್ ಮ್ಹಾಕಾ ತಾಣೆ ಪಾತ್ಕಿ ಮ್ಹಣ್ ಪೊಲಾಯ್ಲೆಂ! ಹಾಂವೆಂ ತಾಚಾ ಪಾತ್ಕಾಂಚಿ ಸಾಂಖಿಳ್ ವಾಚ್ಲಿ, ಕರ್ತುಬಾಂಚಿ ಪೊಟ್ಲಿ ಸೊಡಯ್ಲಿ. ತಾಣೆಂ ಮ್ಹಾಕಾ ‘ಕಮ್ಯುನಿಸ್ಟ್’ ಮ್ಹಳೆಂ. ಹಾಂವೆಂ ತಾಕಾ ಗಾಳಿ ದಿಲ್ಯೊ,

ತಾಣೆಂ ಮ್ಹಾಕಾ 'ನಾಸ್ತಿಕ್' ಮ್ಹಣ್ ಬಿರುದ್ ದಿಲೆಂ. ಹಾಂವೆಂ ತಾಕಾ ದೆಂವ್ಚಾರಾಚೊ ದಲಾಲಿ ಮ್ಹಣ್ ಸಾಂಗ್ಲೆಂ. ತಾಚೆ ವಿರೋದ್ ಬೊಬಾಟ್ ಫಾಲಿ - ಲೊಕಾಕ್ ತಾಚೆ ಅಶ್ಲೀಯತಾ ದಾಖಯ್ಲಿ - ತಾಣೆಂ ಮ್ಹಾಕಾ 'ಕ್ರಾಂತಿಕಾರಿ' ಮ್ಹಣ್ ಪ್ರಗಟ್ ಕಲೆಂ. ಇಗರ್ಜೆಂತ್ ಮಿಸಾಂ ವೆಳಾರ್ ಮ್ಹಜೆಂ ನಾಂವ್ ವಾಚುನ್ ಸಾಂಗ್ಲೆಂ ಆನಿ ಪ್ರಗಟ್ ಲೊಕಾ ಮುಕಾರ್ ಮ್ಹಾಕಾ ಅವ್ಮಾನ್ ಕರುನ್ ತಾಣೆಂ ಮ್ಹಾಕಾ ಸಂಘಾಂತ್ಲೊಚ್ ಕಾಡ್ಲೊ!!! ಆನಿ ತ್ಯಾ ದೀಸ್ ಥಾವ್ನ್ ಹಾಂವೆಂ ಘಟ್ ಮನ್ ಕೆಲೆಂ - ಏಕ್ ಪಾವ್ಟಿಂ ನಾಸ್ತಿಕ್, ಕಮ್ಯುನಿಸ್ಟ್, ಏಕ್ ಕ್ರಾಂತಿಕಾರಿ ಹಾಂವ್ ವ್ಹಯ್ ತರ್ ಇಗರ್ಜೆಕ್ ಕಿತ್ಯಾಕ್ ವಚೊಂ? ಹ್ಯಾ ಪಾದ್ರಿಂಚೆಂ ತೋಂಡ್ ಕಿತ್ಯಾಕ್ ಪಳೆಂವ್?" ರುಡಿ ಉಲಯಾನಾ ಬೋವ್ ಗರಮ್ ಜಾವ್ನ್ ಆಯಿಲ್ಲೊ.

"ತಿಚ್ ತುಜಿ ಚೂಕ್ ರುಡಿ. ತುವೆಂ ಬೋವ್ ಸಲೀಸಾಯೆನ್ ಸಲ್ವಣಿ ಆಪ್ಣಾಯ್ಲಿಯ್. ತುಂ ಬಿವ್ವರೊ ಮ್ಹಣ್ ತುವೆಂ ದಾಖವ್ನ್ ದಿಲೆಂಯ್. ತ್ಯಾ ಬದ್ಲಾಕ್ ತುಂ ಹರ್ಶೆಂಚಿಪರಿಂ ಇಗರ್ಜೆಕ್ ಯೆತೊಯ್ ಆನಿ ಕ್ರಿಸ್ತಾಲಾಗಿಂ ಮಾಫಿ ಮಾಗ್ತಾಯ್..."

"ಮಾಫಿ? ಕಸಲ್ಯಾ ಚುಕಿ ಖಾತಿರ್? ಏಕಾ ವಿಗಾರಾಚೆಂ ಪಾತ್ಕಾಂ ಭಾಯ್ರ್ ಕಾಡ್ಲಲ್ಯಾನ್ ಹಾಂವೆಂ ಚೂಕ್ ಕೆಲ್ಲಿಪರಿಂ ಜಾಲೆಂ? ಶೆಸಲ್ಯಾ ಆಬ್ಲೆಶಿ ವಿಗಾರಾಚೆ ಅರ್ಥ್ ನಾತ್ಲೆ ಶೆರ್ಮಾಂವ್ ಆಯ್ಕೊಂಕ್ ಹಾಂವೆಂ ಇಗರ್ಜೆಕ್ ವಚಾಜಾಯ್?"

"ಇಗರ್ಜೆಕ್ ಫಕತ್ ಸೆರ್ಮಾಂವ್ ಆಯ್ಕೊಂಕ್ ವಚಾನಾಂತ್ ರುಡಿ. ತೊ ವಿಗಾರ್ ಬೋವ್ ದಯಾಳಿ. ಮೊವಾಳಿ, ಮೊಗಾಳಿ ಆನಿ ಸಮ್ಜಣೆಚೊ..."

"ದಯಾಳಿ, ಮೊಗಾಳಿ ಆನಿ ಬರೊ ಮನಿಸ್ ತಾಚಾ ಕುಟ್ಮಾಂತ್ಚ್ ಕೊಣೇ ನಾ! ಹಾಂವ್ ತಾಚಾ ಬಾಪ್ಪುಚಾ ನಾತ್ವಾಕ್ ವಳ್ಕುತಾಂ. ಸೊರೊ ಪಿಯೆವ್ನ್ ಬಾಯ್ಲೆಕ್ ಮಾರ್ನ್ ಧಾಂವ್ಡಾಯ್ಲಾಂ ಆನಿ ದುಸ್ರ್ಯಾಕ್ ದವರ್ನ್ ಕಾಣ್ಲೆಲಾಂ ತಾಣೆಂ! ತೊ ದಯಾಳಿ-ಮೊಗಾಳಿ ಜಾಲ್ಲ್ಯೊ ತರ್ ಹಾಂವೆಂ ವಿಚಾರ್ಲೆಂ ಕಾರಣ್ ಸಾಂಗೊನ್ ತೊ ಅವಸ್ಥರ್ಚ್ ಬಂಧ್ ಕರ್ತೊ - ಮಾಕಾ ಬಿರುದಾಂ ದೀವ್ನ್ ದುಸ್ಮಾನ್ಕಾಯ್ ಜೊಡುನ್ ಫೆತೊನಾ!!" ರುಡಿ ಬಸ್ಲೆ ಥಾವ್ನ್ ಉಟೊನ್ ಉಬೊ ಜಾಲ್ಲ್ಯೊ.

“ಬಹುಶಃ ಕಾಂಪಸ್ ತೆಂ ಸಾಂಗೊಂಕ್ ನಜೊ ತಸಲೆಂ ಕಾರಣ್ ಜಾಂವ್ಕ್ ಪುರೊ, ತೆಂ ಸರ್ವಾಂ ಮುಕಾರ್ ಸಾಂಗೊನ್ ತುಜಿ ಮರ್ಯಾದ್ ಕಾಡುಂಕ್ ನಜೊ ಮ್ಹಣ್...”

“ವ್ಹಾ, ವ್ಹಾ, ವ್ಹಾವ್ಹಾ, ಮರ್ಯಾದ್! ಆಲ್ತಾರಿರ್ ರಾವೊನ್ ಹೆಜಾರ್ ಲೊಕಾ ಮುಕಾರ್ ತಾಣೆಂ ಮ್ಹಜೆಂ ನಾಂವ್ ವಾಚುನ್ ಸಾಂಗ್ಲೆಂ ಮ್ಹಾಕಾ ಮರ್ಯಾದ್ ದೀಂವ್ಕ್?? ತಾಚೆಂ ಪಾತ್ಕಾಂ ಸೊಡಯ್ಲೆಂ ಮ್ಹಣ್ ಭಿಯಾನ್ ಸಂಘಾಂತ್ಲೊ ಕಾಡ್ಲೊ ತೊ ಕೊಣಾಯ್ಚಿ ಮರ್ಯಾದ್ ರಾಕ್ತಾ? ಹಾಂವ್ ಸಾಂಗ್ತಾಂ ಆಯ್ಕ್ ಶೋಭಾ. ತಾಕಾ ಮ್ಹಜೆಪರಿಂಚ್ ಸಬಾರಾಂನಿ ಬಾಂಯ್ ಖಾತಿರ್ ದಾನ್ ದಿಲ್ಲೆಂ. ವಿದೇಶಾ ಥಾವ್ನ್ಯೊ ಹಾಚಾ ಪೊಟ್ಟು ಬಾಂಯ್ಕ್ ದಾನ್ ಆಯ್ಲೆಂ. ಪುಣ್ ಬಾಂಯ್ಕ್ ಉದಾಕ್‌ಚ್ ಮೆಳ್ಳೆನಾ. ಪುಣ್ ಸತ್ ಗಜಾಲ್ ಹಿ ಕೀ ಹಾಂಗಾ ಥಾವ್ನ್ 30 ಮಯ್ಸಾಂ ಪಯ್ಸ್ ತಾಚಾ ವ್ಹಡಿಲಾಂಚಾ ಘರಾ - ತಾಚಾ ಭಾವಾನ್ ತ್ಯಾಚ್ ವೆಳಾರ್ ಮಾರ್ನ್ ಚಿರ್ಯಾ ಘಾತ್ರಾಂನಿ ಬಾಂಧ್ಲಲ್ಯಾ ಬಾಂಯ್ಕ್ ಉದಾಕ್ ಮೆಳ್ಳೆಂ !!! ಕಾರಣ್ ಜಾಣಾಂಯ್? ದುಬ್ಳ್ಯಾ ಗರೀಬ್ ಲೊಕಾನ್ ದಿಲ್ಲೆಂ ದಾನ್ ತ್ಯಾ ಬಾಂಯ್ಕ್ ಪಡ್ಲೆಂ - ಹ್ಯಾ ನಟಿಂ!”

“ಬಾಂಯ್ಕ್ ಉದಾಕ್ ಮೆಳ್ಳೆಂ ಕೊಣಾಯ್ ವ್ಯಕ್ತಿಚೆರ್ ಖಾಸ್ತಿ ರಿತಿರ್ ಹೊಂದ್ಲೊನ್ ನಾ ರುಡಿ.”

“ಪುಣ್ ಬಾಂಯ್ಕ್ ಆಯಿಲ್ಲೆಂ ದಾನ್ ಹೊಂದ್ಲೊನ್ ಆಸಾ ಶೋಭಾ !! ಆಯ್ಕ್ ಶೋಭಾ, ಹ್ಯಾ ಇಗರ್ಜೆಕ್ ತುಂ ಪರ್ನಿ ಮ್ಹಣ್ತಾಯ್ ತಿ ಬರಿ ಆಸೊನ್‌ಗೀ? ತಿ ಇಗರ್ಜೆ, ಹೊ ಗ್ರೊಟ್ಟೊ ಆನಿ ಪಾದ್ರ್ಯಾಬಾಚೆಂ ಘರ್ ಎಕಾಚ್ ವೆಳಾರ್ ಬಾಂಧ್ಲೆಂ. ಪುಣ್ ವ್ಹಾರೇ ವಿಗಾರಾ! ವಿಗಾರಾಚೆಂ ಘರ್ ತಾಕಾ ಪರ್ನೆಂ ದಿಸ್ಲೆಂ, ಪಾಕೆಂ ಪೊಂಪೊಂಕ್ ಲಾಗ್ಲೆಂ, ರುಕಾಡಾಕ್ ವಾಳಯ್ ಲಾಗ್ಲಿ. ವೊಣ್ಣೆಂಚೊ ಚುನೊ ನಿಕ್ಕೊಂಕ್‌ಲಾಗ್ಲೊ. ಆನಿ ತಾಕಾ ನವೆಂ ಘರ್ ಜಾಯ್ ಜಾಲೆಂ. ಪಾವ್ಸ್ ಯೆತಾನಾ ಇಗರ್ಜೆಂತ್ ಪಾವ್ಸ್ ದೆಂವ್ಲೊ ಆನಿ ಮಿಸಾಕ್ ಆಯಿಲ್ಲೊ ಲೋಕ್ ಭಿಜ್ಲೊ. ಪುಣ್, ಪಾದ್ರ್ಯಾಬಾಚೆಂ ಘರ್ ನವೆಂಚ್ ಜಾಲೆಂ! ದಿಸ್ತಾಗಿ ತುಕಾ ತಾಣೆಂ ಬಾಂಧ್ಲೊ ಬೊಂಗ್ಲೊ? ಮ್ಹಜ್ಯಾ ಪಾಪ್ತಾನೀ ತಾಕಾ ದಾನ್ ದಿಲಾಂ ಲೊಕಾಚಾ ಪಯ್ಸಾಂನಿ ತೊ ಮರ್ಯಾ ಮಾರ್ತಾ. ಸ್ಕೂಟರಾ ಶಿವಾಯ್

ಆಂಗ್ಲವರೇಗ್ ವಚೋಂಕ್ ತಾಕಾ ಜಾಯ್ನಾ. ಚಿರುಟಾಂ ಶಿವಾಯ್ ತಾಚೊ ಸುರೊ ಉದೆನಾ ಯಾ ಬುಡಾಯ್ ನಾ! ಮಾಸ್ - ಮಾಸ್ ಶಿವಾಯ್ ತಾಕಾ ಜೆವಾಣ್ ರುಚಿನಾ. ಸದಾಂ ರಾತಿಂ ಜೆವ್ಣಾರ್ ವಿಸ್ಕಿ ಪಿಯೆಲ್ಯಾ ಶಿವಾಯ್ ತೊ ನಿದಾನಾ!"

“ಕೊಣಾಯ್ನಾ ಖಾಸ್ಗಿ ಜೀವನಾಂತ್ ಹಾತ್ ಘಾಲ್ಚೆಂ ಹಕ್ ಆಮಾಂ ನಾ ರುಡಿ. ಜೆಂ ಕಿತೆಂ ತೊ ಕರ್ತಾ ತೆಂ ತೊ ಭಗ್ತೊಲೊ. ತಾಕಾ ಪಳೆಂವ್ಕ್ ಪವಿತ್ರ್ ಸಭೆನ್ ಮಂಜೂರ್ ಕೆಲ್ಲ್ಯೊ ಬಾಂದಾವಳಿ ಆಸಾತ್. ಣಾಂ ಲೂಕಾಚಾ ವಾಂಜೆಲಾಂತ್ ವಾಚ್ ರುಡಿ, ಮನ್ಶಾ ಪೂತ್ ಆಯ್ಲೊ. ತೊ ಖಾತಾ ಆನಿ ಪಿಯೆತಾ ಆನಿ ತುಮಿ ತಾಕಾ ಪಳೆಯಾ ಏಕ್ ಪೊಟಾರೊ, ವಾಯ್-ಪಿಯೆಣೊ, ಸುಂಕಾಗಾರಾಂಚೊ ಆನಿ ಪಾತ್ಕಾಂಚೊ ಇಷ್ಟ್ ಮ್ಹಣ್ತಾತ್” ತಿ ತಾಕಾ ಸಮ್ಜಾಂವ್ಕ್ ಪ್ರಯತ್ನ್ ಕರ್ತಾಲಿ.

“ಹಾಂವ್ ತುಜೆಥಾವ್ನ್ ವಾಂಜೆಲ್ ಆಯ್ಕೊಂಕ್ ಹಾಂಗಾ ಯೇಂವ್ಕ್ ನಾ ಶೋಭಾ. ತ್ಯಾ ವಿಗಾರಾನ್ ಮ್ಹಾಕಾ ಕ್ರಿಸ್ತಾಂವ್ಪಣಾ ಥಾವ್ನ್ ದೂರ್ ವ್ಹಲೆಂ. ಕ್ರಿಸ್ತಾಂವಾಂಕ್ ಕಾಂತಾಳಾಶೆಂ ಕೆಲೆಂ. ಇಗರ್ಜೆಚಾ ಸಂಗಿಂತ್ ಥಾವ್ನ್ ಪಯ್ಸ್ ಕೆಲೆಂ. ಇಗರ್ಜೆ ಮಾತೆಚಾ ವ್ಹಡಿಲಾಂ ವಯ್ರ್ ತಾತ್ಸಾರ್ ಉಬ್ಜಾಶೆಂ ಕೆಲೆಂ. ಪಾದ್ರಿಂ-ಮಾದ್ರಿಂ ವಯ್ರ್ ರಾಗ್ ಹಾಡಿಶೆಂ ಕೆಲೆಂ. ಆನಿ ..ಆನಿ ಮ್ಹಜಾ ಮತಿಚಿ ಶಾಂತಿ ನಾಸ್ ಕೆಲಿ. ಮ್ಹಜಾ ಜೀವಿತಾಚೆಂ ಸಮಾಧಾನ್‌ಚ್ ಪಿಡ್ಕಾರ್ ಕೆಲೆಂ!!” ರುಡಿ ದುಃಖೀ ಭಗ್ಣಾಂ ವೊಂಕ್ತಾಲೊ? ಯಾ ಫಕತ್ ನಟನ್ ಕರ್ತಾಲೊ?

“ಕ್ರಿಸ್ತ ತುಕಾ ತಿಚ್ ಶಾಂತಿ ಆನಿ ಸಮಾಧಾನ್ ಪಾಟಿಂ ದಿತಲೊ ರುಡಿ. ತುಜಾ ಆತ್ಮ್ಯಾಕ್ ಆನಿ ಪಾದ್ರಿ-ಮಾದ್ರಿಂಚಾ ಖಾಸ್ಗಿ ಜೀವಿತಾಕ್ ತುಂ ಸಂಬಂಧ್ ಜೊಡುನ್ ಘೆತಾಯ್? ತಾಂತಾಂಚಾ ಪಾತ್ಕಾಂಚಿ ಭೊರೆ ತೆ ತೆ ವ್ಹಾವಯ್ತಲೆ. ಹೆರಾಂಚಾ ಪಾತ್ಕಾಂಕ್ ತುವೆಂ ಕಿತ್ಯಾಕ್ ಮಾತೆಂ ಮಾರಿಜಾಯ್? ತಾಂಚಾ ಪಾಪಾಂನಿ ತುವೆಂ ಕಿತ್ಯಾಕ್ ಕಷ್ಟ್ ಸೊಸಿಜಾಯ್?!”

“ಕ್ರಿಸ್ತಾನ್ಯೊ ಹೆರಾಂಚಾ ಪಾತ್ಕಾಂ ಖಾತಿರ್ ಕಷ್ಟ್ ಸೊಸ್‌ಲ್ಲಿ ಶೋಭಾ!!” ರುಡಿಚಿ ಜಾಪ್ ತಿಕಾ ಎಕಾ ಘಡಿಯೆಕ್ ಹೆಲ್ಕುಂದಾಂವ್ಕ್ ಪಾವ್‌ಲ್ಲಿ. ತಿ ಕಿತೆಂಚ್ ಮ್ಹಣೊಂಕ್ ಸಕ್ಲಿನಾ. ತಾಣೆಂಚ್ ಮುಂದರಿಂ-

“ತುಕಾ ಕೊಡು ಲಾಗ್ಗೆಂ ನಹಿಂಗೀ? ತಾಣೆಂ ಹೆರಾಂಕ್ ಪಾತ್ಕಾಂತ್ಲೆ ಸೊಡಂವ್ಚೆ ಖಾತಿರ್ ಆಪ್ಲಿಚ್ ಕೂಡ್ ಆರ್ಪಿಲಿ, ರಗತ್ ವ್ಹಾವಯ್ಲೆಂ, ಮಾರ್ ಖೆಲೆ, ನಿಂದಾ ಸೊಸ್ಲಿ, ಖುರ್ಸಾಚೆಂ ಮರಣ್ ಮೆಲೊ - ಆನಿ ತೊ ಸರ್ವಾಂಕ್ ‘ದೆವಾಚೊ ಪೂತ್’ ಜಾಲೊ. ಆನಿ ಹಾಂವ್ ಫಕತ್ ಎಕಾ ದಗಲ್ಪಾಚಿ ಪಾದ್ರಿಚಿ ಪಿಶುಳ್ ಭಾಯ್ರ್ ಘಾಲ್ಲ್ಯಾಕ್, ಎಕಾ ಆಬ್ಲೆಶಿ ವಿಗಾರಾಚೆಂ ಪಾತ್ಕಾಂ ದಾಕವ್ನ್ ದಿಲ್ಲ್ಯಾಕ್, ಎಕಾ ಡೋಂಗಿ ಯಾಜಕಾಚೆಂ ಜೀವನ್ ಉಸ್ತಿಲ್ಲ್ಯಾಕ್ - ಕ್ರಾಂತಿಕಾರಿ ಜಾಲೊಂ! ಪಳೆ ತುಂಚ್, ಆಮ್ಚಾ ಹ್ಯಾ ಫಿರ್ಗಜೆಂತ್ ಪೊಟಾಕ್ ಏಕ್ ಉಂಡಿ ಶಿತ್ ನಾಸ್ತಾಂ, ನ್ಹೆಸೊಂಕ್. ಏಕ್ ವಸ್ತ್ರಾ ಕುಡ್ಯೊ ನಾಸ್ತಾಂ, ರಾವೊಂಕ್ ಏಕ್ ಮಡ್ಲಾಂಚೆಂ ಪಾಕೆಂ ನಾಸ್ತಾಂ, ಕಿತ್ಲೊಸೊ ಲೋಕ್ ಭುಕೆನ್ - ಉಗ್ತಾನ್ ಮರ್ತಾ! ತಾಂಕಾಂ ಎಕೆಕಾ ರುಪ್ಯಾಚಿ ಗರ್ಜ್ ಆಸಾ. ಆನಿ ಹೊ ವಿಗಾರ್ ಹಜಾರಾಂಚೆಂ ಉಲವ್ಣೆಂ ಉಲಯ್ತಾ, ಭಾವಾಕ್ ಮೆಡಿಕಲ್ ಶಿಕಯ್ತಾ, ಘರಾಕ್ ಕೊಂಕ್ರಿಟ್ ಘಾಲ್ತಾ, ನವೆಂ ಸ್ಕೂಟರ್ ಬುಕ್ಕ್ ಕರ್ತಾ, ಟೆರಿನ್ ಪೆಂಟಾಂ ಘಾಲ್ತಾ, ವಿಲಾಸಿ ಜೀವನ್ ಸಾರ್ತಾ... ಪಯ್ಕಾಂಚಾ ರಾಶಿಂತ್ ಕುಸ್ತಾ!”

“ನಾ ರುಡಿ, ಹ್ಯಾ ವಿಗಾರಾನ್ ದಿಲ್ಲಿ ತಿಲ್ಲಿ ದುಬ್ಬಾಂಕ್ ಕುಮಕ್ ಕೊಣೆಂಚ್ ದೀಂವ್ಕ್ ನಾ ರುಡಿ. ತಾಣೆ ದುರ್ಬಳ್ಳಾಂಕ್ ಘರಾಂ ಸುಯ್ತಾ ಬಾಂಧಂವ್ಕ್ ಮಜತ್ ಕೆಲ್ಯಾ...”

“ವ್ಹಯ್ ಕೆಲ್ಯಾ, ಆನಿ ಪಯಿಲ್ಲೆಂ ಆಪ್ಲ್ಯಾಚ್ ಭಾವಾಚೆಂ ನಳ್ಳಾಂಚೆಂ ಘರ್ ಕಾಡವ್ನ್ ಕೊಂಕ್ರಿಟಾಚೊ ಬೊಂಗೊ ಬಾಂದ್ಲಾ... ದುರ್ಬಳ್ಳಾಂಕ್. ನಿರ್ಗತಿಕಾಂಕ್ ದಾನಾಚಿ ಕುಮಕ್ ದೀವ್ನ್ ಕ್ರಿಸ್ತಾಚೊ ‘ಲ್ದಾನ್ ಭಾವಾಂಕ್’ ಸಂದೇಶ್ ಪಾಚಾರ್ಚಿ ವಿಗಾರಾಚಿ ರೀತ್ ಹಾಂವ್ ಬರ್ಮಾನ್ ಜಾಣಾಂ. ತುಂಚೆಂ ಮಾಕಾ ಶಿಕಂವ್ಚಿ ನಾಕಾ. ಹಾಂವ್ ತಾಕಾ ಬರೋ ವಳ್ಕಾಲಾಂ.”

“ವಿಗಾರಾಚಾ ರಾಗಾನ್ ತುಂಚೆಂ ಇಗರ್ಜೆ ಥಾವ್ನ್ ದೂರ್ ಜಾಂವ್ಚೆಂ. ಕ್ರಿಸ್ತಾ ಥಾವ್ನ್ ಪಯ್ಸ್ ಧಾಂವ್ಚೆಂ ಏಕ್ ಪಿಶೆಂ ವರ್ತನ್ ರುಡಿ. ತಾಚೆಂ ಲೇಕ್ ತೊ ದಿತಲೊ. ತುಂ ತುಜೆಂ ಪಳೆ.”

“ನಿಜಾಯ್ಕಿ ಹಾಂವ್ ಹಾಂಗಾ ತಾಚೆವಿಶಿಂ ಉಲಂವ್ಕ್ ಯೇಂವ್ಕ್ ನಾತ್ಲೊಂ. ಪ್ರಣ್ ತಸಲೊ ಯಾಜಕ್ ಆಸ್ಲಲ್ಯಾ ಇಗರ್ಜೆಂತ್ ಹಾಂವ್

ಪಾಯ್ ದವರಿನಾ ಮ್ಹಳ್ಳೆಂ ತುಕಾ ವಿವರಿಜಾಯ್ ಆಸ್ಲೆಂ. ಹಾಂವ್...
ಹಾಂವ್ ಹಾಂಗಾಸರ್ ತುಜೆಕಡೆನ್ ಉಲಂವ್ಕ್ ಆಯ್ಲಾಂ ಶೋಭಾ..."
ತೊ ತಿಜೆ ಲಾಗಿಂ ಆಯ್ಲೊ. ಆನಿ ಭಾವುನ್ಮತ್ ಜಾವ್ನ್ ದೊಳ್ಳಾಂನಿ ಆಶೆಚಿ
ಸಾಯ್ ಹಾಡುನ್ ಮ್ಹಣಾಲೊ — "ಹಾಂವ್ ತುಜೆ ಖಾತಿರ್ ಆಯ್ಲಾಂ
ಶೋಭಾ..."

ಎಕಾಚ್‌ಫರಾ ಸಿಸ್ವರ್ ಶೋಭಾ ಬಸ್‌ಲ್ಲೆಕಡ್ಲಿ ಉಟ್ಲಿ. / ಆನಿ ಕಿತೆಂಗೀ
ಉಲಂವ್ಕ್ ತಿ ತೊಂಡ್ ಉಘಡ್ತಾಲಿ ತಿಲ್ಲೆಂಚ್ — ಗ್ರೊಟ್ಟೊಚಾ ಪಾಟ್ಲೆ
ಕುಶಿಕ್ ಕಸಲೊಗೀ ಅಚಾಸಕ್ ಆವಾಜ್ ಜಾಲೊ. ಕಾಳೊಕ್ ಪಡೊನ್
ಯೆತಾಲೊ ಜಾಲ್ಲಾನ್ ತೊ ಆವಾಜ್ ಆಯ್ಕಲ್ಲೆಂಚ್ ಸಿಸ್ವರ್ ಶೋಭಾ
ಅವ್ಯಕ್ತ್ ಭಿಯಾನ್ ಕಾಂಪ್ಲಿ. ಆನಿ ರುಡಿನ್ ಹಳೊ ಮೆಟಾಂನಿ ಗ್ರೊಟ್ಟೊಚಾ
ಪಾಟ್ಲಾನ್ ಕದಮಾಂ ಕಾಡ್ತಾನಾ ಕಿತೆಂಚ್ ಪ್ರತಿಕ್ರಿಯಾ ದಾಖಿಯ್ನಾಸ್ತಾಂ
ತಿ ಸರಾರಾಂ ಚಮ್ಕೊಂಕ್ ಲಾಗಿ —

ದೋನ್ ಮಿನುಟಾಂ ತಿ ಚಮ್ಕೊಂಚಾ ಫುಡೆಂಚ್ ಆಪ್ಣಾ ಪಾಟ್ಲಾನ್
ಧಾಂವೊನ್ ಯೆಂವ್ಚಾ ಮೆಟಾಂಚೊ ಆವಾಜ್ ತಿಕಾ ಆಯ್ಕಾಲೊ. ತಿ
ರಾವ್ಲಿ ತಿಣೆಂ ಪಾಟಿಂ ಪಳಯ್ಲೆಂ. ಏಕ್ ಚಲಿ ಧಾಂವೊನ್ ಯೆತಾಲಿ. ತಿ
ತಾಕಾ ವಳ್ಕಾಲಿ.


ಕೊನ್ವೆಂಟಾಂತ್ಲೆಂ ಚೆಡುಂ!!

ಮದರಾನ್ ಧಾಡ್‌ಲ್ಲೆಂ ಪತ್ತೇದಾರಿ!!!

"ಸಿಸ್ವರ್, ತೊ ರುಡಿ ಮ್ಹಜಾ ಆಂಗಾರ್ ಹಾತ್ ಘಾಲುಂಕ್
ಪಳಯ್ತಾ!" ಭಿಯಾನ್ ತೆಂ ಸಿಸ್ವರಾಚೆ ಹಾತ್ ಧರುಂಕ್ ಲಾಗ್ಲೆಂ. ಸಿಸ್ವರ್
ಶೋಭಾನ್ ಕಿತೆಂಚ್ ಮ್ಹಳೆನ್ನಾ.

ತಿ ಜಾಣಾಸ್ಲಿ ಕಿ ರುಡಿ ತಾಚೆ ಸರ್ವಿಂ ಕಿತ್ಯಾಕ್ ಗೆಲ್ಲೊ ಮ್ಹಣ್.

ತಿಣೆಂ ಮುಕಾರ್ ಮೆಟಾಂ ಕಾಡ್ಲಿಂ — ಕೊಂವೆಂತಾಕ್ ಪಾಟಿಂ.



ಸಿಸ್ಟರ್ ಶೋಭಾಚಾ ಭರ್ಮಾಚ್‌ಚ್ ತಿಬೊ ಲಾಗ್‌ಲ್ಲೆಪರಿಂ ತಿಕಾ ಭಗ್‌ಲ್ಲೆಂ. ರುಡಿಕ್ ಸಮ್ರಾಂವ್ಕ್ ಮ್ಹಣ್ ತಿ ಆಯಿಲ್ಲಿ. ತಾಣೆಂ ಸರ್ವ್ ಜಾಳ್ ವೊಂಕ್ತಚ್, ತಾಚಿ ಕುಸ್ತಿ ಹುನಾಯ್ ನಿವ್ತಚ್, ತಾಚಿ ಗಲೀಜಾಯ್ ಸರ್ವ್ ತಾಣೆಂ ಭಾಯ್ರ್ ಫಾಲ್ತಾಚ್ ತಾಕಾ ಭೊಳಾವ್ನ್ ಏಕ್ ಸಮ್ಜೆ ಜೊ ಲ್ಹಾನ್‌ಸೊ ಶರ್ಮಾಂವ್ ದೀಜಾಯ್ ಮ್ಹಣ್ ಚಿಂತ್‌ಲ್ಲೆಂ, ಪುಣ್ ಮದರಾಚೆಂ ಹೆಂ ಚೆಡುಂ!!

ಓಫ್! ಆಪ್ಲ್ಯಾ ಸರ್ವ್ ಆಲೋಚನೆಂಕ್ ಆನಿ ಯೋಜನಾಂಕ್ ತಾಣೆಂ ಯೇವ್ನ್ ಉದಾಕ್ ವೊತ್‌ಲ್ಲೆಂ. ಆತಾಂ ತೆಂ ವಚೊನ್ ಉತ್ರಾನ್ ಉತಾರ್ ಮದರಾಚ್ ಸಾಂಗ್ತಲೆಂ. ಖಂಡಿತ್ ಥೊಡೆಂ ಕುಡ್ಸಿತಲೆಯ್. ಆಪ್ಲ್ಯಾ ವಯ್ರ್ ರುಡಿನ ಹಾತ್ ಫಾಲಾ ಮ್ಹಣ್‌ಲ್ಲೆಂ. ಸಿಸ್ಟರಾಕ್ ತಾಣೆಂ ಮೊಗಾಚಾ ಜಾಳಾಂತ್ ವೊಡ್ಹುನ್ ಘೆತ್ಲಾಂ ಮ್ಹಣ್ ಸಾಂಗ್ತಲೆಂ. ನಾಕಾ ಜಾಲ್ಲೆಂ ಆನಿ ತೊಂಡಾರ್ ಆಯಿಲ್ಲೆಂ ಕಥಾರೊಪಿಂ ಮದರಾಚಾ ಕಾನಾಂತ್ ಫುಂಕ್ತಲೆಂ. ಆನಿ ಮದರ್—

ತಿ ಆಪ್ಲ್ಯಾ ವಯ್ರ್ ಬೊಲ್ಲ್ಯಾ ಪರಿಂ ಉಡ್ತಲಿ. ರಾಗಾಚೊ ಉಜೊ ಪೆಟಯ್ತಲಿ. ಆನಿ ತ್ಯಾ ಉಜ್ವಾಕ್ ತೇಲ್ ಜಾವ್ನ್ ಆಜ್‌ಯೊ ಆಪ್ಣೆಂ ವೇಳ್ ಕೆಲಾ, ಕೊನ್ವೆಂಟಾಂತ್ ಕಾಳೊಕಾರ್ ಪ್ರವೇಶ್ ಘೆತ್ಲಾ. ತಿ ಖಂಡಿತ್ ಮ್ಹಾಕಾ ಆಪಂವ್ಕ್ ಲಾಯ್ತಲಿ ಆನಿ ಶರ್ಮಾಂವಾ ವಯ್ರ್ ಭಾಷಣ್ ದಿತಲಿ! ಬೂದ್‌ಬಾಳ್ ಸಾಂಗ್ತಲಿ!, 'ಸಮ್ಜಣಿ' ದಿತಲಿ! ಕ್ರಿಸ್ತಾಚಿ ಸುವಾರ್ತಾ ವಾಚ್ತಲಿ!!

ತಿಚಿ ಮಾತ್ ಪಿಸಾಂತುರ್ ಜಾವ್ನ್ ಯೆತಾಶಿ ತಿಕಾ ಭಗ್ಲೆಂ ದೆಕುನ್ ತಿ ಕುಜ್ವಾಕ್ ವೆತಾಲಿ ತಿಲ್ಲಿಚ್ — ಬಾಗ್ಲಾಕಡೆನ್ ಮದರಾನ್ ತಿಕಾ ಆಡಾಯ್ಲೆಂ!

ವಾಗಾಕ್ ಪಳೆಲ್ಲೆಪರಿಂ ಸಿಸ್ಟರ್ ಶೋಭಾ ಥರ್ಥರ್ಲಿ.

“ಹಾಂವ್ ವಿಚಾರ್ತಾಂ, ತುಂ ಇತ್ಲೊ ವೇಳ್ ಕರುಂಕ್ ಖಿಯ್ ಥಾವ್ನ್ ಆಯ್ಲಿಯಾ!?” ಮದರಾಚೊ ತಾಳೊ ಪಯಿಲ್ಲೆ ಪಾವ್ಲಿಂ ಸಿಸ್ವರಾ ವಯ್ಸ್ ದೊರಗ್ ಜಾಲ್ಲೊ. ಸಿಸ್ವರ್ ಶೋಭಾಕ್ ಕಳ್ಳೆಂ - ಮದರಾಚಾ ಜೆಡ್ವಾನ್ ಪಯ್ಲೆಂ ಫಾಚಪ್ ವಾಚುನ್ ಜಾಲಾಂ. ಆನಿ ಆತಾಂ ಮದರ್ ಸೆರ್ಮಾಂವಾಕ್ ತಯಾರ್ ಕರ್ತಾ.

“ಇಗರ್ಜೆ ಥಾವ್ನ್ ಮದರ್” ಶಾಂತ ರಿತಿರ್ ಜಾಪ್ ದಿಲಿ ತಿಣೆಂ.

“ಪಾಂಚ್ ವರಾರ್ ಮೊಸ್ ಸಂಪ್ತಾ. ಆತಾಂ ವರಾಂ 7 ಉತ್ತರಾಂತ್. ಹ್ಯಾ ದಿಸಾಂನಿ ಕೊನ್ವೆಂಟಾ ಭಾಯ್ರ್ ತುಜ್ಯೊ ಚಟುವಟಿಕೊ ಭಾರಿಚ್ ಚಡ್ ಜಾತಾತ್ ಸಿಸ್ವರ್ ಶೋಭಾ...” ವ್ಹಣಾತ್ತ್ ತಿ ಪಾರ್ಲಾಕ್ ಗೆಲಿ. ಸಿಸ್ವರ್ ಶೋಭಾನ್ ತಿಚೊ ಪಾಟ್ಲಾವ್ ಕೆಲೊ. ತುಂ ಭಾರಿಚ್ ಹುಮೆದ್ವಂತ್, ಚುರುಕ್, ಹುಶಾರ್; ಲೊಕಾಕ್ ತುಜೆ ಥಂಯ್ ವೊಡ್ವೆಂ ದೆಣೆಂ ತುಕಾ ಆಸಾ... ಸಕ್ವಡ್ ವ್ಹಯ್ ಮಾರ್ಕಾಯ್ ಸಂತೊಸ್. ಪುಣ್ ಲೊಕಾ ಥಾವ್ನ್ ಆಮ್ಚಾ ಕೊನ್ವೆಂಟಾಚಿ ರೀಕಾ ಆಯ್ಕೊಂಕ್ ಹಾಂವ್ ತಯಾರ್ ನಾ” ತಿ ಎಕಾ ಕದಲಾರ್ ಬಸ್ಲಿ.

“ಹಾಂವೆಂ ಕಾಂಯ್ ಚುಕ್ ಕರುಂಕ್ ನಾ ಮದರ್.”

“ಜೂಕ್? ತೀನ್ ದಿಸಾಂ ಥಾವ್ನ್ ರಾತ್ಚೆಂ ಪಾಟಿಂ ಕೊನ್ವೆಂಟಾಕ್ ಯೆಂವ್ಚೆಂ ಜೂಕ್ ನಹಿಂ ತರ್ ಆಮ್ಚಾ ಕೊನ್ವೆಂಟಾಚಾ ರೆಗ್ರಾಂ ವಿರೋಧ್ ಪುಣೇ ವ್ಹಯ್‌ಮೂ? ಪಳೆ ಸಿಸ್ವರ್ ಶೋಭಾ, ತುಮೆಂ ಕಾಳೊಕ್ ಜಾತಚ್ ತ್ಯಾ ಕಾಜಿತೊರಾಲಾಗಿಂ ಉಲಂವ್ಕ್ ರಾಂವ್ಚೆಂ ಯಾ...”

“ಮದರ್, ಹಾಂವ್ ಕಾಲ್ಚೆ ಆನಿ ಆಯ್ಚೆ ಸಾಂಜೆರ್ ಕಾಜಿತೊರಾಕ್ ಮೆಳೊಂಕ್‌ಚ್ ನಾ.” ಮಧೆಂಚ್ ಸಿಸ್ವರ್ ಶೋಭಾನ್ ಮದರಾಚಿಂ ಉತ್ತಾಂ ಕಾತರ್ಲಿಂ.

“ವ್ಹಯ್ ವ್ಹಯ್, ತುಂ ತಾಕಾ ಮೆಳೊಂಕ್ ನಾಂಯ್. ತರ್, ತ್ಯಾ ಪೋಲಿ — ಬಚ್ಚಲಿಕ್ ಭೆಟೊಂಕ್ ತುಂ ವೆತಾಯ್ ವ್ಹಣ್ ಖಚಿತ್ ಕರುಂ ಹಾಂವ್? ಸಕ್ವಡ್ ವ್ಹಯ್, ತುಕಾ ಸಮಾಜ್ ಸೆವೆಂತ್ ತಿಲ್ಲಿಯ್ ಹುಮೆದ್ ಆಸ್ಲಾರ್ ದುಬ್ಲ್ಯಾ ಘರಾಂಕ್ ಭೆಟ್ ದೀ, ಪಿಡೆಸ್ತಾಂಚಿ ಸೆವಾ ಕರ್, ಭುರ್ಗ್ಯಾಂಕ್ ದೊತೊರ್ನ್ ಶಿಕಯ್. ತ್ಯಾ ನಾಸ್ತಿಕಾ ಸಾಂಗಾತಾ ಭಂವಾ-ನಾಕಾ! ತೊ ರುಡಿ ಏಕ್ ಕೇಡಿ. ಚಲಿಯಾಂಕ್ ಪುಸ್ಲಾಂವ್ಚೊ, ಸೊರೊ ಪಿಯೆಂವ್ಚೊ, ವಿಗಾರಾಲಾಗಿಂ ಲಡಾಯ್ ಕರ್ಚೊ ಭೇವಾರ್ಷಿ... ತೊ...”

“ಮದರ್ ತುಮ್ಮಾ ತೊಡಾಂತ ಗಾಳಿ ಸೊಭಾನಾಂತ ಮದರ್. ತುಮಿ ತಾಕಾ ಗಾಳಿ ದಿನಾಕಾತ್. ತೊ ತುಮಿ ಚಿತ್ಲೆ ತಿತ್ತೊ ವಾಯ್ವ ನಹಿಂ...”

“ವ್ಹಯ್, ವಾಯ್ವ ನಹಿಂ, ಭಾರಿ ಬರೊ ಸಾಂತ ತೊ. ಸಕ್ಕಡ್ ವ್ಹಯ್. ಹಾಂವ್ ತ್ಯಾ ರುಡಿ ವಿಷ್ಣಾಂತ ಸರ್ವ್ ಜಾಣಾಂ ಸಿಸ್ವರ್ ಶೋಭಾ. ತಾಣೆಂ ಫಿರ್ಗಜೆಂತ್ಲ್ಯಾ ಕಿತ್ಲ್ಯಾ ಚಲಿಯಾಂಚಾ ಆಂಗಾರ್ ಹಾತ್ ಫಾಲಾ ಮ್ಹಳ್ಳಿಯ್ ಮಾಕಾ ಲೇಕ್ ಆಸಾ. ಆನಿ ಆಜ್‌ಚ್... ತಾಣೆಂ ಆಮ್ಚ್ಯಾ ಕೊನ್ವೆಂಟಾಂತ್ಲ್ಯಾ ಚೆಡ್ವಾಚೆರ್ ಸಯ್ತ್ ಹಾತ್ ಫಾಲುಂಕ್ ಪ್ರಯತ್ನ್ ಕೆಲಾಂ. ಭಿರ್ಮತ್ ತೆಂ ತಾಚೆ ಧಾವ್ನ್ ಆಪ್ಲೆಂ ನಿಸ್ಕಳ್ಳಣ್ ಸಾಂಬಾಳುನ್ ಘೆವ್ನ್ ಪಾಟಿಂ ಆಯ್ಲಾಂ.” ತಿಚಿಂ ಉತ್ರಾಂ ಆಯ್ಕೊನ್ ಸಿಸ್ವರ್ ಶೋಭಾ ನೀರಸ್ ಸುಕೊ ಹಾಸೊ ಹಾಸ್ಲಿ. ಸತ್ ಗಜಾಲ್ ತಿ ಜಾಣಾಸ್ಲಿ ಪುಣ್ ಮದರ್ ಕಿತ್ಲೆ ಸಲೀಸಾಯೆನ್ ಕವನಾಂ ರಚ್ತಾ! ಆನಿ ಕಿತ್ಲ್ಯಾ ಸುಲಭಾಯೆನ್ ಕಿತೆಯ್ ಪಾತ್ಯೆಂವ್ಕ್ ಸಕ್ತಾ!

“ತುಮಿಂ ವಾರ್ಯಾ ವಯ್ಲೆಂ ಆಯ್ಕೊನ್ ತಸೆಂ ಚಿಂತ್ತಾತ್ ಮದರ್. ಪುಣ್ ತುಮ್ಮಾಚ್ ಕೊನ್ವೆಂಟಾಂತ್ಲ್ಯಾ ಸಿಸ್ವರಾಂಕ್ ತುಮಿ ಪಾತ್ಯೆನಾಂತ ಸಮಾಜೆಚಾ ಬೋದೆಂಕ್, ಖಿಬ್ರಾಂಕ್ ಆನಿ ಉಲವ್ಣಾಂಕ್....”

“ಖಿಯೊ ಆನಿ ಉಲವ್ಣೆಂ ಮ್ಹಣ್ ತುಂ ಮ್ಹಾಕಾ ಘಟಯ್ತಾಕಾ ಸಿಸ್ವರ್. ಜೆಂ ಕಿತೆಂ ತುಜೆ ಥಂಯ್ ಕೊನ್ವೆಂಟಾ ಭಾಯ್ರ್ ಘಡ್ತಾ, ಜೆಂ ಕಿತೆಂ ತುಂ ಕೊನ್ವೆಂಟಾ ಭಾಯ್ರ್ ಕರ್ತಾಯ್, ತೆಂ ಸರ್ವ್ ಹಾಂವ್ ಜಾಣಾಂ ಜಾಲ್ಯಾಂ. ಪುರ್ತಿ ಸತ್ ಖಿಬರ್ - ದೊಳ್ಕಾಂನಿ ದೆಖ್‌ಲ್ಲಿ ಮ್ಹಾಕಾ ಮೆಳೊಂಕ್ ಲಾಗ್ಲಾಂ. ಸಕ್ಕಡ್ ವ್ಹಯ್, ತುಕಾ ಕೊಣಾಯ್ ಚಲ್ಯಾಂ-ಕಡೆಚ್ ಉಲಯ್ತಾಯ್ ತರ್ ಫಿರ್ಗಜೆಂತ್ ಹೆರ್ ಕೊಣೊ ಮೆಳ್ಳಿನಾಂತ. ತೊಚ್ ರೊಡಿ...”

“ಹಾಂವ್ ಜಾಣಾಂ ಮದರ್ ಹಾಂವ್ ರುಡಿಕ್ ತುಮ್ಮಾಕೀ ಚಡ್ ವಳ್ಕುಂಕ್ ಲಾಗ್ಲಾಂ. ರುಡಿ ಸಂಸಾರಾಚಾ ನದ್ರೆಂತ್, ಸಮಾಜೆಚಾ ದಿಷ್ಟಿಂಕ್ ಆನಿ ಫಿರ್ಗಜೆಚಾ ಲೊಕಾಚಾ ದೊಳ್ಕಾಂಕ್ ಏಕ್ ಪಾತ್ಕಿ, ಕೇಡಿ, ಪೋಲಿ ಆನಿ ನಾಸ್ತಿಕ್ ಜಾವ್ನಾಸಾ. ಪುಣ್ ಮ್ಹಾಕಾ ತೊ ಏಕ್ ಬೋವ್

ಬರ್ರಾ ಗುಣಾಂಜೊ ಭುರ್ಗೊ ಜಾಯ್ತ್ ಮ್ಹಣ್ ಭಗ್ತಾ” ಸಿಸ್ವರ್ ಶೋಭಾ ಮದರಾಕ್ ರುಡಿ ತರ್ಫನ್ ಸಮಾಧಾನ್ ಕರ್ತಾಲಿ. ಪೂಣ್ ತಿ ?

“ಭುರ್ಗೊ? ತೊ ತರ್ನಾಟೊ ತುಕಾ ಭುರ್ಗೊ ದಿಸ್ತಾ? ತುವೆಂ ತರುಣಾಂಲಾಗಿ ಉಲಂವ್ಚೆಂ, ತಾಂಕಾಂ ಭೆಟ್ಚೆಂ, ತಾಂಚೆ ಸಂಗಿ ಹಾಸ್ಚೆಂ, ಭಂವ್ಚೆಂ, ತಾಂಚಾ ಘರಾಂನಿ ವೆಚೆಂ ಸರ್ವ್ ತೆ ಭುರ್ಗಿ ಮ್ಹಣ್ ಚಿಂತುನ್? ಸಕ್ಕಡ್ ವ್ಹಯ್, ತುಕಾ ಎಕಾ ರೆಲಿಜಿಯೊಸ್ ಸಿಸ್ವರಾಕ್ ತ್ಯಾ ‘ಭುರ್ಗ್ಯಾ’ ಸಂಗಿ ಉಲಂವ್ಚೆ ತಸಲೆಂ ಕಿತೆಂ ಆಸಾ? ಆನಿ ಕಿತೆಂಯ್ ಗರ್ಜೆಚೆಂ ಆಸಾ ವ್ಹಯ್ ತರ್ ತೆಂ ಕಾಳೊಕಾ ನಂತರ್ಚೆ ಕಿತ್ಯಾಕ್ ಉಲಯ್ತಾಯ್? ಹಾಂವ್ ಹ್ಯಾ ಕೊಂವೆಂತಾಚಿ ವ್ಹಡಿಲ್ ಜಾವ್ನ್ ತುಕಾ ಹಿ ಸವಾಲಾ ವಿಚಾರ್ತಾಂ-ಮ್ಹಾಕಾ ಜಾಪ್ ಜಾಯ್ ಸಿಸ್ವರ್ ಶೋಭಾ !!” ಹಕ್ಕಾನ್ ತಿಣೆಂ ವಿಚಾರ್ಚೆಂ ಆನಿ ತಿಚಾ ಉತ್ರಾಂನಿ ವ್ಹಡಿಲ್ಲಿಚೊ ಭರ್ಮ್ ಆಸಲ್ಲೊ ಸಿಸ್ವರ್ ಶೋಭಾನ್ ಪಳೆಲೊ.

“ಹಾಂವ್ ತಾಕಾ ಕ್ರಿಸ್ತಾ ಥಂಯ್ ಪಾಟಿಂ ಹಾಡುಂಕ್ ಪ್ರಯತ್ನ್ ಕರ್ತಾಂ ಮದರ್. ಕ್ರಿಸ್ತಾಂವ್ಹಣಾ ಥಂಯ್ ಮರಿಮಾಯೆ ಥಂಯ್, ದೆವಾ ಥಂಯ್ ತಾಣೆಂ ಯೇಶೆಂ ಪಳಯ್ತಾಂ. ತೊ ಕಾಳ್ಜಾ-ಮನಾಂತ್ ಪಾಡ್ ನಹಿಂ - ತಾಕಾ ಪಾಡ್ ಕೆಲಾ. ತಾಕಾ ಇಗರ್ಜೆಮಾತೆ ವಿರೋಧ್ ಉಲಯ್ಚೆಂ, ಕ್ರಿಸ್ತಾ ವಿರೋದ್ ಉಲಯ್ಚೆಂ, ಕ್ರಿಸ್ತಾ ವಿರೋಧ್ ವಚಾಶೆಂ, ಪಾದ್ರಿ-ಮಾದ್ರಿ-ವಿಶಿಂ ವಾಯ್ಕ್ ಉಲಯ್ಚೆಂ ಹ್ಯಾಚ್ ಫಿರ್ಗಜೆಚಾ ಲೊಕಾನ್ ಕಾರಣಾಂ ದಿಲ್ಯಾಂತ್. ಖರಿ ಸಮ್ಜಣಿ, ಥೊಡಿ ಬೂದ್‌ಬಾಳ್ ಆನಿ ಕ್ರಿಸ್ತಾಚಿ ಸುವಾರ್ತಾ ಮೊಗಾನ್ ತಾಚಿ ಮತಿಂತ್ ರಿಗಯ್ಲಿ ತರ್ ತೊ ಖಂಡಿತ್ ಪಾಟಿಂ ಪರ್ತಾತಾ ಮ್ಹಳ್ಳೊ ಮ್ಹಾಕಾ ಭರ್ವಾಸೊ ಆಸಾ.”

“ಸಕ್ಕಡ್ ವ್ಹಯ್. ದೆಕುನ್ ತುಂ ತಾಕಾ ‘ಮೊಗಾನ್’ ಸಮ್ಜಾಂವ್ಕ್ ಕಾಳೊಕಾರ್ ತಾಕಾ ಭೆಟ್ತಾಯ್!?” ಮದರಾಚೆಂ ಸವಾಲ್ ವ್ಯಂಗ್ಯತನ್ ಭರ್ಲೆಂ.

“ಆಮ್ಚೆಂ ಮಿಸಾಂವ್ ಮದರ್, ಹಿಮಾಲಯಾ ವಯ್ಕ್ ವಚೊನ್ ತಪಾಸ್ ಕರ್ಚೆಂ ನಹಿಂ - ಸಮಾಜಿಂತ್ ಭರ್ಸೊನ್ ಜಿಯೆಂವ್ಚೆಂ ಜಾವ್ನಾಸಾ. ಕ್ರಿಸ್ತಾಚಿ ಶುಭ್-ವಾರ್ತಾ ಲೊಕಾ ಮಧೆಂ ಪ್ರಗಟುಂಕ್ ತಾಚಾ ಜೀವಿತಾಚಿ ದೇಖ್ ತಾಂಚಿ ಮಧೆಂ ವಾಂಟುಂಕ್, ತಾಚೊ ಮೋಗ್ ತಾಂಕಾಂ ದೀಂವ್ಕ್,

ತಾಚಿ ವಳಕ್ ತಾಂಕಾಂ ದಾಖಂವ್ಕ್ ಆನಿ ತಾಚೆ ಖಾತಿರ್ ತಾಂಚಿ ಸವಾ ಕರುಂಕ್ ಆಮಿ ಮಾದ್ರಿ ಜಾಲ್ಯಾಂವ್. ಸಂಸಾರ್, ಘರ್ ದಾರ್ ಸಾಂಡುನ್ ಹಿ 'ಲೊಬಾಚಿ' ಜಿಣಿ ಜಿಯೆಂವ್ಕ್ ಆಯ್ಲ್ಯಾಂವ್ ತಶೆಂ ಆಸ್ತಾಂ ತ್ಯಾಚ್ ಸಮಾಜೆಂತ್ಲೊ ಎಕ್ಲೊ ವಾಂಕ್ಡೆ ವಾಟೆನ್ ಪತಾ ತರ್ ತಾಕಾ ಪಾಟಿಂ ಕ್ರಿಸ್ತಾಚಾ ಶೆತಾಕ್ ಹಾಡುಂಕ್ ಆಮಿ ಪ್ರಯತ್ನ್ ಕರ್ಚೆಂ ಚೂಕ್‌ಗೀ? ರುಡಿ ಮ್ಹಾಕಾ ಸಾಂಜೆಚೆಂಚ್ ಭೆಟೊ, ತಾಚಿ ಕಥಾ ಹಾಂವೆಂ ಆಯ್ಕಾಲಿ. ತಾಚಿ ವಿಶಿಂ ಹಾಂವ್ ಸರ್ವ್ ಜಾಣಾಂ ಜಾಲಿಂ ಆನಿ ತಾಕಾ ಪರತ್ ಕ್ರಿಸ್ತಾಂ-ವ್ಹಣಾಕ್ ಹಾಡುಂಕ್ ಹಾಂವೆಂ ನಿಚೆವ್ ಕೆಲೊ. ಹಾಂವ್ ಕಸಲೆಚ್ ಧ್ಯೇಯ್ ನಾತ್‌ಲ್ಲೆಂ ಕೊಂವೆಂತಾಚೆಂ ಯಾಂತ್ರಿಕ್ ಜೀವನ್ ಜಿಯೆಂವ್ಕ್ ತಯಾರ್ ನಾ ಮದರ್..."

"ಪುಣ್ ಆಮ್ಚಾ ಕೊಂವೆಂತಾಚ್ಯೊ ರೆಗ್ಲೊ ಮೊಡುನ್, ಲೊಕಾಕ್ ಸಮಾಜೆಕ್ ಉಲವ್ಣ್ಯಾಕ್ ಕಾರಣ್ ದೀವ್ನ್, ಹೆರಾಂ ಮುಕಾರ್ ಏಕ್ ನ್ಹೆಸೊಣ್ ಪಾಂಗುರ್‌ಲ್ಲಾ ತುಂವೆಂ ಕಾಳೊಕಾಂತ್ ಎಕಾ ತರ್ನಾಟ್ಯಾಕಡೆನ್ ಉಲಂವ್ಚೆಂ ಕೊಣಾಯ್ಕಿ ಪಸಂದ್ ಜಾತಾ ಮ್ಹಣ್ ತುಂ ಚಿಂತಾಯ್. ಸಕ್ಕಡ್ ವ್ಹಯ್. ತುಮಿಂ ದೊಗಾಂಯ್ ತರ್ನಾಟ್ಯಾಚಾ ಪಾಂವ್ಡ್ಯಾರ್ ಆಸಾತ್ ಮ್ಹಣ್ ತುಕಾ ಉಡಾಸ್ ಆಸಾಜಾಯ್!"

"ಫಾಲ್ಯಾಂ ಧಾವ್ನ್ ಹಾಂವ್ ತಾಚೆಲಾಗಿಂ ದಿಸಾ ಉಜ್ವಾಡಾಕ್‌ಚ್ ಉಲಂವ್ಚೆಂ ಪ್ರಯತ್ನ್..."

"ತುಂ ಫಾಲ್ಯಾಂ ಧಾವ್ನ್ ತಾಚೆಕಡೆನ್ ಉಲಂವ್ಚಿಚ್ ನಾಂಯ್! ಹಿ ಮ್ಹಜಿ ತಾಕೆದ್ ಸಿಸ್ವರ್ ಶೋಭಾ!!" ಮದರಾಚೊ ತಾಳೊ ಎಕಾಚ್‌ಫರಾ ಗರಮ್ ಜಾಲೊ, ಗಂಭೀರ್ ತಿ ಜಾಲಿ ಆನಿ ರಾಗ್ ಆಯಿಲ್ಲೆಪರಿಂ ದಿಸ್ತಾಲಿ

"ರುಡಿಚಾ ಪರ್ತ್ವೆ ಖಾತಿರ್ ತುಮ್ಚಿ ಹಿ ತಾಕೆದ್ ಪಾಳುಂಕ್ ಹಾಂವ್ ತಯಾರ್ ನಾ ಮದರ್!" ಸಿಸ್ವರ್ ಶೋಭಾಚಾ ತಾಳ್ಯಾಂತ್ ಥಿರಾ-ಸಾಣ್ ಆಸ್‌ಲ್ಲಿ. ಏಕ್ ನಿಚೆವ್ ಆಸ್‌ಲ್ಲೊ, ಮದರಾಕ್ ತಿಚೆಂ ಉತ್ರಾಂ ಕಾನಾಂತ್ ಶಿಸೆಂ ಕಡವ್ನ್ ವೊತ್‌ಲ್ಲೆಪರಿಂ ಆಯ್ಕಾಲಿಂ. ತಿ ನಿಜಾಯ್ಕಿ ಆತಾಂ ರಾಗಾನ್ ಪೆಟೆಲ್ಲಿ.

"ತುಂ ಮ್ಹಾಕಾ ಕಿತೆಂ ಮ್ಹಣ್ ಸಮ್ಜಾತಾಯ್?. ಹಾಂವ್ ಹ್ಯಾ ಕೊನ್ವೆಂಟಾಚಿ ವ್ಹಡಿಲ್ನ್ ಹ್ಯಾ ಕೊಂವೆಂತಾಂತ್ಲ್ಯಾ ಹರೆಕಾ ಸಿಸ್ವರಾಕ್

ಕಸಲೆಯರ್ ಕರ್ ಯಾ ನಾಕಾ ಮ್ಹಣ್ಣಿಂ ಮ್ಹಾಕಾ ಪೂರ್ಣ್ ಹಕ್ಕ್ ಆಸಾ. ಆನಿ ಮ್ಹಜೆಂ ಉತಾರ್ ಪಾಳ್ಚಿ ತುಮ್ಚೆಂ ಕರ್ತವ್ಯ್ ಜಾವ್ನಾಸಾ. ತುಂ ತುಜೆಂ ಉತಾರ್ ಪಾಟಿಂ ಕಾಡ್, ನಾ ತರ್ ಹಾಂವ್ ಮದರ್ ಜನರಲಾಕ್ ಬರಯ್ತಲಿಂ. ಸಕ್ಮಡ್ ವ್ಹಯ್...”

“ಹಾಂವ್ ಕ್ರಿಸ್ತಾಚಿ ಶುಭ್‌ವಾರ್ತಾ ಪ್ರಗಟ್ತಿ ಖಾತಿರ್ ಮಾದ್ರ್ ಜಾಲ್ಲಿಂ ಮದರ್, ಕೊಂವೆಂತಾಂತ್ಲ್ಯಾ ಚಾರ್ ದೋರ್ಚ್ಯಾಂ ಭಿತರ್ ಬಸೊನ್ ಭಿಕ್ಣಾಂ ಭಾಜುಂಕ್ ನಹಿಂ. ಮಾದ್ರ್ ಆನಿ ಸಿಸ್ಟರ್ ಮ್ಹಣ್ ಚವೀಸ್ ವೊರಾಂ ಲೋಬ್ ಪಾಂಗುರ್ ಪಿಂಜ್ವಾಂತ್ಲ್ಯಾ ಸುಕ್ಲ್ಯಾ ಭಾಷೆನ್ ಜಿಯೆಂವ್ಕ್ ಹಾಂವ್ ತಯಾರ್ ನಾ. ಹ್ಯಾ ವೀಸಾವ್ಯಾ ಶತಮಾನಾಂತ್ಯೊ ತುಮ್ಚೆ ತಸಲ್ಯಾ ವ್ಹಡಿಲ್ಲಿಂಚ್ಯೊ ಬಂದಡ್ಯೊ ಕಿತ್ಲೆಶ್ಯಾ ಆತ್ಮ್ಯಾಂಕ್ ನಾಸ್ ಕರುಂಕ್ ಸಕ್ತಾತ್ ಮ್ಹಳ್ಳಿಂ ತುಮಿಂಚ್ ಚಿಂತುನ್ ಪಳೆಯಾ ಮದರ್. ತುಮಿಂ ಕಿತ್ಲೆಂ ಆಡಾಯ್ಲ್ಯಾರೀ ಹಾಂವ್ ರುಡಿಕ್ ಮೆಳ್ತಲಿಂಚ್, ತಾಕಾ ಪರತ್ ದೇವ್ ಮಂದಿರಾಕ್ ಯೇಶೆಂ ಕರ್ತಲಿಂಚ್!”

“ಚಿಂತುನ್ ಪಳೆ ಸಿಸ್ಟರ್ ಶೋಭಾ, ತುಕಾ ಹೆಂ ಭಾರಿಚ್ ಮ್ಹಾರಗ್ ಪಡ್ತಲೆಂ. ಸಕ್ಮಡ್ ವ್ಹಯ್, ಆಜ್ ಕಾಲ್ ತುಜೆಂ ಉಲವ್ಣೆಯ್ ಚಡ್ ಜಾವ್ನ್ ಆಯ್ಲಾಂ, ತುಜೆಂ ನಡ್ತೆಂ ಪಾಡ್ ಜಾಲಾಂ, ತುಜೆಂ ಭಕ್ತಿಪಣ್ ನಾಸ್ ಜಾಲಾಂ... ತುಂ, ತುಂ ದೆಂವ್ಚಾರಾಚಾ ಹಾತಿಂ ವ್ಹಚೊಂಕ್ ಲಾಗ್ಲ್ಯಾಯ್!!”

ಸಿಸ್ಟರ್ ಶೋಭಾ ಹಾಸ್ಲಿ. ಭಿರ್ಮತೆಚೊ ಹಾಸೊ - ಚುರ್ಚುರಾಂಚೊ ಹಾಸೊ. “ಹಳ್ಳು ವೊ ರೋಗ್ ಲಾಗ್‌ಲ್ಲಾಂಕ್ ಸಂಸಾರ್‌ಚ್ ಹಳ್ಳು ವೊ ದಿಸ್ತಾ ಖಿಯಾ. ತಸೆಂ ತುಮ್ಚಾ ಮತೆಂತ್‌ಚ್ ದೆಂವ್ಚಾರ್ ರಿಗ್ಲಾ ಜಾಲ್ಲ್ಯಾನ್ ತುಮಿ ಹೆರಾಂಕ್ ದೆಂವ್ಚಾರಾವಿಶಿಂ ಭೆಷ್ಪಾಯ್ತಾತ್. ವಾಂಜೆಲ್ ವಾಚ್ಚೊ, ಸೆರ್ಮಾಂವ್ ದಿಂವ್ಚೊ, ರೆತಿರೊ ಕರ್ಚೆಂ, ಕಾಯ್ದೆ-ರೊಲಿ ಪಾಳಿಶೆಂ ಪಳೆಂವ್ಚೆಂ ಆನಿ ಮಾಗ್ಣೆಂ ಮ್ಹಣ್ಣೆಂ ಶಿವಾಯ್ ಸಮಾಜಿಕ್ ಬರೆ-ಪಣಾ ವಿಶಿಂ ತುಮ್ಕಾಂ ಹೆರ್ ಕಾಂಯ್ ಪುಣೀ ಕಳಿತ್ ಆಸ್‌ಲ್ಲೆಂ ತರ್ ತುಮಿಂ ಆಶೆಂ ಚಿಂತಿಚ್ ನಾತ್‌ಲ್ಲಾಂತ್ ಮದರ್. ಕಾರ್ಯಾಂನಿ ಕರುನ್ ಕ್ರಿಸ್ತಾಚೆಂ ಉತಾರ್ ಪಾಳುಂಕ್ ಕೋಣ್‌ಂಚ್ ತಯಾರ್ ನಾ. ಆನಿ ತಯಾರ್ ಆಸ್‌ಲ್ಲಾಂಕ್ ತುಮ್ಚೆ ತಸಲ್ಯೊ ವ್ಹಡಿಲ್ಲಿ ಆಡಾಯ್ತಾತ್.

ಅಶೆಂಚ್‌ಗೀ ಮದರ್ ಆಮಿ ಜಳ್ಜೆ ದಿವೆ ಜಾಂವ್ಚೆ? ಅಶೆಂಚ್‌ಗೀ ಆಮಿ ಭುಮಿಚೆಂ ವೊಟ್ ಜಾಂವ್ಚೆಂ? ತುಮಿ ಸಮಾಜ್ ಸೆವೆ ವಿಷ್ಯಾಂತ್ ಉಲಯ್ತಾತ್, ದುಬ್ಳಾ-ದಾಕ್ಟಾಂ ವಿಷ್ಯಾಂತ್ ಭಾಷಣಾಂ ದಿತಾತ್, ಗರೀಬಾಂಕ್-ಗರ್ಜೆವಂತಾಂಕ್ ಪಾವಾಜಾಯ್ ಮ್ಹಣ್ ಶಿಕವ್ಣೆ ದಿತಾತ್ ಪುಣ್ ಕಾರ್ಯಾಂನಿ ತುಮಿ ಕಸಲಿ ಸೆವಾ ಕೆಲ್ಯಾ ಮ್ಹಣ್ ಸಾಂಗ್ತಾತ್‌ಗೀ? ಆಜ್ ವರೇಗ್ ಫಕತ್ ಪಯ್ಕೆ ಆಸ್‌ಲ್ಲಾ ಆನಿ ಗ್ರೇಸ್ತಾಂಚಾ ಶಿವಾಯ್ ಎಕಾಚ್ ಎಕಾ ದುರ್ಬಳ್ಳಾ ಘರಾಚಿ ತುಮಿ ಭೆಟ್ ಕೆಲ್ಯಾ‌ಗೀ? ತ್ಯಾ ಬದ್ಲಾಕ್ ತಾಂಚೆ ಖಾತಿರ್ ಆಯಿಲ್ಲೆಂ ದಾನ್, ವಸ್ತ್ರಾಂ, ಪಯ್ಕೆ, ಖಾಣ್ ತುಮಿಂ ಆಪ್ಲ್ಯಾಚ್ ಘರಾ ಧಾಡುನ್ ದಿಲ್ಲೆಂ ಹ್ಯಾ ಕೊನ್ವೆಂಟಾಂತ್ಲಾ ಕೊಣಾಕ್ ಕಳಿತ್ ನಾ ಮ್ಹಣ್ ಚಿಂತಾತ್?”

“ಸಿಸ್ಟರ್ ಶೋಭಾ!!!” ತಿ ಖಿಳುಚ್ಲಿ.

“ಜರ್ ಹಾಂವ್ ದೆಂವ್ಚಾರಾಚಾ ಹಾತಿಂ ವೆತಾಂ ಮ್ಹಣ್ ತುಮಿ ಮ್ಹಣ್ತಾತ್, ತರ್ ತುಮಿ ಯೆದೊಳ್‌ಚ್ ತಾಚಾ ಪಾಸಾಂತ್ ಜಿಯೆತಾತ್ ಮ್ಹಣ್ತಾಂ ಹಾಂವ್. ವಿದೇಶಾ ಧಾವ್ನ್ ವಸ್ತ್ರಾಂ ನಾತ್‌ಲ್ಲಾಂ ಖಾತಿರ್ ಪಾಂಗ್ತಾಂಕ್ ಆಯಿಲ್ಲಾಂತ್ಲೆಂ ಬರೆಶೆಂ ಸೊಧುನ್ ತುಮಿ ತುಮ್ಮಾ ಘರಾ ಧಾಡ್ಲೆಂ. ಸರ್ವಾಂ ವಗಿಂ ರಾವ್ಲಿಂ. ಎಡ್ಡಿಶನಾ ವೆಳಾರ್ ಡೊನೆಷನ್ ಘೆವ್ನ್ ತುಮಿಂ ಆಪ್ಲ್ಯಾ ಬಾಪಾಯ್ಚಾ ಘರಾ ಪಂಪ್ ಘಾಲೊ, ಕೊಣೆಯ್ ಕಾಂಯ್ಚ್ ಮ್ಹಳ್ಳೆನಾ. ನವ್ಯಾ ಬಾಂದ್ಪಾಕ್ ಆಯಿಲ್ಲೆಂ ದಾನ್ ಲೇಕ್ ದವರ್ಚಾಸ್ತಾಂ ಖಿಯಾ ಜಮಯ್ಲಾಂ ಮ್ಹಣ್ ಸಕ್ಡಾಂನಿ ನಿಗಾ ದವರ್ಲಿ ತರೀ ಕೊಣೆಯ್ ‘ವ್ಹಡಿಲ್ಲಿಚಿ’ ಮರ್ಯಾದ್ ಕಾಡ್ಲಿನಾ. ಆತಾಂ ಕೊಣೆ ನೀಜ್ ಕ್ರಿಸ್ತಾಚಿ ಸುವಾರ್ತಾ ಪ್ರಗಟ್ತಾನಾ ತುಮಿ ದೆಂವ್ಚಾರಾಚಿ ಲದಿನ್ ಮ್ಹಣ್ತಾತ್!!”

“ಸಿಸ್ಟರ್ ಶೋಭಾ!!!” ಆತಾಂ ಉಟ್ಲಿ.

“ತುಮಿ ಕರ್ಚಿಂ ಹರ್ ಕಾಮಾಂ ಕ್ರಿಸ್ತಾಚೊ ಪಾಟ್ಲಾವ್ ಜಾವ್ನ್ ಸಾತ್ ಆನಿ ಹಾಂವೆಂ ಎಕಾ ಅತ್ಮಾಕ್ ಕ್ರಿಸ್ತಾ ಥಂಯ್ ಪಾಟಿಂ ಹಾಡ್ಚೆಂ ತೆಂ ದೆಂವ್ಚಾರಾಚೆಂ ಕಾಮ್! ನಾಕಾ ಜಾಲ್ಲಿಂ ರಗತ್ ಪಿಳುನ್ ಕೆಲ್ಲಿಂ ಕರ್ತುಬಾಂ ತುಮ್ಮಾಂ ಮರ್ಯಾದ್ ಹಾಡ್ತಾತ್ ಪುಣ್ ಹಾಂವೆಂ ತುಮ್ಮಾ ಮರ್ಯಾದ್ ಕಾಡ್ಲಿ, ನಾಲಿಸಾಯ್ ಹಾಡ್ಲಿ.”

“ತೋಂಡ್ ಧಾಂಪ್ ಸಿಸ್ವರ್! ಏಕ್ ಧಾರ್ಮಿಕ್ ಮನಿಸ್ ಜಾವ್ನ್ ತುಂ ಇಗರ್ಜ್‌ಮಾತೆಚಾ ವ್ಹಡಿಲಾಂ ವಿರೋಧ್ ಉಲಯ್ತಾಯ್!” ಹಪ್ಪಾ ಭಿತರ್ ತುಕಾ ಕಳಿತ್ ಜಾತಲೆಂ ಕಿ ತುವೆಂ ಆಜ್ ಉಲಯಿಲ್ಲಾ ಹ್ಯಾ ಸರ್ವ್ ಉತ್ರಾಂಕ್ ಕಿಲ್ಲೆ ಸಾಕ್ರಿಫಿಸ್, ಕಿಲ್ಲೆಂ ಪ್ರಾಚಿತ್, ಕಿತ್ಲೊ ವಂಡವ್ಣೊ ತುವೆಂ ಕರುಂಕ್ ಪಡ್ತಾತ್. ತು... ತುವೆಂ ಸಗ್ಳಾ ಕೊಂವೆಂತಾಚಾ ಸಿಸ್ವರಾಂ ಮುಕಾರ್ ಮ್ಹಜೆಂ ಮಾಘ್ ಮಾಗಾಜಾಯ್ ಪಡ್ತಲೆಂ!!!”

“ಭಿಂವ್ಕುರಿ ಜಾಯ್ನಾಕಾತ್ ಮದರ್. ಸತ್ ಕೆದ್ನಾಯ್ ತೊಪ್ತಾ ಆನಿ ಬೋವ್‌ಚ್ ಕೊಡು ಲಾಗ್ತಾ. ಪುಣ್ ಸತಾ ಧಾವ್ನ್ ಭಿಯೆವ್ನ್ ಪಯ್ಸ್ ಧಾಂವ್ತಲಿಂ ಕೆದಿಂಚ್ ಜೀಕ್ ಜೊಡಿನಾಂತ್.”

“ತುವೆಂ ಮ್ಹಾಕಾ ಭಿಂವ್ಕುರಿ ಮ್ಹಣ್ಣಿ ಗರ್ಜ್‌ನಾ ಸಿಸ್ವರ್ ಶೋಭಾ. ತುಕಾಂವ್ ಪಳೆವ್ನ್ ಘೆತಲಿಂ. ಹಾಂಗಾಸರ್ ಯೇವ್ನ್ ವರ್ಸಾ ಭಿತರ್‌ಚ್ ತುಂ ಇತ್ತಿಯ್ ಕಮ್ಯುನಿಸ್ಟ್ ತತ್ವಾಂಚಿ ಜಾತಲಿಯ್ ಮ್ಹಣ್ ಹಾಂವೆಂ ಕೆದಿಂಚ್ ಚಿಂತುಂಕ್ ನಾತ್ಲೆಂ. ಸಕ್ಡ್ ವ್ಹಯ್, ಎಕಾ ನಾಸ್ತಿಕಾನ್ ತುಕಾ ಹ್ಯೆ ರಿತಿರ್ ಭುಲ್ ಫಾಲ್ಸ್ ತುಜೆ ಮತಿಂತ್ ದೆಂವ್ಚಾರಾಚಿ ಶಿಕವ್ಣ್ ಭರ್ಲ್ಯಾ ಮ್ಹಳ್ಳೆಂ ಸಮ್ಜೊನ್ ಮಾಗಾ ಬೆಜಾರ್ ಜಾತಾ. ಜಾಣಾಂಯ್ಚಿ ತುಂ ಪೊರುಂ ಶಿವರಾತ್ರೆ ವೆಳಾರ್ ಹಿಂದ್ವಾಂಕ್ ಸಾಂಗಾತಾ ಘೆವ್ನ್ ಆಮ್ಚಾ ಕೊನ್ವೆಂಟಾಚಾ ಪಾಗೊರಾ ಭಿತರ್ ರಿಗೊನ್ ವ್ಹಳ್ಳೆ ಭಾಜೆಚೊ ಮಾಟೊವ್ ತಾಣೆಂ ಉಕಲ್ ವ್ಹೆಲ್ಲೊ? ಏಕ್ ತರೊ ಘಡಾಯ್ ಚೊರ್ಲೊ? ರೊಸಾಳ್ ಪೊಪಾಯೊ ಫಾರ್ಲೊ? ತಸಲ್ಯಾ ಮ್ಹವಾಲ್ಯಾಸಂಗಿ ಮೊರಂವ್ಕ್ ತುಕಾ ಲಜ್ ದಿಸಾನಾ ಸಿಸ್ವರ್?”

“ಎಕಾ ವ್ಯಭಿಚಾರಿ ಸ್ತ್ರೀಯೆಚಾ ಹಾತಾಂತ್ಲೆಂ ಜೆಜು ಕ್ರಿಸ್ತ್ ಉದಾಕ್ ಪಿಯೆಲ್ಲೊ ಮದರ್...”

“ಕ್ರಿಸ್ತಾಕ್ ತುಮ್ಮಾ ಪಾಡ್ ಸಂಬಂಧಾಂತ್ ಮಧೆಂ ಹಾಡಿನಾಕಾ ಸಿಸ್ವರ್. ರುಡಿ ಮೊರಾಸ್ ಎಕಾ ವ್ಯಭಿಚಾರಿ ಸ್ತ್ರೀಯೆಚ್ಯಾಕೀ ಕೀಳ್ ಮನಿಸ್. ತೊ ಕೆದಿಂಚ್ ಬರೊ ಜಾಂವ್ಣೊ ನಹಿಂ ಆನಿ ಹಾಂವ್ ತುಕಾ ಸಾಂಗ್ತಾಂ, ತಾಚೆ ಸಂಗಿ ಭರ್ಸಾಶಿ ತರ್ ತುಂಯ್ ವೆಗಿಂಚ್ ಕ್ರಿಸ್ತಾ ಧಾವ್ನ್ ದೂರ್ ವೆತಲಿಯ್. ಹೆಂ ಕೊವೆಂತ್ ಸೊಡ್ತಲಿಯ್ ಆನಿ ಸಕ್ಡ್ ವ್ಹಯ್

ತುಂಯ್ ತಾಚಾ ಪಾಸಾಂತ್ ಸಾಂಪಡ್ತೆಲಿಯ್. ಆಪ್ಲೆಂ ನಿಸ್ಕಳ್ಪಣ್ ಕಳ್ವನ್ ಘೆಂವ್ಚ್ಯಾ ಪಯ್ಲೆಂ ಮ್ಹಜಿಂ ಉತ್ರಾಂ ಉಗ್ಡಾಸ್ ಕರ್ — ತಾಚೊ ಸಾಂಗಾತಾ ಸೊಡ್ ಆನಿ ಮ್ಹಜಿಂ ಮಾಘ್ ಮಾಗ್!”

“ಸಾವ್ಲಾಚಾ ಪರ್ತವ್ಣ್ಯಾಪರಿಂ ರುಡಿಚೆಂ ಪರ್ತವ್ಣೆಂ ಜಾತಚ್ ಹಾಂವ್ ತುಮ್ಚೆಲಾಗಿಂ ಕ್ಷಮಾ ವಿಚಾರ್ತಲಿಂ. ಪುಣ್ ತಾಚೆ ಧಾವ್ನ್ ಪಯ್ಸ್ ರಾವೊಂಕ್ ಹಾಂವ್ ತಯಾರ್ ನಾ.”

“ಹಾಂವ್ ತುಜೆರ್ ಎಕ್ದನ್ ಕಾಣ್ಣೆತೆಲಿಂ!!!” ಬಳಾದಿಕ್ ಥಾಪಡ್ ವ್ಹಾಜಯಿಲ್ಲೆಪರಿಂ ಮದರ್ ತಿಂ ಉತ್ರಾಂ ತಿಚೆರ್ ಉಡವ್ನ್ ರಾಗಾನ್ ಮುಸ್ಕುಸೊನ್ ಥಂಯ್ ಧಾವ್ನ್ ಭಿತರ್ ಗೆಲಿ.

ಸಿಸ್ವರ್ ಶೋಭಾ ಮುಕಾರ್ ತಿ ಸಲ್ವಾಲ್ಲಿ. ಆನಿಕ್ಯೊ ತಿಚೆಕಡೆನ್ ಉಲಂವ್ಕ್ ರಾವಾತ್ ತರ್ ತಿ ಆಪ್ಲೆಂ ಸರ್ವ್ ಉಸ್ತಿತೆಲಿ, ನಾಕಾ ಜಾಲ್ಲೆಂ ಉಲಯ್ತೆಲಿ, ಆಪ್ಲ್ಯಾ ಪಯ್ಕಾಂ ವಿಷ್ಯಾಂತ್, ಘರ್ಜಾಂ ವಿಷ್ಯಾಂತ್ ‘ಭೊಗೊಳ್ತೆಲಿ’ ಮ್ಹಳ್ಳೆಂ ಚಿಂತುನ್ ಮದರಾಕ್ ತಿಚೆಂ ಭೈಂ ದಿಸ್ಲೆಲೆಂ. ಸಿಸ್ವರ್ ಶೋಭಾಕಡೆನ್ ತರ್ಕ್ ಕರುನ್ ಜಿಕ್ಲೆಂ ಕಸೆಯನಾ, ತಿಕಾ ಫಾವೊತಿ ಜಾವ್ ದೀಂವ್ಕ್ಚ್ ಆಪ್ಣಾವರ್ವಿಂ ಜಾಂವ್ಚೆನಾ ಮ್ಹಳ್ಳೆಂ ತಿಕಾ ಖಿಚಿತ್ ಕಳಿತ್ ಆಸ್ಲೆಂ. ಕೊಂವೆಂತಾಚಿ ವ್ಹಡಿಲ್ ಜಾವ್ನ್, ಸರ್ವ್ ಸಿಸ್ವರಾಂಚಿ ‘ಹೆಡ್ಡ್’ ಜಾವ್ನ್ಯೊ ಆಪುಣ್ ಹಾಂಚೆರ್ ಹಕ್ಕ್ ಸಾಂಭಾ-ಳುಂಕ್ ಸಕಾನಾ ಮ್ಹಳ್ಳೆಂ ಸತ್ ತಿಕಾ ಲಜಂವ್ಕ್ ಪಾವ್ಲೆಂ. ಆನಿ ಛಿತಾಂ ಪ್ರಥಮ್ ಪಾವ್ಲಿಂ ‘ಇತ್ಲ್ಯಾ ಬರ್ಯಾ’ ಸಿಸ್ವರ್ ಶೋಭಾನ್ಯೊ ಆಪ್ಣಾಚೆಂ ಉತಾರ್ ಮಿರ್ವಾಲ್ಲೆಂ ಆನಿ ಪಾಟಿಂ ಉಲಯಿಲ್ಲೆಂ ತಿಚಾ ಗೌರವಾಕ್, ಅಂತ-ರಾಕ್ ಆನಿ ಮರ್ಯಾದೆಕ್ಚ್ ಕಳಂಕ್ ಹಾಡುಂಕ್ ಪಾವ್ಲೆಂ.

ತಿ ಗೆಲ್ಲೆ ವಾಟೆಕ್ಚ್ ಪಳೆವ್ನ್ ಸಿಸ್ವರ್ ಶೋಭಾನ್ ಅಮ್ಯುಕ್ಯೊ ಹಾಸೊ ದಿಲ್ಯೊ. ಮಿನುಟ್‌ಭರ್ ರಾವ್ತಚ್ ತಿ ಪಾಟಿಂ ಘುಂವ್ಲಿ ಆನಿ ಚಾಪ್ಲಾಕ್ ಪ್ರವೇಶ್ ಜಾಲಿ.

ಆಲ್ತಾರಿರ್ ಲ್ಹಾನ್ ಮಿರಿಸ್ ಆಸ್ಲೊ. ತಾಚೆರ್ ಬೋವ್ ಲ್ಹಾನ್ ಕ್ರಿಸ್ತಾಚೆಂ ಮಿಸ್ತಾಯಿಲ್ಲೆಂ ಪ್ರತಿರೂಪ್ ಝಾಳುನ್ತಾಲೆಂ. ತಿ ಬೋವ್ ಲಾಗಿಂ ವೇದಿ ಸರ್ಪಿಂ ಗೆಲಿ ಆನಿ ತ್ಯಾಚ್ ರುಪಾಕ್ ಪಳೆವ್ನ್ ಥೊಡೊ ವೇಳ್ ರಾವ್ಲಿ. ಕ್ರಿಸ್ತಾನ್ ಸೊಸ್‌ಲ್ಲಾ ನಿಂದಾ, ಹಿಂಸಾ,

ಕಷ್ಟಂ ಆನಿ ಮಾರಾಂಚಾ ವಳ್ವಳ್ಕಾಂ ಮುಕಾರ್ ಹೆ ಕ್ಷಣೆಕ್ ಕಷ್ಟ್, ಹಿ ಥೊಡಿಶಿ ದುಃಖ್, ಹಿ ಇತ್ಲಿಶಿ ಬೆಜಾರಾಯ್ ಕಾಂಯ್ಚ್ ನಹಿಂ, ಕ್ಷುಲ್ಲಕ್ ಮ್ಹಣ್ ತಿಕಾ ಭಗ್ಲೆಂ.

ನೀಲರಾಚೆರ್ ತಿಣೆಂ ದಿಂಬಿ ಫಾಲಿ ಆನಿ ಮುಖ್ ಆಪ್ಲ್ಯಾಂ ಹಾತಾಂ ತಾಳ್ವೆಂಚೆರ್ ಧಾಂಪುನ್ ತಿ ಗಳ್ಳಳ್ಕಾಂ ರಡ್ಲಿ! ದುಃಖಾಂ ಉಮಾಳೊನ್, ಕಸ್ತೂರೀನ್ — ಕಾಳ್ಜಾಂತೂನ್.”

ಸಬಾರ್ಸೊ ವೇಳ್ ತಿಣೆಂ ರಡ್ಲ್ಯಾಂತ್‌ಚ್ ಪಾಶಾರ್ ಕೆಲೊ. ಮ್ಹಾಕಾ ಶಕ್ತಿ ದೀ ದೆವಾ, ಮ್ಹಾಕಾ ಬಳ್ ದೀ ಕ್ರಿಸ್ತಾ, ಹಿ ಕಾಲ್ಸ್ ಹಾಂವೆಂ ಪಿಯೆಂವ್ಕ್, ಹೆಂ ವಜೆಂ ಹಾಂವೆಂ ವ್ಹಾವಂವ್ಕ್ ತುಂ ಮ್ಹಾಕಾ ಕುರ್ಪಾ ದೀ...” ಅಸಲೆಂ ಮಾಗ್ಣೆಂ ತಿಚಾ ವೊಂಟಾಂತ್ಲ್ಯಾನ್ ದುಃಖೀ ಭಗ್ಲಾಂ ಸಂಗಿ ಭಾಯ್ರ್ ಯೆತಾಲೆಂ. ಮಧೆಂ ಮಧೆಂ—“ರುಡೆಕ್ ತುಜಾ ತತಾಂತ್ ಘೆ ಸೊಮ್ಯಾ, ತಾಕಾ ತುಜೆ ಥಂಯ್ ಪಾಟಿಂ ಹಾಡಿಶೆಂ ಹಾಂವೆಂ ಕರ್ಚೆಂ ಪ್ರಯತ್ನ್ ಸುಫಳ್ ಜಾಯ್ತೆಂ ಕರ್. ಹ್ಯಾ ಮಿಸಾಂವಾಂತ್ ಮ್ಹಾಕಾ ತುಂ ಸಾಂಭಾಳ್ನ್ ವ್ಹರ್.... ಜಿಕ್ ಮ್ಹಾಕಾ ಲಾಭಯ್....” ಮ್ಹಣ್‌ಯೊ ತಿಣೆಂ ಮಾಗ್ಲೆಂ.

ತಿಕಾ ಆಯ್ಕೊಂಕ್, ತಿಚೆಂ ದುಃಖ್ ಸಮ್ಜೊಂಕ್, ತಿಚೆ ಕಷ್ಟ್ ಹಾಳು ಕರುಂಕ್, ತಿಚೆಂ ದುಃಖಾಂ ಪುಸುಂಕ್, ತಿಕಾ ಭುಜಾವಣ್, ಧೈರ್, ಸಮಾಧಾನ್, ಶಾಂತಿ, ಶಕ್ತಿ ಆನಿ ಕುರ್ಪಾ ದೀಂವ್ಕ್ ತೊ ಸೊಮಿ ಜೆಜು ಕ್ರಿಸ್ತ್ ಮಾತ್ ತಿಚೆ ಸಂಗಿ ಆಸ್‌ಲ್ಲೊ.

“ಸಿಸ್ಟರ್ ಶೋಭಾ, ಆಮಿ ಯೆಂವ್ಜ್ಯಾ ಸನ್ವಾರಾ ಪಿಕ್ವಿಕಾಕ್ ವೆಚೆಂ ಮ್ಹಣ್ ಆಲೋಚನ್ ಕೆಲ್ಯಾ. ಯೆತಾಯ್ಕಿ?” ಕಾಜಿತೊರಾನ್ ಮೊವಾಳಾಯೆನ್ ವಿಚಾರ್ಲೆಂ.

“ಯೆಯಾ ಸಿಸ್ಟರ್, ತುಮ್ಚೆವಿಣ್ ಆಮ್ಚೆಂ ಪಿಕ್ವಿಕಾಕ್ ಮೊಟ್ ನಾತ್‌ಲ್ಲಾ ಪೆಜೆಬರಿಂ” ಎಕಾ ಚಲಿಯೆನ್ ಕುಡ್ಲಿಲೆಂ.

“ತುಮಿ ಯೇನಾ ಮ್ಹಣ್ತಾತ್ ತರ್ ಆಮಿ ಕೊಣಾಂಚ್ ವೆಚೆನ್ಟಾಂವ್” ಭುರ್ಗ್ಯಾ ಎಕ್ಲ್ಯಾನ್ ಒತ್ತು ದಿಲೊ. ತೆಗಾಂ-ಚವ್ಗಾಂನಿ ‘ಹಾಂ’ ಕುಡ್ಲಿಲೆಂ. ವಟ್ವಾರೆ ಸರ್ವಾಯ್ ತಿಕಾ ಪಿಕ್ವಿಕಾಕ್ ಯೇಂವ್ಕ್ ವತ್ತಾಯ್ ಕರಿಲಾಗ್ಲಿಂ. ಸಿಸ್ಟರ್ ತಾಂಚೆ ಆಶಾ ದೆಖೊನ್ ಹಾಸ್ಲಿ.

“ಅರೇ ತುಮಿ ಸಕ್ಕಡ್ ಹೆ ರಿತಿರ್ ವತ್ತಾಯ್ ಕರ್ತಾತ್ ಕೀ ಹಾಂವಂ ಯೇನಾ ಮ್ಹಳ್ಳೆಪರಿಂ! ಕೊಣೆಂ ಸಾಂಗ್ಲೆಂ ತುಮ್ಕಾಂ ಹಾಂವ್ ಯೇನಾ ಮ್ಹಣ್? ಕೋಯರಾಚೆಂ ಪಿಕ್ವಿಕಾಕ್ ತರ್ ಹಾಂವ್ ಖಂಡಿತ್ ಧುತಲಿಂ. ಪುಣ್ — ಪಯ್ಲೆಂ ಮ್ಹಾಕಾ ಮದರಾಲಾಗಿಂ ವಿಚಾರಿಜಾಯ್ ಪಡ್ಲೆಲೆಂ.”

“ಮದರಾಲಾಗಿಂ ಹಾಂವ್ ವಿಚಾರ್ತಾಂ ಸಿಸ್ಟರ್ ಶೋಭಾ: ತಿ ಮ್ಹಾಕಾ ನಾ ಕರ್ಚಿನಾ” ಕಾಜಿತೊರಾನ್ ಖುಶೇನ್ ಮ್ಹಳ್ಳೆಂ.

ಸಿಸ್ಟರ್ ಶೋಭಾಚ್ಯೊ ಹಾಸೊ ರಾವ್ಣೊ. ಕಾಜಿತೊರಾನ್ ಆಪ್ಲ್ಯಾ ವಿಶಿಂ ಮದರಾಲಾಗಿಂ ವಿಚಾರ್ಚೆಂ ಸಾರ್ಕೆಂಗೀ? ತಿ ಕಿತೆಂ ಚಿಂತಿತ್! ಪಯ್ಲೆಂಚ್ ನಾಕಾ ಜಾಲ್ಲೆ ಸಂಬಂಧ್ ತಿ ಘಡ್ತಾ. ಆತಾಂ... ತೇಲಾಕ್‌ಚ್ ವ್ಹರುನ್ ಉದಾಕ್ ವೊತ್ಲೆಂ ತರ್ ಉಜೊ ಜಡ್ ಜಾಂವ್ಚೊನಾಂಗೀ? ಸಗ್ಳೆಂಚ್ ಹುಲ್ದಾವ್ಕ್ ಆಸಾ! ನಾ. ಆಪುಣಾಂಚ್ ಮದರಾಲಾಗಿಂ ವಿಚಾರ್ತೆಲಿಂ. ಹೆ ಪಾವ್ಲಿಂ ತಿಕಾ ‘ನಾ’ ಮ್ಹಣೊಂಕ್ ಜಾಂವ್ಚೊನಾ. ತಿ ಫಕತ್ ರುಡಿ ವಿರೋಧ್ ಆಸಾ ಶಿವಾಯ್ ಮ್ಹಜಾ ಯಾ ಕಾಜಿತೊರಾಚೆರ್ ತಿಕಾ ಕಿತ್ಯಾಕ್ ರಾಗ್?

“ಧೆಂಕ್ಕೂ ಫಾದರ್. ಮ್ಹಜಾ ಮದರಾಲಾಗಿಂ ಹಾಂವೆಂ ವಿಚಾರ್ ಜೆಂಚ್ ಬರೆಂ. ತುಮಿ ಜಾಯ್ ತರ್ ವಿಗಾರಾಲಾಗಿಂ ವಿಚಾರ್. ಪುಣ್ ಆತಾಂ, ತುಮಿ ಸಕ್ದಾನಿ ಮಾಕಾ ಕ್ಷಮಾ ದೀಜಾಯ್ ಆನಿ ಕಂತಾರಾಂ ಮ್ಹಣಾಜಾಯ್. ಮ್ಹಜಿ ಭಲಾಯ್ಕಿ ಚಿಕ್ಕಶೆ ಭಿಗೊನ್ ಆಯ್ಲ್ಯಾ. ಮ್ಹಾಕಾ ರೆಸ್ಪೆ ಕರಿಜಾಯ್ ಮ್ಹಣ್ ಭಗ್ತಾ. ಬಹುಶಃ ತಾಪ್ ಯೇಂವ್ಕೀ ಪುರೊ. ಅಜ್‌ಚ್ ನಿದಾನ್ ತರ್ ಸನ್ವಾರಾ ಪಿಕ್ಸಿಕಾಕ್ ಯೇಂವ್ಕ್ ಸಕಾನ್...” ತಿಣೆಂ ತೊಂಡಾರ್ ಹಾಸೊ ದಾಡ್ಲೆಂ ಪ್ರಯತ್ನ್ ಕೆಲೆಂ. ಪುಣ್ ತಾಂಕಾಂ ಸರ್ವಾಂಕ್ ತಿ ಕಸಲಿಗೀ ದೂಖ್ ಲಿಪವ್ನ್ ಧರ್ತಾ ಆನಿ ಫಕತ್ ನೀರಸ್-ಸುಕ್ರೊ ಹಾಸೊ ಹಾಸ್ತಾ ಮ್ಹಣ್ ಕಳ್ತಾಲೆಂ. ನಿಜಾಯ್ಕಿ ತಿ ಭಲಾಯ್ಕಿಂತ್ ನಾಂಗೀ? ಯಾ ಮತಿಚಿ ಬೆಜಾರಾಯ್ ತಿಕಾ ಧೊಸ್ತಾ?

“ಓ ಕೆ. ಸಿಸ್ಟರ್, ಬಚ್ ಡೋಂಟ್ ಟ್ರಾಯ್ ಟು ಎಸ್ಟೇಪ್ ಒನ್ ಸಾಟರ್ಡೇ ” ಕಾಜಿತೊರಾನ್ ಬೆಜಾರಾಯೆನ್ ಮ್ಹಳೆಂ. ಆನಿ ಮತಿಂತ್‌ಚ್ ಮಾಗ್ಲೆಂ — ‘ದೇವ್ ತಿಕಾ ಸದಾಂಕಾಲ್ ಭಲಾಯ್ಕಿಂತ್ ದವರುಂ!’

ಸಿಸ್ಟರ್ ಶೋಭಾ ಕಸಲಿಂಚ್ ಉತ್ರಾಂ ಮ್ಹಣಾನಾಸ್ತಾಂ ಯಾ ಕಸಲಿಂಚ್ ಪ್ರತಿಕ್ರಿಯೆ ದಾಖಯ್ತಾಸ್ತಾಂ ಥಂಯ್ ಥಾವ್ನ್ ಭಾಯ್ರ್ ಆಯ್ಲಿ ಆನಿ ಇಗರ್ಜೆಚಿಂ ಮೆಟಾಂ ದೆಂವೊನ್ ಚಲ್ತಚ್ ರಾವ್ಲಿ.

ಸರ್ವ್ ಭುರ್ಗಿಂ ಕಾಜಿತೊರಾ ಸಾಂಗಾತಾ ಇಗರ್ಜೆ ಭಾಯ್ರ್ ಯೇವ್ನ್ ತಿಚಿಚ್ ಪಾಟ್ ದೆಖಾಲಾಗ್ಲಿಂ. “ಸಿಸ್ಟರಾಕ್ ಅಜ್ ಕಿತೆಂ ಜಾಲಾಂ ಫಾದರ್?” ಎಕ್ಲ್ಯಾನ್ ವಿಚಾರ್ನ್‌ಚ್ ಸೊಡ್ಲೆಂ.

“ಮಾಗ್ಯಾಂ, ದೇವ್ ತಿಕಾ ಶಾಂತಿ ಆನಿ ಬಳ್ ದೀಂವ್ಕ್!” ಕಾಜಿತೊರಾನ್ ತಿಲ್ಲೆಂಚ್ ಮ್ಹಳೆಂ.

ಹೆರ್ ಕಾಂಯ್ ಸಾಂಗೊಂಕ್ ಸಿಸ್ಟರ್ ಶೋಭಾವಿಶಿಂ ತಾಕಾ ಕಳಿತ್‌ಚ್ ನಾತ್ಲೆಂ. ಪುಣ್ ತೊಯ್ ಚಿಂತ್ಪಾರ್ ಪಡ್‌ಲ್ಲೊ, ಕಾಲ್ ತಿ ಸಾಂಜೆಚಾ ಮಿಸಾಕ್ ಆಯಿಲ್ಲಿ, ಆಪ್ಣಾಕ್ ಮೆಳಾನಾಸ್ತಾಂ ಮಿಸಾ ಸಂಪ್ನ್ ಪುಡೆಂಚ್ ಭಾಯ್ರ್ ಗೆಲ್ಲಿ. ಅಜ್‌ಯೊ ತಿ ಚಿಂತೆಸ್ತ್ ಆಸ್‌ಲ್ಲಿ. ಕಸಲಿಂ ಕಾರಣ್ ಜಾವ್ನ್‌ತ್?

ಕಾರಣ್? ಅಜ್ ಸಕಾಳಿಂ ಬೆಡ್ನಾರ್‌ಚ್ ತಿಕಾ ತಕ್ಲೆ ಫಡಾಫಡ್ ಪ್ರಾರಂಭ್ ಜಾಲ್ಲಿ. ಕಾಲ್ಚೆ ಸಾಂಜೆಚೆಂ ರುಡಿಚೆಂ ಉಲವ್ಣೆಂ, ತ್ಯಾ ನಂತರ್

ಮದರಾಚಾ ಚೆಡ್ವಾಚಿ ಸಂಗತ್, ಮದರಾಚಿ ಭೆಟ್, ತಿಚಿ ವಾಂಕ್ಡ್ ನದರ್, ತಿಚೆಂ ಉಲವ್ಣೆಂ, ತಿಚಿ ತಾಕಿದ್ ಆನಿ ಶೆರ್ಮಾಂವ್, ತಿಚೆಕಡೆನ್ ಚರ್ಚೆ, ರಾಗಿಷ್ಟ್ ತಿಚಿ ದೀಷ್ಟ್, ಆಪ್ಣಾಚೆಯ್ ಥೊಡೆ ಗರ್ಜ್ ನಾತ್ಲೆ ಜಾಳ್ ಆನಿ ಮದರಾಚೆಂ ವಿಚಿತ್ರ್ ನಿರ್ಗಮನ್ ತಿಕಾ ಸಗ್ಳಿ ರಾತ್ ನಿದೆವಿಣೆ ಲೊಳುಂಕ್ ಪಾವ್ಲೆಂ. ತಿಣೆಂ ತೀನ್-ಚಾರ್ ವೊರಾಂ ಮಾಗ್ಣೆಂ ಕೆಲೆಂ. ದೋನ್ ಪಾವ್ಲಿಂ ತೇರ್ಸ್ ಮ್ಹಳೊ ತರೀ ನಿದನ್ ತಿಕಾ ಗ್ರಾಸಿಲೆನಾ ರುಡಿ ಖಾತಿರ್ ಸಬಾರ್ಶಿಂ ಪ್ರಾರ್ಥನಾಂ ತಿಣೆಂ ಕೆಲಿಂ ತರೀ ದೊಳೆ ತಿಚೆ ರೊವ್ಣೆನಾಂತ್.

ಸಗ್ಳಿ ರಾತ್ ತಿ ನಿದ್ಲಿಚ್ ನಾ. ಚಿಂತ್ನಾಂ ಆನಿ ಫಕತ್ ಚಿಂತ್ನಾಂ ತಿಕಾ ಧೊಸ್ತಾಲಿಂ.

ಆನಿ ಆತಾಂ ಆದ್ಲ್ಯಾ ರಾತಿಚಿ ಪುರಾಸಾಣ್, ಥಕಾವಟ್, ವಿರಾ-
ರಾಯ್ ಆನಿ ನೀದ್ ಖಿಳ್ಲೊ ಪರಿಣಾಮ್ ಜಾವ್ನ್ ತಿಚಿ ತಕ್ಲಿ
ಸಣ್ಣಣ್ತಾಲಿ, ಭಲಾಯ್ಕಿ ಭಿಗಡ್ತಾಲಿ! ಆನಿ ತ್ಯಾ ವಯ್ರ್-

ಸ್ತ್ರೀಪಣಾಚಿ ಮಹಿನ್ಯಾಳಿ ವಿರಾರಾಯ್!!

ಗ್ರೊಟ್ಟಾಲ್ಯಾಗಿಂ ಏಕ್ ಘಡಿ ರಾವೊನ್ ತಿಣೆಂ ಭಂವ್ಡಿಂ ಪಳಯ್ಲೆಂ.
ರುಡಿ ನಾತ್ಲೊ. ಬಹುಶಃ ಯೆದೊಳ್ ಯೇಂವ್ಕ್ನಾ ಆಸ್ತಲೊ. ಆಪ್ಣೆಂ
ಇಗರ್ಜೆ ಥಾವ್ನ್ ಪಾಟಿಂ ಯೆಂವ್ಚೊ ವೇಳ್ ತೊ ಜಾಣಾಂ. ಇತ್ಲ್ಯಾ
ವೆಗಿಂ ಯೇವ್ನ್ ರಾಕ್ಚೆಂ ಭೆಷ್ಟೆಂ ಮ್ಹಳ್ಯೆಂ ತಾಕಾ ಕಳಿತ್ ಆಸಾ.

ತಿ ಚಮ್ಕಾಲಿ-ಪಾಟಿಂ ಕೊಂವೆಂತಾಕ್ - ರುಡಿಕ್ ಭೆಟಾನಾಸ್ತಾಂಚ್ !

ರುಡಿ ತ್ಯಾ ವೆಳಾರ್ ಗ್ರೊಟ್ಟಾಲ್ಯಾಗಿಂ ಯೆಂವ್ಚಿ ತಯಾರಿ ಕರ್ತಾಲೊ
ತಾಕಾ ನ್ಹೆಸೊಂಕ್ಚೆ ಏಕ್ ವೊರ್ ಲಾಗ್ತಲೆಂ. ಪಂದ್ರಾ ಪಾವ್ಲಿಂ ಆರ್ಸಾ
ಮುಕಾರ್ ಯೇಂವ್ಕ್, ಚಾರ್ ಪಾವ್ಲಿಂ ಕೇಸ್ 'ಸೆಟ್' ಕರುಂಕ್, ಘಡ್ಯೆಕ್
ಏಕ್ ಪೇಂಟ್ ಬದ್ಲುಂಕ್, ಮೇಚಿಂಗ್ ಶರ್ಟ್ ಫಾಲುಂಕ್ ಆನಿ ಇಲ್ಲೆಂ
'ಮೇಕಪ್' ಸಯ್ತ್ ಕರುಂಕ್ ಮ್ಹಣ್ತಾನಾ ತಿತ್ಲೊ ವೇಳ್ ಭಾಯ್ರ್
ಸರೊಂಕ್ ಕಾಡುನ್ ತೊ ಥಂಯ್ಸರ್ ಪಾವ್ತಾನಾ ಸಿಸ್ಟರ್ ಶೋಭಾ
ಕೊಂವೆಂತಾಕ್ ಪಾವ್ಲಿ !

ಆನಿ ಮುಕ್ಲೆ ಪಾಂಚ್ ದೀಸಯೊ ತಿ ತಾಕಾ ರುಳ್ಕಾಲಿನಾ!!
ಕೆಂತಾರಾಂ ಪ್ರಾಕ್ಟಿಸಯೊ ಬಂಧ್ ಜಾಲ್ಲೆಂ ಆನಿ ಭುರ್ಗ್ಯಾಂನಿಯರ್
ಇಗರ್ಜೆಕ್ ಸಾಂಜೆಚಿಂ ಯೆಂವ್ಚೆಂ ರಾವಯಿಲ್ಲೆಂ.

ಅಚಾನಕ್ ತಿಸ್ತಾ ದಿಸಾ ಭೆಟ್‌ಲ್ಲಾ ಎಕಾ ಲ್ಹಾನ್ ಚೆಡ್ವಾಕ್
ರುಡಿನ್ ರಾವವ್ನ್ ವಿಚಾರ್ಲೆಂ-

“ಆಜ್‌ಕಾಲ್ ತುಮಿ ಕಂತಾರಾಂ ಪ್ರ್ಯಕ್ಟಿಸ್ ಕರ್ನಾಂತ್?”

“ನಾ. ಸಿಸ್ಟರ್ ಹುಶಾರ್ ನಾ ಖಿಯ್. ತಿಕಾ ತಾಪ್ ಯೆತಾ
ಖಿಯ್”

“ಹೋ! ಕೆದಾಳಾ ತಿ ಹುಶಾರ್ ಜಾತೆಲಿ?” ರುಡಿಕ್ ನಿಜಾಯ್ತಾ
ಪೆಜಾರ್ ಜಾಲೆಂ.

“ಗೊತ್ತುನಾ. ಪುಣ್ ಸನ್ವಾರಾ ಪಿಕ್ಸಿಕಾಕ್ ಯೆತಾಂ ಮ್ಹಣ್ ತಿಣೆಂ
ಪ್ರೋಮಿಸ್ ಕೆಲಾಂ. ತಿ ಪುಣೇ ಯೆನಾ ತರ್ ಆಮಿ ಕೊಣ್ಣೀ ಪಿಕ್ಸಿಕಾಕ್
ವಚಾನಾಂವ್.” ಚೆಡ್ವಾಕ್ ರಡೊಂಕ್‌ಚ್ ಆಯ್ಲೆಂ.

“ಪಿಕ್ಸಿಕಾಕ್! ಕೆದಾಳಾ ಹ್ಯಾಚ್ ಸನ್ವಾರಾ?” ಚೆಡ್ವಾನ್ ‘ವ್ಹಯ್’
ಮ್ಹಣ್ ತಕ್ಲಿ ಹಾಲಯ್ಲಿ. “ಪುಣ್ ತುಮಿ ಪಿಕ್ಸಿಕಾಕ್ ವೆತಾತ್
ಖಿಯ್ಸ್ಲರ್?” ಕಿತೆಂಗೀ ಚಿಂತುನ್ ರುಡಿನ್ ಸವಾಲ್ ಕೆಲೆಂ.

“ಮಾಸ್ಕೆಚಾ ಮಾರ್ಕೆಟಿಕ್! ಬುದ್ಧಾ ಖಿಂಚೊ. ಪಿಕ್ಸಿಕಾಕ್ ದರ್ಯಾ
ತಡಿಕ್ ನಹಿಂಗೀ ಕೆದಾಳಾಯ್ ವೆಚೆಂ? ಧಾಕ್ಟೊ ಪಾದ್ರ್ಯಾಬ್‌ಯೊ
ಯೆತಾ..” ತಾಚಿಂ ಮುಖ್ಲಿಂ ಉತ್ರಾಂ ರುಡಿಕ್ ಆಯ್ಕಾಲಿಂನಾಂತ್: ತೊ
ಚಿಂತಾಮಗ್ನ್ ಜಾಲ್ಲೊ. ಆನಿ ತಾಚಿಂ ಮನಾಪಣ್ ಪಳೆವ್ನ್ ತೆಂ
ಚೆಡುಂ ಆಪ್ಲಿ ವಾಟ್ ಧರುನ್ ಚಲ್ಲೆಂ.

ರುಡಿಚಾ ಮತಿಂತ್ ಲಾರಾಂನಿ ಪ್ರವೇಶ್ ಕೆಲೊ. ‘ಸನ್ವಾರ್,
ಪಿಕ್ಸಿಕ್ ಆನಿ ದರ್ಯಾ ತಡ್’ ಹೆ ತೀನ್ ಸಬ್ಬ ರೋದಾಪರಿಂ ತಾಚೆ
ಮತಿಂತ್ ಘುಂವೊಂಕ್‌ಲಾಗ್ಲೆ. ಆನಿ ತ್ಯಾ ರೊದಾ ಮಧೆಂ ಏಕ್ ರೂಪ್
ತಾಕಾ ದಿಸ್ತಾಲೆಂ-

ಶೋಭಾ! ಸಾಡಿಯರ್ ‘ತೆಂ’ ಕಿತ್ಲೆಂ ಸೊಭಿತ್ ದಿಸ್ತಾ !!??

○ ○ ○ ○

ಸಿಸ್ಟರ್ ಶೋಭಾ ಪಿಕ್ಸಿಕಾಕ್ ಯೆಂವ್ಚಿನಾ ಮ್ಹಳ್ಳೊ ದುಬಾವ್
ಪಿಕ್ಸಿಕಾಕ್ ವೆಚೆಂ ಬರ್ಪೂರ್ ಮನ್ ಆಸ್‌ಲ್ಲಾ ಸರ್ವ್ ಪಂಜ್ವೀಸ್
ಭುರ್ಗ್ಯಾಂಕ್ ಸದಾಂ ಧೊಸ್ತಾಲೊ. ಚಾರ್ ದಿಸಾಂ ಥಾವ್ನ್ ತಿ ಕಂತಾರಾಂ

ಪ್ರಾಕ್ಟಿಸಾಕ್‌ಚ್ ನಹಿಂ, ಇಗರ್ಜೆಕ್‌ಚ್ ಯೇಂವ್ಕ್ ನಾತ್‌ಲ್ಲಿ ಚಿಂತುನ್ ತಿಂ ಬೆಜಾರ್ ಜಾಲ್ಲಿಂ ಆನಿ ಸನ್ವಾರಾ ಕೊನ್ವೆಂಟಾಕ್ ಮಿಥ್ ವಚೊನ್ ಥೊಡ್ಯಾಂನಿ ತಿಚಿ ಹಕೀಕತ್ ವಿಚಾರ್ನ್ ಪಳಯಿಲ್ಲಿ, ಆನಿ ತಿ ಯೆಂವ್ಚಾ ಸ್ಥಿತೆರ್ ಆಸಾ ಮ್ಹಳ್ಳೆಂ ಸಮ್ಜಲ್ಲೆಂಚ್ ತಾಂಚಿ ಬೆಜಾರಾಯ್ ದೂರ್ ಜಾಲ್ಲಿ. ತರೀ ಏಕ್ ದುಬಾವ್ ಘೆವ್ನ್ ತಿಂ ಬಸ್ಸಾಕ್ ರಾಕ್ತಾಲಿಂ.

ಆನಿ ತಾಂಚಿ ರಾಕವ್ಣಿ ಮಿಶ್ ಕರುಂಕ್ ಸಿಸ್ಟರ್ ಶೋಭಾ ಪಿಕ್ಸಿಕಾಕ್ ಆಯಿಲ್ಲಿ!

ಕಾಜೆತೊರಾಕ್‌ಯೊ ತಿಚಾ ಯೆಣ್ಯಾವರ್ವಿಂ ಹುರುಪ್ ಆಯಿಲ್ಲೊ. ಗೀಟಾರ್, ತಪ್ಪಿನ್, ರೆಬೆಕ್.... ಇತ್ಯಾದಿ ವ್ಹಾಜಾಂತ್ಲಾಂ ಘೆವ್ನ್ ತಿಂ ಬಸ್ಸಾರ್ ಚಡ್ತಾನಾ ಸಂತೊಸ್. ಹುರುಪ್ ಆನಿ ಏಕಾ ಥರಾಚೆಂ ಚೇತನ್ ತಾಂಚೆ ಥಂಯ್ ಭರೊನ್ ಆಯಿಲ್ಲೆಂ. ನಿಜಾಯ್ತೊ ತಿಂ ಆನಂದಾಚಾ ಉಮಾಳ್ಕಾಂನಿ ಧಲ್ತಾಲಿಂ. ಬಸ್ಸಾರ್ ಥಾವ್ನ್ ತಿಂ ದರ್ಯಾದೆಗರ್ ಪಾವ್ತಾ ವರೇಗ್ ಪದಾಂ, ವಿನೋದ್ ಹಾಸೊ, ನಾಚ್ ಕರುನ್ ಮರ್ಯಾ ಕರುಂಕ್ ಪಾವ್ಲೆಂ.

ಆನಿ ಅಸಲ್ಯಾ ಮರೈನ್ ತಿಂ ದರ್ಯಾಚಾ ವಾರ್ಯಾಕ್ ಸೆಂವ್ಕ್ ಸಕ್ಲೆಂ!

ದರ್ಯಾ-ತಡ್ ಏಕ್ ಸಂಸಾರಾಕ್‌ಚ್ ವಿಸರ್ನ್ ಪಯ್ಲಿಲ್ಯಾ ಗ್ರಹಾಂತ್ ಜಿಯೆಂವ್ಚೊ ತಾಂಕಾಂ ಅನುಭವ್ ದಿತಾಲಿ. ತೆಂ ಮೊರಾಳ್ ಪುಣ್ ಥಂಡ್ ವಾರೆಂ ತಾಂಕಾಂ ಪ್ರಪುಲ್ಸ್ ಕರ್ತಾಲೆಂ. ತಿಂ ಉದೆವ್ನ್ ಯೆಂವ್ಚಿಂ ಲಾರಾಂ ತಾಂಚೆಂ ಮನ್ ಧಲಯ್ತಾಲಿಂ. ಪಯ್ಸ್ ಮಾಸ್ತಿ ಪಾಗಿಂಚ್ಯೊ ದೋಣಿ ಆನಿ ದೂರ್ ದಿಸ್ಚೆಂ ತಾರುಂ ತಾಂಕಾಂ ಏಕ್ ರಂಗಾಳ್ ಉಲ್ಲಾಸ್‌ಭರಿತ್ ದೃಶ್, ದಾಖಯ್ತಾನಾ ತಿಂ ಸಂತೊಸಾನ್ ಬೊಬಾಟ್ತಾಲಿಂ.

ಥೊಡಿಂ ರೆಂವೆಥಾವ್ನ್ ಉದ್ಕಾಂತ್ ಪಾಂಯ್ ಭಿಜಯ್ತಾನಾ ಥೊಡಿಂ ಆಪ್ಲೆಂ ಲಾಂಬ್ ಆಂಗ್ಲೆಂ ಯಾ ಪೇಂಟ್ ಭಿಜಾನಾಶೆಂ ತೆಂ ವಯ್ರ್ ಉಕ್ಲನ್ ಧರ್ತಾಲಿಂ. ಥೊಡಿಂ ಥಿಂಪಿಯೊ ವಿಂಚುನ್ ಎಕ್ಪಾಂಯ್ ಕರ್ತಾನಾ ಥೊಡಿಂ ರೆಂವೆಂತ್ ಲ್ಹಾನ್‌ಶೆ ಬುರಾಕ್ ಕರುನ್ ತಾಂತುಂ ಲಿಪ್‌ಲ್ಲಾ ಕುರ್ಲಾಂಕ್ ಭಾಯ್ರ್ ಕಾಡುನ್ ಥಾಂವ್ಡಾವ್ನ್ ವರ್ನ್ ಧರುಂಕ್ ಪಳಯ್ತಾಲಿಂ. ಥೊಡಿಂ ಆಪ್ಲ್ಯಾ ಪಾಂಯಾಂ ಪಂದ್ಲಿ ರೇಂವ್ ಲಾರಾಂನಿ ಕರ್ಗವ್ನ್ ವ್ಹರ್ಚಿ ರೀತ್

ದೆಖ್ತಾಲಿಂ. ಥೊಡೊ ಮಿಠಾಚಾ ಉದ್ಯಾಚಿ ರೂಚ್ ಚಾಕ್ರಾನಾ, ಥೊಡೊ ಧಂಪ್ರಾವರೇಗ್ ಚಡ್‌ಲ್ಲ್ಯಾ ಲಾರಾಂಚಿ ಸೊಭಾಯ್ ಪಳೆಯ್ತಾಲಿಂ.

ಆನಿ ತಿಲ್ಲೆಂ ಪಾವಾನಾತ್‌ಲ್ಲ್ಯಾಕ್ ತೇಗ್ ಚವ್ನ್ ಚಲೆ ನ್ಹಾಂವ್ಚಿ ತಯಾರಿ ಕರುನ್ ಉದ್ಯಾಕ್‌ಚ್ ದೆಂವ್‌ಲ್ಲೆ! ಕಾಜಿತೊರಾನ್ ತಾಂಕಾಂ ನ್ಹಾಂವ್ಚಿ ಆಡಾಯಿಲ್ಲೆಂ ತರೀ ಪರ್ವಾ ಕರ್ನಾಸ್ತಾಂ ತೆ ಲಾರಾಂಕ್ ಮಾತೆಂ ದಿತಾಲೆ, ಉಪ್ಯೆತಾಲೆ ಆನಿ ನ್ಹಾತಾಲೆ!

ಸಾಂಜ್ ಜಾವ್ನ್ ಯೆತಾಲಿ. ತ್ಯಾ ಸುರ್ಯಾಚಿಂ ರಂಗಾಳ್ ಜಾಂವ್ಚಿಂ ದೃಶ್ಯಾಂ ಕಾಳಿಜ್-ಮನ್ ಸಂತೊಸಾಯ್ತಾನಾ ಸಿಸ್ವರ್ ಶೋಭಾನ್‌ಯೊ ಥೊಡ್ಯೊ ಥಿಂಪಿಯೊ ವಿಂಚ್‌ಲ್ಲೊ. ತೀನ್-ಚಾರ್ ಮಿಬೆ ಆನಿ ಏಕ್ ಕುರ್ಲಿಯೊ ತಿಕಾ ಮೆಳ್‌ಲ್ಲೆ. ರೆಂವೆ ಥಾವ್ನ್ ಹಳ್ಳೊ ಉದ್ಯಾಂತ್ ಪಾಂಯ್ ದವರ್ನ್ ತಿಣೆಂ ಥಂಡಾಯಿಕ್ ಆಪಡ್‌ಲ್ಲೆಂ. ಕಾಜಿತೊರಾನ್ ಪೇಂಟ್ ಧಂಪ್ರಾ ವರೇಗ್ ಉಕ್ಲನ್ ಉದ್ಯಾ ದೆಗೆರ್ ಧಾವ್ತಾನಾ ಪಳೆವ್ನ್ ತಿ ಹಾಸ್‌ಲ್ಲೆ ಆನಿ-

ತಿಣೇಯ್ ಥೊಡೊ ಧಯ್ರ್ ಘೆವ್ನ್ ಆಪ್ಲೊ ಲೋಜ್ ಏಕ್ ರಾಸ್ ಕರುನ್ ಹಾತಾನ್ ಪಾಂಯಾಂ ಮಧೆಂ ಉಕ್ಲನ್ ಧರ್‌ಲ್ಲೊ. ತಿಚಾ ಲೋಬಾ ಭಿತರ್ಲೆ ಆನಿ ಧಂಪ್ರಾ ಥಾವ್ನ್ ಅರ್ಧಿ ಫುಟ್ ಸಕಯ್ಲೆ. ಗೊರೆ ಪಾಂಯ್ ಪಳೆವ್ನ್ ವಾಂಕ್ಲಿ ನದರ್ ಘಾಲ್ಚಿಂ ತ್ಯಾ ಜಘ್ಯಾ ಮಧೆಂ ಕೋಣ್‌ಚ್ ನಾತ್‌ಲ್ಲಿಂ ತರೀ ಏಕಾ ಸಿಸ್ವರಾನ್ ತಸೆಂ ಪಾಂಯ್ ದಾಖಿಂವ್ಚೆಂ ಅಸಂಬದ್ಧ್‌ಶೆಂ ತಾಂಕಾಂ ಭಗ್ತಾಲೆಂ.

ತರೀ ತಿಂ ಪಿಕ್ಸಿಕಾಕ್ ಆಯ್ಲ್ಯಾಂತ್, ಮರುಣಾ ಕರುಂಕ್, ಸಂತೊಸ್ ಪಾವೊಂಕ್, ಹಾಸೊಂಕ್, ಖೆಳೊಂಕ್, ನಾಚೊಂಕ್ ಆನಿ ಪದಾಂ ಮ್ಹಣೊಂಕ್. ದರ್ಯಾ ತಡಿಕ್ ಆಯ್ಲ್ಯಾಂತ್ ಆನಿ ದರ್ಯಾ ತಡಿಕ್ ಯೇವ್ನ್ ದರ್ಯಾ ಉದಾಕ್ ಆಪಡ್ತಾಸ್ತಾಂ ಪಾಟಿಂ ವೆಚೆಂ ಪಿಶೆಪಣ್ ಆಧಾರುಂಕ್ ತಿಂ ಕೋಣೀ ತಯಾರ್ ನಾತ್.

ತಾಣೆಂ ತಶೆಂ ರೆಂವೆರ್-ಉದ್ಯಾಂತ್ ಖೆಳ್ಚೆಂ, ಥೊಡ್ಯಾಂನಿ ಲಾರಾಂ-ಮಧೆಂ ವಚೊನ್ ನ್ಹಾಂವ್ಚೆಂ, ಚೆಡ್ವಾಂನಿ ಪೇಟಾಂ-ಆಂಗ್ಲಿಂ ಉಕ್ಲನ್ ಬಾಂಧುನ್ ಜಾಂಗೊ ದಾಖಿಂವ್ಚೆಂ, ಕಾಜಿತೊರಾನ್ ಪೇಂಟ್‌ಯೊ ಭಿಜವ್ನ್ ಲಾರಾಂ ವಯ್ರ್ ಪಾಂಯ್ ಘಾಲ್ಚೆ ಆನಿ ಸಿಸ್ವರ್ ಶೋಭಾನ್ ಭಿಯಾ-

ಧೈರಾ ಮಧೆಂ ಚಡ್ವಡೊನ್ ದರ್ಯಾಕ್ ಆಪಡ್ಚೆಂ ಪರ್ಯ್ಸ್ ಥಾವ್ನ್ ಚಡುಣೆಂ 25 ಮೀಟರ್ ದೂರ್ ಥಾವ್ನ್ ರೆಂವೆರ್ ಬಸೊನ್ ರುಡಿ ಮೊರಾಸ್ ದೆಖ್ತಾಲೊ !!!

ತಾಚಿ ನಿಗಾ, ತಾಚಿ ದೀಷ್ಟ್ ಆನಿ ತಾಚಿ ನದರ್ ಸಿಸ್ವರ್ ಶೋಭಾ ವಯ್ರ್ ಚಡ್ ಜಾವ್ನ್ ಚಿಡ್ಕಾಲ್ಲಿ. ತಿಣೆಂ ಲೋಬ್ ಭಿಜಾನಾಶೆಂ ಪ್ರಯತ್ನ್ ಕರುನ್ ಉದ್ಕಾಂತ್ ದೆಂಫ್ತಾನಾ ಆನಿ ತೊ ಉಕ್ಲೆನ್ ಪಾಂಯ್ ದಾಖಿಯ್ತಾನಾ ರುಡಿಚಿಂ ಭಗ್ಣಾಂ ಉಸ್ಕೆತಾಲಿಂ. ಲಾರಾಂಕ್ ಭಿಯೆವ್ನ್ ತಿ ಪಾಟಿಂ ಧಾಂವ್ತಾನಾ ಆಪುಣ್ ತಿಚೊ ಹಾತ್ ಧರುನ್ ತಿಕಾ ಉದ್ಕಾರಾಶಿಂ ಮಧೆಂ ವ್ಹರುಂ ಮ್ಹಣ್ ತಾಕಾ ಭಗ್ತಾಲೆಂ. ಕಾಜಿತೊರಾನ್ ಪೇಂಟ್ ಭಿಜ್ಲ್ಯಾ ನಂತರ್ ಉದ್ಕಾಕ್ ಭಿಯೆನಾಸ್ತಾಂ ಧಂಪ್ರಾಚಾಕಿ ಚಡ್ ವಯ್ರ್ ಉದ್ಕಾಂತ್ ರಾವೊನ್ ತಿಚೆಕಡೆನ್ ಉಲಂವ್ಚೆಂ ಪಳೆತಾನಾ ತಾಕಾ ಮೊಸೊರ್ ಜಾತಾಲೊ, ಕಾಜಿತೊರಾಕ್ ಉದ್ಕಾಂತ್ ಲೊಟುನ್ ಫಾಲ್ಯಾಂ ಮ್ಹಣ್ ಭಗ್ತಾಲೆಂ. ಸರ್ವಾಂ ಹಾಸ್ತಾನಾ, ಬೋಬೊ ಫಾಲ್ತಾನಾ ಚೆಷ್ಟಾಂಚಾ ಕಿಂದ್ರಿ ತಾಳ್ಕಾ ಮಧೆಂ ಸಿಸ್ವರಾಚಿಯ್ ಕಿಂಕ್ರಾಟ್ ಆಯ್ಕಾ-ತಾನಾ ತಿಕಾ ಘೆವ್ನ್ ಉದ್ಕಾಂತ್ ಉಪ್ಯೆವ್ಚಾಂಶೆಂ ತಾಕಾ ಮನ್ ಜಾತಾಲೆಂ. ತಾಚೆಂ ಮನ್ ತಡ್ವಾನಾತ್ಲೆಂ ತರೀ ಸಂಯಮ್ ಸಾಂಬಾಳ್ತೊ ತೊ ಧಂಯ್ ಥಾವ್ನ್ ಎಕ್ಸರೆಗೊ ಗೂಗಿಪರಿಂ ತಾಂಕಾಂ ಪಳೆಯ್ತಾಲೊ. ಸಿಸ್ವರ್ ಶೋಭಾ ಆಪ್ಣಾ ಥಾವ್ನ್ ಪರ್ಯ್ಸ್ ಗೆಲ್ಯಾ, ಆಪ್ಣಾಕಡೆನ್ ಉಲಂವ್ಚೆಂ ಮನ್ ನಾಸ್ತಾಂ 'ಹುಶಾರ್' ನಾತ್ಲೆಂ ನೀಬ್ ದೀವ್ನ್ ಚಾರ್ ದೀಸ್ ಗ್ರೊಟ್ಟಾಲ್ಯಾಗಿಂಚ್ ಯೇಂವ್ಕನಾ. ತಿಕಾ ಪಳೆಯ್ತಾನಾ ತಿ ಭಲಾಯ್ಕೆಂತ್ ನಾಶಿ ಭಗ್ತಾಗಿ!? ಕಿಲ್ಲಿ ಚುರುಕ್. ಮಿಶಾಲಿ ಆನಿ ಸಂತೊಸಿತ್ ತಿ ಆಸಾ!?

ತಿ ಆಪ್ಣಾಕ್ ಮೆಳ್ವಿನಾ? ಆಪ್ಣಾಕ್ ಭೆಟೊಂಕ್ ಆನಿ ಆಪ್ಣಾಲ್ಯಾಗಿಂ ಉಲಂವ್ಚೆಚ್ ಶಯಾರ್ ನಾತ್ಲಿ ತಿ 'ಮ್ಹಜಾ ಆಶೆಕ್' ಕಬೂಲ್ ಜಾಯ್ತೆಗೀ? ತಿ ಮಾಕಾ ಒಪ್ಪಾತ್‌ಗೀ...ತಿ ... ತಿ ಮಾದ್ರಿಪಣ್ ಸಾಂಡುನ್ ಆಪ್ಣಾ ಚಿ ಜಾಂವ್ಕ್ ಮನ್ ಕರಿತ್‌ಗಿ??

ನೀಬ್ ಚಿಂತ್ಲಾಂನಿ ರುಡಿಕ್ ರೆವ್ಡಾಯಿಲ್ಲೆಂ. ತಾಚೆಂ ಮನ್ ಕದ್ವಳ್ ಜಾಲ್ಲೆಂ. ತಾಚಿಂ ಭಗ್ಣಾಂ ಕುಸೊನ್ ಗೆಲ್ಲಿಂ. ತೊ ಸಿಸ್ವರ್ ಶೋಭಾಚೆರ್ ಅಬ್ಬಾಯೆಚಿ ದೀಷ್ಟ್ ಚರೆಯ್ತಾಲೊ.

ಸಿಸ್ಟರ್ ಶೋಭಾಕ್ ದೋನ್ ಹಾತಾನಿ ದೋಗಾಂ ಚಲಿಯಾನಿ
ಧರ್ಲಿಂ ಆನಿ ತಿಂ ತಿಕಾ ಎಕೆಕ್‌ಚ್ ಮೇಟ್ ಉದ್ಕಾಂತ್ ಮುಕಾರ್
ವ್ಹರ್ತಾಲಿಂ. ತಿ ಭಿಯೆತಾಲಿ ಶರೀ ತಾಂಚಾ ಹಾತಾಂಕ್ ಧರ್‌ಲ್ಲಾ ಕುಸ್ಕುಟ್
ಫೈರಾನ್ ಮುಕಾರ್ ಉದ್ಕಾಂತ್ ಕದಮಾಂ ಕಾಡ್ತಾಲಿ. ಭಿಯಾಂತೀ ಎಕಾ
ಫರಾಜೊ ಸಂತೊಸ್ ತಿಕಾ ಭಗ್ತಾಲೊ.

ಪುಣ್.....

ಎಕಾಚ್‌ಫರಾ ಎಕ್ ಭಿರಾಂಕುಳ್ ಜಯ್ತ್ ಲಾರ್ ತಾಂಚೆ ಮುಕಾರ್
ಕೊಸ್ಕೊನ್ ಆಯ್ಲೆಂ ಆನಿ ತಾಂಕಾಂ ತೆಗಾಂಯ್ಕಿ ಹೆರಾಂ ಬರಾಬರ್
ಪೂರ್ಣ್ ರಿತಿರ್ ಭಿಜಂವ್ಕ್ ಪಾವ್ತಾನಾ ಅನಿರೀಕ್ಷಿತ್ ಆಂಗಾರ್ ಉದಾಕ್
ಪಡ್‌ಲ್ಲಾ ನಿಮ್ತಿಂ ಆನಿ ದೊಳ್ಳಾಂನಿ ಮೊಟಾಚೆಂ ಉದಾಕ್ ರಿಗ್‌ಲ್ಲಾ
ಕಾರಣಾನ್ ತಿಕಾ ಧರ್‌ಲ್ಲೆ ಹಾತ್ ನಿಸ್ರಾಲೆ, ಪಯ್ಸ್ ಜಾಲೆ ಆನಿ ತಿ
ಭಿಯಾನ್ ಥರ್ಥರಿ!! ತಿಚ ಥರ್ಥರೆ ತಿಕಾ (ಚಲೊಂಕ್ ಶಿಕ್ವಾಚಿ) ಬಾಳ್ಕಾ-
ಪರಿಂ ಪಾಯ್ ಕಾಂಪಂವ್ಕ್ ಪಾವ್ತಾನಾ ತಿಚೆಂ ಸಮತೋಲನ್ ಚುಕ್ಕೆಂ
ಆನಿ ತಿ ಮಾಲ್ವಾಲಿ! ಪರ್ತಾಲಿ!! ಪಡ್ಲಿ!!!

ಆನಿ ಸಾಂಬಾಳುನ್ ಘೆವ್ನ್ ಉಟ್ಟಿ ಭಿತರ್ ತೆಂಚ್ ಲಾರ್ ತಡಿಕ್
ಆಪ್ಲೆನ್ ಪಾಟಿಂ ಯೆಂವ್ಚೆಂ ತಿಕಾ ನಿರಾಧಾರಿ ಜಾಲ್ಲೆಕ್ ಸಾಗೊರಾಚಾ
ಗರ್ಭಾಕ್ ವೊಡುನ್ ವ್ಹರೊಂಕ್ ಲಾಗ್ಲೆಂ!!!

ಆಕ್ಲಾಸ್, ಕಿಂಕ್ರಟಿ, ಬೋಬೊ, ರಡ್ಣೆಂ, ವಿಳಾಪ್ ಆನಿ ಆಕ್ರಂದನ್!

ಸಿಸ್ಟರ್ ಶೋಭಾ ಸರ್ವಾಂಚಾ ನದ್ರೆಂ ಸಾಮ್ಕಾರ್‌ಚ್ ದರ್ಯಾಚಾ
ಗರ್ಭಾಂತ್ ವಿಲೀನ್ ಜಾತಾಲಿ!!!

ತಿಚೆರ್ ಲಾರಾನ್ ಗ್ರಾಸಿತಾನಾಂಚ್ ಬಸ್‌ಲ್ಲೆ ಥಾವ್ನ್ ಉಬೊ
ಜಾಲ್ಲಾ ರುಡಿನ್ ತಾಂಚೆ ಕುಶಿಕ್ ಧಾಂವ್ ಮಾರ್‌ಲ್ಲಿ ಆನಿ ಥಂಯ್
ತೊ ಉದ್ಕಾಕ್ ಲಾಗಿಂ ಜಾತಾನಾ ಸಿಸ್ಟರ್ ಶೋಭಾ ಉದ್ಕಾಂತ್
ಬುಡೊನ್ - ವಯ್ರ್ ಯೇವ್ನ್ ಲಾರಾಂ ಉದ್ವವ್ ಜಾಂವ್ಚ್ಯಾ ವಾಟೆಕ್
ವ್ಹಳ್ತಾಲಿ — ಭಿಯಾನ್ ಆನಿ ಜಿವಾ'ಕ್ಲಾಸಾನ್ ಭರೊನ್.

ರುಡಿ ಉದ್ಕಾಕ್ ಉಡ್ಲೊ... ಧಾಂವ್ಲೊ... ಉಪ್ಜೆಲೊ ಆನಿ—

ದೆಡಾ ಮಿನುಟಾ ನಂತರ್ ಸರ್ವಾಂಚಾ ಆಕ್ಲಾಸಾಂಕ್, ಬೊಬೆಂಕ್
ಆನಿ ರಡ್ಣಾ ವದನಾಂಕ್ ಪುಡ್ ಕರುನ್ ಸಿಸ್ಟರ್ ಶೋಭಾಕ್ ಉಕ್ಲಾನ್
ಘೆವ್ನ್ ತಡಿಕ್ ಆಯ್ಲೊ.

ತಿ ಜೀವಂತ ಆಸ್ಲಿ, ಪುಣ್ ಮತಿಹೀನ್ ಜಾಲ್ಲಿ!

ಆನಿ ರುಡಿನ್ ತಿಕಾ ಪಾಂಚಯಿಲ್ಲೆಂ!!!

ಏಕ್ ಕರಾಳ್ ಸತ್ ತೆಂ ಜಾವ್ನಾಸ್ಲೆಂ. ಆತ್ಮೊ ಬಚಾವ್ ಕರುಂಕ್ ಪೆಚಾಡ್ಲ್ಯಾ ತಿಚಿಚ್ ಕುಡ್ 'ಅನ್‌ಭಾವಾಡ್ಲಿ' ಮ್ಹಣ್ ಬಿರುದ್ ಘೆತ್‌ಲ್ಲಾ, ರುಡಿ ಮೊರಾಸಾನ್ ಪಾಂಚಯಿಲ್ಲೆ.

ತಿ ಪಿಯೆಲ್ಲೆಂ ಉದಾಕ್ ವೊಂಕವ್ನ್ ತಿಕಾ ಮತಿರ್ ಹಾಡ್ತಾನಾ ನಿಜಾಯ್ಕಿ ಸುರ್ಯೊ ಆಸ್ತಮ್‌ಲ್ಲೊ. ಆನಿ ಕಿತ್ಲಾ ಸಂತೊಸಾನಂದಾನ್ ಗೆಲ್ಲಿಂ ತಿಂ ಸರ್ವಾ ಬಾಪ್ಲಿಂ ಮುಖಾಂ ಘೆವ್ನ್ ಪಾಟಿಂ ಪರ್ತಾಲ್ಲೆಂ.

ಪುಣ್ ಕಿತೆಂಗೀ ತಿಂ ಪಾಟಿಂ ಇಗರ್ಜೆ — ಕೊಂವೆಂತಾಕ್ ಯಾ ತಾಂತಾಂಚಾ ಘರಾಕ್ ಪಾಂವ್ಚೆ ಪುಡೆಂಚ್ ಹ್ಯಾ ಅನಿರೀಕ್ಷಿತ್ ಘಟನಾಚಿ ಖಬಾರ್ ಫಿರ್ಗಜೆಂತ್ ವಿಸ್ತಾರೊನ್ ಗೆಲ್ಲಿ. ಅಪ್ಪಾಡಾವಿಶಿಂ ಖಬಾರ್ ಪ್ರಸಾರ್‌ಲ್ಲಿ, ಅಸಂಬಂಧ್ ಸಂಬಂಧಾವಿಶಿಂ ಉತ್ರಾಂ ಉಸಾಳ್‌ಲ್ಲಿಂ, ತಾಂಚಾ ಖತನಾತ್‌ಲ್ಲೆ ಭಂವ್ಡೆವಿಶಿಂ ಅನಿಸ್ಕಳ್ ಥರಾನ್ ಜೀಬೊ ಹಾಲ್‌ಲ್ಲೊ.

ಆನಿ ತಿಚ್ ಖಬಾರ್ ವಾರ್ಯಾಪರಿಂ ಉಬೊನ್ ಯೇವ್ನ್ ಮದರಾಚಾ ಕಾನಾಂತೀ ಪಡ್‌ಲ್ಲಿ.

ಪುಸ್ಪುಸ್ತ್ಯಾ ಸರ್ಪಾ ಭಾಷೆನ್ ತಿ ಸಿಸ್ವರ್ ಶೋಭಾಚಾ ಯೆಣ್ಯಾಕ್ ರಾಕೊನ್ ರಾವ್‌ಲ್ಲಿ.

ಕಾಜಿ ತೊ ರಾ ಸಂಗಿಂ ಚವ್ಗಾಂ-ಪಾಂಚ್ ಭುರ್ಗ್ಯಾಂನಿ ಸಿಸ್ವರ್ ಶೋಭಾಕ್ ಕೊನ್ವೆಂಟಾಕ್ ಪಾಯ್ತಾನಾ ತಾಂಚಿ ಸಾಂಗಾತಾ ರುಡಿಯೊ ಆಸ್‌ಲ್ಲೊ. ತಿಚಿಂ ಭಿಜ್‌ಲ್ಲಿಂ ವಸ್ತ್ರಾಂ ಘೆವ್ನ್, ಭಿಯೆಲ್ಲಿ ಕೂಡ್ ಘೆವ್ನ್ ಆನಿ ಮತಿಕ್ ಧಕೊ ಘೆವ್ನ್ ತಿ ಕೊಂವೆಂತಾ ಭಿತರ್ ರಿಗ್ತಾನಾ ತಿಚಿ ನದರ್ ಶೂನ್ಯ್ ಜಾಲ್ಲಿ, ತಿಚಿ ಮತ್ ಸ್ಥಬ್ಧ್ ಜಾಲ್ಲಿ.

ಸಿಸ್ವರ್ ಶೋಭಾ ಚಲಿತ್ ಯಂತ್ರಾಪರಿಂ ಮದರಾ ಮುಕಾರ್ ಪಾವ್‌ಲ್ಲಿ.

“ಗೊಟ್ಟಾ ಲಾಗಿಂ ಭೆಟೊಂಕ್ ನಜೊ ಮ್ಹಳ್ಳ್ಯಾಕ್ ಆತಾಂ ತುವೆಂ ದರ್ಯಾ ತಡಿರೀ ಮೇಳ್ ಫಾಲುಂಕ್ ಸುರು ಕೆಲೆಯ್‌ಗೀ ಸಿಸ್ವರ್ ಶೋಭಾ!?” ಮದರ್ ಆಜ್ ನಿಜಾಯ್ಕಿ ರಾಗಾನ್ ಮುಸ್ಕುಸ್ತಾಲಿ ಆನಿ


ಆಸ್ಲೆ ಸರ್ವ್ ಜಾಳ್ ತಿಚೆರ್ ವೊಂಕೊಂಕ್ ತಯಾರ್ ಆಸ್ಲಿ. ತಿಣೆಂ ಎಕಾಕ್ ಧಾ ಕುಡ್ಸನ್. ಲೊಕಾ ಧಾವ್ನ್ ಆಯ್ಕಾಲ್ಲೊ ಸರ್ವ್ ಕಾಣಿಯೊಂ ಗುಂತುನ್ ಏಕ್ ಪುಸ್ತಕ್ ಕೆಲ್ಲಿಂ ಆನಿ ತೆಂ ಪುಸ್ತಕ್ ಆತಾಂ ಸಿಸ್ವರ್ ಶೋಭಾ ಮುಕಾರ್ ತಿ ಪ್ರಗಟ್ತಾಲಿ!

“ಧಿಕ್ಕಾರ್ ತುಜಾ ಹ್ಯಾ ಲೋಬಾಕ್, ಧಿಕ್ಕಾರ್ ತುಜಾ ಹ್ಯಾ ಕ್ರಿಸ್ತಾಂವ್ಪಣಾಚಾ ಭೆಸಾಕ್. ತುಂ.... ತುಂ ಏಕ್ ರೆಲಿಜಿಯೊಸ್ ಭಯ್ಣಾ ಜಾವ್ನ್ ಜಿಯೆಂವ್ಕ್ ಘಾವೊಚ್ ನಹಿಂ. ತುಕಾ ಸಿಸ್ವರ್ ಮ್ಹಣ್ ಉಲೊ ಕರುಂಕ್ ಮ್ಹಾಕಾ ಲಜ್ ದಿಸ್ತಾ!” ಸಿಸ್ವರ್ ಶೋಭಾಚೆಂ ಮೌನ್‌ಪಣ್ ದೆಖೊನ್ ಮದರ್ ಚಡ್ ತಾಂಬಿ ಜಾಲಿ.

“ಸಕ್ಕಡ್ ವ್ಹಯ್, ತುಂ ಮ್ಹಜೆಂ ಉತಾರ್ ಮಿರ್ವೊನ್ ಪರತ್ ತ್ಯಾ ರುಡಿಕ್ ಮೆಳೊಂಕ್ ಗೆಲಿಯಾ!? ತುವೆಂ ತುಜಾ ವ್ಹಡಿಲ್ಲಿಚಿ ತಾಕಿದ್ ಪಾಳಿನಾತ್‌ಲ್ಲಾಕ್ ತುಜೆರ್ ಹಾಂವ್ ‘ಡಿಸಿಪ್ಲಿನರಿ ಎಕ್ಸ್‌ನ್’ ಕಾಣ್ಣೆತಾಂ. ಹಾಚೊ ಪರಿಣಾಮ್ ಜಾವ್ನ್ ತುಕಾ ಕೊನ್ವೆಂಟಾಂತ್ಲೆಂ ‘ಟ್ರಾನ್ಸ್‌ಫರ್’ ಜಾಂವ್ಚಿಯೊ ಸಾಧ್ಯತಾ ಆಸಾ!!” ಮದರಾಚೊ ತಾಳೊ ಚಿಕ್ಕಶೆ ನಿಂವೊನ್ ಆಯ್ಲೊ. ತಿಕಾ ಸಿಸ್ವರ್ ಶೋಭಾವಯ್ ಕಸಲೊಚ್ ವ್ಯಕ್ತಿಗತ್ ರಾಗ್ ನಾತ್‌ಲ್ಲೊ. ಪುಣ್ ತಿಚೆ ಮತಾಂತ್ ಸಿಸ್ವರ್ ಶೋಭಾನ್ ಚುಕ್ ಕೆಲ್ಲಿ ಆನಿ ಕೊವೆಂತಾಂಚಾ ರೆಗ್ರಿಂ-ರೂಲಿಂ ಪ್ರಮಾಣೆಂ ಚುಕ್ ಕೆಲ್ಲಾಕ್ ಶಿಕ್ಷಾ ದೀಜಾಯಿಚ್. ತಾಂಚಾ ಕಾನೂನ್-ಕಾರ್ಯಾಂ ಪ್ರಕಾರ್ ತಿಚೆರ್ ಎಕ್ಸ್‌ನ್ ಘೆಜಾಯಿಚ್. ಪುಣ್ ಎಕ್ಸ್‌ನ್ ಮ್ಹಣ್ ತಿಕಾ ಕಳ್ವುನ್ ಘೆಂವ್ಕ್ ಮದರ್‌ಯೊ ತಯಾರ್ ನಾತ್‌ಲ್ಲಿ. ತಿಕಾ ಟ್ರಾನ್ಸ್‌ಫರ್ ಜಾಲೆಂ ತರ್ ಆಪ್ಲ್ಯಾ ಕೊಂವೆಂತಾಚೆಂ ಏಕ್ ಝಳ್‌ಜಿಂ ನೆಕೆತ್ರ್‌ಚ್ ನಾಸ್ ಜಾಲ್ಲೆಪರಿಂ!

ಪುಣ್ ಮರ್ಯಾದ್ ಸಾಂಡುನ್ ನೆಕೆತ್ರ್‌ನ್ ಝಳ್‌ಜಿಂಚ್ ಸಾಧ್ಯನಾತ್‌ಲ್ಲಿಂ! ತೇಲ್‌ಚ್ ನಾ ತರ್ ದಿವ್ಚಿ ಕಶಿ ಪ್ರಕಾಸ್ ದಿತಲಿ.

“ಆತಾಂ ತಶೆಂ ಉಬೆ ರಾವೊನ್ ಮ್ಹಜೆಂ ತ್ಯಾಂಚ್ ಕಿತ್ಯಾಕ್ ಪಳೆಯ್ತಾಯ್? ಚಲ್ ಭಿತರ್ ಆನಿ ತೊ ಭಿಜ್‌ಲ್ಲೊ ಲೋಬ್ ಕಾಡ್. ಪರತ್ ತಾಪಾಂತ್ ನಿರೊನ್ ಆಸ್ಚೆಕ್ ತಕ್ಲೆ ಫಡಾಫಡ್ ಲೀನಾಕಾ ಮ್ಹಾಕಾ. ಸಕ್ಕಡ್ ವ್ಹಯ್, ತುಜೆ ವಿಷ್ಯಾಂತ್ ಮದರ್ ವಿಸ್ವಾಸ್ ಹಾಂವ್



ಆತಂಚ್ ಬರಯ್ಯಾಂ. ತುವೆಂ ಹಾಂಗಾ ರಾವೊನ್ ಆಪ್ಲ್ಯಾ ಕೊಂವೆಂತಾಕ್ ನಾಲಿಸಾಯ್ ಹಾಡ್ಚೆಂ, ಕ್ರಿಸ್ತಾಂವ್ವಣಾಕ್ ಅವ್ಯಾರ್ಯಾದ್ ಹಾಡ್ಚೆಂ ಆನಿ ಕಥೊಲಿಕ್ ಧರ್ಮಾಕ್‌ಚ್ ಕಳಂಕ್ ಜಾಂವ್ಚೆಂ ಹಾಂವ್ ಪಸಂದ್ ಕರಿನಾ. ಸಕ್ಕಡ್ ವ್ಹಯ್, ಅನಿಸ್ಕಳ್ವಣಾಂತ್ ಜಿಯೆವ್ನ್ ವರ್ಯಾದ್ ವಿಕ್ಚ್ಯಾಕೆ ಕ್ರಿಸ್ತಾಚಾ ಭೆಸಾಂತ್ ಮರೊನ್ ಪೂನ್ ಜೊಡ್ಚೆಂಚ್ ಸಂಪೆಂ.. ” ತಿ ಹೆರೆಯೊ ಕಿತೆಂಗೀ ಸಾಂಗೊಂಕ್ ಆಶೆತಾಲಿ ಪುಣ್ ಆಯ್ಚೆಂ ಸಿಸ್ವರ್ ಶೋಭಾಚೆಂ ಮೌನ್‌ಪಣ್ ತಿಕಾ ಪರತ್ ಸಲ್ವಾಂವ್ಕ್ ಪಾವ್‌ಲ್ಲೆಂ. ಚರ್ಚೆ-ತರ್ಕ್ ಕೆಲ್ಯಾರೀ ತಿಚ್ ಜಿಕ್ತಾ ಆನಿ ಮೌನ್ ರಾವೊನೀ ತಿಚ್ ಜೀಕ್ ಜೊಡ್ತಾ.

ವ್ಹಯ್, ಸಿಸ್ವರ್ ಶೋಭಾ ಮೌನ್ ಆಸ್‌ಲ್ಲಿ. ತಿಚೆ ಮತ್ ಸ್ತಬ್ಧತೆಂತ್ ನಿದೊಂಕ್ ಪ್ರಯತ್ನ್ ಕರ್ತಾಲಿ ಜಾಲ್ಲ್ಯಾನ್ ಕಸಲಿಂಚ್ ಚಿಂತ್ನಾಂ ನಾಸ್ತಾಂ ತಿ ವಗಿಚ್ ಮದರಾ ಸಾಮ್ಯಾರ್ ಉಬಿ ರಾವ್‌ಲ್ಲಿ. ಮದರಾನ್ ಮ್ಹಳ್ಳೆಂ ತಿಕಾ ಆಯ್ಕಾಲ್ಲೆಂ ಪುಣ್ ಪಾಟಿಂ ಕಸಲಿಯ್ ಜವಾಬ್ ದೀವ್ನ್ ಆಪ್ಲೆಂ ನೆಣಾರ್ಪಣ್ ದಾಖಿಂವ್ಚೆ ಸ್ಥಿತರ್ ತಿ ನಾತ್‌ಲ್ಲಿ.

ತಿಚೆ ಮತಿಕ್ ವಿಶೇಷ್ ಧರ್ಮೊ ಬಸ್‌ಲ್ಲೊ - ‘ರುಡಿನ್ ಆಪ್ಣಾಕ್ ಉದ್ಕಾಂತೂನ್ ವಾಂಚಯ್ಲಾಂ’ ಮ್ಹಳ್ಳೆಂ ಕರಾಳ್ ಸತ್ ತಿಕಾ ವಿಜ್ಞಿತ್ ಕರುಂಕ್ ಪಾವ್‌ಲ್ಲೆಂ. ರುಡಿಚೆಂ ರುಪ್ಣೆಂ ತಿಚಾ ಸ್ಮೃತಿ ಪಟಲಾರ್ ಉದೆವ್ನ್ ಯೇವ್ನ್ ತಿಕಾ ದೆಧಸ್ತಾರ್ ಕರ್ತಾಲೆಂ ಆನಿ ತೊ ಥಂಯ್ಸರ್ ದರ್ಯಾ ತಡಿಕ್ ಕಸೊ ಪಾವ್‌ಲ್ಲೊ, ಕಿತ್ಯಾಕ್ ಆಯಿಲ್ಲೊ ಮ್ಹಳ್ಳೆಂ ಸವಾಲ್ ತಿಕಾ ಬೋವ್‌ಚ್ ಧೊಸ್ ದಿತಾಲೆಂ.

ಪುಣ್, ಸರ್ವಯ್ ನಿಂದಾ, ಸಂಕಷ್ಟ್, ಗಾಳಿ, ಸೊವೆ, ಉಲವಿಂ, ಖಿಬ್ರೊ, ರೀಕಾ, ವಿಮರ್ಶೊ ಯಾ ಬೆಪಾವೊ ಆಯ್ಕೊನ್ ಘೆಂವ್ಕ್ ಕ್ರಿಸ್ತ್ ಆಪ್ಣಾಕ್ ಹಿಮ್ಮತ್ ಆನಿ ಬಳ್, ಶಕ್ತಿ ಆನಿ ಧೈರ್ ದಿತಾ ಮ್ಹಳ್ಳೆಂ ಮಾತ್ ತಿ ಬರ್ಪೂರ್ ಜಾಣಾಸ್‌ಲ್ಲಿ.

ಜೆವ್ವಾ ವೆಳಾರ್ ಜಾಂವ್, ಮಾಗ್ಣ್ಯಾ ವೆಳಾರ್ ಜಾಂವ್ ಕಸಲೊಚ್ ಏಕ್ ಸಬ್ದ ಉಲಯ್ನಾಸ್ತಾಂ ಮೌನ್‌ಪಣ್ ಆಪ್ಣಾಯಿಲ್ಲಾ ಸಿಸ್ವರ್ ಶೋಭಾಕ್ ಪಳೆವ್ನ್ ಸರ್ವಾಂಕೀ ವಿಜ್ಞಿತ್ಯಾಯ್ ಭಗ್‌ಲ್ಲಿ. ಇತ್ಲಿಯ್ ಖುಶಾಲಿ, ವಿನೋದಿಕ್ ಸಿಸ್ವರ್ ಆಜ್ ಕಿತೆಂ ಮೌನ್ ಆಸಾ ಮ್ಹಣ್ ತಾಂಕಾಂ ಸಮ್ಜಾಲೆನಾ. ತಾಂಚಾ ಸವಾಲಾಂಕ್ ತಿಚೆ ಧಾವ್ನ್ ಕಸಲಿಚ್ ಜಾಪ್ ಮೆಳೊಂಕ್ ನಾ. ತಿಣೆಂ ಕೊಣಾಯ್ಕಿ ನಿದೊಂಕ್ ವೆತಾನಾ ಸಯ್ತ್ 'ಗುಡ್ ನಾಯ್ಕ್' ಮ್ಹಣೊಂಕ್ ನಾತ್‌ಲ್ಲೆಂ.

ತಿಚೆ ಜೀಬ್‌ಚ್ ನಹಿಂ ಮನ್ ಸಯ್ತ್ ಶೂನ್ಯ್ ಜಾಲ್ಲೆಪರಿಂ ತಿ ದಿಸ್ತಾಲಿ.

ಸಕಾಳಿಂ ಉಟ್ತಾನಾ ಸಿಸ್ವರ್ ಶೋಭಾಚಾ ಮತಿಂತ್ ನಂಯ್ತ್ ವ್ಹಾಳೊನ್ ವೆಚಾ ಉದ್ಕಾಪರಿಂ ಚಿಂತ್ನಾಂಚಿ ಫಂಡಾಯ್ ವ್ಹಾಳ್ತಾಲಿ. ತಿಚಾ ಚಿಂತ್ನಾಂತ್ ರುಡಿ, ರುಡಿ ಆನಿ ಫಕತ್ ರುಡಿ ಖೆಳ್ತಾಲೊ. ತಾಣೆಂ ಆಪ್ಣಾ ಚಾ ಕುಡಿಕ್ ಮರ್ಣಾಂತ್ಲೆಂ ವಾಂಚ್‌ಯ್ಲಾಂ ಮ್ಹಳ್ಳೆಂ ಕರಾಳ್ ಸತ್ ತಿಕಾ ರುಡಿ-ಚೆರ್ ಮಾನ್, ಅಭಿಮಾನ್ ಹಾಡುಂಕ್ ಪಾವ್‌ಲ್ಲೆಂ.

ಕಸಲೆಂ ಏಕ್ ಸಂಘಟನ್!!

ಎಕಾ ನಿರಾಧಾರಿ ಆತ್ಮ್ಯಾಚಿ ಬಚಾವಿ ಆನಿ ಎಕಾ ಅಬಲ್ ಕುಡಿಚಿ ವಾಂಚ್‌ವಿ!!

ತಿಚೆ ಮತಿಂತ್ ರುಡಿ ಮೊರಾಸ್ ಫಕತ್ ಕ್ರಿಸ್ತಾಕ್ ಪಾಟ್ ಕರುನ್ ಉಭೊ ರಾವ್‌ಲ್ಲೊ ತರುಣ್. ತೊ ನಾಸ್ತಿಕ್ ನಹಿಂ. ಕಮ್ಯುನಿಸ್ಟ್ ನಹಿಂ, ಅನ್‌ಭಾವಾಡ್ತಿಯೊ ನಹಿಂ. ತೊ ಏಕ್ ನೀಜ್ ಕಥೊಲಿಕ್ ಪುಣ್ ವಾಂಕ್ಡ್ಯಾ ಪಥೆರ್ ವಚೊನ್, ನಿಸ್ತೊನ್ ಪಡೊನ್ ಕ್ರಿಸ್ತಾಂವ್ಪಣಾಕ್ ಕಾಂಠಾಳ್ತಾಲೊ ವ್ಯಕ್ತಿ. ಫಕತ್ ಥೊಡ್ಯಾಂ ಗಲೀಜ್-ಕುಸ್ಡ್ಯಾ ಭಗ್ಣಾಂಕ್ ಘೆವ್ನ್, ಘಾತ್ಕಿ-ಪಾತ್ಕಿ ಭಾವನಾಂಕ್ ಶಿಕಾರ್ ಜಾವ್ನ್; ತರ್ನಾ ಟ್ಟಣಾಚಾ

ಖಿರ್ಮುಸ್ತೆನ್ ಆನಿ ಹುನ್-ರಗ್ತಾಚಾ ಗರ್ಮೆಕ್ ಆಪ್ಣಾವ್ನ್ ಆನಿ ಕುಡಿಚಾ ಭಗ್ಣಾಂಕ್-ಉದ್ದೇಗಾಂಕ್ ಆನಿ ಆಶೆಂಕ್ ಕಾಡು ಘಾಲಾಂಕ್ ಅಸಾಧ್ಯ್ ಜಾವ್ನ್ ತೊ ಪೋಲಿಪಣಾಂತ್, ರೌಡಿಪಣಾಂತ್ ವಾಡ್ಲಾ, ಭಂವರಾಪರಿಂ ಜಿಯೆತಾ; ಕುಸ್ಡೆಂ-ಪೊಜ್ಡೆಂ ಉಲಯ್ತಾ, ವಾಂಕ್ಡೆಂ ಚಿಂತ್ತಾ. ಹೆರಾಂ ಸ್ತ್ರಿಯಾಂ-ಚಲಿಯಾಂಕ್ ಖೆಳಾ ಬಾವ್ಲಿ ಮ್ಹಣ್ ಸಮ್ಜತಾ. ಪುಣ್ ನೀಜ್ ಜಾವ್ನ್ ತೊ ಪಾಡ್ ನಹಿಂ, ತಾಕಾ ಪಾಡ್ ಕೆಲಾ. ಏಕ್ ಸಮ್ಜಣಿ ಆಸ್ಲೊ ಯುವಕ್ ತೊ,.. ಏಕ್ ಬರೊ ಮಾನವ್ ತೊ...

ಖಂಡಿತ್ ಜಾವ್ನ್ ತೊ ಕ್ರಿಸ್ತಾಚೊ ಸವಕ್ ಜಾಂವ್ಚಿ ಸಾಧ್ಯತಾ ಆಸಾ ಮ್ಹಳ್ಳಿ ಖೂಬ್ ಪಾತ್ಯೆಣಿ ತಿಕಾ ಆಸ್ಲಿ ಆನಿ ತ್ಯಾಚ್ ಪಾತ್ಯೆಣೆನ್ ಹೆರ್ ಕಿತೆಂಚ್ ಭಾವನಾಂ ಘೆನಾಸ್ತಾಂ ತಿ ರುಡಿಕ್ ಭೆಟೊಂಕ್ ಆಶೆತಾಲಿ. ತಿ ಕಾಂಯ್ ತಾಚೊ ಮೋಗ್ ಕರ್ನಾತ್ಲಿ ಯಾ ಕುಡಿಚಾ ಭಾವುಕತೆನ್ ತಾಕಾ ಆಶೆನಾತ್ಲಿ. ಪುಣ್ ತಾಕಾ ಕ್ರಿಸ್ತಾಧಂಯ್ ಪಾಟಿಂ ಹಾಡ್ಚಿ ಖಾತಿರ್ ತಿ ತಾಚೊ ಸಾಂಗಾತ್ ಕರುಂಕೀ ತಯಾರ್ ಆಸ್ಲಿ — ನಿತಳ್ ಭಯ್ಣಿಚೊ ಸಾಂಗಾತ್.

ಆತಾಂ - ತ್ಯಾಚ್ ರುಡಿನ್ ಆಪ್ಣಾಕ್ ಕಾಲ್ಚೆ ಸಾಂಜೆರ್ ಮರ್ಣಾಂತ್ಲೆಂ ರಾಕ್ಲಾಂ, ಆಪ್ಣಾಕ್ ತಾಣೆಂ ಜೀವ್ ದಾನ್ ದಿಲಾ. ತಾಚೊ ಆಪ್ಣೆಂ ಉಪ್ಕಾರ್ ಬಾವ್ಲಿ ಜಾಯ್, ತಾಕಾ ಅರ್ಗಾಂ ಪಾಠಯ್ಜಾಯ್, ತಾಕಾ ದೇವ್ ಬರೆಂ ಕರುಂ ಮ್ಹಣಾಜಾಯ್, ತಾಚೊ ಪ್ರತ್ಯುಪ್ಕಾರ್ ಆಟಯ್ಜಾಯ್. ತರ್—

ತರ್ ತಾಕಾ ಖುಧ್ ವಚೊನ್ ಭೆಟಜಾಯ್.

ತಿ ಚುರುಕ್ ಜಾಲಿ. ಆಪ್ಲೆ ಕುಡಿಂತ್ ಚುಚಲತಾ ಹಾಡುನ್ ತಿ ಉಟ್ಟಿ ಆನಿ ಆಜ್ ತಿಣೆಂ ಆಯ್ತಾರಾಚಾ ತಿಸ್ರಾ, ಮಿಸಾಕ್ ವೆಚಿ ಆಲೋ-ಜನ್ ಕರುನ್ ತಯಾರಾಯ್ ಕೆಲಿ. ಮಿಸಾ ನಂತರ್ ಆಪುಣ್ ರುಡಿಚಾ ಘರಾ ವೆತಲಿಂ. ತಾಕಾ ಖುಧ್ ಖಾಸ್ಗಿ ಥರಾನ್ ಭೆಟ್ಲಿಂ ಆನಿ ತಾಚೆಕಡೆನ್ ವೈಯುಕ್ತಿಕ್ ಥರಾನ್ ಉಲಯ್ತಲಿಂ ಮ್ಹಣ್ ತಿಣೆಂ ನಿಚೆವ್ ಕೆಲೊ. ಇಗರ್ಜೆಂತ್ ರಾವುನ್ ಮಾಗ್ಣೆಂ ರಜಾರ್ ಕರ್ನ್ ಕ್ರಿಸ್ತಾಕ್ ವಿರ್ಕಾರ್ ಕರ್ಚ್ಯಾ ಕೀ, ದೋನ್-ತೀನ್ ಮಿಸಾಂಕ್ ಗಾಯನಾಂ-ಕಂತಾರಾಂ ಕರುನ್ ಆಪ್ಣಾ-ಹೆಚ್ ಪರಿಪೂರ್ಣ್ ಕರುನ್ ಘೆಂವ್ಚ್ಯಾ ಕೀ ರುಡಿಕ್ ಭೆಟೊನ್ ತಾಕಾ ಥೊಡಿ 'ಬೂದ್-ಬಾಳ್' ಆನಿ ಸಮ್ಜಣಿ ದಿಂವ್ಚೆಂಚ್ ಸಂಪೆಂ ಮ್ಹಣ್ ತಿಕಾ ಭಗ್ಲೆಂ.

ಎಕಾ ವಾಟ್ ಚುಕ್‌ಲ್ಲ್ಯಾಕ್ ದಿವ್ಯಾ ಪ್ರಕಾಸ್ ದಿಂವ್ಚೊ ಆನಿ ಎಕಾ ಜೀವಿ-
ತಾಂತ್ ವಾಂಕ್ಡೆಂ ಚಮ್ಕೊಂಚ್ಯಾಕ್ ಆತ್ಮಿಕ್ ಬರೆಂಪಣ್ ದಿಂವ್ಚೆಂ ಕಿತ್ಲ್ಯಾ
ಬರೆಂಪಣಾಚೆಂ ಪ್ರಯತ್ನ!

ವಾಟ್ ಚಮ್ಕುತಾನಾ ತಿಕಾ ಸಬಾರಾಂಚೊ ನಮೂನ್ಯಾವಾರ್ ದಿಷ್ಟಿ
ಪಳೆಂವ್ಕ್ ಮೆಳ್ಳೊ. ಥೊಡ್ಯೊ ವ್ಯಂಗ್ಯತೆನ್ ಭರ್‌ಲ್ಲೊ, ಥೊಡ್ಯೊ
ರಾಗಿಷ್ಟ್, ಥೊಡ್ಯೊ ವಿಮರ್ಷಿಕ್, ಥೊಡ್ಯೊ ಮೊಸ್ಕಾಳ್ಳೊ, ಥೊಡ್ಯೊ
ಕಾಂಠಾಳ್ಚ್ಯೊ, ಥೊಡ್ಯೊ ಲೈಂಗಿಕ್ ಆಶೆಂನಿ ಭರ್‌ಲ್ಲೊ, ಥೊಡ್ಯೊ
ವಾಂಕ್ಡೊ ಆನಿ ಥೊಡ್ಯೊ ಬೆಜಾರಾಯೆಚ್ಯೊಯ್! ತರೀ ತಿಣೆಂ ಕಸಲಿಚ್
'ಲಜ್' ದಾಖಯ್ಲಾಸ್ತಾಂ ಆನಿ ಭೈಂ ವ್ಯಕ್ತ್ ಕರಿನಾಸ್ತಾಂ ಇಗರ್ಜೆಚಿ ವಾಟ್
ಗುಡ್ಡಾಯ್ಲಿ.

ಇಗರ್ಜೆ ಭಿತರ್ ಕಂತಾರಿಸ್ತಾಂಚಾ ಸ್ಥಾನಾಕ್ ಪಾವ್ತಾನಾ ಎಕಾಚ್-
ಫರಾ ತಿ ಆವಾಕ್ ಜಾಲಿ.

ರುಡಿ ಮೊರಾಸ್ ಕಂತಾರಿಸ್ತಾಂಚಾ ದೆಗೆಕ್ ಬಸೊನ್ ಗಾಯನಾಂಚೊ
ಬೂಕ್ ಪರಿತಾಲೊ!!!

ತಿಣೆಂ ಲ್ಹಾನ್ ಸುಸ್ಕಾರ್ ಸೊಡ್ಲೊ ಆನಿ ರುಡಿಚೆರ್ ಕ್ಷಮಾಚಿ
ಉಪ್ಕಾರಿ ನದರ್ ಫಾಲಾನ್ ತಿ ಆಪ್ಲೆಂ ಸ್ಥಾನ್ ಫೆವ್ನ್ ರಾವ್ಲಿ. ರುಡಿಚೆ
ದೊಳೆ ಬೂಕಾ ಥಾವ್ನ್ ಆಪ್ಣಾವಯ್ ಚರ್‌ಲ್ಲೆಪರಿಂ ತಿಕಾ ಭಗ್ಲೆಂನಾ.
ತೊ 'ಜಾಯ್' ಮ್ಹಣ್ ಆಪ್ಣಾಕ್ ಪಳಯ್ಲಾಂಗೀ? ಯಾ ಆಪುಣ್
ಆಯಿಲ್ಲೆಂ ತಾಕಾ ಕಳ್ಳೆಂಚ್ ನಾ? ತಿಣೆಂ ಚಿಂತ್ಲೆಂ - ಆಪ್ಲೆಂ ಲ್ಹಾನ್ ಪುಣ್
ಕಷ್ಟಾಂಚೆಂ ಮಿಸಾಂವ್ ಸುಫಳ್ ಜಾಂವ್ಚ್ಯಾರ್ ಆಸಾ. ರುಡಿ ಕ್ರಿಸ್ತಾ
ಥಂಯ್ ಪಾಟಿಂ ಯೆತಾ!

ತಿ ಪ್ರಪುಲ್ಲಾ ಜಾಲಿ, ಮಿಶ್-ಆನಂದಿತ್ ಜಾಲಿ ಆನಿ ತ್ಯಾಚ್ ವೆಳಾರ್
ಮಿಸಾಂಚಾ ಬಲಿದಾನಾಚೆ ತಯಾರಾಯೆಚಿ ಕಾಂಪಿಣ್ ವ್ಹಾಜ್ಲಿ ಜಾಲ್ಲ್ಯಾನ್
ತಿಣೆಂ ಹಾಸ್ಕುರ್ಯಾ ವದನಾನ್ ಗೀಟಾರ್ ಹಾತಿಂ ಧರ್ದೆಂ ಆನಿ ಪ್ರಾರಂಭಿಲೆಂ-

“ವಂದನ್ ತುಕಾ ಸೊಮಿಯಾ, ವಂದನ್ ತುಕಾ ಸೊಮಿಯಾ,

ದೀಸ್ ಹೊ ಉದೆಲೊ ಆಯ್ಲೊ ಮ್ಹಾಕಾ

ತುಜಾ ಮೊಗಾಕ್ ಆಶೆಲ್ಲೊ, ತುಜಾ ದಯೆಕ್ ಲಾಲೆಲ್ಲೊ,

ಅತ್ಮೊ ಮ್ಹಜೊ!

ಯೇವ್ನ್ ಪಾವ್ಲೆಂ ಆಜ್ ಹ್ಯಾ ತುಜಾ ಮಂದಿರಾಂತ್.....”

ಆನಿ ತತೆಂ ತಿಣೆಂ ಕಂತಾರಿಸ್ತಾಂ ಆನಿ ಸಗ್ಳ್ಯಾ ಇಗರ್ಜೆಂತ್ಲ್ಯಾ ಲೊಕಾ ಸಾಂಗಾತಾ ಗಾಯ್ತಾನಾ ತೀನ್-ಚಾರ್ ಪಾವ್ಚಿಂ ರುಡಿಚೆರ್ ನದರ್ ಘಾಲಿ. ರುಡಿ ಭೋವ್ ಉತ್ಸಾಹಾನ್ ತೆಂ ಗೀತ್ ಗಾಯ್ತಾಲೊ.

ತಿಚೊ ತಾಳೊ ಸಗ್ಳ್ಯಾ ದೇವ್-ಮಂದಿರಾಂತ್ ಗುಜ್ಗಜ್ಜೊ. ತಿಚೆರ್ ರಾಗ್ ಆಸ್‌ಲ್ಲಾಂಕ್ ಆನಿ ಕಾಲ್ಚಿ ಸಂಗತ್ ಮೊಟ-ಮಿಸಾಂಗೆ ಸಾಂಗಾತಾ ಆಯ್ಕಾಲ್ಲಾ ಸರ್ವ್ ಲೊಕಾಂಕ್ ತ್ಯಾ ತಾಳ್ಯಾನ್ ತಿಚೆರ್ ಅಭಿಮಾನ್ ಹಾಡಿತೆಂ ಕೆಲೆಂ. ತಿಚೆ ಥಂಯ್ ಘಡ್‌ಲ್ಲಾ ಘಟನಾಂಕ್ ವಿಸ್ತೂನ್ 'ಮುಕ್ತ್' ಜಾವ್ನ್ ಸರ್ವ್ ತಿಕಾ ಆಯ್ಕಾತಾಲೆ ಆನಿ ಸರ್ವಾಂ ಸಂಗಿಂ ರುಡಿಚೆಂಯ್ ಮನ್ ತಿಣೆಂ ಆಪ್ಣಾ ಥಂಯ್ ವೊಡ್ಲೆಂ. ತಿಚ್ಯೆ ನಾಜೂಕ್ ಕಾಲೆತಿಕ್, ತಿಚಾ ಆಕರ್ಷಿಕ್ ವ್ಯಕ್ತಿತ್ವಾಕ್ ಆನಿ ತಿಚಾ ಕೋಮಲ್ ತಾಳ್ಯಾಕ್ ರುಡಿ ಪಿಸ್ವಾಲ್ಲೊ!

ಆನಿ ತಾಚೆ ಮುಕಾರ್ ತಿ ಎಕಾ ನೆಕೆತ್ರಾ ಭಾಷೆನ್ ಝಳ್ವಳೊನ್ ಸೊಭ್ತಾಲಿ!

ಮೊಸಾಚಿ ಭೆಟವ್ಣಿ ಮುಂದರುನ್ ಗೆಲಿ ಆನಿ ತ್ಯಾ ಮಧೆಂ ಸಿಸ್ವರ್ ಶೋಭಾನ್ ಸಂಗತ್ ಗಮನಾಕ್ ವ್ಹೆಲಿ-ರುಡಿನ್ ಕ್ರಿಸ್ತ್ ಪ್ರಸಾದ್ ಸೆಂವ್ಕ್ ನಾತ್‌ಲ್ಲೊ.

ತಿಕಾ ನಿಜಾಯ್ತೆ ವೆಜಾರ್ ಜಾಲೆಂ. ರುಡಿಕ್ ಆಪುಣ್ ಕುಮ್ಗಾರ್ ಕಾಣ್ಣೆಂವ್ಕ್ ಸಾಂಗೊಂ ಮ್ಹಣ್ ತಿಕಾ ಭಗ್ಲೆಂ. ಪುಣ್ ತೊ ಕುಮ್ಗಾರ್ ಜಾಂವ್ಕ್ ನಾ ತರ್? ಆನಿ ಸರ್ವಾಂ ಮುಕಾರ್ ಆಪ್ಲೆಂ ಪಿಸ್ವಿಸ್ತಾಂ ತಾಚೆ-ಕಡೆನ್ ಉಲಯಿಲ್ಲೆಂ ಕೊಣೆ ಪಳೆತಿತ್ ತರ್?

ಮೊಸ್ ಸಂಪ್ಲೆಂ ಆನಿ ನಿಮಾಣೆಂ ಕಂತಾರಿಯೊ ಆಖೇರ್ ಜಾಲೆಂ. ಸಿಸ್ವರ್ ಶೋಭಾನ್ ಭಾಯ್ಲ್ಯಾ ಸಕ್ಕಡ್ ಚಿಂತ್ನಾಂಕ್ ಪಯ್ಸ್ ಕರುನ್ ದಿಂಬಿ ಘಾಲಿ ಆನಿ ತೀನ್ ಮಿನುಟಾಂಭರ್ ಆಪ್ಲೆಸ್ತಕಿಂ ಕ್ರಿಸ್ತಾಲಾಗಿಂ ಉಲವ್ನ್ ಸಗ್ಳಿ ಇಗರ್ಜ್ ಖಾಲಿ ಜಾತಚ್ ಹಳೊ ತಿ ಭಾಯ್ರ್ ಆಯ್ಲಿ—ರುಡಿಕ್ ಸೊಧುನ್.

ಪುಣ್ ಸಗ್ಳ್ಯಾ ಇಗರ್ಜೆಂತ್, ಭಾಯ್ರ್ ಯಾ ಮಂದಿರಾಚಾ ವಠಾ-ರಾಂತ್ ತೊ ತಿಕಾ ದಿಸ್ಲೊನಾ. ತಿಣೆಂ ಚಿಂತ್ಲೆಂ ಕಾಂಯ್ ಗ್ರೊಟ್ಟಾಲ್ಯಾಗಿಂ ವಚೊನ್ ರಾಕ್ತಾ ಆಸ್ತಾಲೊ. ತ್ಯಾಚ್ ಜಾಗ್ಯಾರ್ ನೆಹಿಂಗೀ ತಾಣೆಂ

ರಾಂವ್ವೆಂ! ತ್ಯಾಚ್ ಸ್ಥಾನಾರ್ ನಹಿಂಗೀ ತಾಂಚಿ ಪ್ರಥಮ್ ಭೆಟ್ ಜಾಲ್ಲಿ, ಉಲವ್ಣೆಂ ಪ್ರಾರಂಭ್ ಜಾಲ್ಲೆಂ, ಎಕಾಮೆಕಾಚಿ ವಳಕ್ ಜಾಲ್ಲಿ? ತಿ ಥಂಯ್ಸರ್ ವೆಚಾಕ್ ಅತ್ರೆಗ್ಲಿ ಪುಣ್ ಥೊಡ್ಯಾಂ ಭುರ್ಗ್ಯಾಂನಿ ತಿಚೆ ಭಂವಾರಿಂ ವೆಡೊ ಫಾಲೊ ಆನಿ ಕಾಲ್ಚ್ಯಾ ಘಡಿತಾ ವಿಶ್ಯಾಂತ್ ಸವಾಲಾಂಚೊ ಶಿಂವರ್ ತಿಚೆರ್ ವೊತ್ಲೊ. ತುಮಿ ಬುಡ್ಲಾತ್‌ಗೀ ಸಿಸ್ವರ್? ತುಮ್ಯಾಂ ಉಪ್ಯೆಂವ್ಕ್ ಯೆನಾಂಗೀ? ತುಮ್ಯಾಂ ದೆವಾನ್‌ಂಚ್ ಬಚಾವ್ ಕಲೆಂ ನಹಿಂಗೀ? ತುಮಿ ಪಿಕ್ಸಿಕಾಕ್ ದರ್ಯಾಡಿಕಿಕ್ ಕಿತ್ಯಾಕ್ ಗೆಲ್ಲ್ಯಾತ್? ಲಿಲ್ಲಿಯ್ ಗೆಲ್ಲೆಂಗೀ? ಧಾಕ್ಲೊ ಪಾದ್ರ್ಯಾಬ್ ಆಸ್‌ಲ್ಲೊಗೀ? ತುಮ್ಯಾಂ ವಾಂಚ್‌ಯ್ಲೆಂ ಕೊಣೆಂ? ತೊಯ್ ಪಿಕ್ಸಿಕಾಕ್ ಆಯಿಲ್ಲೊಗೀ? ತೊಯ್ ಕೋಯರಾಂತ್ ಆಸಾಗೀ? ತೊ ಭಾರಿ ಪಾಡ್ ಮನಿಸ್ ಖಿಯ್!!!

ಸಾಂಗಾತಾಚ್ ಪಯ್ಸ್ ಥೊಡ್ಯೊ ಸಂಜ್ವಾಳೊ ಆನಿ ವ್ಯಂಗ್ಯತೆನ್ ಭರ್‌ಲ್ಲೊ ದಿಷ್ಟಿಯಿ ತಿಕಾ ದಿಸ್ಲೊ. ತಾಂಚಿಯ್ ಜೀಬ್ ಹಾಲ್ತಾಲಿ — ವ್ಹಡಾಂಚಿ, ಸಮಜ್ವಾರಾಂಚಿ, ಶಿಕ್ಪಾಂಚಿ ಆನಿ ಬೂದ್ ಆಸ್‌ಲ್ಲಾಂಚಿ! 'ಹ್ಯಾ ಸಿಸ್ವರಾಕೀ ಆಜ್‌ಕಾಲ್ ಚೆರಾಬ್ ಮಾಂಡ್ಲ್ಯಾ. ಕಾಲ್ ಪರ್ರಾಂತ್ ಪಡ್‌ಲ್ಲಿ ಸಿಸ್ವರ್ ತಿಚ್. ತ್ಯಾ ಭೇವಾರ್ಪಿ ರುಡಿ ಸಾಂಗಾತಾ ಮೊರಂವ್ಕ್ ಗೆಲ್ಲಿ ಖ್ಯೆಂ. ನಹಿಂ ಕಾಜಿತ್‌ೊರಾ ಸಾಂಗಾತಾ ಗೆಲ್ಲಿ ಖ್ಯೆಂ, ರುಡಿನ್ ಪಳೆವ್ನ್ ಸೊಡ್ಲೆಂ — ಉಡ್ಲೊ ಕಾಜಿತ್‌ೊರಾ ವಯ್! ಭಿಯಾನ್ ತಿ ಆತ್ಮಹತ್ಯಾ ಕರುಂಕ್ ಲಾಗಿ ಖ್ಯೆಂ! ಹಾಂಕಾಂ ಮೋಗ್ ಕರುಂಕ್ ಜಾಯ್, ಕಾಜಾರ್ ಜಾಂವ್ಕ್ ಜಾಯ್ ತರ್ ಹಿಂ ಪಾದ್ರಿ-ಮಾದ್ರಿ ಕಿತ್ಯಾಕ್ ಜಾತಾತ್? ಹೇಯ್, ಹಾಂಕಾಂ ಫಕತ್ ಕಾಜಾರ್ ಜಾಂವ್ಕ್ ಜಾಯ್, ರೆಸ್ಪೆರ್ ನಹಿಂ!' ಹಾಸೊ!!! 'ತೊ ಬಚ್ವಾಲಿ ರುಡಿ ಹಿಚಾ ಸೊಭಾಯೆಕ್ ಲಾಗೊನ್ ಹಿಚೆ ಪಾಟಿಕ್ ಪಡ್ಲಾ ಖ್ಯೆಂ. ಮೊದ್ಲೆಂವ್ ಚಾಕೊನ್ ಸೊಡ್ತಲೊ. ಕೆಳಿಂ ಖಾವ್ನ್ ಸಾಲ್ ಉಡಯ್ತಲೊ! ಪುಣ್ ಹಿ ತರ್ನಾಟಿ ಸುಂದರ್ ಸಿಸ್ವರ್ ತ್ಯಾ ಮವಾಲಾಕ್ ಕಸಿ ಭುಲ್ಲಿಗೀ! ಆಮಿ ಕಿತೆಂ ಮೆಲ್ಲ್ಯಾಂವ್‌ಗೀ? ವಿಚಾರ್ಲ್ಯಾರ್ ಆಮಿ ಸುಧಾರ್ಶಿನಾಂವ್‌ಗೀ? ಲೋಬಾಚಿ ಮರ್ಯಾದ್ ಕಾಡ್ತಾತ್... ಕ್ರಿಸ್ತಾಂವ್‌ಪಣಾಚಿ ಮರ್ಯಾದ್ ಕಾಡ್ತಾತ್... ಲೋಬಾ ಭಿತರ್ ತೀಂಯ್ ಮನ್ಶಾಂ ನಹಿಂ!'

ಹೆಣೆಂ ಸವಾಲಾಂಚೊ ಛಾಲಿಯೊ ಆನಿ ತೆಣೆಂ ವಿಮರ್ಶಾಂಚೊ

ಧಾರಿ. ಹೆಣೆಂ ನ್ಹಯ್ ತೆಣೆಂ ಖಣೆ! ಹೆಣೆಂ ಉಜೊ, ತೆಣೆಂ ವಾಗ್....
 ತಿಕಾ ಆಪುಣ್ ಧ್ವಂಸ್ ಜಾತಾಂಶೆಂ ಭಗ್ಲೆಂ. ಕೊಣಾಚಾಚ್ ಕಸಲ್ಯಾಚ್
 ಸವಾಲಾಕ್ ಜಾಪ್ ದೀನಾಸ್ತಾಂ ಸರ್ವಾಂಚೆರ್ ಏಕ್ 'ಭಿರ್ಮತಿಚಿ ನದರ್'
 ಭಂವ್ಡಾವ್ನ್ ತಿ ಇಗರ್ಜೆಚಿಂ ಮೆಟಾಂ ದೆಂವ್ಲಿ. 'ಕ್ರಿಸ್ತಾ, ತಾಂಕಾಂ ತುಂ
 ಮಾಘಿ ದೀ, ತಿಂ ಕಿತೆಂ ಪುಣ್ವಾತ್ ತೆಂ ತಿಂಚ್ ನೆಣಾಂತ್' ತಿಣೆಂ ಮಾಗ್ಲೆಂ.

ಆಮ್ನರಿಂ ಪುಣ್ ಜಡಾಯೆಚಿಂ ಮೆಟಾಂ ಕಾಡುನ್ ತಿ ಗ್ರೊಟ್ಟಾ-
 ಸರ್ಶಿಂ ಗೆಲಿ.

ರುಡಿ ಥಂಯ್ಸರೀ ನಾತ್‌ಲ್ಲೊ.

ತಿಚಿ ತಕ್ಲಿ ಸಣ್ಣಣೊಂಕ್ ಸುರು ಜಾಲಿ. ಲೊಕಾಚಿಂ ಉತ್ರಾಂ,
 ನಿಂದಾ, ವ್ಯಂಗ್ಯತಾ, ವಿಮರ್ಷೆ, ರೀಕಾ ಆನಿ ಉಲವ್ಣಿಂ ಆಯ್ಕಾಲ್ಲ್ಯಾ
 ತಿಕಾ ರುಡಿಕಡೆನ್ ಉಲಯ್ಲ್ಯಾರ್ ಪುಣೀ ಸಮಾಧಾನ್ ಮೆಳಾತ್
 ವ್ಹಣ್ ಭಗ್ತಾಲೆಂ. ಪುಣ್ ಹಾಂಗಾ ತೊಯ್ ನಾ. ಆಪುಣ್
 ಚಾರ್ ದೀಸ್ ತಾಕಾ ಮೆಳೊಂಕ್ ನಾತ್‌ಲ್ಲೊ ರಾಗಾನ್ ತೊ ಆಪ್ಣಾ
 ಥಾವ್ನ್ ಥಾಂವ್ತಾಗೀ? ನಾ ತೊ ಆಪ್ಣಾ ಥಾವ್ನ್ ದೂರ್
 ವೆಚೊನಾ. ತೊ ಆಜ್ ಇಗರ್ಜೆಕ್ ಆಯ್ಲಾ, ತಾಚೆ ಥಂಯ್
 ಬದ್ಲಾವಣ್ ಪ್ರಾರಂಭ್ ಜಾಲ್ಲ್ಯಾ. ಕಾಳೊಕಾಂತ್ ತಾಕಾ ಪ್ರಕಾಸಾಚಿ ದಿವ್ಪಿ
 ದಿಸೊಂಕ್ ಲಾಗ್ಲಾ. ಸಾರ್ಕೆ ಪಥೆಚಿ ದಿಶಾ ತಾಕಾ ಝುಕ್ಕಾಲ್ಲ್ಯಾ ತಾಕಾ
 ಮೆಳಾಜಾಯ್, ತಾಕಾ ಧೈರ್ ದೀಜಾಯ್. ಕ್ರಿಸ್ತಾ ಥಂಯ್ ಪೂರ್ಣ್
 ರಿತಿರ್ ತಾಣೆಂ ಪಾಟಿಂ ಯೇಶೆಂ ಪಳಯ್ಜಾಯ್, ತಾಕಾ ದೆವಾಚೊ ಸೆವಕ್
 ಕರಿಜಾಯ್.

ರುಡಿನ್ ಸಾಂಗ್‌ಲ್ಲಾ ಉತ್ರಾಂಚೊ ತಿಕಾ ಉಗ್ಡಾಸ್ ಆಯ್ಲೊ.

'ವ್ಹಜಾ ವಿಸ್ತಾರ್ ಘರಾಚೆಂ ಬಾಗಿಲ್ ತುಕಾ ಸದಾಂಚ್ ಉಗ್ತೆಂ
 ಆಸಾ. ತಿಸ್ರಾ ಮೈಲಾ ಫಾತ್ರಾಲಾಗಿಂ ನಿಳ್ಲ್ಯಾ ಗೇಟೆಚೆಂ ಮೊರಾಸ್
 ವಿಲ್ಲಾ'. ತಿಕಾ ಆಜ್ ಮದರಾಚಿ ಪರ್ವಾ ನಾತ್‌ಲ್ಲಿ. ಮದರ್ ಕಸೆಯ್
 ತಿಚೆಂ ಎಕ್ಸನ್ ಕಾಣ್ಣೆತಾಚ್, ಆಪ್ಣಾಕ್ ಟ್ರಾನ್ಸ್‌ಫರ್ ಕರಯ್ತಚ್.
 ತ್ಯಾ ಪಯ್ಲೆಂ ಆಪ್ಲೆಂ ಮೊಸಾಂವ್ ಸಫಲ್ ಕರಿಜಾಯ್. ರುಡಿಕ್ ಪೂರ್ಣ್
 ರಿತಿರ್ ಕ್ರಿಸ್ತಾ ಥಂಯ್ ಹಾಡಿಜಾಯ್. ತಿಣೆಂ ಕದಮಾಂ ಮುಖಾರಿಂ-
 ರುಡಿಚಾ ಘರಾ ಕುಶಿಕ್.

ತಾಚೊ ಉಪ್ಕಾರ್ ಬಾವುಡ್ಚ್ಯಾ ಖಾತಿರ್, ತಾಕಾ ಥೊಡಿ ಸಮ್ಜಣಿ ದಿಂವ್ಚೆ ಖಾತಿರ್, ಆಪ್ಣೆ ವಯ್ರ್ ತಾಕಾ ಆಸ್‌ಲ್ಲಿಂ ಚಿಂತ್ಲಾಂ ಬದ್ಲಪ್ನ್ ತಾಕಾ ಖರ್ಯಾ ಜೀವಿತಾಚಿ ವಳಕ್ ದಾಖಿಂವ್ಚೆ ಖಾತಿರ್ ಆನಿ ತಾಚೆ ಮತಿ ಕಾಳ್ಜಾಂತ್ ಉರುಲ್ಲೆ ದುಃಖಿ ಉಮಾಳೆ ಆಯ್ಕೊನ್ ತಾಚೆಂ ಅನ್ಭಾವಾಡ್-ಪಣ್ ನಾ ಕರ್ಚೆ ಖಾತಿರ್.

ಮೊರಾಸ್ ವಿಲ್ಲಾಚಿ ನಿಳ್ಳಿ ಗೇಟ್ ಉಫಡ್ತಾನಾಂಚ್ ರುಡಿಚಿ ಆವಯ್ನ್ ಪುರ್ಟಿಕೊ ಥಾವ್ನ್ ಪಳೆಯ್ಲೆಂ. ತಿಚಾ ಲೋಬಾಕ್ ದೆಖ್ತಿಚ್ ರುಡಿಚಿ ಆವಯ್ ತಿಕಾ ವಳ್ಕಾಲಿ, ಹರ್ ಆಯ್ತಾರಾ ತಿ ಸಿಸ್ವರಾಕ್ ದೆಖ್ತಾಲಿ ತಿಕಾ ಆಯ್ಕಾತಾಲಿ. ಆತಾಂ .. ತಿಚ್ ಆಪ್ಲ್ಯಾ ಘರಾ! ಬಾಗಿಲ್ ಉಗ್ತೆಂ ಕರುನ್ ಆಂಗ್ಣಾಕ್ ಆಯ್ಲಿ ಆನಿ ಹಾಸ್ಮುಖ್ಯಾ ವದನಾನ್ ತಿಣೆಂ ಸಿಸ್ವರ್ ಶೋಭಾಕ್ ವಂದನ್ ಕರುನ್ ಸ್ವಾಗತ್ ದಿಲೊ.

“ರುಡಿ ಆಸಾಗೀ ಆಂಟಿ?”

“ಯೆಯಾ ಸಿಸ್ವರ್, ಭಿತರ್ ಆಸಾ ತೊ. ಬಹುಶಃ ಕಾಂಯ್ ನಿದ್ಲಾ ಆಸ್ತಲೊ.”

“ಕಿತೆಂ ಭಲಾಯ್ಕಿ ಬರಿ ನಾ?” ಸಿಸ್ವರ್ ಶೋಭಾ ಘರಾ ಭಿತರ್ ಸಲ್ಲಿ.

“ಸಿಸ್ವರ್, ಆಜ್ ತೊ ದೆಡಾ ವರ್ಸಾ ಉಪ್ರಾಂತ್ ಪಯಿಲ್ಲೆ ಪಾವ್ಲಿಂ ಮೊಸಾಕ್ ಗೆಲ್ಲೊ ಸಿಸ್ವರ್. ದುಸ್ರೆಂ ಮೊಸ್ ಜಾತಚ್ ಹಾಂವೆಂ ತಾಕಾ ‘ಯಾ ಘರಾ’ ಮ್ಹಳ್ಳ್ಯಾಕ್ ಆಪುಣ್ ತಿಸ್ರೆಂ ಮೊಸ್ ಜಾವ್ನ್‌ಂಚ್ ಯೆತಾಂ ಮ್ಹಣಾಲೊ. ಪುಣ್ ಆತಾಂ-ಆತಾಂ ಆಯಿಲ್ಲೊಚ್ ಶೀದಾ ಆಪ್ಲ್ಯಾ ಕುಡಾಕ್ ವಚೊನ್ ನಿದ್ಲಾ. ಕಿತ್ಲೆಂ ವಿಚಾರ್ಲೆಂ ತರೀ ಕಾಂಯ್ ಸಾಂಗಾನಾ ತೊ. ಮ್ಹಾಕಾ ದಿಸ್ತಾ ತ್ಯಾ ಮ್ಹಾತಾರ್ಯಾ ವಿಗಾರಾನ್ ಪರ್ತುನ್ ತಾಚಿ ಶಿವ್ಪಿ ಧರಲ್ಲ್ಯಾ. ಅಶೆಂ ಪ್ಹಯ್ ತರ್ ಹಾಂವ್ ಭಿಯೆತಾಂ ಕಿ, ತೊ ಪರ್ತುನ್ ಖಂಡಿತ್ ಇಗರ್ಜೆಚೆಂ ಬಾಗಿಲ್ ಪಳೆಂವ್ಚೊನಾ!!” ರುಡಿಚಿ ಆವಯ್ ನಿಜಾಯ್ಕಿ ಕಾಳ್ಜಾಂತುನ್ ಉಲಯ್ತಾಲಿ. ಹರ್ ಆವಯ್ಕ ಆಪಾಪ್ಲ್ಯಾ ಪುತಾಚೊ ಕಿತ್ಲೊ ಹುಸ್ಕೊ ಆಸ್ತಾ!

“ತಾಚೆಕಡೆನ್ ಹಾಂವೆಂ ಉಲವ್ಚೆತ್‌ಗೀ ಆಂಟೀ?”

“ಖಂಡಿತ್ ಉಲಯಾ ಸಿಸ್ವರ್, ಕೋಣ್ ಪುಣೀ ಭಕ್ತಿವಂತ್ ದೆವಾಚಿ ಮನ್ಶಾಂ ತಾಕಾ ಮೆಳೊನ್ ತಾಕಾ ಪಾಟಿಂ ಹಾಡ್ಚೊ. ತಾಚೆ

ಮತಿಕ್ ಸಮಾಧಾನ್ ಹಾಡ್ತಾ. ತಾಕಾ ಮನ್ಶಾಂಪರಿಂ ಜಿಯೆಲೆಂ ಕರ್ತಾ..." ತಿ ಧೀನತೆನ್ ಪರಾತಿಲಾಗಿ. ಆನಿ ಸಿಸ್ವರಾಕ್ ಬಸೂಂಕ್ ಸಾಂಗೊನ್ ಭಿತರ್ ಗೆಲಿ. ಭಿತರ್ ಥಾವ್ನ್ ರುಡಿಕ್ ಆಪುಣ್ ಆಯಿಲ್ಲೆವಿಶಿಂ ಸಾಂಗ್ಚಿಂ ತಿಕಾ ಆಯ್ಕಾತಾಲೆಂ. ತೊ ಭಾಯ್ ಯೆತಾ ವರೇಗ್ ಸಿಸ್ವರಾನ್ ಘರಾಚೊ ವಿಮರ್ಶೊ ಕರುನ್ ದೋನ್ ಮಿನುಟಾಂ ಪಾಶಾರ್ ಕೆಲಿಂ.

"ಹಲೋ ಸಿಸ್ವರ್..." ಆಪ್ಲ್ಯಾ ಪಾಟ್ಲ್ಯಾನ್ಚ್ ಆವಯ್ ಆಯಿಲ್ಲಿ ಪಳೆವ್ನ್ ರುಡಿನ್ 'ಜಾಯ್' ಮ್ಹಣ್ ತಸೆಂ ಮ್ಹಳೆಂ. ತಾಣೆಂ ಆಪ್ಣಾಕ್ ಸಿಸ್ವರ್ ಮ್ಹಳ್ಳೆಂ ತಿಚಾ ಮತಿಕ್ ಗೆಲೆಂ.

"ಹಲೋ, ತುಂ ನಾಟಕಾಂತ್ ಬರೊಚ್ ಪಾತ್ರ್ ಖೆಳ್ತಾಲೊಯ್ ಮ್ಹಣ್ ಪಾತ್ಕೆಲಿಂ ಹಾಂವ್" ತಿ ಹಾಸ್ಲಿ. ತಿಚೊ ಮತ್ಲಬ್ ಸಮ್ಜಾಲ್ಲೊ ತೋಯ್ ಹಾಸ್ಲೊ. ತಿಂ ದೊಗಾಂಯ್ ಹಾಸ್ಲಿಂ ಪಳೆವ್ನ್ ರುಡಿಚಿ ಆವಯ್‌ಯೊ ಹಾಸ್ಲಿ.

"ತುಮಿ ಬಸೊನ್ ಉಲಯಾ, ಹಾಂವ್ ತುಮ್ಕಾಂ ತಾನೆಕ್ ಕರ್ತಾಂ..." ಮ್ಹಣಾತ್ ತಿ ಭಿತರ್ ಗೆಲಿ. ಭಿತರ್ ತಿ ಕೊಣಾಲಾಗಿಂಗೀ ಉಲಂವ್ಚೆಂ ಸಿಸ್ವರಾಕ್ ಆಯ್ಕಾಲೆಂ. ಕಾಂಯ್ ಕಾಮಾಚ್ಯಾಕಡೆನ್ ಜಾಯ್ಜಾಯ್ ಮ್ಹಣ್ ಸಿಸ್ವರ್ ಶೋಭಾನ್ ಚಿತ್ಲೆಂ, ವಿಚಾರ್ಲೆನಾಂ. ಬದ್ಲಾಕ್—

"ಮೊಸ್ ಜಾತಚ್ ತುಂ ಅಜಾನಕ್ ಅದೃಶ್ಯ್ ಜಾಲೊಯ್!?"

"ಹಾಂ ಶೋಭಾ, ತುಜಿ ದೀಷ್ಟ್ ಪಳೆಂವ್ಚೆಂ ಮಾ ಕಾ ಧೈರ್ ಆಯ್ಲೆಂನಾಂ," ತಾಣೆಂ ಮಾನ್ ಭಾಗಾಯ್ಲೊ. "ಚಾರ್ ದೀಸ್ ತುಂ ಮ್ಹಾಕಾ ಮೆಳೊಂಕ್ ಆಯ್ಲಿನಾಯ್. ತೆದ್ನಾಂಚ್ ಹಾಂವೆಂ ಚಿತ್ಲೆಂ. ತುಂ ಮ್ಹಾಕಾ 'ಹೇಟ್' ಕರ್ತಾಯ್ ಮ್ಹಣ್. ಹ್ಯಾ ಸಂಸಾರಾಂತ್ ಘಾತ್ಕಿ ಆನಿ ಪಾತ್ಕಿಚ್ ಚಡೊನ್ ಯೆತಾತ್. ಖರೊ ಮೋಗ್ ಮ್ಹಳ್ಳೊ ಕೊಣಾಕ್‌ಚ್ ಫಾವೊ ಜಾಯ್ನಾ. ಕಿತೆಂಗೀ... ಶೋಭಾ... ಹಾಂವೆಂ ಹೆ ರೀತಿರ್ ಕೆದಿಂಕ್‌ಚ್ ದೋಖ್ ಭಗುಂಕ್ ನಾ!"

"ಹಾಂವ್ ಭಲಾಯ್ಕೆಂತ್ ನಾಸ್ಲಿಂ ರುಡಿ. ತುಕಾ ಮೆಳ್ಚೆಂಚ್ ನಹಿಂ, ತ್ಯಾ ದೀಸಾಂನಿ ಹಾಂವ್ ಇಗರ್ಜೆಕೀ ವಚೊಂಕ್‌ನಾ. ತುಕಾ 'ಫೀಲ್' ಕರಯಿಲ್ಲಾಕ್ ಮಾಫ್ ಕರ್."

“ತಸೆಂ ನಹಿಂ ಶೋಭಾ. ಹಾಂವೆಂ ಮ್ಹಜಾ ಜೀವನಾಂತ್ ಸಬಾರ್ ಚುಕಿ ಕೆಲ್ಯಾತ್. ಸಬಾರಾಂಕ್ ಭಂವರಾಪರಿಂ ಜಿಯೆವ್ನ್ ಹಾಂವೆಂ ಪಾಡ್ ಕೆಲಾಂ. ಸಬಾರಾಂಚಿ ಜಿಣಿ ದೆಸ್ವಾಟ್ ಕೆಲ್ಯಾ. ಆಸೆಂ ‘ಬಿಂದಾಸ್’ ಜೀವನ್ ಚಲಯ್ತಾನಾ ‘ಕಾಜಾರ್ ಆನಿ ಮೋಗ್’ ಮ್ಹಳ್ಳೆ ಸಬ್ದ್ ಮುಖ್ಯ ಚಿಂತ್ನಾಂತ್ ನಾಸಲ್ಲೆ. ಪುಣ್ ತುಕಾ ಪಳೆತಚ್...ತುಜೆಲಾಗಿಂ ಉಲಯ್ತಚ್ ಮ್ಹಾಕಾಯಿಂ ಕಾಳಿಜ್ ಆಸಾ ಮ್ಹಣ್ ಮ್ಹಾಕಾ ಭಗ್ಲೆಂ - ಹಾಂವೆಂ ಖರೆಪಣಿ ತುಜೊ ಮೋಗ್ ಕೆಲೊ....” ತೊ ಭಾವುಕ್ ಜಾಲೊ “ಹಾಂವ್ ತುಜೆಕಡೆನ್ ಕಾಜಾರ್ ಜಾಂವ್ಕ್ ಆಶೆಲ್ಲೊಂ!!”

“ಚೆಡ್ವಾಂಕ್-ಚಲಿಯಾಂಕ್ ಫಸವ್ನ್ ಆಪ್ಲ್ಯಾ ಜಾಳಾಂತ್ ಶಿಕಾಂವ್ಚಿ ಹಿಯ್ ಏಕ್ ರೀತ್!”

“ತುಂವೆಂ ಜಾಯ್ ತಸೆಂ ಚಿಂತ್ಲೆತ್. ಪುಣ್ ಹಾಂವ್ ಸತ್ ಸಾಂಗ್ತಾಂ ಹಾಂವೆಂ ತುಜೆವಿಣಿ ಹೆರಾಂ ಕೊಣಾಯ್ಚೊ ‘ಮೋಗ್’ ಕರುಂಕ್ ನಾ” ತೊ ಪೊರ್ಟಿಕೊಚಾ ದಾರಿಯಾಂಚೆರ್ ಹಾತ್ ಚರವ್ನ್ ಮುಂದರಿಲಾಗ್ಲೊ “ತುಂ ಮ್ಹಜೆಲಾಗಿಂ ಇಷ್ಟಾಗತ್ ಕರುಂಕ್ ತಯಾರ್ ನಾಂಯ್?”

“ಹಾಂವ್ ಏಕ್ ರೆಲಿಜಿಯೊಸ್ ಭಯ್ಲ್ಯಾ, ಸೊರ್ಪಿ ರುಡಿ, ಕ್ರಿಸ್ತಾ-ಲಾಗಿಂ ಏಕ್ ಜಾಲ್ಲಿಂ ಕೊಣೀ ‘ಕಾಜಾರ್ ಆನಿ ಮೊಗಾಚಿಂ’ ಚಿಂತ್ನಾಂ ಘೆವ್ನ್ ಹೆರಾಂಕಡೆನ್ ಇಷ್ಟಾಗತ್ ರಚಿನಾಂತ್. ಹಾಂವೆಂ ಮ್ಹಜೆಂ ಕಾಳಿಜ್-ಮನ್, ಕೊಡ್ ಆನಿ ಅತ್ಮೊ, ಸಂಸಾರಿಕ್ ಖುಶ್ಯೊ, ಆಡಂಬರ್, ವೈಭವ್, ಗ್ರೇಸ್ತಕಾಯ್, ಪಯ್ಕೆ, ಸುಖ್ ಆನಿ ಭಗ್ಣಾಂ ಸರ್ವ್ ಸಾಂಡ್ಲಾಂತ್ ಆನಿ ಕ್ರಿಸ್ತಾಧಂಯ್, ತಾಚೆ ಸೆವೆ ಧಂಯ್, ತಾಚೆ ಶಿಕವ್ಣೆ ಧಂಯ್, ತಾಚಾ ಮೊಗಾ ಧಂಯ್ ಹಾಂವ್ ಪಾವ್ಲ್ಯಾಂ ಆಸ್ತಾಂ ಪಾಟಿಂ ದೆಖ್ಚೆಂ ಭಿಲ್ಕುಲ್ ಅಸಾಧ್ಯ್ ಜಾವ್ನಾಸಾ ರುಡಿ. ಧಾರ್ಮಿಕ್ ಭೆಸಾಂತ್ ರಾವೊನ್ ಕಾಜಾರಿ ಭೆಸಾವಿಶಿಂ ಚಿಂತ್ಲೆಂ ಬಿಲ್ಕುಲ್ ಚೂಕ್ ಜಾವ್ನಾಸಾ.”

“ತುಂ ಹ್ಯಾ ಭೆಸಾಕ್ ಕಸೆಂ ರಿಗ್ಲಿಯಾ? ಕೊಣಾಯ್ಚಾ ವತ್ತಾ-ಯೆನ್? ವ ಆಪ್ಲ್ಯಾಚ್ ಮನಾನ್?”

“ಭೆಸ್ ವಿಂಚ್ಚಿ ಖಾತಿರ್ ಕೊಣಾಯ್ಚೊ ‘ಫೋರ್ಸ್’ ಗರ್ಜ್ ನಾ ರುಡಿ. ಸಮ್ಜಣಿ ಆಸ್ಲಲ್ಲ್ಯಾ ಮನ್ಶಾಂಕ್ ತಾಂತಾಂಕಾಂ ಜಾಯ್ ತೊ ಭೆಸ್

ವಿಂಚ್ಚೆಂ ಪೂರ್ಣ್ ಹಕ್ಕ್ ಆನಿ ಸ್ವಾತಂತ್ರ್ ಆಸಾ. ಕ್ರಿಸ್ತಾಂವ್ ಧರ್ಮಾಂತ್...”

“ಹುಂ! ಭೆಸ್, ಧರ್ಮ್, ದೇವ್ ಭಕ್ತ್, ರೆಲಿಜಿಯೊಸ್, ಮಾದ್ರಿ. ಸಿಸ್ಪರಾಂ ಆನಿ ಅತ್ಮೊ!!” ರುಡಿಕ್ ಪರತ್ ರಾಗ್ ಯೆತಾಲೊ. “ತ್ಯಾ ಶಿವಾಯ್ ತುಮ್ಕಾಂ ದೆವಾನ್ ಕೂಡ್ ಮ್ಹಳ್ಳಿ ದೀಂವ್ಕ್ ಚೆ ನಾಂಗೀ ಶೋಭಾ? ತುಮ್ಚಾ ಲೋಬಾ ಭಿತರ್ ರಗತ್ ಆನಿ ಮಾಸ್ ಮ್ಹಳ್ಳೆಂಚೆ ನಾಂಗೀ? ತುಮ್ಚಾ ಶರೀರಾಂತ್ ಚಿಂತ್ನಾಂ, ಭಾವನಾಂ, ಕಲ್ಪನಾಂ ಆನಿ ವೇದನಾಂ ನಾಂತ್ ಚೆಗೀ? ಹರ್ ಮಾನವಾಕ್ ಕುಡಿಚೆ ಆತ್ಮೆಗ್ ಆಸ್ತಾನಾ ತುಮ್ಕಾಂ ಸಿಸ್ಪರಾಂಕ್ ನಾ? ಮಾದ್ರಿ ಮ್ಹಳ್ಳಾರ್ ಕಿತೆಂ ಪಾಗೊರಾ ಭಿತರ್ ವಾಡ್ಚೆ ರೂಕ್? ಸರ್ಮಣಾ ಖಾತಿರ್ ರಾಸ್ ಘಾಲ್ಲಿ ದಾಕಾಂಚಿ ತಾಡ್? ಯಾ ಪಿಂಜ್ರ್ಯಾಂತ್ ಬುಧ್ ಕೆಲ್ಲಿಂ ಸುಕೆಲ್ಲಿಂ? ತುಂ ಹಕ್ಕ್ ಆನಿ ಸ್ವಾತಂತ್ರ್ ವಿಶಿಂ ಉಲಯ್ತಾಯ್ ತರ್ ಏಕ್ ಸಾಮಾನ್ಯ ಮನ್ಶಾಕ್ ಕಿತೆಂ ಪುರಾ ಚಿಂತ್ಲೆಂ ಆನಿ ಕರ್ಚೆಂ ಹಕ್ಕ್ ಆನಿ ಸ್ವಾತಂತ್ರ್ ಆಸಾ ತೆಂ ತುಮ್ಕಾಂ ನಾಂಗೀ?

“ಪಳೆ ರುಡಿ, ಮ್ಹಜಾ ಕುಡಿ ಆನಿ ಆತ್ಮ್ಯಾ ವಿಶ್ಯಾಂತ್ ತುವೆಂ ಚಿಂತಾ ಕರ್ಚಿ ಗರ್ಜೆನಾ. ತುಂ ತುಜಾಚ್ ಕುಡಿ-ಆತ್ಮ್ಯಾ ವಿಶ್ಯಾಂತ್ ಉಲಯ್. ತುಜೆಂ ಚಿಂತ್ನಾಂ ಕುಸ್ತಿಂ ಜಾವ್ನಾಸಾತ್, ತುಜೆಂ ಭಗ್ಣಾಂ ಲೈಂಗಿಕತೆಂತ್ ಭರ್ಲ್ಯಾಂತ್ ಆನಿ ತುಜೆ ಕೂಡ್ ಅನಿಸ್ಕಳ್ಳಣಾಕ್ ಲಬ್ದಾಲ್ಯಾ ಜಾಲ್ಲ್ಯಾನ್ ತುಂ ನಾಕಾ ಜಾಲ್ಲೆಂ ಉಲಯ್ತಾಯ್. ಪಯ್ಲೆಂ ತುಜೊಚ್ ಅತ್ಮೊ ಕ್ರಿಸ್ತಾ ಧಾವ್ನ್ ಪಯ್ಸ್ ವಚೊನ್ ಮ್ಹಳ್ಳಾ, ಗಲೀಜ್ ಜಾಲಾ, ಕುಸ್ಲಾ ಆಸ್ತಾನಾ ತುವೆಂ ಹೆರಾಂಚೆ ಕುಡಿಂಕ್ ಕಿತ್ಯಾಕ್ ಬೋಟ್ ಜೊಕ್ಲೆಂ ? ತುಂ ಜಾಣಾಂಯ್, ಹಾಂವ್ ಭೆಸ್ ಸಾಂಡುಂಕ್ ತಯಾರ್ ನಾ. ಮ್ಹಣ್ ಜಾಲ್ಯಾರೀ ಅಸಲೆಂ ಫಟ್ಕಿರೆಂ ಪ್ರಯತ್ನ್ ಕಿತ್ಯಾಕ್ ಕರ್ತಾಯ್?” ತಿ ಮುಕಾರ್ ಆನಿಕೀ ಉಲಂವ್ಕ್ ಆಶೆತಾಲಿ ಪುಣ್ ತ್ಯಾ ಪುಡೆಂ ಹಾತಿಂ ಕಾಫಿಯೆಚಿಂ ಕಪ್ಪಾಂ ಘೆವ್ನ್ ರುಡಿಚೆ ಆವಯ್ ಭಾಯ್ರ್ ಆಯ್ಲಿ. ತಿಚೆ ಪಾಟ್ಲಾನ್ ಎಕಾ ಲ್ಹಾನ್ ಚಲಿಯೆನ್ ಬಿಸ್ಕಿತ್ಯಾಂಚಿ ಪ್ಲೇಟ್‌ಯೊ ಹಾಡ್ಲಿ ಆನಿ ಟೀಪಾಯೆ ವಯ್ರ್ ದವರ್ಲಿ. ತಿ ಚಲಿ ಕಾಮಾಚಿ ಮ್ಹಣ್ ಪಳಯ್ತಾನಾಂಚ್ ಕಳ್ತಾಲೆಂ. ಸಿಸ್ಪರ್ ಶೋಭಾಚೆಂ ಧ್ಯಾನ್ ಚಲಿಯೆ ವಯ್ರ್ ವೆಚೆಂ ಆಡಾಂವ್ಕ್ ಜಾಯ್ತಾಯ್—

“ಸಿಸ್ಟರ್, ತುಮ್ಮಿಂ ಕಂತಾರಾಂ ಆಮ್ಕಾಂ ಭಾರಿಚ್ ಪಸಂದ್ ಜಾತಾತ್. ತುಮಿಂ ಗಾಯ್ತಾನಾ ಸಗ್ಳಿ ಇಗರ್ಜ್ ಸಂಗೀತ್-ಲಹರೀಂತ್ ಬುಡ್ತಾಶೆಂ ಭಗ್ತಾ. ಪುಣ್ ಸಿಸ್ಟರ್, ತುಮ್ಮಿ ಮರ್ಯಾದ್ ಕಾಡುಂಕ್ ತುಮ್ಮಿ ವಿರೋಧ್ ಖಬಾರ್ ಪ್ರಚಾರುಂಕ್ ಥೊಡಿಂ ದುಸ್ಮಾನಾಂಯ್ ಭಾರೀ ತಯಾರಾಯ್ ಕರ್ತಾತ್,” ತಿಣೆಂ ತಾಳೊ ಲೋವ್ ಕೆಲೊ.

ಸಿಸ್ಟರ್ ಹಾಸ್ಲಿ - “ಕ್ರಿಸ್ತಾ ವಿರೋಧ್‌ಯೊ ದುಸ್ಮಾನಾಂನಿ ಜಾಳ್ ಮಾಂಡ್‌ಲ್ಲೆಂ ಆಂಟಿ! ಧರ್ಮ್ ಪ್ರಸಾರ್ ಕರುಂಕ್ ಕಿತ್ಲೆಂ ಸಲೀಸ್ ಮ್ಹಣ್ ದಿಸ್ತಾ, ತಿತ್ಲೆಂಚ್ ತೆಂ ಕಾಮ್ ಕಷ್ಟಾಂಚೆಂ ಜಾವ್ನಾಸಾ.” ತಿಣೆಂ ಏಕ್ ಬಿಸ್ಕಿತ್ ಖೆಲಿ, “ಪ್ರಮುಖ್ ಜಾವ್ನ್ ರೆಲಿಜಿಯೊಸ್ ಭೆಸಾಂತ್ ಹರ್ ಮೆಟಾಂಚೆರ್ ಕಷ್ಟ್ ಆನಿ ತೊಂದ್ರೆ, ಆಡ್ಕಳಿ ಆನಿ ದುಸ್ಮಾನ್ ಚಡಾತ್ತ್ ವೆತಾತ್ ಆಂಟಿ. ಪುಣ್ ಕ್ರಿಸ್ತಾಚಿ ಸುವಾರ್ತಾ ಪ್ರಗಟ್ತಿಲ್ಯಾಂಕ್ ವಾರೆಂ-ಝಾಡ್, ಪಾವ್ಸ್ ವಾದಾಳ್ ಯಾ ಆವ್ರ್ ಯೆಂವ್ಚೊ, ಹಾಂಚೆಂ ಕಿಂಚಿತ್ ಭೆಂ ಆಸಾನಾ. ಕಥೊಲಿಕ್ ಇಗರ್ಜ್ ಮಾತಾ ಖಡ್ವಾ ವಯ್ರ್ ಬಾಂದ್ಲ್ಯಾ ಆಂಟಿ...”

ಕೊಣೇ ಉಲಯ್ಲಿನಾಂತ್. ರುಡಿ ಆನಿ ಸಿಸ್ಟರ್ ಶೋಭಾ ಮೌನತೆನ್ ಕಾಫಿ ಪಿಯೆಲಿಂ. ರುಡಿಚೆ ಆವಯ್ಲೋ ಏಕ್ ಬಿಸ್ಕಿತ್ ತೊಂಡಾಂತ್ ಘಾಲಿ: ಎಕಾಚ್ ಫರಾ—

ಸಿಸ್ಟರ್ ಶೋಭಾಕ್ ಉಸ್ತರೆಂ ಆಯ್ಲೆಂ ಆನಿ ತಿಚಾ ಹಾತಾಂತ್ಲ್ಯಾ ಕಪ್ಪಾಂತ್ಲಿ ಕಾಫಿ ವಮ್ತಾಲಿ! ತಿಣೆಂ ತುವಾಲೊ ಘೆವ್ನ್ ನಾಕಾ-ತೊಂಡಾ ಭಾಯ್ರ್ ಪಡ್‌ಲ್ಲಾ ಕಾಫಿಯೆಕ್ ಪುಸ್ತಾನಾ - ರುಡಿಚೆ ಆವಯ್ ವಯ್ಲ್ಯಾ ಸರಿಯೆರ್ ಉಮ್ಮಾಳಾಯಿಲ್ಲೊ ತುವಾಲೊ ಕಾಡ್ನ್ ತಿಕಾ ದೀಲಾಗ್ಲಿ. ಸಿಸ್ಟರ್ ಶೋಭಾನ್ ಕಪ್ ರುಡಿಕಡೆನ್ ದಿಲೆಂ. ಪುಣ್—

ತಿಚಾ ಲೋಬಾ ಫಯ್ರ್ ಮಸ್ತ್ ಕಾಫಿ ಪಡ್‌ಲ್ಲಿ. ತಿ ಪುಸ್ತಾಂನಿ ಗೆಲಿನಾ.

“ವ್ಹಡ್‌ನಾ, ಹಾಂವ್ ಕೊನ್ವೆಂಟಾಕ್ ವಚೊನ್ ಧುವ್ನ್ ಕಾಡ್ತಾಂ.” ಮ್ಹಣಾಲಿ ಸಿಸ್ಟರ್.

“ಹಾಂ, ತುಮ್ಮಾಂ ಕೊನ್ವೆಂಟಾಂತ್ ಧುಂವ್ಚೆಂ, ನಿತಳ್ ಕರ್ಚೆಂ ಆನಿ ಮಾಗ್ಚೆಂ, ಜೆಂವ್ಚೆಂ ಶಿವಾಯ್ ದುಸ್ರೆಂ ಕಾಮ್‌ಯೊ ಕಿತೆಂ ಆಸಾ?” ರುಡಿಚಾ ವ್ಯಂಗ್ಯತೆಕ್ ತೆಗಾಂಯೊ ಹಾಸ್ಲಿಂ.

ತಿತ್ಸಾರ್ ಗೇಟ್ ಉಗ್ತಿ ಕೆಲ್ಲೊ ಆವಾಜ್ ಆಯ್ಕಾಲೊ ಆನಿ ಸರ್ವಾಂಚಿ ದೀಪ್ ತೆವ್ಕಿನ್ ವೆತಾನಾ ತೇಗ್ ತರ್ನಾಟೆ ರುಡಿಚೆ ಈಷ್ಟ್ ಗೇಟಿಂತ್ಲಾನ್ ಭಿತರ್ ಯೆಂವ್ಚೆ ತಾಂಕಾಂ ದಿಸ್ಲೆ. ತಾಂಕಾಂ ಪಳೆತಚ್ ಸಿಸ್ವರ್ ಉಬಿ ಜಾಲಿ.

“ಬರೆಂ ತರ್, ಹಾಂವ್ ವೆತಾಂ, ಪರತ್ ಕೆದಾಳಾಯ್ ಮೆಳ್ಳಾಂ.”

“ಜೆವಾಣ್ ಜಾವ್ನ್ ವಚಾ ಸಿಸ್ವರ್” ರುಡಿಚೆ ಆವಯ್ನ್ ವತ್ತಾಯ್ ಕೆಲಿ. ರುಡಿನ್ ಆಪ್ಲ್ಯಾ ಈಷ್ಟಾಂಕ್ ಭಿತರ್ ಆಪಯ್ಲೆಂ ಆನಿ ಬಸಯ್ಲೆಂ.

“ಬರೆಂ ರುಡಿ ಮೆಳ್ತಾಂ. ಪರತ್ ತುಕಾಂವ್ ಇಗರ್ಜೆಂತ್ ಪಳೆಂವ್ಕ್ ಆಶೆತಾಂ... ಮೊಸಾ ವೆಳಾರ್ ಆನಿ ಕುಮ್ಗಾರ್ ಸೆವ್ತಾನಾ!” ತಿಣೆಂ ಹಾಸೊ ದಾಖಿಂವ್ಚೆಂ ಪ್ರಯತ್ನ್ ಕೆಲೆಂ ರುಡಿ ತಿಚೆ ಬರಾಬರ್ ಮೆಟಾಂ ದೆಂವ್ಚೊ ಆನಿ ಗೇಟಿಕಡೆನ್ ಪಾವ್ತಾನಾ ತಾಣೆಂ ಹಳೊ ವಿಚಾರ್ಲೆಂ—

“ತರ್... ತರ್ ತುಂ ಮ್ಹಾಕಾ ಖುಶೀ ಪಳೆಂವ್ಕ್ ತಯಾರ್‌ನಾಂಯ್. ತುಂ... ಮ್ಹಾಕಾ ಸಾಂಗಾತ್ ದೀಂವ್ಕ್ ವಪ್ಪಾನಾಂಯ್‌ಗೀ ಶೋಭಾ?”

“ಸಾಧ್ಯ್ ನಾತ್‌ಲ್ಲಾ ವಿಶಿಂ ಪ್ರಯತ್ನ್ ಕರುನ್ ಫಾಯ್ದೊ ನಾ ರುಡಿ!”

“ಹಾಂವ್ ತುಕಾ ಸಾಧ್ಯತ್ ಕರಯ್ತಲೊಂ. ತುಜೆ ಖಾತಿರ್ ಜೀವ್‌ಚ್ ಗೆಲ್ಯಾರೀ ಪರ್ವಾ ಕರ್ಚೊಂನಾ...ಹಾಂವ್ ತುಕಾ ರಾಕೊನ್ ರಾವ್ತಲೊಂ...” ರುಡಿ ಸತ್ ಸಾಂಗ್ತಾ ಯಾ ನಟನ್ ಕರ್ತಾ ಮ್ಹಳ್ಳೆಂ ಸಿಸ್ವರಾಕ್ ಕಳಿತ್ ಜಾಲೆನಾ.

ತಿಣೆಂ ಉಲವ್ಣಾಚೆ ಧಾರ್‌ಚ್ ಬದ್ಲಿಲಿ — “ಹೋ, ಹಾಂವ್ ವಿಸರ್ಲಿಂ ರುಡಿ, ಹಾಂವ್ ತುಜೊ ಉಪ್ಕಾರ್ ಬಾವ್ಡುಂಕ್ ಆಯಿಲ್ಲೆಂ. ತುವೆಂ ಕಾಲ್ ಮ್ಹಾಕಾ ಬಚಾವ್ ಕೆಲ್ಲಾ ಖಾತಿರ್ ‘ಥೇಂಕ್ಸ್’ ಮ್ಹಣೊಂಕ್ ಆಯಿಲ್ಲೆಂ. ತುವೆಂ ಮ್ಹಾಕಾ ಉದ್ಕಾಂತ್ಲೆಂ ವಾಂಚಯಿಲ್ಲಾಕ್ ತುಕಾ ಹಾಂವ್ ಕ್ರಿಸ್ತ ಶಾಂತಿ ದೀಂವ್ ಮ್ಹಣ್ ಮಾಗ್ತಾಂ. ದೇವ್ ಬರೆಂ ಕರುಂ ಮ್ಹಣ್ತಾಂ ಆನಿ ತುಜೆ ಖಾತಿರ್ ಪ್ರತ್ಯುಪ್ಕಾರ್ ಜಾವ್ನ್ ಪ್ರತ್ಯೇಕ್ ಥರಾನ್ ಪ್ರಾರ್ಥಿತಾಂ.” ತಿಣೆಂ ಹಾಸೊ ದಾಖಿಂವ್ಚೆಂ ಪ್ರಯತ್ನ್ ಕೆಲೆಂ.

“ಹಾಂವೀಂ ಮಾಗ್ತಾಂ ಶೋಭಾ, ತುವೆಂ ಮ್ಹಜೆಂ ಜಾಂವ್ಚ್ಯಾಕ್! ಬಾಯ್...” ತೊ ಫುಂವ್ಲೊ ಆನಿ ಗಂಭೀರ್ ವದನಾನ್ ಜಡಾಯೆಚೆಂ ಕದಮಾಂ ಘೆವ್ನ್ ಪಾಟಿಂ ಚಮ್ಕಾಲೊ.

“ಕ್ರಿಸ್ತು ತುಜೆ ಮತಿಕ್ ಉಜ್ವಾಡ್ ದೀಂವ್!” ಸಿಸ್ತರ್ ಶೋಭಾನ್ ಏಕ್ ಮಿನುಟ್‌ಭರ್ ತಾಜೆ ಪಾಟಿಕ್ ಪಳೆಲೆಂ ಆನಿ ತಿ ಕೊನ್ವೆಂಟಾಕ್ ಪಾಟಿಂ ಗೆಲಿ.

9

ಕೊನ್ವೆಂಟಾಚಾ ದಾರಾರ್‌ಚ್ ಮದರಾಚಾ ರಾಗಾನ್ ತಾಂಬ್ಲೆಂ ಜಾಲ್ಲ್ಯಾ ತೊಂಡಾಕ್ ತಿ ಭೆಟ್ಲಿ. ಆಜ್ ಸಿಸ್ತರ್ ಶೋಭಾಕ್ ಪಳೆವ್ನ್ ತಿ ಇತ್ಲಿ ಜಳ್‌ಲ್ಲಿ ಆನಿ ರಾಗಾರ್ ಜಾಲ್ಲಿ ಕೀ ಎಕಾ ವ್ಹಡ್ ಸಿಸ್ತರಾ ಬದ್ಲಾಕ್ ಇಸ್ಕೊಲಾಚೆಂ ಏಕ್ ಭುರ್ಗೆಂ ಪುಣೀ ತಿ ಜಾಲ್ಲಿ ತರ್ ಥಂಯ್ ಬಾಗ್ಲಾರ್ ಮದರ್ ತಾಕಾ ವರಾಂಭರ್ ದಿಂಬಿ ಫಾಲಯ್ತಿ ಯಾ ಆಂಗ್ಲೆಂ ಉಕ್ಲನ್ ಕುಲ್ಯಾಂಚೆರ್ ರೊತಾ-ಬೊಡಿಯೆನ್ ಮಾರ್ ವ್ಹಾಜಯ್ತಿ! ಪುಣ್ ಆತಾಂ ಹಿಯ್ ಆಪ್ಣಾ ಬರಿಚ್ ಏಕ್ ಮಾದ್ರ್ ಜಾವ್ನಾಸಾ, ವಾಡ್‌ಲ್ಲಿ ಸ್ತ್ರೀ, ಜಾಣಾರಿ, ಸವ್ವಣಿ ಆಸ್‌ಲ್ಲಿ ಆನಿ ಬೋವ್ ಹುಶಾರ್ ಮ್ಹಣ್ ಆಪ್ಣಾ ಥಾವ್ನ್‌ಚ್ ಹರ್ಸವ್ಣಿ ಫೆಂವ್ಕ್ ಪಾವ್‌ಲ್ಲಿ. ಅಸಲ್ಯಾ ಭಕ್ತಿವಂತ್ ಸಿಸ್ತರಾಕ್ ಶಿಕ್ನ್ ದಿಂವ್ಚ್ಯಾ ಫುಡೆಂ, ಜೋರ್ ಕರ್ಚೆ ಪಯ್ಲೆಂ ಯಾ ‘ಪನಿಷ್ಮೆಂಟ್’ ದೀಜಾಯ್ ತರ್ ಚತುರ್ ರಿತಿರ್ ಚಿಂತುನ್ ಪಳಯ್ಜಾಯ್.

ಪುಣ್ ಆಜ್ ಅಜಾನಕ್ ರಿತಿರ್ ಹೆ ಘಡ್ಕೆ ಭಿತರ್ ಆಯಿಲ್ಲಾ ಸಿಸ್ತರ್ ಶೋಭಾಕ್ ಬಾಗ್ಲಾರ್‌ಚ್ ಭೆಟ್‌ಲ್ಲಾ ಮದರಾಕ್ ಕಿತೆಂಯ್ ಉಲಂವ್ಚೆ ಪಯ್ಲೆಂ ಚಿಂತುಂಕ್ ಘಡಿಯೆಚೊ ಸಯ್ತ್ ಅವ್ಕಾಸ್ ನಾತ್‌ಲ್ಲೊ. ದೆಕುನ್‌ಚ್ ಗಾಗೆಲ್ಲೆಪರಿಂ ಫಟ್ ಕರುನ್ ಮದರಾನ್ ಮ್ಹಣೊನ್ ಸೊಡ್ಲೆಂ — ಚಿಂತಿನಾಸ್ತಾಂಚ್ —

“ಭುಕ್ ಲಾಗ್ಲ್ಯಾ ಮ್ಹಣ್ ಜೆಂವ್ಕ್ ಆಯಿಲ್ಲಿಯಗೀ ಸಿಸ್ತರ್ ಶೋಭಾ?”

ಸಿಸ್ಟರ್ ಶೋಭಾ ಮೌನ್ ರಾವ್. ಮದರಾಚಾ ಉತ್ತರಾಂತ್ಲಿ ವ್ಯಂಗ್ಯತಾ ತಿಣೆಂ ಚಾಕ್‌ಲ್ಲಿ. ಆತಾಂ ಕಸಲಿಯ್ ಜಾಪ್ ತರೀ ಆಪುಣ್ ದೀಂವ್, ಮದರ್ ಚಿಡ್ತಲಿ ಶಿವಾಯ್ ತಿಚೊ ಹ್ಯಾ ವೆಳಾಚೊ ರಾಗ್ ಬಿಲ್ಕುಲ್ ದೆಂವ್ಚೊನಾ ಯಾ ಕಿಂಚಿತ್ ಸಮಾಧಾನ್ ತಿಕಾ ಜಾಂವ್ಚೆನಾ ಮ್ಹಣ್ ತಿ ಬರ್ಪೂರ್ ಜಾಣಾಸ್‌ಲ್ಲಿ.

“ಸಕ್ಕಡ್ ವ್ಹಯ್, ಗೆಲ್ಲೆಕಡೆನ್ ತುಕಾ ಪೊಟಾಕ್ ಪುಣೇ ಕಾಂಯ್ ಪಡ್ಲೆಂ? ಯಾ ಫಕತ್ ಪೊತಾಂತ್ಲ್ಯಾನ್ ಭಂವ್‌ಲ್ಲೆಂಚ್ ಆಯ್ಲೆಂ?” ಮದರಾಚಾ ವಾಕ್ಯಾಂತ್ ದೊಡೊ ಅರ್ಥ್ ರೊಂಬ್‌ಲ್ಲೊ. ಆನಿ ತ್ಯಾ ದುಸ್ರ್ಯಾ ಅರ್ಥಾ-ಪೂರ್ಣ್ ನದ್ರೆನಿ ಸಿ. ಶೋಭಾಕ್ ಪಳಂವ್ಚಿ ಮದರ್ ಬದ್ಲಾಲ್ಲೆಪರಿಂ ದಿಸ್ತಾಲಿ—ಎಕಾ ವಾಗಿಣೆಪರಿಂ! — “ಹಾಂವ್ ವಿಚಾರುಂ ಕಿ ತುಂ ಖಿಯ್ ಮೊರಂವ್ಕ್ ಗೆಲ್ಲಿಯ್ ಮ್ಹಣ್?”

ಮೊರಂವ್ಕ್? ಆಪುಣ್ ಮೊರಂವ್ಕ್ ಗೆಲ್ಲಿಂಗೀ? ಸಿಸ್ಟರ್ ಶೋಭಾಕ್ ಕಿತೆಂ ಜಾಪ್ ದಿಂವ್ಚಿ ಮ್ಹಳ್ಳೆಂ ಕಳ್ಳೆನಾ. ಮೌನತಾಚ್ ಮುಂದರುನ್ ವ್ಹರಾನ್ ತರ್ ಮದರ್ ನಾಕಾ ಜಾಲ್ಲೆಂ, ವಾಂಕ್ಡೆಂ ಆನಿ ಗಲೀಜ್ ಉಲಯ್ತಲಿ. ಜಾಪ್ ದೀನ್ ತರ್ ಸರ್ಪಾಪರಿಂ ಮುಸ್ಕುಸ್ತಲಿ. ನಾ... ಶಾಂತ್ ಜಾಯ್ನಾಯ್, ಸಮಾಧಾನ್ ವಾಪಾರಿಜಾಯ್... ತಿಚೆಂ ಮನ್ ಜಿಕಾಜಾಯ್...

“ಮದರ್, ಹಾಂವ್ ಮಿಸಾಕ್ ಗೆಲ್ಲಿಂ ಮದರ್.”

“ಹಾಂ ಹಾಂ, ತುಂ ಮಿಸಾಕ್ ಗೆಲ್ಲಿಯ್. ಆಮ್ಚೆ ಇಗರ್ಜೆಂತ್ ಆತಾತಾಂ ಆಯ್ತಾರಾಚೆಂ ದನ್ವಾರಾಂ ಬಾರಾ ವರಾಂಚೆರ್ ಏಕ್ ಮಿಸಾ ಆಸಾ ನಹಿಂವೇ? ಸಕ್ಕಡ್ ವ್ಹಯ್, ಪುಣ್ ತೆಂ ಮಿಸಾ ಭೆಟಯ್ಲೆಂ ಕೊಣೆಂ? ಕಾಜಿತೊರ್ ಆನಿ ವಿಗಾರ್ ದೊಗೀ ಶ್ರೀ ಪಿಂಟೊಗೆರ್ ದನ್ವಾರಾಂ ಬರ್ತ್‌ಡೇಚಾ ಜೆವ್ಣಾ-ಪಾರ್ಟಿಕ್ ಗೆಲ್ಯಾತ್. ಖುಧ್ ಪುಣೇ ಭೆಟವ್ನ್ ಆಯ್ಲಿಯ್‌ನಾಂಯ್ತೊ?”

“ನಾ ಮದರ್” ಸಿ. ಶೋಭಾನ್ ಹಾಸ್ಚೆಂ ಪ್ರಯತ್ನ್ ಕೆಲೆಂ— “ಆಮ್ಕಾಂ ಮಾದ್ರಿಂಕ್ ಇಗರ್ಜೆಮಾತೆನ್ ಯೆದೊಳ್ ತೆಂ ಏಕ್ ಭಾಗ್ ಫಾವೊ ಕರುಂಕ್‌ನಾ. ಹಾಂವ್ ನೋವ್ ವರಾಂಚಾ ಮಿಸಾ ನಂತರ್ ರುಡಿಗರ್ ಗೆಲ್ಲಿಂ.”

“ಹಾಯ್ ಸೊಮ್ಮಾ! ರುಡಿಗೆರ್ ಗೆಲ್ಲಿಯ್!?! ವ್ಹಯ್, ಇಗರ್ಜ್ ಮಾತೆನ್ ಮಾದ್ರಿಂಕ್ ತರ್ನಾಟ್ಯಾಂಚಾ ಘರಾಂಚಿ ಭೆಟ್ ಕರುಂಕ್ ಪರ್ವಣ್ಣಿ ದಿಲ್ಯಾ! ಸಕ್ಕಡ್ ವ್ಹಯ್, ತುಂ ಘಟಿ ಮಾರಿನಾಂಯ್ — ಮಾದ್ರಿ ಭೆಸಾಂತ್ ಆಸೊನ್ ಘಟ್ ಮಾರ್ಚೆಂ ಸಾರ್ಕೆಂಯ್ ನಹಿಂ. ಆತಾಂ ಪರತ್ ಏಕ್ ಸತ್ ಸಾಂಗ್ ಸಿಸ್ವರ್ ಶೋಭಾ, ರುಡಿಗೆರ್ ತುಂ ಗೆಲ್ಲಿಯ್ ಕಿತ್ಯಾಕ್?” ಮದರಾಚಾ ತಾಳ್ಯಾಂತ್ ಮೊವಾಳಾಯ್ ಭರ್ಲೆಪರಿಂ ದಿಸ್ತಾಲಿ ತರೀ, ತಿ ವ್ಯಂಗ್ಯತೆಕ್ ಕೊಡ್ಪಾಣೆನ್ ಆನಿ ನಂಜ್ವಾಂನಿ ಥಂಡಾಯ್ ಭರ್ಸುನ್ ತಸಿ ಉಲಯ್ತಾ ಮ್ಹಣ್ ಸಾರ್ಕೆಂ ಕಳ್ತಾಲೆಂ.

“ಮದರ್, ತುಮಿ ಮ್ಹಾಕಾ ಕಸಲಿ ಶಿಕ್ನ್ ದಿಲಿ ತರೀ ಹಾಂವ್ ಆತಾಂ ಪರ್ವಾ ಕರಿನಾ. ಮ್ಹಜೆಂ ಮಿಳಾಂವ್ ಸುಫಳ್ ಜಾವ್ನ್ ಯೆತಾ. ತುಮಿಂಯ್ ನೆಣಾಂತ್ ತರ್ ಸಾಂಗ್ತಾಂ - ರುಡಿ ಆಜ್ ದೆಡಾ ವರ್ಸಾ ನಂತರ್ ಪ್ರಥಮ್ ಪಾವ್ಪಿಂ ಇಗರ್ಜೆಕ್ ಆಯಿಲ್ಲೊ. ತಾಕಾ...”

“ಹಾಂ ಹಾಂ, ಇಗರ್ಜೆಕ್ ಆಯಿಲ್ಲೊ. ತೊ ತುಜೆಪರಿಂ ಬುದ್ಧಿ ನಹಿಂ, ಬರೊ ಹುಶಾರ್ ಆಸಾ ತೊ. ರೆಸ್ಪೆರ್ ಜಾಯ್ಜಾಯ್ ತರ್ ಇಗರ್ಜೆಂತ್ಚ್ ಜಾಯ್ಜಾಯ್ ಆನಿ ವಿಗಾರಾಚಿ ಚೀಟ್ಯೊ ಜಾಯ್ಜಾಯ್ ಮ್ಹಳ್ಳಿಂ ತಾಕಾ ಬರೇಂ ಕಳಿತ್ ಆಸಾ!!” ಮಧೆಂಚ್ ಮದರಾನ್ ಸಿಸ್ವರ್ ಶೋಭಾಕ್ ತೊಪ್ಲೆಂ.

“ರೆಸ್ಪೆರ್? ಮದರ್, ಅಂಬ್ಯಾರ್ ಥಾವ್ನ್ ಕುಂಬ್ಯಾರ್ ಉಡಾ-ನಾಕಾತ್ ಮದರ್. ರುಡಿಕ್ ಕಾಜಾರ್ ಜಾಂವ್ಕ್ ಜಾಯ್ ತರ್ ತೊ ರೆಸ್ಪೆರಾಚಿ ಯಾ ಚೀಟಿಚಿ ಪರ್ವಾಚ್ ಕರ್ಚೊನಾ. ತಾಚೆಂ ಜೀವನ್ಂಚ್ ತಸಲೆಂ ಆಸ್ಲೆಂ. ಕೊಡ್ತಿಂತ್ ಸಲೀಸಾಯೆನ್ ಕಾಜಾರ್ ಜಾವ್ಚೆತಾ ಮ್ಹಳ್ಳಿಂ ತುಮ್ಚೆ ಆನಿ ವಿಗಾರಾಚ್ಯಾಕಿ ಬರೆಂ ಕರುನ್ ತೊ ಜಾಣಾ ಆಸಾ. ಹಾಂವ್ ಸಾಂಗ್ತಾಲಿಂ ರೆಸ್ಪೆರಾ ವಿಶ್ಯಾಂತ್ ನಹಿಂ, ದೆವಾ ಥಾವ್ನ್ ದೂರ್ ಗೆಲ್ಲಾ ತಾಕಾ..”

“ಮ್ಹಾಕಾಯ್ ಸಮ್ಜಾತಾ ಸಿಸ್ವರ್ ಶೋಭಾ. ಸಕ್ಕಡೀ ವ್ಹಯ್, ತುಮಿ ಆತಾಂ ಕೊಡ್ತಿಂತ್ ಕಾಜಾರ್ ಜಾಂವ್ಕ್ ಆಶೆತಾತ್? ಹುಂ? ದೆಕುನ್ಂಚ್ ತುಂ ಆಜ್ ರುಡಿಗೆರ್ ಗೆಲ್ಲಿಯ್. ತಾಚಿ ಆವಯ್ನೊ ತುಮ್ಕಾಂ ಆಡಾಯ್ಲೆನಾ?” ತಿಣೆಂ ಎಕಾಚ್‌ಫೂಡಾ ವ್ಯಂಗ್ಯತೆ ಥಾವ್ನ್

ಗಂಭೀರತಾ ಆಪ್ಣಾಯ್ಲಿ, “ಹಾಂವೆಂ ಮದರ್ ಜನರಲಾಕ್ ಬರಯ್ಲಾಂ. ಹಪ್ಪಾ-ದೆಡಾ ಹಪ್ಪಾ ಭಿತರ್ ತುಜೆವಯ್, ‘ಎಕ್ಷನ್’ ಕಾಣ್ಲೆವ್ನ್ ತುಕಾ’ಮಿ ಹಾಂಗಾ ಥಾವ್ನ್ ವರ್ಗ್ ಕರ್ತಲ್ಯಾಂವ್ — ಪಯ್ಸ್ ಹಳ್ಳಿಂತ್ - ಉದಾಕ್- ಉಣೆಂ ಆಸ್ಲಲ್ಯಾ ತಸಲ್ಯಾ ಜಾಗ್ಯಾರ್. ಜಿವೆಂಚ್ ಥಂಯ್ ತುಂ ಮೊರ್ತೆಲಿಯ್ ಆನಿ ತುಜಾ ಹ್ಯಾ ಭುರ್ಶ್ಯಾ ಕರ್ಮಾಚೆಂ ಪ್ರಾಯಶ್ಚಿತ್ ಜಾವ್ನ್ ಶಿಕ್ವಾ ಭಗ್ತೆಲಿಯ್. ಸುಣೆಂ ಸಯ್ತ್ ತುಕಾ ಕಾಂತಾಳ್ತೆಲಿಂ.”

ಸಿಸ್ಟರ್ ಶೋಭಾ ನೀರಸ್ ಹಾಸೊ ಹಾಸ್ಲಿ. ಕಸಲ್ಯಾಚ್ ರಿತಿಚೊ ವರ್ಗಯ್ ಜಾಂವ್ ಆಪ್ಣಾಕ್ ಕಾಂಯ್ ಫರಕ್ ಪಡ್ತಾಗೀ? ಆಪ್ಲೆಂ ಜೀವನ್ ಕ್ರಿಸ್ತಾಕ್‌ಚ್ ಸಮರ್ಪಿಲಾಂ. ಕಷ್ಟ್, ವಳ್ವಳೆ, ನಿಂದಾ, ದೂಃಖ್ ಆನಿ ಬಲಿದಾನಾಂ ಶಿವಾಯ್ ತೊ ಆಪ್ಣಾ ಥಾವ್ನ್ ಕಿತೆಂ ಆಶೆತಾ?

“ತುಜಾ ಯೆದೊಳ್ಚ್ಯಾ ಬರ್ಯಾ ನಡ್ವಾ ಖಾತಿರ್ ಆಮಿ ತುಕಾ ಕೊಂವೆಂತಾಂತ್ಲೆಂ ಕಾಡಿನಾಂವ್, ಫಕತ್ ವರ್ಗ್ ಕರ್ತಾಂವ್.”

“ತ್ಯಾ ಪಯ್ಲೆಂ ಹಾಂವೆಂಚ್ ಜಾವ್ನ್ ಮಿಥ್ ವೆಚಿ ತಯಾರಿ ಕರ್ತಾಂ ಮದರ್.”

“ಕಿತೆಂ? ತುವೆಂ ಧಾ.... ಧಾಂವ್ಚಿ ಆಲೋಚನ್ ಕೆಲ್ಯಾಯ್? ತೇಂಯ್ ತ್ಯಾ ರೌಡಿ, ಪೋಲಿ, ನಾಸ್ತಿಕಾ ಸಾಂಗಾತಾ ಪೊಳಾಪಳ್ ಘೆಂವ್ಕ್? ಏಕ್ ರೆಲಿಜಿಯೊಸ್ ಮಾದ್ರ್ ಜಾವ್ನ್ ತುಂ ತ್ಯಾ ಫಟ್ಟಿಂಗಾ ಸಾಂಗಾತಾ ಧಾಂವ್ತಾಯ್. ಕೊಡ್ತಿಂತ್ ಕಾಜಾರ್ ಜಾತಾಯ್? ಕೊವೆಂತಾಚಿ ಮರ್ಯಾದ್ ಕಾಡ್ತಾಯ್. ಕ್ರಿಸ್ತಾಂವ್ಪಣಾಕ್ ಕಳಂಕ್ ಹಾಡ್ತಾಯ್? ಕ್ರಿಸ್ತಾ ಕ್ರಿಸ್ತಾ!!!” ಮದರಾನ್ ತಕ್ಲಿ ಘುಂವ್‌ಲ್ಲೆಪರಿಂಚ್ ನಟನ್ ಕೆಲೆಂ.

“ತುಮಿ ಕಾಂಯ್ಚ್ ಭಿಯೆಂವ್ಚಿ ಗರ್ಜ್ ನಾ ಮದರ್. ಹಾಂವ್ ವೆತಾನಾ ತುಮ್ಕಾಂ ಸಾಂಗೊನ್‌ಚ್ ವೆತಾಂ. ಪೊಳುನ್ ಧಾಂವ್ಚೆ ತಿಲ್ಲಿ ಭಿಂವ್ಕರಿ ನಹಿಂ ಹಾಂವ್.”

“ಸಕ್ಕಡ್ ಪದ್ವಯ್, ಹೊ ತುಜೊ ಲೋಬ್ ಕಸೊ ಮ್ಹೆಳ್ಳಾ? ಅಸೊ ಮ್ಹೆಳ್‌ಲೊ ಲೋಬ್ ತುವೆಂ ಪಾಂಗ್ತುನ್ ವೆಚಾ ಬದ್ಲಾಕ್ ತೊ ತುವೆಂ ಕಾಡ್‌ಲೊಚ್ ಬರೊ ಸಿಸ್ಟರ್ ಶೋಭಾ. ತೊ ತುಕಾ ಸೊಭಾನಾ. ತುಜೆಂ ಕಾಳಿಜ್ ಕುಸ್ಲಾಂ, ತುಜಿ ಕೂಡ್ ಮ್ಹೆಳಿ ಜಾವ್ನ್ ಅನಿಸ್ಕಳ್ ಜಾಲ್ಯಾ ಆನಿ ಆತಾಂ ತುಜೊ ಲೋಬ್‌ಯೊ ಗೆಲೀಜ್ ಜಾಲಾ. ಕ್ರಿಸ್ತಾಂವ್ ಧರ್ಮಾಂತ್

ನಿಶ್ಚಯವೆಂಬುದು, ನಿಶ್ಚಯವೆಂಬುದು ಆನಿ ಮಯಾವೆಂಬುದು ಗುರ್ತು ಜಾವ್ನ್ -
ಸೊಬ್ಬೊ ಹೊ ಲೋಬ್ ತುವೆಂ ಪಾಂಗ್ವಂಕ್ ಫಾವೊ ನಹಿಂ...

“ಖಂಡಿತ್ ಮದರ್, ಹಪ್ಪಾ ಭಿತರ್ ಹಾಂವ್ ತೊ ಕಾಡುನ್ ಸಾಡಿ
ನ್ಹೆಸೊಂಕ್ ಪ್ರಯತ್ನ ಕರ್ತಲಿಂ!!”

“ತೋಂಡ್ ಧಾಂಪ್!!”

“ಹಾಂವ್ ತೆಂ ಧಾಂಪಿನ್ ತರ್ ತುಮ್ಮಾ ಸವಾಲಾಂಕ್ ಜಾಪಿಚ್
ಮೆಳ್ಳೊನಾಂತ್!!”

“ಸಿಸ್ಟರ್ ಶೋಭಾ!!!” ತಿ ಖಿಳಂಚಿ.

ಮದರ್ ಪೂರ್ಣ ರಿತಿರ್ ಸಲ್ವಲ್ಲಿ. ತಿಕಾ ಕಿತೆಂ ಉಲಂವ್ಚೆಂ
ಮ್ಹಳ್ಳೆಂ ಕಳ್ಳೆಂನಾ. ತಿಣೆಂ ಸಮಾಜ್‌ಪರಿಂ ಸಿಸ್ಟರ್ ಶೋಭಾ ತಸಲಿ ಭಕ್ತಿವಂತ್
ಆನಿ ಬರಿ ಮಾದ್ರೆಚ್ ಜರ್ ಅಶೆಂ ಕೊಡ್ತಿಂತ್ ಕಾಜಾರ್ ಜಾಯ್ತ್ ತರ್,
ಕೊಂವೆಂತಾಂತುನ್ ಧಾಂವಾತ್ ತರ್, ಲೋಬ್ ಕಾಡುನ್ ಸಾಡಿ ನ್ಹೆಸಾತ್
ತರ್, ಕೊಂವೆಂತ್‌ಚ್ ಸಾಂಡುನ್ ವಚಾತ್ ತರ್... ತರ್ ಹೆರಾಂಚಿ
ಗತ್?? ಸಿಸ್ಟರ್ ಶೋಭಾಚಾ ಜಾಪಿಂನಿ ತಸಲಿಂ ಸತಾಂ ಆಟಾಪ್ಲ್ಯಾಂತ್
ಮ್ಹಳ್ಳೆಂ ತಿಚಾ ವಾಂಕ್ಡ್ಯಾ ಚಿಂತ್ಪಾಚಾ ಮತಿಕ್ ಗೆಲೆಂ ನಾ. ತ್ಯಾ ಜಾಪಿಂಚೊ
ಸಾರ್ಕೊ ಅರ್ಥ್ ಕರುನ್ ಘೆಂವ್ಕ್ಯಾಯಿ ತಿ ಗೆಲಿನಾ. ನೆಣಾರ್ಯಾಂಪರಿಂಚ್
ಅರ್ಥ್ ಕರುನ್ ಘೆಂವ್ಕ್ ಸಿಸ್ಟರ್ ಶೋಭಾ ವಯ್ರ್ ನಾನಾಂತೆ ದುಬಾವ್
ತಿಣೆಂ ಕೆಲ್ಲೆ. ಆನಿ ತ್ಯಾ ದುಬಾವಾಂ ಪ್ರಕಾರ್ ಸಿಸ್ಟರ್ ಶೋಭಾ ಕೊಂವೆಂ-
ತಾಂತುನ್ ನಾಸ್ತಿಕ್ ರುಡಿಸಂಗಿಂ ಧಾಂವ್ತಲಿ, ಕೊಡ್ತಿಂತ್ ಕಾಜಾರ್ ಜಾತಲಿ
ಆನಿ—

ತಿಣೆಂ ಏಕ್ ನಿಚೆವ್ ಕೆಲ್ಲೊ. ಏಕ್ ಕರಿಣ್ ನಿಚೆವ್!

ಏಕ್ ಧಿರಾಸಾಣ್, ಏಕ್ ಧೃಡತಾ, ಏಕ್ ಖರೆಂ ಮನ್, ಏಕ್
ಫೈಸಲ್...

ಹ್ಯಾ ಕೊಂವೆಂತಾ ಥಾವ್ನ್ — ಹ್ಯಾ ಕೊಂವೆಂತಾಂತ್ಲ್ಯಾ ಸಮ್ಜಣಿ
ಆಸೊನ್ ಸಮ್ಜೊಂಕ್ ಸಕಾನಾತ್ಲ್ಯಾ ಮಾದ್ರಿಂ ಥಾವ್ನ್ ಪಯಸ್ ವಚೊಂಕ್.
ಹ್ಯಾ ಸಮಾಜಿ ಥಾವ್ನ್ — ಹ್ಯಾ ಸಮಾಜಿಚಾ ವಾಂಕ್ಡ್ಯಾ ನದ್ರೆಂ, ಕುಸ್ಕಾ
ಚಿಂತ್ಪಾ ಆನಿ ಪೊಜ್ಡ್ಯಾ ಉಲವ್ಣ್ಯಾ ಥಾವ್ನ್ ದೂರ್ ಪಾವೊಂಕ್. ಹ್ಯಾ
ಜೀವಿತಾ ಥಾವ್ನ್ — ಹ್ಯಾ ಜೀವಿತಾಚಾ ಸುಖಾ, ಆರಾಮಾ ಆನಿ ಅಶಾಂತೆ
ಥಾವ್ನ್ ತೆವ್ಕಿನ್ ಚಲೊಂಕ್ ತಿಣೆಂ ಆಲೋಚನ್ ಕರುನ್ ಜಾಲ್ಲಿ.

ದುಬ್ಬಾಂ ಧಾಕ್ಟಾಂಚಾ ಸೆವೆ ಥಂಯ್, ಪಿಡೆಸ್ತಾಂಚೆ ಜತನ್ ಕರ್ಚೆ ಖಾತಿರ್, ಮಯಾಮೊಗಾ ಆನಿ ಶಾಂತಿ-ಸಮಾಧಾನೆಚಾ ಜೀವನಾಕ್; ಲೋಬ್ ಉಡವ್ನ್ ಸಾಡಿ ನ್ಹೆಸೊಂಕ್, ಕೊಂವೆಂತಾ ಥಾವ್ನ್ ಪಿಡೆಸ್ತಾಂ ಥಂಯ್, ಸಂಸಾರಿಕ್ ಸುಖಾ ಥಾವ್ನ್ ಸೆವಾ ಧರ್ಮಾ ಥಂಯ್, ಸಮಾಜೆ ಆನಿ ರುಡಿ ಥಾವ್ನ್ಯೊ ಪಯ್ಸ್ — ಗರ್ಜೆವಂತಾಂ ಸರ್ಶಿನ್!

ತಿಣೆಂ ಏಕ್ ಪತ್ರ್ ಕಾಡ್ಲೆಂ ಆನಿ ತಾಚೆರ್ ಬರಂವ್ಕ್ ಪ್ರಾರಂಭ್ಲೆಂ—

‘ಮದರ್,

ದುರ್ಬಲ್ಯಾಂಚಿ ಆನಿ ಪಿಡೆಸ್ತಾಂಚಿ ಸೆವಾ-ಚಾಕ್ರಿ ಕರ್ಚೆ ಪಾಸುನ್, ನಿಸ್ಕಳ್ಳಣಾಚಿ ಆನಿ ನಿತಳಾಯೆಚಿ ಜಿಣಿ ಜಿಯೆಂವ್ಚ್ಯಾ ಖಾತಿರ್, ಕ್ರಿಸ್ತಾಚಿ ಶುಭ್‌ವಾರ್ತಾ ಪ್ರಕಟಾಚ್ ಆನಿ ಅಕ್ರಿಸ್ತಾವಾಂಕ್ ಏಕ್ ದೇಖ್ ದಿಂವ್ಚ್ಯಾ ಅಶೆನ್ ತಸೆಂ ಹ್ಯಾ ಜನ್ಮಾಕ್ ಪರಿಪೂರ್ಣ್ ಕರ್ಚೆ ಪಾಸ್ವತ್ ಹಾಂವೀಂ ರೆಲಿಜಿಯೊಸ್ ಭೆಸಾಂತ್ ರಿಗೊನ್ ಮಾದ್ರ್ ಜಾಲ್ಲಿಂ. ಪುಣ್ ಹಾಂಗಾಸರ್ ಮ್ಹಾಕಾ ಫಕತ್ ನಿಂದಾ ಆನಿ ಖೊಡಿ, ಗಲೀಜ್ ಉಲವ್ಣೆಂ ಆನಿ ವಾಂಕ್ಡ್ಯೊ ನಮ್ರೊ, ರಾಗ್ ಆನಿ ಮೊಸೊರ್, ಮಸ್ಕಿರೊ ಆನಿ ಖಿಬ್ರೊ ತಸೆಂ ಕುಸಡಾಯ್ ಮಾತ್ ಮೆಳ್ಳಿ. ಎಕಾ ವಾಂಕ್ಡೆ ಪಥೆರ್ ಚಮ್ಕೊಂಚಾ ಮಾನವಾಕ್ ಧರ್ಮಾ ಥಂಯ್ ಪಾಟಿಂ ವೊಡುನ್ ನೀಜ್ ಮಾನವ್ ಜಾಯ್ತೆಂ ಕರಂವ್ಕ್ ಯಾ ಕ್ರಿಸ್ತಾ ಥಂಯ್ ಪರ್ತಂವ್ಕ್ ಹ್ಯಾ ಸಮಾಜೆನ್ ಸೊಡ್ಲೆಂನಾ. ಹಾಂವ್ ಆತಾಂ ಜಿಯೆಂವ್ಕ್ ಅಶೆತಾಂ ಮದರ್, ಹಾಂವ್ ಶುಜೆಸರ್ಶಿಂ ಯೇವ್ನ್ ಎಕಾ ಕ್ರಿಸ್ತೀಯ್ ಸೆವೆಚಿ ಜಿಣಿ ಅರ್ಪುಂಕ್ ಆತ್ಮೆಗ್ತಾಂ. ಕಾಳ್ಜಾ — ಮನಾ ಥಾವ್ನ್ ಆನಿ ಕುಡಿಂತ್ಲ್ಯಾ ಸರ್ವ್ ತ್ರಾಸಾನ್ ಹಾಂವ್ ಪಿಡೆಸ್ತಾಂಚಿ ಚಾಕ್ರಿ ಕರುನ್ ನೀಜ್ ಕ್ರಿಸ್ತಾಂವ್ ದೇಖ್ ಲೊಕಾಕ್ ದೀಂವ್ಕ್ ಆಂವ್ಡೆತಾಂ. ಮ್ಹಾಕಾ ತುಜೆ ಥಂಯ್ ಘೆ, ಮ್ಹಾಕಾ ತುಜೆ ಸರ್ಶಿಂ ಯೇಂವ್ಕ್ ಅನುಮತಿ ದಿ.

— ಸಿಸ್ಟರ್ ಶೋಭಾ.

ಬರವ್ನ್ ಸಂಪ್ತಾನಾ ಸಿಸ್ಟರ್ ಶೋಭಾ ನಿಜಾಯ್ಕಿ ರಡ್ಲಿ. ದುಃಖಾಂ ತಿಚಾ ನಯನಾಂ ಥಾವ್ನ್ ವ್ಹಾಳೊನ್ ಯೇವ್ನ್ ತಿಣೆಂ ಬರಯಿಲ್ಲೆಂ ಕಾಗದ್ ಸಯ್ರ್ ಭಿಜಂವ್ಕ್ ಪಾವ್ಲಿಂ ತರೀ ತಿಂ ಪುಸುನ್ ವದನ್ ನಿತಳ್ ಕರ್ಚೆಂ

ತಿಣೆಂ ಮನ್ ಕೆಲೆಂನಾ. ತ್ಯಾ ದುಃಖಾಂಕ್ ವ್ಹಾಳೊನ್ ಸೊಡುನ್ ಮನ್ ಪುರ್ತೆಂ ಹಾಳು ಕರ್ಯಾಂಚೆಂ ತಿಕಾ ಭಗ್ತಾಲೆಂ.

ಅರ್ಧ್ಯಾ ವರಾಚಾ ಮನ್ ದುಃಖೀ ರಡ್ಡ್ಯಾ ನಂತರ್ ನಿಜಾಯ್ಕಿ ತಿಕಾ ಶಾಂತಿ ಭಗ್ಲೆಪರಿಂ ಭಾಸ್ ಜಾಲೆಂ. ಸಾಂಗಾತಾಚ್ ತಿಕಾ ನಿಚೆವಾಂತ್ ತಿ ಆನಿಕೀ ಧೃಡ್ ಜಾಲಿ.


ಕಾಗ್ದಾರ್ ದೋನೀ ಕುಶಿನಿ ಗರ್ಜೆಚೆ ವಿಳಾಸ್ ಬರೆಯ್ತಾಚ್ ಥಿಂಪಿ ಸಾರವ್ನ್ ತಿಣೆಂ ತೆಂ ಬಂಧ್ ಕೆಲೆಂ ಆನಿ ಖುಧ್ ವಚೊನ್ ಕೊಂವೆಂತಾಚಾ ಗೆಟಿ ಪುಡೆಂಚ್ ಆಸ್‌ಲ್ಲಾ ಪೋಷ್ಪ್ ಡಬ್ಬ್ಯಾಕ್ ತೆಂ ಘಾಲುನ್ ತಿ ಪಾಟಿಂ ಆಯ್ಲಿ.

ತ್ಯಾ ನಂತರ್ ಜೆವ್ಣಾ ವೆಳಾರ್ ಜಾಂವ್ನ್, ಆಯ್ತಾರಾ ಸಾಂಜೆಚಾ ಮರ್ಪುದಾರ್ ಪರಿಸರಾಂತ್ ಜಾಂವ್ ಯಾ ರಾತಿಂ ನಿದ್ತಾ ವರೇಗ್ ಸಯ್ತ್ ತಿ ಕೊಣಾಯ್‌ಲಾಗಿಂ ಚಡ್ತಿಕ್ ಕಾಂಯ್ಚ್ ಉಲಯ್ಲಿನಾ, ಹಾಸ್ಲಿನಾ. ಖುಶಾಲ್ ದಿಸ್ಲಿನಾ. ಮದರಾಕೀ ತಿಣೆ ಬಿಲ್ಕುಲ್ ಫುಡ್ ಕೆಲಿನಾ. ಫಕತ್ ಹರ್ ವೇಳ್ ತಿಣೆಂ ಚಾಪ್ಲಾಂತ್ ವಚೊನ್ ಪ್ರಾರ್ಥನಾಂನಿ ಖರ್ಚಿಲೊ.

ರುಡಿ ಖಾತಿರ್ ಖಳಾನಾಸ್ತಾಂ ತಿಣೆಂ ಮಾಗ್ಲೆಂ. ಆಪ್ಲ್ಯಾ ನವ್ಯಾ ಮಿಸಾಂವ್ ವಾವ್ರಾಕ್ ಆಪ್ಣಾಕ್ ಆಪವ್ಚೆಂ ಯೆಂವ್ಚ್ಯಾ ಖಾತಿರೀ ತಿಣೆಂ ಪ್ರಾರ್ಥನಾಂ ಕೆಲಿಂ. ಆಪ್ಣಾ ವಯ್ಲಿ ಕಾಲ್ಸ್ ನಿವಾರ್ ಮ್ಹಣ್ ಕ್ರಿಸ್ತಾಲಾಗಿಂ ತಿಣೆಂ ವಿನಂತಿ ಕೆಲಿ.

ಬ್ರೆಸ್ತಾರಾ ಸಾಂಜ್ ವರೇಗ್ ವಿಷೇಸ್ ಕಾಂಯ್ಚ್ ಘಡ್ಲೆಂನಾ. ಇಗರ್ಜೆಕ್ ಕಂತಾರಾಂ ಪ್ರಾಕ್ಟಿಸಾಕ್ ವೆಚೆಂಯ್ ತಿಣೆಂ ಬಂಧ್ ಕೆಲೆಂ. ಇಗರ್ಜ್ ನಿತಳ್ ಕರುಂಕ್ ಯಾ ಫುಲಾಂನಿ ತಿ ನೆಟಂವ್ಕೀ ತಿ ಗೆಲಿನಾ. ದೋನ್-ತೀನ್ ಪಾವ್ಟಿಂ ಕಾಜೆತೊರಾನ್ ತಿಕಾ ಇಗರ್ಜೆಕ್ ಆಪಂವ್ಚೆಂ ಪ್ರಯತ್ನ್ ಕೆಲೆಂ ತರೀ ಸಿಸ್ಟರ್ ಶೋಭಾನ್ ಕಾಜೆತೊರಾಚಾ ಆಪವ್ಣ್ಯಾಚಿ ಪರ್ವಾ ಕೆಲಿನಾ. ಜಾಯ್ ಮ್ಹಣ್ ರುಡಿಕೀ ತಿ ಭೆಟ್ಲಿನಾ.

ರುಡಿ, ಹರ್ ಸಾಂಜೆರ್ ಚ್ಯಾರಾಂಕ್‌ಚ್ ಟಿಪ್ಪಣಿಪಾರ್ ಭಾಯ್ ಸರೊನ್ ವಚೊನ್ ಗ್ರೊಟ್ಟಾಲ್‌ಲಾಗಿಂ ಪಾವ್ತಾಲೊ ಆನಿ ತಿಚೆ ಖಾತಿರ್ ರಾಕ್ತಾಲೊ. ಪುಣ್ ತಿ ಬಿಲ್ಕುಲ್ ದಿಸಾನಾತ್‌ಲ್ಲೆಂ ಕಾರಣ್ ಸಮ್ಜಾನಾಸ್ತಾಂ ದುಃಖ್ ಬೆಜಾರಾಯ್ ಆಪ್ಣಾವ್ನ್ ಘೆವ್ನ್ ಪಾಟಿಂ ವೆತಾಲೊ. ತಿ ತಾಕಾ



ಗೊಟ್ಟಾ ಮುಕಾರ್ ಭೆಟಾನಾತ್ಲಿ, ದಿಸಾನಾತ್ಲಿ ಜಾಲ್ಲ್ಯಾನ್ ತೊ ಬ್ರೆಸ್ತಾರಾ ಸಾಂಜೆರ್ ಇಗರ್ಜೆಕ್‌ಚ್ ಗೆಲ್ಲೊ. ಥಂಯ್ಸರ್ ದೇವ್ ಮಂದಿ-
ರಾಚೊ ಮುಖೊ ದಾರ್ವಾಟೊ ಬಂಧ್ ಆಸೊನ್ ತಾಕಾ 'ಪಾಟಿಂ ಚಲ್' ಮ್ಹಣ್ಜೆಪರಿಂ ದಿಸ್ತಾಲೊ ತರೀ ಸಾಕ್ರಿಸ್ತಿಕ್‌ಡ್ವಾ ದಾರಾಂತ್ಲ್ಯಾನ್ ತೊ ಇಗರ್ಜೆ ಭಿತರ್ ಗೆಲ್ಲೊ. ಆನಿ ಭಿತರ್ ಓರ್ಗನ್ ಬೆಳೊನ್ ಆಸ್‌ಲ್ಲ್ಯಾ ಕಾಜಿತೊರಾಕ್ ಭೆಟೊಲ್ಲೊ.

ಸಿಸ್ವರ್ ಶೋಭಾವಿಶಿಂ ರುಡಿನ್ ಕಾಜಿತೊರಾಕಡೆನ್ ವಿಚಾರ್ ಕೆಲ್ಲೊ. ಆನಿ ತಿ ಸೊಮಾರಾ ಥಾವ್ನ್ ಯೇಂವ್ಕ್‌ಚ್ ನಾ ಮ್ಹಳ್ಳೆಂ ತಾಚೆ ಥಾವ್ನ್ ಆಯ್ಕೊನ್ ರುಡಿ ಇಗರ್ಜೆ ಥಾವ್ನ್ ಭಾಯ್ರ್ ಆಯಿಲ್ಲೊ.

ತಾಚ್ ಬ್ರೆಸ್ತಾರಾ ಸಾಂಜೆರ್—

“ಸಿಸ್ವರ್ ಶೋಭಾ, ರುಡಿ ತುಕಾ ಮೆಳೊಂಕ್ ಆಯ್ಲಾ!!!” ಜಯ್ತ್ ಪಾಜಿಚೊ ಫಾತರ್ ಮಾತ್ಕಾರ್ ದವರ್‌ಲ್ಲೆಪರಿಂ ಘಡ್ಪಡ್ವಾ ಸಾರ್ಕಿಂ ಸಿಸ್ವರ್ ಏನ್ನಾಚೆಂ ಉತ್ರಾಂ ತಿಕಾ ಆಯ್ಕಾಲಿಂ. ರುಡಿ! ರುಡಿ? ಪರತ್ ರುಡಿ!? ತೇಂಯ್ ಹಾಂಗಾಸರ್ ಕೊಂವೆಂತಾಂತ್‌ಚ್ ಆಪ್ಣಾಕ್ ಮೆಳೊಂಕ್ ಆಯ್ಲಾ? ಮದರಾಕ್ ಕಳಿತ್ ಜಾಯ್ ತರ್!? ಪಯ್ಲೆಂಚ್ ಮದರಾನ್ ಆಪ್ಣಾಚೆರ್ ಭಾರೀಚ್ ಚತುರಿತ್ ಜಾಗ್ರುತ್ಕಾಯೆಚಿ ನಿಗಾ ದವರ್ಲ್ಯಾ. ಆತಾಂ???

ಸಿಸ್ವರ್ ಶೋಭಾನ್ ಏಕ್ ಪಾವ್ಲಿಂ ಚಿಂತ್ಲೆಂ ಕಿ ರುಡಿಕ್ 'ಆಪುಣ್ ನಾಂ, ಭಾಯ್ರ್ ಗೆಲ್ಯಾಂ' ಮ್ಹಣ್ ಫಟ್ ಸಾಂಗವ್ನ್ ಪಾಟಿಂ ಧಾಡುಂಕ್. ಪುಣ್ ತಿಕಾ ಭಗ್ಲೆಂ ಕಾಂಯ್ ಕಾರಣ್ ನಾಸ್ತಾಂ ರುಡಿ ಯೇಂವ್ಕ್‌ನಾ ಜಾಯ್ಜಯ್. ಕಿತೆಂಯ್ ಜಾಂವ್ ರುಡಿನ್ ಆಪ್ಲೆ ಮತಿಚೆಂ ಸಮಾಧಾನ್ ನಾಸ್ ಕೆಲಾಂ ಆನಿ ಆತಾಂ ಪುರ್ತೆಂ ಆಪ್ಣಾಕ್‌ಚ್ ತೊ ನಾಸ್ ಕರ್ತಾ ತರೀ ವ್ಹಡ್‌ನಾ, ತಾಕಾ ಆಪುಣ್ ಭೆಟಿಲಿಂಚ್ ಆನಿ ಆಜ್ ಖಂಡಿತ್ ಜಾವ್ನ್ ತಾಕಾ ಧುತೆಲಿಂ ಮ್ಹಳ್ಳ್ಯಾ ಚಿಂತ್ಪಾಂಕ್ ಘೆವ್ನ್ ತಿ ಭಾಯ್ರ್ ಆಯ್ಲಿ.

“ಹಲೋ ಸಿಸ್ವರ್” ರುಡಿಚೊ ತಾಳೊ ಗದ್ದದಿತ್ ಜಾಲ್ಲೆಪರಿಂ ಸಿ! ಶೋಭಾಕ್ ಆಯ್ಕಾಲೊ. ಬಾವ್ಡೆಂ ವದನ್, ಧಕಾವಟ್ ಭರ್‌ಲ್ಲೊ ಜಿನೊಸ್ ಘೆವ್ನ್ ತೊ ಥಂಯ್ ಉಬೊ ಆಸ್‌ಲ್ಲೊ. ತರೀ ತಾಚೆಂ ನ್ಹೆಸಾಪ್ ಮಾತ್ ತೆಂಚ್ ಊಂಚ್ ರೀತಿಚೆಂ, ಸೊಭಾಯೆಚೆಂ ಆನಿ ನವೀನ್

ಮಾದರೆಚೆಂ! ತ್ಯಾ ಬಾವ್‌ಲ್ಲಾ ವದನಾರೀ ತೊ ಸೊಭ್ತಾಲೊ ಆನಿ ತಾಣೆಂ
ವಂದನ್ ಕರ್ತಾನಾ ನೀರಸ್ ರೀತಿರ್, ತೊ ಆಸ್ಲಾರೀ ಸುಂದರ್ ದಿಸ್ತಾಲೊ.
ಪುಣ್-

ತಾಣೆಂ ಆಜ್ 'ಹಲೋ' ಕರ್ತಾನಾ ಆಪ್ಲೆಂ ನಾಂವ್ ಕಾಡುಂಕ್
ನಾಸ್‌ಲ್ಲೆಂ ತಿಣೆಂ ಧ್ಯಾನ್ ದವರ್ಲೆಂ.

“ಬಸ್ ರುಡಿ” ದೆಗೆಚಾ ಕದೆಲಾ ಕುಶಿಕ್ ದೀಷ್ಟ್ ಘಾಲುನ್ ತಿಣೆಂ
ತಾಕಾ ಬಸ್ಕಾ ದಿಲಿ. ನಂತರ್ ರುಡಿಚಾ ವಂದನಾಕ್ ಪಾಟಿಂ ಜಾಪ್
ದೀಂವ್ಕನಾ ಆಪ್ಲೆಂ ಮ್ಹಳ್ಳೆಂ ಸಮೋನ್ ತಿಣೆಂ ವಿಚಾರ್ಲೆಂ — “ಬರೀ
ಸಾಂಜ್ ನಹಿಂಗೀ?”

“ಹಾಂ, ಹವೊ ಭಾರಿಚ್ ಮಧುರ್ ಆಸಾ. ಮೋಗ್ ಕರ್ನಾರಾಂಕ್
ಸಾಂಗ್‌ಲ್ಲೊ ವೇಳ್,” ರುಡೀನ್ ತಿಚೆಂ ಭಾವನಾಂ ಮಚ್ಚೆಂ ಪ್ರಯತ್ನ್ ಕೆಲೆಂ.
ಉಲವ್ಣ್ಯಾಚಿ ಧಾರ್‌ಚ್ ವಾಂಕ್ಡೆ ಪಥೆರ್ ಚರ್ಲ್ಲಿ ಸಮೋನ್ ಸಿಸ್ವರ್
ಶೋಭಾನ್ ಥಿಂಪಿ ಗಿಳ್ಳಿ.

“ಮೋಗ್! ರುಡಿ, ತುಕಾ ಕ್ರಿಸ್ತಾಚೊ ಮೋಗ್ ಕರುಂಕ್ ಸಾಧ್ಯ್-
ನಾಂಗೀ?” ತಿಣೆಂ ವಿಚಾರ್ಲೆಂ.

“ಹಾಂವ್ ಹಾಂಗಾ ಯೆಂವ್ಚಾ ಪಯ್ಲೆಂ ದೇವ್ - ಮಂದಿರಾಕ್
ವಚೊನ್ ಆಯ್ಲಾಂ ಸಿಸ್ವರ್ !” ಪರತ್ ರುಡೀನ್ ತಿಚೆಂ ನಾಂವ್ ಕಾಡ್ಲೆಂನಾ.
ಸತ್ ಸಾಂಗ್ಚೆಂ ತರ್ ತುಕಾ ಸೊಮಾರಾ ಥಾವ್ನ್ ಗ್ರೊಟ್ಟಾಲ್‌ಗಾಂ ರಾಕೊನ್
ಹಾಂವ್ ಥಕ್‌ಲ್ಲೊಂ. ಮ್ಹಜೆಂ ಸಂಯಮ್‌ಂಚ್ ಚುಕೊನ್ ಗೆಲ್ಲಿಂ ಪುಣ್
ಆಜ್ ಥಾವ್ನ್... ಆಯ್ಚ್ಯಾ ದಿಸಾ ಥಾವ್ನ್ ಹಾಂವ್ ಕೆದಿಂಚ್ ಸಿಸ್ವರ್
ತುಕಾ ಗ್ರೊಟ್ಟಾಲ್‌ಗಾಂ ರಾಕ್ಲೊಂನಾ. ತುಕಾ ಹೆ ನಂತರ್ ಖಿಯ್ಸರೀ
ಹಾಂವ್ ಭೆಟ್ಲೆಂ ಪ್ರಯತ್ನ್ ಕರ್ಚೊಂನಾ!”

“ತುಜೊ ಮತ್ಲಬ್ ತುಂ..... ತುಂ ಕ್ರಿಸ್ತಾಚೆಂ ಭಗ್ಸಾಣೆಂ
ಮಾಗೊನ್...”

“ಹಾಂ ಸಿಸ್ವರ್... ಹಾಂವ್ ಬದ್ಲಾಲಾಂ ಸಿಸ್ವರ್, ಆಯ್ಚ್ಯಾ ದಿಸಾ
ಹ್ಯಾ ಪತ್ರಾವಯ್ಲೆಂ ವಾಚ್ತೆಚ್ ನಿಜಾಯ್ಕಿ ಹಾಂವ್ ಬದ್ಲಾಲಾಂ ಆನಿ ಹೆ
ನಂತರ್ ಹಾಂವ್ ತುಜೆ ವಾಟೆರ್ ಬಿಲ್ಕುಲ್ ಆಡ್ ಯೆಂವ್ಚೊಂನಾ ಮ್ಹಣ್
ಹಾಂವೆಂ ನಿಚೆವ್ ಕೆಲಾ.” ರುಡಿ ನಿಜಾಯ್ಕಿ ಆಜ್ ಸತ್ ಸಾಂಗ್ತಾಲೊ.

“ಪತ್ರ್?” ತಾಣೆಂ ತಿಚೆ ಕುಶಿನ್ ವೊಡ್ಡಾಯಿಲ್ಲೆಂ ತೆಂ ಪತ್ರ್ ತಿಣೆಂ ಭುಜಾಂ ಹಾಲವ್ನ್ ಘೆತ್ಲೆಂ. ಆನಿ ತಿತ್ಲ್ಯಾರ್ಚ್ ಸಿಸ್ವರ್ ಏನ್ನಾ ತೆಣೆಂ-ತ್ಲ್ಯಾನ್ ಪಾಶಾರ್ ಜಾವ್ನ್ ಭಾಯ್ರ್ ಗೆಲಿ - ಏಕ್ ವಿಶಿಷ್ಟ್ ಮತ್ಲಬಿ ನದರ್ ಹಾಂಚೆ ವಯ್ರ್ ಚರವ್ನ್. ತಿ ವೆತಚ್ ಸಿಸ್ವರ್ ಶೋಭಾನ್ ಮ್ಹಳೆಂ - “ತುವೆಂ ಹಾಂಗಾಸರ್ ಯೇಂವ್ಕ್ ನಜೊ ಆಸ್ಲೆಂ ರುಡಿ. ಮದರ್ ಪಯ್ಲಿಚ್ ರಾಗಾನ್ ಪೆಟ್ಲ್ಯಾ!!”

ರುಡಿ ಹಾಸೊ. ಗರ್ಜೆ ಭಾಯ್ಲ್ಯಾ ಆನಿ ಅರ್ಥ್ ನಾಸ್ಲೊ ಹಾಸೊ. “ಕಿತೆಂ ಪ್ರಯೋಜನ್ ಮದರಾನ್ ರಾಗ್ ಕರುನ್? ಸಗ್ಳಿ ಸಮಾಜ್, ಸಗ್ಳಿ ಫಿರ್ಗಜ್ ಆನಿ ಸಗ್ಳೊ ಲೋಕ್ಚ್ ‘ಆಮ್ಚೆರ್’ ರಾಗಾರ್ ಜಾವ್ನ್ ಮುಸ್ತುಸ್ತಾನಾ ತಿ ಎಕ್ಲಿ ಕಾಂಯ್ ಸಾಂತಿಣ್ ನಹಿಂ. ತುಂ ಹೆಂ ಪತ್ರ್ ವಾಚ್ ಆನಿ ಮಾಗಿರ್ ಸಮಾಜ್ ಕಿ ಮದರ್ ತುಜೆರ್ ರಾಗಾನ್ ಪೆಟ್ತಾ ಯಾ ತುಕಾ ತಿ ಪೊಟ್ಲನ್ ಧರ್ತಾ ಮ್ಹಣ್!”

ಸಿಸ್ವರ್ ಶೋಭಾನ್ ಪತ್ರ್ ಉಸಯ್ಲೆಂ. ರುಡಿಚಾ ಉತ್ರಾಂಚೊ ಕಾಂಯ್ ತರೀ ಅರ್ಥ್ ಸಮಾಜಾಯ್ ತರ್ ಪತ್ರ್ ವಾಚಿಜಾಯಿಚ್. ಆನಿ ತಿತ್ಲ್ಯಾಯ್ ಸುಲಭಾಯೆರ್ ರುಡಿನ್ ಬದ್ಲಾಜಾಯ್ ಜಾಲ್ಯಾರ್ ಕಿತೆಂ ತರೀ ತ್ಯಾ ಪತ್ರಾರ್ ವಿಶೇಷ್ ಆಸಾಜಾಯಿಚ್.

ದೋನ್ ದೊಡಿ ಕೆಲ್ಲ್ಯಾ ತ್ಯಾ ಪತ್ರಾಚಾ ಘಡಿಯೆಕ್ ಉಗ್ತಾವ್ನ್ ಫಾಸ್ಕಾಲ್ಲ್ಯಾ ರಗ್ತಾಚಾ ರಂಗಾ ಮಧೆಂ ಧವ್ಯಾ ಅಕ್ಷರಾಂನಿ ಬರಯಿಲ್ಲೆಂ ಪತ್ರಾಚೆಂ ನಾಂವ್ ತಿಣೆಂ ವಾಚ್ಲೆಂ.

ಕ್ರಾಂತಿ

“ಅಸಲಿಂ ಪತ್ರಾಂ ಹಾಂವ್ ವಾಚಿನಾ!” ಸಿಸ್ವರ್ ಶೋಭಾನ್ ರುಡಿಕ್ ಪಳಯ್ಲೆಂ. ರುಡಿ ಸಿಗ್ರೆಟ್ ಪೆಕೆಟಿಂಕ್ಲಿ ಲಾಂಬ್ ಸಿಗ್ರೆಟ್ ಕಾಡುನ್ ವೊಂಟಾಂ ಮಧೆಂ ಖೋವಯ್ತಾಲೊ.

“ಆಜ್ ತುವೆಂ ತೆಂ ವಾಚಿಜಾಯಿಚ್, ಮ್ಹಜೆ ಖಾತಿರ್ ಪುಣೇ” ತಿತ್ಲೆಂ ತಾಣೆಂ ಮ್ಹಣ್ ಭಿತರ್ಚ್ ತಿಚೆ ದೊಳೆ ವಯ್ಲ್ಯಾ ಶಿರೋನಾಂವಾಚೆರ್ ಚರ್ಲೆ!

ಏಕ್ ಸಿಸ್ವರ್ ಆನಿ ಏಕ್ ಮವಾಲಿ!

ರುಡಿನ್ ಎಕಾಚ್‌ಫರಾ ಲಾಯ್ಕರಾಚೊ ಲಾಂಬ್ ಉಜೊ

ಝಳಯ್ಲೊ ಆನಿ ಸಿಗ್ಗಿಟಿಚಾ ತುದಿಯೆಕ್ ಲಾಗಯ್ಲೊ. ಸಿಸ್ವರ್ ಶೋಭಾಚೆಂ ವದನ್ ಕಾಳ್ತೆಲೆಂ. ತಿಚೆಂ ಕಾಳಿಜ್ ಕಾಂಪ್ಲೆಂ. ಕ್ಷಣಾ ಖಾತಿರ್ ತಿಕಾ ರುಡಿಚಾ ತೊಂಡಾಂತ್ ಆಸ್ಲ್ಯಾ ಸಿಗ್ಗಿಟಿಚಾ ಝಳಾ ತುದಿಯೆಚೆಂ ಹಜಾರೊಂ ಪ್ರತಿಬಿಂಬಾಂ ಝಳಾಂ. ತಿ ಕ್ಷಣಾ ಭಿತರ್‌ಚ್ ಸಮ್ಜಾಲಿ ಕಿ ಆತಾಂ ಪತ್ರಾಂನಿಯ್ ಆಪ್ಣಾ ವಿಶಿಂ ವಾಯ್ ಪ್ರಚಾರ್ ಸುರು ಜಾಲಾ!

ಆಪ್ಣಾ ಕ್‌ಚ್ ಸಾಂಬಾಳುನ್ ಘೆವ್ನ್ ತಿಣೆಂ ಮುಕಾರ್ ವಾಚ್ಲೆಂ—

‘ತಿ ಏಕ್ ರೆಲಿಜಿಯೊಸ್ ಮಾದ್ರ್, ಸೊಭಿತ್, ಸುಂದರ್ ಆನಿ ತರುಣ್ಣಣಾನ್ ಭರ್‌ಲ್ಲಿ ಯುವತಿ. ತಿ ಕ್ರಿಸ್ತಾಂವ್ ಕಥೊಲಿಕ್ ಸಿಸ್ವರ್, ಶಿಕ್ಷಿ ಜಾಣಾರಿ ಆನಿ ಭಾರಿಚ್ ದೆವೊತ್! ತೊ ಏಕ್ ಪೊಲಿ, ಮವಾಲಿ, ರಾಡಿ ಆನಿ ವೇಶ್ಯಾಂ ಸರ್ಶಿಂ ವೆಚೊ ಫಟ್ವಿಂಗ್. ತೊ ನಾಸ್ತಿಕ್ ಕಮ್ಯೂನಿಸ್ಟ್ ಅನ್ಭಾವಾಡ್ತಿ ತರೀ ಕ್ರಿಸ್ತಾಂವ್ ಘರಾಣ್ಯಾಂತ್ ಜಲ್ಮಾಲ್ಲೊ ಧಡಂಗ್ ಗ್ರೇಸ್ತ್ ತರುಣ್. ಆಮ್ಚೆ ಸಮಾಜೆಂತ್ ಏಕ್ ಅಜಾಪ್ ಘಡ್ಲಾಂ ಆನಿ ಹಿಂ ದೊಗಾಂಯ್ ಮೊಗಾರ್ ಪಡ್ಲ್ಯಾಂತ್. ಹಾಂಚಾ ಮೊಗಾಚಿ ಕಾಣಿ ಭಾರಿಚ್ ಮರ್ಪುಚಿ ಆನಿ ಕೌತುಕೆಚಿ.’

ಸಿಸ್ವರ್ ಶೋಭಾನ್ ರುಡಿಚೆರ್ ನದರ್ ಘಾಲಿ. ತೊಯೊ ತಿಚಾ ವದನಾ ವಯ್ಲಿಂ ಬದ್ಲಾಪಾಂ ದೆಖ್ತಾಲೊ. ತೊ ಆಪ್ಣಾ ಕ್‌ಚ್ ಪಳೆಯ್ತಾ ಮ್ಹಣ್ ಕಳೊನ್‌ಯೊ ಸಿಸ್ವರ್ ಶೋಭಾನ್ ಮುಕಾರ್ ವಾಚ್ಲೆಂ.

‘ಏಕ್ ಇಗರ್ಜ್ ಆನಿ ತ್ಯಾ ಇಗರ್ಜೆ ಮುಕಾರ್ ಏಕ್ ಗ್ರೊಟ್ಟೊ ಆಸಾ. ತ್ಯಾ ಗ್ರೊಟ್ಟ್ಯಾಂತ್ ಪುಲಾಂಚಿಂ ಝಡಾಂ ಆನಿ ತ್ಯಾ ಝಡಾಂ ಮಧೆಂ ಏಕ್ ಮರಿಯೆಚಿ ಇಮಾಜ್ ಆಸಾ. ಲೋಕ್ ಭಕ್ತಿನ್ ಥಂಯ್ ಯೆತಾ, ಮರಿಯೆಕ್ ವಂದಿತಾ, ತಿಚೆಲಾಗಿಂ ಪ್ರಾರ್ಥಿತಾ ಆನಿ ಪಾಟಿಂ ವೆತಾ. ಪುಣ್ ತಿ ಫಕತ್ ಇಮಾಜ್ ಆನಿ ತ್ಯಾ ಇಮಾಜೆಚಾ ದೊಳ್ಳ್ಯಾಂಕ್ ದೀಷ್ಟ್ ನಾ’ ಮ್ಹಳ್ಳೆಂ ಧೈರ್ ಘೆವ್ನ್ ಕೋಣ್‌ಂಚ್ ಪಳೆಯ್ತಾಂ ಮ್ಹಳ್ಳ್ಯಾ ಹಿಮ್ಮತೆನ್ ಆಮ್ಚೆಂ ಜೊಡೆಂ ಸದಾಂ ಸಾಂಜೆರ್ ತ್ಯಾ ಗ್ರೊಟ್ಟ್ಯಾ ಮುಕ್ಲ್ಯಾ ಗ್ರಾದಿರ್ ಬಸ್ತಾ ಆನಿ ಗ್ರೊಟ್ಟ್ಯಾ ಪಾಟ್ಯಾ ಝಡಾಂ-ಬೊಲ್ಕಾಂನಿ ಮೊಗಾಚೊ ಖೆಳ್ ಖೆಳ್ತಾ. ಪಾಟ್ಯಾನ್ ಕಾಳೊಕ್ ವೆಗಿಂಚ್ ವಿರಾಜ್ತಾ ಆನಿ ಕಾಳೊಕಾಂತ್ ತಿಂ ಕಿತೆಂ ಕರ್ತಾತ್ ಮ್ಹಳ್ಳೆಂಚ್ ದಿಸಾನಾ. ಪಾರ್ಕಾಂನಿ ಆನಿ ಶಹರಾಚಾ ಸುವಾತೆನಿ ಭಂವ್ಚ್ಯಾ ಮೋಗ್

ಕರ್ನಾಟಕ ಹೊ ಜಾಗೊ ನಿಜಾಯ್ಕಿ ಭಾರಿತ್ ಭದ್ರತೆಚೊ, ಧೈರಾಚೊ ಆನಿ ಸುರಕ್ಷಿತ್ ಮ್ಹಣ್ ಆಮ್ಕಾಯೊ ಭಗ್ತಾ. ಆಮ್ಕಾಂ ದುಭಾವ್ ಜಾಲಾ ಕಿ ಎಕಾ ರೆಲಿಜಿಯೊಸ್ ಭಯ್ಣಿಕ್, ಎಕಾ ಸಿಸ್ಟರಾಕ್ ಎಕಾ ಲೋಬ್ ಫಾಲ್ಜಾ ಮಾದ್ರಿಕ್ ಥಂಯ್ಸರ್ ತ್ಯಾ ಗ್ರೊಟ್ಟಾ ಪಾಟ್ಲ್ಯಾ ಕಾಳೊಕಾತ್, ಬೊಲ್ಕಾಂ-ರುಡಾಂಚಾ ಮಧೆಂ ಎಕಾ ಭೇವಾಷಿ ತರುಣಾ ಸಾಂಗಾತಾ ಕಸಲೆಂ ಕಾಮ್ ಆಸಾ? ದೆಗೆಚಾ ಸಿಮಿಸ್ತೆಂತ್ಲೆಂ ಮೊಡೆಂ ಪಳೆಂವ್ಕ್? ಮರಿಯೆಕಡೆನ್ ಮಾಗೆಂ ಕರುಂಕ್ ಯಾ ವಸ್ತುರ್ ಉಕ್ಲಂಕ್?

ಸಿಸ್ಟರ್ ಶೋಭಾನ್ ರುಡಿಕ್ ಪರತ್ ದೆಖ್ಲೆಂ. ರುಡಿ ಸಿಗ್ರೆಟೆಚೊ ಫೊಸ್ ಧುಂವರ್ ವಾರ್ಯಾರ್ ಸೊಡ್ತಾಲೊ ಚಿಂತಾಮಗ್ನ್ ಜಾವ್ನ್. ಸಿಸ್ಟರ್ ಶೋಭಾಕ್ ಪರತ್ ಮುಕಾರ್ಸುನ್ ವಾಚುಂಕ್ ಬರೆಂ ಲಾಗ್ಲೆನಾ ತರೀ ಆಪ್ಣಾ ದೊಗಾಯ್ ಮಧೆಂ ಘಡ್ಸಲ್ಲೊ ಹೊ ದೊರ್ಮಾಚೊ ಬಾಂಧ್ ಸಾರ್ಕೆ ರಿತಿರ್ ಸಮ್ಜೊನ್ಂಚ್ ಕುಡ್ಯೆ ಕರಂವ್ಚ್ಯಾ ಇರಾದ್ಯಾನ್ ತಿಣೆಂ ಮುಂದರುನ್ ವಾಚ್ಲೆಂ.

ಮಾದ್ರಿ ಮಾಯಾಗ್ ಜಾಲಿ:-

ಇಗರ್ಜೆಂತ್ ಕಂತಾರಾಂ ಶಿಕಂವ್ಚಿ ಹಿ ಮಾದ್ರಿ ಏಕ್ ಹಪ್ಪೊಭರ್ ಇಗರ್ಜೆ ಥಾವ್ನ್ ನಪ್ಯೆಂಚ್ ಜಾವ್ನ್ ಸರ್ವಾಂಕ್ ಭಿಯಾಕ್ ಆನಿ ದುಭಾವಾಕ್ ವಳೆಗ್ ಕರುಂಕ್ ಪಾವ್ಲಿ. ಥೊಡ್ಯಾಂನಿ ಚಿಂತ್ಲೆಂ ಹುಶಾರ್ ನಾ ಆಸ್ಪತ್ರೆಂತ್ ಆಸಾ ಮ್ಹಣ್. ಹೆರಾಂನಿ ಚಿಂತ್ಲೆಂ ಕಾಜಾರ್ ಜಾಲ್ಯಾ ಹನಿ-ಮೂನಾಕ್ ಗೆಲ್ಯಾ ಮ್ಹಣ್. ಥೊಡ್ಯಾಂನಿ ಚಿಂತ್ಲೆಂ ತಿ ಹೊಟೆಲಾಂತ್ ರೊಮ್ ಕರುನ್ ರಾವ್ಲ್ಯಾ ಮ್ಹಣ್. ಹೆರಾಂನಿ ಚಿಂತ್ಲೆಂ ತಿ ಕೊಂವೆಂತಾಂತ್ ಚ್ ಆಪ್ಲ್ಯಾ ಕುಡಾಂತ್ ಲಿಪ್ಲ್ಯಾ ಮ್ಹಣ್, ಥೊಡ್ಯಾಂನಿ ಚಿಂತ್ಲೆಂ ವೊಂಕೊಂಕ್ ಲಾಗ್ಲ್ಯಾ ಮ್ಹಣ್. ಹೆರ್ ಸಮ್ಜಾಲೆ ಥಾಂವ್ಲ್ಯಾ ಮ್ಹಣ್. ವಟ್ವಾರೆ ಲೊಕಾನ್ ಚಿಂತ್ಲೆಂಚ್ ಆಯ್ಲೆಂ. ಹಪ್ಪಾ ನಂತರ್ ಆಮ್ಚಿ ಸಿಸ್ಟರ್ ಜಿವ್‌ಚ್ ವಾಂಚೊನ್ ಉರ್ಲಿ ಸಕ್ಡಾಂಕ್ ದಿಸ್ಲಿ.

ದಯ್ಯಾ-ತಡಿರ್ ಶಿರ್ಕಾಲಿ:

ಕಥೊಲಿಕ್ ಕ್ರಿಸ್ತಾವಾಂಕ್ ಜೆಜು ಕ್ರಿಸ್ತಾನ್ ಸಾಂಗ್ಲಾಂ - ಎಕಾ-ಮೆಕಾಚೊ ಮೋಗ್ ಕರಾ ಆನಿ ತುಮ್ಮಾ ದುಸ್ಮಾನಾಚೊಯ್ ಮೋಗ್ ಕರಾ. ದೆಕುನ್ ಆಮ್ಚಿ ಸಿಸ್ಟರ್ ಎಕಾ ಗುಂಡಾ, ಪೊಲಿಚೊ ಮೋಗ್

ಕರ್ತಾ, ಆನಿ ಜೆಜು ಕ್ರಿಸ್ತಾಚಿ ಶಿಕವ್ಣ್ ಪಾಳ್ತಾ. ತಾಂಚೊ ಮೋಗ್ ಗ್ರೊಟ್ಟಾಚಾ ಗ್ರಾದಿ ಥಾವ್ನ್ ಪಾಟ್ಲೊ ಬೊಲ್ಯಾಂನಿ, ಥಂಯ್ ಥಾವ್ನ್ ಸಿಮಿಸ್ತ್ ಪಾಟ್ಲೊ ದೊರ್ಯಾ ದೆಗೆನ್, ಪುರ್ಕಾಂಕ್, ಹೊಟೆಲಾಂಕ್, ಸಿನೆಮಾ ಮಂದಿರಾಂಕ್ ಆನಿ ಕೊಂವೆಂತಾಚಾ ತೊಟಾಂತೀ ಸಂಪ್ತಚ್ ತಿಂ ದೊಗಾಂಯ್ ದರ್ಯಾ ತಡಿರ್ ಪಾವ್ಲಿಂ. ಥಂಯ್ಸರ್ ಕೋಣ್‌ಂಚ್ ಪಳೆಯಾಂತ್ ಮ್ಹಣ್ ತಾಣಿಂ ಚಿಂತ್ಲೆಂ. ಹೆರಾಂಕ್ ಆಪುಣ್ ಇಗರ್ಜೆಕ್ ವೆತಾಂವ್ ಮ್ಹಣ್ ಸಾಂಗೊನ್ ಸನ್ವಾರಾಚೆಂ ನೊವೆನ್ ಚುಕವ್ನ್ ಹಿಂ ದೊಗಾಂಯ್ ದರ್ಯಾಚೆಂ ವಾರೆಂ ಸೆಂವ್ಕ್ ಗೆಲಿಂ. ವಸ್ತ್ರಾಂ ಕಾಡ್ನ್ ನ್ಹಾಲಿಂ, ಉಪ್ಯೆಲಿಂ ಆನಿ ಎಕಾಮೆಕಾ ಮೊಗಾಚೊ ಖೆಳ್ ಖೆಳೊನ್ ವೆಂಗೆಲಿಂ. ಪುಣ್ ಮೊಗಾನ್-ಉದ್ವೇಗಾನ್ ಉದ್ಯಾಂತ್ ಲೊಳ್ತಾನಾ ಫಿರ್ಗಜೆಚಾ ಧಾಕ್ಪಾಚಿ ಭುರ್ಗಾಂನಿ ತಾಂಕಾಂ ಪಳಯ್ಲೆಂ ಆನಿ ಸಗ್ಳ್ಯಾ ಫಿರ್ಗಜೆಂತ್ ಖಬಾರ್ ಜಾಲಿ. ಖಬಾರ್ ದಿಲ್ಲ್ಯಾ ಭುರ್ಗಾಂಕ್ ದುಸ್ರ್ಯಾ ದಿಸಾ ಆಯ್ತಾರಾ ದೊತೊರ್ನೆ ವೆಳಾರ್ ರೊತಾಂಚಿ ಮಾರ್ ಪಡ್ಲೆ ತರೀ ಭುರ್ಗಾಂನಿ ಫಟಿ ಮಾರುಂಕ್‌ನಾಂತ್.

(7ವ್ಯಾ ಪಾನಾರ್ ಮುಂದರ್ನಿಲಾಂ)

ಸಿಸ್ವರ್ ಶೋಭಾನ್ ರುಡಿಕ್ ಪಳಯ್ಲೆಂ ಆನಿ ಹಳೊ ಪತ್ರಾಚೆಂ ಸಾತ್ವೆಂ ಪಾನ್‌ಯೊ ಪರ್ತಿಲೆಂ. ರುಡಿ ಮೌನ್ ಆನಿ ಗಂಭೀರ್ ಆಸ್ಲೊ. ಸಿಗ್ರೆಟ್ ತಾಚಿ ಹಾತಿಂ ಗೊಬೊರ್ ಜಾವ್ನ್ ಯೆತಾಲಿ ತರೀ ತೊ ಚಿಂತಾಮಗ್ನ್ ಬಸೊನ್ ತಿಕಾ ಪಳಯ್ತಾಲೊ. ತಿಚಿಂ ನಯನಾಂ ವಾಚ್ತಾಂ ವಾಚ್ತಾಂ ಆಪ್ಣಿಂಚ್ ಮಂದತೆನ್ ಭರೊನ್ ಆಯ್ಲಿಂ ಆನಿ ದುಃಖಾಂ ಜಾವ್ನ್ ಬದ್ಲೊನ್ ಹಳೊ ಪಾವ್ಸಾಪರಿಂ ದೋನ್ ಥೆಂಬೆ ಗಳ್ಳಿಂ. ತಿಣೆಂ ಮುಕಾರ್ ವಾಚ್ಲೆಂ.

ಘರಾಂತ್ ಮಸ್ಲೊ

ಲೊಕಾ ಮುಕಾರ್ ಮಾನ್-ಮರ್ಮಾದ್ ಕಳ್ವನ್ ಘೆತ್‌ಲ್ಲಿಂ ಹಿಂ ದೊಗಾಂಯ್ ಆತಾಂ ಹ್ಯಾ ಪೋಲಿಚಾ ಘರಾಚ್ ಮಸ್ಲೊ ಕರ್ತಾತ್. ಆಮ್ಚಾ ಪ್ರತಿನಿಧಿಂನಿ ದಿಲ್ಲ್ಯಾ ವರ್ದೆಂ ಪ್ರಕಾರ್ ಆಯ್ತಾರಾಚೆಂ ಮೊಸಾ ವೆಳಾರ್ ತಾಚಿ ಆವಯ್ ಇಗರ್ಜೆಂತ್ ಆಸ್ತಾ ಆನಿ ಹಿ ಸಿಸ್ವರ್ ತ್ಯಾ ಚೆಡ್ಯಾ-ಗೆರ್ ವೆತಾ! ಥಂಯ್ಸರ್ ತಾಂಗೆರ್ ತೊ ಆನಿ ತಿ-ಎಕ್ ಸಿಸ್ವರ್ ಆನಿ ಎಕ್

ಮವಾಲಿ - ವಿಣೆ ಹೆರ್ ಕೋಣ್‌ಂಚ್ ಆಸಾನಾ. ಪುಣ್ ಆಮ್ಕಾಂ
 ವಿಶೇಷ್ ದಿಸ್ತಾ ಕಿ ಹಿ ಸಿಸ್ಟರ್ ಅಸಲ್ಯೊ ಮಸ್ತೊ ಲೋಬ್ ಘಾಲುನ್
 ಕಿತ್ಯಾಕ್ ಕರ್ತಾ? ಆನಿ ಥಂಯ್ ಥಾವ್ನ್ ವರಾಂಚಾ ವರಾಂ ನಂತರ್
 ತಿ ಪಾಟಿಂ ಕೊಂವೆಂತಾಕ್ ವೆತಾನಾ ತಿಚಾ ಲೋಬಾರ್ ನಮುನ್ಯಾಂವಾರ್
 ಖಿತಾಂ ಪಡ್ತಾತ್!!

ಕೊಡ್ತಿಂತ್ ಕಾಜಾರ್:

ತಿಚೊ ಪಾಟ್ಲಾವ್ ಕೆಲ್ಲಾ ಆಮ್ಚಾ ಪ್ರತಿನಿಧಿಂನಿ ತಿಚೆ ಥಾವ್ನ್‌ಂಚ್
 ಆಯ್ಕಾಲೆ ಪ್ರಕಾರ್ ಫಿರ್ಗಜೆಚೊ ಯಾಜಕ್ ಯಾ ಭಿಸ್ಪ್ ತಾಂಕಾಂ ಕಾಜಾರ್
 ಜಾಂವ್ಕ್ ಒಪ್ಪಿಗ್ ದೀನಾ ತರ್ ತಿಂ ದೊಗಾಂಯ್ ಕ್ರಿಸ್ತಾಂವ್ಪಣಾಕ್
 ಖಿಕ್ರಿತ್ ಕರುನ್ ಕೊಡ್ತಿಂತ್ ಕಾಜಾರ್ ಜಾತಾತ್ ಖಂಯ್. ತರೀ ಲೊಕಾ
 ಥಾವ್ನ್, ಸಮಾಜೆ ಥಾವ್ನ್ ತಿಂ ಭಿಯೆನಾಸ್ತಾಂ, ಲಿಪಾನಾಸ್ತಾಂ,
 ಹಾಂಗಾಚ್ ಆಪ್ಲೆಂ ಕುಟುಂಬ್ ರಚ್ತಾತ್ ಖಂಯ್!! ತುಮ್ಕಾಂ ಪುಣೀ
 ತಾಂಚಾ ಕಾಜಾರಾಕ್ ಆಪವ್ಣೆಂ ಆಸಾತ್ ತರ್ ಆಮ್ಕಾಂಯ್ ಚಿಕ್ಕೆಶೆ
 ಖಿಬಾರ್ ದಿಯಾ. ಆಮಿ ಪಳೆಂವ್ಕ್ ಆಶೆತಾಂವ್ ಕಿ ತಿ ಸಿಸ್ಟರ್
 ಕೊಡ್ತಿಂತ್ ಲಗ್ನ್ ಜಾತಾನಾ ಲೋಬ್ ಕಾಡ್ತಾ ಯಾ ನಾ !?'

(ಯೆಂವ್ಚ್ಯಾ ಅಂಕ್ಡಾಂತ್ ನಾಸ್ತಿಕಾಚಿ ಜಿಣ್ಯೆ ಕಥಾ ವಾಚುಂಕ್
 ವಿಸರ್ನಾಕಾತ್)

ಸಿಸ್ತರ್ ಶೋಭಾ ಗಳ್ಳಿ ಳ್ಯಾಂ ರಡ್ಲಿ. ಆನಿ ತಸೆಂ ತಿ ರಡ್ತಾನಾ ತಿಣೆಂ
 ಏಕಾ ಹಾತಾನ್ ಪತ್ರ್ ದೊಡ್ಲೆಂ ಆನಿ ದುಸ್ರ್ಯಾನ್ ಬಲ್ಸಾಂತ್ಲೊ ಹಾತ್-
 ತುವಾಲೊ ಕಾಡುನ್ ಪೊಲ್ಯಾವಯ್ಲ್ಯಾನ್ ವ್ಹಾಲ್ಚ್ಯಾ ದುಃಖಾಂಚೆ
 ಝರಿಕ್ ಪುಸ್ಲೆಂ. ರುಡಿ ತಿಕಾ ತಸೆಂಚ್ ಭುರ್ಗ್ಯಾಂಪರಿಂ ಉಮಾಳಿತ್
 ಭಗ್ಣಾಂ ರಡ್ಲ್ಯಾ ರುಪಾರ್ ವೊಂಕೊನ್ ವೆಚ್ಯಾಕ್ ಸೊಡುನ್ ಮೌನ್
 ರಾವ್ಲೊ. ತೊಯ್ ಜಾಣಾಸ್ಲೊ, ಪತ್ರಾವಯ್ಲೆಂ ವಾಚ್‌ಲ್ಲ್ಯಾ ಕೊಣಾಯ್ಕಿ
 ಭಗ್ತಾ ಕಿತೆಂ ತೆಂ.

“ಕ್ರಾಂತಿ” ಪತ್ರ್ ಕ್ರಿಸ್ತಾಂವ್ ಜಾವ್ನ್ ಜನ್ಮಾಲ್ಲ್ಯಾ ಪುಣ್ ನಾಸ್ತಿಕ್
 ಆನಿ ಕಮ್ಯೂನಿಸ್ಟ್ ತತ್ವಾಂಕ್ ಆಪ್ಣಾಯಿಲ್ಲ್ಯಾ ಥೊಡ್ಯಾಂ ತರುಣಾಂನಿ
 ಮೆಳೊನ್ ಪ್ರಾರಂಭ್ ಕೆಲ್ಲಿಂ ಏಕ್ ನವೆಂಚ್ ಪಂದ್ರಾಳೆಂ ಪತ್ರ್. ಫಕತ್
 ಚಾರ್-ಪಾಂಚ್ ಮಹಿನ್ಯಾಂ ಥಾವ್ನ್ ತೆಂ ಚಲ್ತಾಲೆಂ ತರೀ. ಹರ್
 ಅಂಕ್ಡಾಂನಿ ಪಾದ್ರಿಂ-ಮಾದ್ರಿಂ ವಿಷ್ಯಾಂತ್, ಕ್ರಿಸ್ತಾಚಾ ಶಿಕವ್ಣೆ ವಿರೋಧ್,
 ನವ್ಯಾ ಕ್ರಿಸ್ತಾಂವಾಂ ವಿಶಿಂ, ಧರ್ಮಾ ಆನಿ ಭಕ್ತಿ ವಿರೋಧ್, ರೆಲಿಜಿಯೊಸಾಂ
 ವಿರೋಧ್, ರಾಜಕೀಯಾ ವಿರೋಧ್, ವ್ಹಡಾಂ ಯಾ ಲ್ಹಾನಾಂ, ಮಣಿ-
 ಯಾರ್ಯಾಂ ಯಾ ಲಾಯಿಕಾಂ ವಿರೋಧ್ ತಸೆಂ ದೆವಾ ವಿರೋಧ್‌ಚ್
 ಪ್ರಗಟ್ ಕರ್ತಾಲೆಂ. ತಾಚೆರ್ ಪ್ರಗಟ್ಲೆಂ ಬರ್ಪಾಂ, ಲಿಖ್ಪಾಂ ಯಾ ಕಥಾ
 ಕವಿತಾಂನಿ ಫಕತ್ ಸಮಾಜೆಕ್, ಸಮುಡ್ತೆಕ್, ಧರ್ಮಾಕ್ ಆನಿ ಮಾನವ್
 ಜಾತಿಕ್‌ಚ್ ನಾಲಿಸಾಯ್ ಹಾಡ್ಚೆಂ ಪ್ರಯತ್ನಾಂ ಕರ್ತಾಲಿಂ. ಕಸಲೊಚ್
 ಧೈರ್ಯ್ ತ್ಯಾ ಬರ್ಪಾಂನಿ ನಾತ್‌ಲೊ ತರೀ ತ್ಯಾ ಪತ್ರಾಚ್ಯಾ ಹಜಾರೊಂ
 ಪ್ರತಿಯೊ ವೆತಾಲೊ. ಹರ್ ಥೊಡ್ಯಾ ಕಮ್ಯೂನಿಸ್ಟ್ ಆನಿ ನಕ್ಸಲೀಯ್
 ಪತ್ರಾಂತ್ಲ್ಯಾ ಲೇಖನಾಂಚೆ ತರ್ಜುಮೆಯ್ ಪ್ರಗಟ್ ಕರುನ್ ಲೊಕಾಚಿಂ
 ಮನಾಂ ವೊಡ್‌ಲ್ಲ್ಯಾ ಹ್ಯಾ ಪತ್ರಾಚೆ ಪ್ರತಿನಿಧಿ ಹರ್ ಫಿರ್ಗಜಾಂನಿ, ಸಂಘಾ
 ಸಂಸ್ಥಾಂನಿ ಸಭೆಂನಿ ಆನಿ ಜಮ್ಯಾಂನಿ ಭರೊನ್ ಗೆಲ್ಲೆ. ತ್ಯಾ ಪತ್ರಾಂತ್ಲ್ಯಾ

ಬರ್ರಾಂನಿ ಸತಾಚಿ ಲಯ್‌ಚ್ ಆಸಾನಾತ್‌ಲ್ಲಿ ತರೀ ತಿಂ ಬರಯಿಲ್ಲಿ ರೀತ್ ವಾಚ್ತಾನಾ 'ತೆಂ ಫಟ್' ಮ್ಹಣ್ ಸಾಂಗೊಂಕ್‌ಯೊ ಕೊಣೀ ಧೈರ್ ಘೆನಾತ್‌ಲ್ಲೆ.

ಅಸಲ್ಯಾ ಫಟ್ಕಿರಾ ಗಲೀಜ್ ಆನಿ ನೀಜ್ ಪತ್ರಾರ್ ಆತಾಂ ಆಮ್ಚ್ಯಾ ಸಿಸ್ವರ್ ಶೋಭಾಚಿ ಖಬಾರ್ ಮೊತ್ : ಮಿಸಾಂಗ್ ಸಾರವ್ನ್, ಸತಾಂಕ್ ಲಿಪವ್ನ್, ವಾರ್ಯಾ ವಯ್ಲ್ಯಾ ಖಬ್ರಾಂಕ್ ಸ್ಥಾನ್ ದೀವ್ನ್ ಆನಿ ತೊಂಡಾಕ್ ಆಯಿಲ್ಲೆಂ ಕುಡ್ಸುನ್ ಕಥೆ ರೂಪಾರ್ ಪ್ರಗಟ್ ಕೆಲ್ಲಿ—

ಎಕಾ ರೆಲಿಜಿಯೊಸ್ ಭಯ್ಣಿಚೆ ಮರ್ಯಾದಿಕ್‌ಚ್ ಕಳಂಕ್ ಹಾಡವ್ನ್, ತಿಚಿ ಮನಶ್ಯಾಂತಿ ಚೊರುನ್!

“ಐ ಎಮ್ ವೆರಿ ಸೊರಿ ಸಿಸ್ವರ್, ಐ'ಮ್ ರಿಯಲಿ ಸೊರ್ರೀ...” ತಿಚಾ ದುಃಖಾಂಚೊ ವ್ಹಾಳ್ ಹಳೊ ರಿತಿರ್ ಉಣೊ ಜಾವ್ನ್ ಯೆತಾನಾ ರುಡಿನ್ ಸಿಗ್ಗಿಟಿಚೆಂ ಮುಳ್ಕುಟ್ ಪಾಯಾಂ ಪಂದಾ ಚೆಡುನ್ ಮ್ಹಳೆಂ. ಸಿಸ್ವರ್ ಶೋಭಾಕ್ ತಿಂ ಉತ್ರಾಂ ನೀಜ್ ರೀತಿರ್ ಕಾಳ್ಜಾಂತ್ಲಾನ್ ತಾಣೆಂ ಮ್ಹಳೆಪರಿಂ ಭಗ್ಲಿಂ. ಸತ್ ಸಾಂಗ್ಚೆಂ ತರ್ ರುಡಿ ನಿಜಾಯ್ಚ್ಯಾ ಕಾಳ್ಜಾ-ಮನಾಚಾ ನೀಜ್ ಭಗ್ವಾಂನಿಂಚ್ ಉಲಯಿಲ್ಲೊ. ಆಪ್ಲ್ಯಾ ಭಾವನಾಂನಿ ಪಿಗೊನ್ ಯೇವ್ನ್ ತಾಣೆಂ ಆಪ್ಲ್ಯಾ ಧಾವ್ನ್ ಘಡ್‌ಲ್ಲ್ಯಾ ಚುಕಿಚಿ ಮಾಫಿ ಮಾಗ್ಚಿ ತಯಾರಾಯ್ ಕೆಲ್ಲಿ ಆನಿ ಆಜ್ ತಿಚಿ ಹಾಲತ್ ಪಳೆವ್ನ್ ವಿರೆ ರಿತಿರ್ ತೊ ದುಃಖ್‌ಲ್ಲೊ.

ತ್ಯಾ ಪತ್ರಾವಯ್ಲೆ ವಿಷಯ್ ವಾಚ್ಲ್ಯಾ ನಂತರ್ ತಾಚೆ ಮತಿಕ್ ಎಕಾ ಸೆಕುಂದಾಚೆಂ ಸಮಧಾನ್ ಲಾಭ್‌ಲ್ಲೆಂನಾ. ಆಪ್ಣಾವರ್ವಿಂ ಅಶೆಂ ಘಡ್ಲಾಂ, ಆಪ್ಣಾಚಾ ಕಾರಣಾನ್ ಸಿಸ್ವರಾಚಿ ಮರ್ಯಾದ್ ಗೆಲ್ಯಾ. ಆಪ್ಲ್ಯಾ ಧಾವ್ನ್ ತಿಚೊ ಮಾನ್ ಕಾಡ್‌ಲ್ಲೆಪರಿಂ ಜಾತಾ, ಆಪ್ಣಾ ಖಾತಿರ್ ತಿಣೆಂ ಸರ್ವ್ ಸೊಸಿಜಾಯ್ ಪಡ್ಲಾಂ ಆನಿ ಆಪ್ಲೆ, ಆಪ್ಲೆ ಫಕತ್ ಆಪ್ಲೆ ತಿಕಾ ಹ್ಯೆ ಸ್ಥಿತೆಕ್ ಪಾಯ್ಲಾಂ ಮ್ಹಣ್ ತಾಕಾ ಮನ್‌ದಟ್ವೆ ಜಾಲ್ಲೆಂ ತೊ ಸಮ್ಜಾಲ್ಲೊ - ಎಕಾ ದೆವಾಚೆ ಸೆವೆಂತ್‌ಚ್ ಜೀವನ್ ಅರ್ಪಣ್ ಕೆಲ್ಲ್ಯಾ 'ಮಾದ್ರಿ'ಕ್ ಆಶೆವ್ನ್ ತಿಕಾ ಫಸಂವ್ಚೆಂ ಯಾ ತಿಕಾ ಆಪ್ಲಿ ಕರುಂಕ್ ಪಳೆಂವ್ಚೆಂ ಏಕ್ ಪಾಪ್, ಮಹಾ ಪಾಪ್ - ಹಾಚೆಂ ಭಗ್ವಾಣೆಂ ಫಕತ್ ಕ್ರಿಸ್ತಾ, ದೀಂವ್ಕ್ ಸಕ್ತಾ ಆನಿ ತೆಂ ಘೆಜಾಯ್ ತರ್ ಕ್ರಿಸ್ತಾಚೊ ಈಷ್ಟ್ ಜಾಯ್ಜಾಯ್... ಪಾಟಿಂ ದೆವಾ


ಧಂಯ್ ಪರ್ತಾಜಾಯ್... ಆಪ್ಲ್ಯಾ ಹ್ಯಾ ಪಾತ್ಕಾಚೆಂ ಪ್ರಾಚೆತ್ ಆಧಾರಿಜಾಯ್.

“ಮ್ಹಜೆವರ್ವಿಂ ತುಜೊ ಗೌರವ್-ಮಾನ್, ತುಜೆ ಮರ್ಯಾದ್-ಕೀರ್ತ್, ತುಜೆಂ ನಾಂವ್-ಬಿರುದ್ ಆನಿ ತುಜೆಂ ಸ್ಥಾನ್ ಆನಿ ಜೀವಿತ್ ಸರ್ವ್ ನಾಸ್ ಜಾಲೆಂ. ತುಕಾ'ವೆಂ ಉಗ್ಡಾ ಬಾಜಾರಾಂತ್ ವಿಕಲ್ಪಾಕ್ ದವರ್ಲೆಪರಿಂ ಮಾಕಾ ಭಗ್ತಾ ಸಿಸ್ವರ್. ಹಾಂವೆಂ ಕೆಲ್ಲ್ಯಾ ಹ್ಯಾ ಚುಕಿ ಖಾತಿರ್ ಹಾಂವ್ ತುಜೆ ಧಾವ್ನ್ ಕ್ಷಮಾ ಅಪೇಕ್ಷಿತಾಂ ಆನಿ... ಆನಿ... ಹಾತ್ ಜೊಡುನ್ ತುಜೆಂ ಭಗ್ನಾಣೆಂ ಮಾಗ್ತಾಂ ..” ರುಡಿ ‘ಸಿಸ್ವರ್’ ಸಬ್ಬಾ ವಾಪಾರ್ತಾನಾ, ಹಾತ್ ಜೊಡ್ತಾನಾ ಯಾ ಭಗ್ನಾಣೆಂ ಮಾಗ್ತಾನಾ ಆಜ್ ಕಿಂಚಿತ್ ಲಜೆಲೊ ನಾ. ರುಡಿನ ಆಜ್ ಹರ್, ಊಂಚಾತಾ ಯಾ ಗರ್ವ್ ಪ್ರಯೋಗ್ ಕರುಂಕ್ ನಾ.

ರುಡಿ ಸಲ್ವಾಲ್ಲೊ ! ಆನಿ ಹೆ ಸಲ್ವಣೆದ್ವಾರಿಂ ಪುರ್ಣ್ ರಿತಿರ್ ರುಡಿ ಬದ್ಲಾಲ್ಲೊ !!

ಸಲ್ವಣಿ ಆಪ್ಣಾವ್ನ್, ತಿ ಮಾನುನ್ ಘೆವ್ನ್ ತೊ ತಿಚೆ ಸರ್ವಿಂ ಆಯಿಲ್ಲೊ - ಮಾಫಿ ವಿಚಾರುಂಕ್.

“ದೇವಾಕ್ ಅರ್ಗಾಂ ದೀ ರುಡಿ” ಕಸ್ತುಸಾನಾಶೆಂ ರಾವೊಂಕ್ ಪ್ರಯತ್ನ್ ಕರುನ್ ತಿಣೆಂ ಮ್ಹಳ್ಳೆಂ “ತುಕಾ ಕಾಳ್ಜಾಂ ಧಾವ್ನ್ ಭಗ್ನಾಣೆಂ ಮಾಗ್ಗೆ ಖಾತಿರ್ ಧೈರ್ ಆನಿ ಮತ್ ತಾಣೆಂ ಫಾವೊ ಕೆಲ್ಲ್ಯಾ ಖಾತಿರ್ ದೇವಾಕ್ ಹಾಂವ್ ಅರ್ಗಾಂ ಪಾಠಯ್ತಾಂ. ತುಜೆ ಕಸಲಿಚ್ ಚೂಕ್ ನಾ ರುಡಿ, ಚೂಕ್ ಸಗ್ಗಿ ಮ್ಹಜಿಚ್. ಹಾಂವೆಂ ಫಕತ್ ತುಕಾ ಕ್ರಿಸ್ತಾ ಧಂಯ್ ಪಾಟಿಂ ವೊಡ್ಚೆಂ ಪ್ರಯತ್ನ್ ಕರುಂಕ್ ಪಳಯಿಲ್ಲೆಂ. ಹೆರ್ ಕಸಲೆಚ್ ಉದ್ದೇಶ್ ನಾಸ್ತಾಂ ತಿತ್ಲೆಂಚ್ ಮತಿಂತ್ ದವರುನ್ ತುಕಾ ‘ಆತ್ಮಿಕ್’ ಧರಾನ್ ಬರೆಂ ಕರುಂಕ್ ಪಳೆಲ್ಲಾ ಮ್ಹಾಕಾ ನಿಂದಾ, ಉಲವ್ಣಿಂ, ಕಷ್ಟ್, ಖಿಬ್ಜೊ ಆನಿ ಆತಾಂ ಪ್ರಗಟ್ ಲಿಖ್ಪಾಯ್ ಮೆಳ್ತಿತ್ ಮ್ಹಣ್ ಹಾಂವೆಂ ಕೆಂಜಿಚ್ ಜಿಂಕ್ ನಾ. ಕ್ರಿಸ್ತಾನ್ ಮ್ಹಜೆ ವಯ್ರ್ ಘಾಲ್ಲಿ ಹಿ ಕಷ್ಟಾಂಚಿ ಲ್ಹಾನ್ಶಿ ಭರ್ಕುಟಿ ತೊ ಖಂಡಿತ್ ಜಾವ್ನ್ ಉಕ್ಲನ್ ಕಾಡ್ತಲೊ.” ಆಶೆಂ ತಿಣೆಂ ಉಲವ್ ಸಂಪ್ತಾನಾ ತಿಚೆಂ ರಡ್ಡೆಂ ಪೂರ್ಣ್ ರಾವ್ಲೆಂ ಆನಿ ಋಣಾಂ ದೇವಾ-ನಾತ್ಲಿಂ.



ದುಃಖಾಂಚ್ ಸುಕ್ಲಿಂ?

“ಹಾಂವ್ ಹಾಚೆಂ ಪ್ರಾಯಶ್ಚಿತ್ ಕರ್ತಲೊಂ ಸಿಸ್ವರ್, ಖಂಡಿತ್ ಪ್ರಾಯಶ್ಚಿತ್ ಕರ್ತಲೊಂ. ಆನಿ ಆನಿ... ಹಾಂವ್ ಹ್ಯಾ ಪತ್ರಾ ವಯ್ ಫಾರಿಕ್ಪಣ್ ಕಾಣ್ಣೆತಲೊಂ!!” ರುಡಿಚಿ ಮೊವಾಳಾಯ್ ಧಾರುಣಾತೆಂತ್ ಬದ್ಲಾಲಿ. ಸಿಸ್ವರ್ ಶೋಭಾಕ್ ತಾಚಾ ಉತ್ರಾಂ ವಯ್ ಭಿರ್ಮತೆಚೊ ಹುಸ್ಕಾರ್ ಸುಟ್ಲೊ. ಇತ್ಲ್ಯಾ ಧೈರಾನ್, ಇತ್ಲ್ಯಾ ಹಿಮ್ಮತೆನ್ ಪ್ರಗಟ್ ಥರಾನ್ ವಾಯ್ ಥರಾನ್ ವಾಯ್ ವಿಷಯ್ ಛಾಪ್ಲಾಲ್ಯಾ ಹ್ಯಾ ಪತ್ರಾ ವಿರೋಧ್ ರುಡಿ ಕಿತೆಂ ಕರುಂಕ್ ಸಕಾತ್. ಆನಿ ರುಡೀನ್ ಸಾಂಗ್ಲೆಪರಿಂ ರುಡಿ ಕಸಲೆಂ ಪ್ರಾಯಶ್ಚಿತ್ ಕರುಂಕ್ ತಯಾರ್ ಆಸಾತ್?

“ತುವೆಂ ಪ್ರಾಯಶ್ಚಿತ್ ಕರಿಜಾಯ್ ರುಡಿ. ಆನಿ ಹ್ಯಾ ಪ್ರಾಯಶ್ಚಿ-ತಾಚೊ ಪ್ರಾರಂಭ್ ಜಾವ್ನ್ ಫಾಲ್ಕಾಂಚಾ ಆಯ್ತಾರಾ ಮೊಸಾ ವೆಳಾರ್ ತುವೆಂ ಕಂತಾರಿಸ್ತಾಂಚಾ ಸ್ಥಾನಾರ್ ಬಸ್ಲೊನ್ ದೆವಾಚಿ ಸ್ತುತಿ ಗಾಯ್ತಾಯ್, ಕ್ರಿಸ್ತಾಚಿ ಉಪ್ಕಾರ್ ವಾಖಣಿಜಾಯ್, ತಾಕಾ ಅರ್ಗಾಂ ದೀಜಾಯ್... ತುವೆಂ ಕುಮ್ತಾರ್ ಜಾಯ್ತಾಯ್ ಆನಿ ಕ್ರಿಸ್ತ-ಪ್ರಸಾದ್ ಸೆವಿಜಾಯ್... ತೆಂಚ್ ತುಜೆಂ ಪ್ರಾಯಶ್ಚಿತ್ ಜಾವ್ನಾಸಾ. ಆನಿ ಹಾಂವೆಂಯ್ ಪ್ರಾಯಶ್ಚಿತ್ ಕರುಂಕ್ ಚಿಂತ್ಲಾಂ ರುಡಿ, ಆಯ್ಚೆ ನಂತರ್... ಆಯ್ಚೆ ನಂತರ್ ತುಕಾ ಕೆದಿಂಚ್ ಪಳೆಂವ್ಕ್ ಮೆಳಾನಾತ್ಲೆಂ ಪ್ರಾಯಶ್ಚಿತ್. ಹಾಂವ್ ತುಜಾ ನದ್ರೆಂ ಥಾವ್ನ್ ದೂರ್ ಆಸ್ತೆಲಿಂ — ಪಿಡೆಸ್ತಾಂ ಆನಿ ಗರೀಬಾಂ ಸರ್ಶಿಂ. ಹಾಂವ್ ಥಂಯ್ಸರ್ ವೆತಾನಾ ತುಂ ಕ್ರಿಸ್ತಾಸರ್ಶಿಂ ಪಾಟಿಂ ಯೇ...”

“ತುವೆಂ ಚಿಂತ್ಲೆಪರಿಂ ಹಾಂವ್ ಕ್ರಿಸ್ತಾ ಥಾವ್ನ್ ಪಯ್ಸ್ ವಚೊಂಕ್ ನಾತ್ಲೆಲ್ಲೊಂ ಸಿಸ್ವರ್. ಪುಣ್ ಆಪ್ಲ್ಯಾಚ್ ಫಾಯ್ದಾ ಖಾತಿರ್ ತಸಲಿಂ ನಟನಾಂ ಕರುನ್ ದೇವ್ ಮಂದಿರಾಕ್ ವಚಾನಾಸ್ತಾಂ ಹಾಂವ್ ಚೆಡ್ವಾಂಚೊ ಪಿಸೊ, ಗೂಂಡಾ, ಪೋಲಿ ಆನಿ ಮವಾಲಿಚೆಂ ಜೀವನ್ ಚಲಯ್ತಾಲೊಂ. ಹಾಂವ್ ನಾಸ್ತಿಕ ನಹಿಂ. ರುಡಿ ಮ್ಹಣ್ ಬಿರುದ್ ಘೆತ್ಲೆಂ ತರೀ ವೇಶ್ಟಾಂಚೊಂ ಸಹವಾಸ್ ಹಾಂವೆಂ ಕರುಂಕ್ನಾ ಹ್ಯಾ ಪತ್ರಾಂತ್ ಬರಯಿಲ್ಲೆ-ಪರಿಂ...”

“ಹ್ಯಾ ಪತ್ರಾಂತ್ ಬರಯಿಲ್ಲೆ ತಸಲೆಂ ಆಮಿ ಕಿತೆಂಚ್ ಕರುಂಕ್ನಾ ರುಡಿ. ಆನಿ ತೆಂ ಸತ್ ತುಕಾ, ಮ್ಹಾಕಾ ಆನಿ ಕ್ರಿಸ್ತಾಕ್ ಕಳಿತ್ ಆಸಾ.”

ತಿಣೆಂ ತಾಚಿಂ ಉತ್ರಾಂ ಕಾತರ್ಲಿಂ. “ಆನಿ ಹ್ಯಾ ನಂತರ್ ಕೆದಾಳಾಯ್ ತಸೆಂ ಕರ್ಚೆಂ ಪ್ರಯತ್ನ್ ಕರ್ನಾಕಾ.” ತಿಣೆಂ ತೆಂ ಪತ್ರ್ ತಾಕಾ ಪಾಟಿಂ ದಿಲೆಂ.

“ಹಾಂವ್ ಪಾದ್ರಿಂಕ್ ಕಾಂತಾಳ್ತಾಲೊಂ ಸಿಸ್ವರ್, ಧವ್ಯಾ ಲೋಬಾಂಕ್ ಖೆಂಡ್ತಾಲೊಂ. ಫಕತ್ತ್ ವಿಗ್ಧಾರಾಚೆರ್ ಮ್ಹಾಕಾ ಆಸ್ಲಾಲ್ಯಾ ರಾಗಾಚಾ ಕಾರಣಾನ್ ಸಗ್ಳ್ಯಾ ಧರ್ಮ್ ದೂತಾಂಕ್ ಹಾಂವ್ ನಾಕಾರ್ತಾಲೊಂ. ಆನಿ ಅಶೆಂ ಕಿತ್ಲೆಂ ತಾಂಚೆರ್ ರಾಗಾನ್ ಪೆಟ್ತಾಲೊಂ ತಿತ್ಲೆಂಚ್ ತುಜೆ ಥಂಯ್ ಮೊಗಾನ್ ಮ್ಹಜೆಂ ಮನ್ ವೊಡ್ತಾಲೆಂ. ಹಾಂವ್ ಸತ್ತ್ ಸಾಂಗ್ತಾಂ ಸಿಸ್ವರ್, ಪ್ರಥಮಾರ್ ಹಾಂವೆಂ ತುಜೆ ಥಾವ್ನ್ಯೊ ತೆಂಚ್ ಕುಡಿಚೆಂ ಸುಖ್ ಭೊಗ್ಚೆ ಖಾತಿರ್ ತುಕಾ ಆಪ್ಣಾಂವ್ಚೆಂ ಮನ್ ಕೆಲ್ಲಿಂ ಆನಿ ತುಕಾ ಭೆಟ್ಚೆಂ ಪ್ರಯತ್ನಾಂ ಚಲಯಿಲ್ಲಿಂ. ಪುಣ್ ದೀಸ್ ವೆತಾಂ ತುಕಾ ಚಡಿತ್ ಭೆಟ್ಚೆ ಹಾಂವೆಂ ತುಜೊ ನೀಜ್ ರಿತಿರ್ ಮೋಗ್ ಕೆಲೊ ಆನಿ ತುಜೆಕಡೆನ್ ಲಗ್ನ್ ಜಾಂವ್ಕ್ ಆಶೆಲೊಂ” ತೊ ಭಾವುನ್ಮತ್ ಜಾವ್ನ್ ಉಲಯ್ತಾಲೊ. ಆಜ್ ತಾಕಾ ಫಕತ್ತ್ ಏಕ್ ವಿಷಯ್ ಮತಿಕ್ ರಿಗ್ಲೊ ಕಿ ಆಪ್ಲ್ಯಾ ಸರ್ವ್ ಕರ್ಮಾಂಚೆಂ ಪ್ರಾಯಶ್ಚಿತ್ ಕರುನ್ ಸಿಸ್ವರ್ ಶೋಭಾಕ್ ಬದ್ಲಾವ್ ಥಾವ್ನ್ ಮುಕ್ತ್ ಕರಯ್ಚ್ಯಾಯ್ ಮ್ಹಣ್ ತೊ ಆಶೆತಾಲೊ.

ಸಿಸ್ವರ್ ಶೋಭಾ ಪರತ್ ಕಾಂಯ್ ಉಲಂವ್ಕ್ ಆಶೆಲ್ಲಿಂ ಪುಣ್ ತಿತ್ಲ್ಯಾ ಭಿತರ್ ಸಿಸ್ವರ್ ಏನ್ನಾ ಭಾಯ್ರ್ ಥಾವ್ನ್ ಪರತ್ ಭಿತರ್ ಸೆರ್ಲಿ ಆನಿ ತಿಣೆಂ ದಿವ್ಯಾಚೊ ಬುತಾಂವ್ ದಾಮುನ್ ಉಜ್ವಾಡ್ ಕೆಲೊ. ಏಕ್ ಅರ್ಥಾಹೀನ್ ಪುಣ್ ವಾಂಕ್ಡ್ ನದರ್ ಹಾಂಚೆರ್ ಚರವ್ನ್ ತಿ ಭಿತರ್ ಗೆಲಿ. ತಿಣೆಂ ದಿವೊ ರುಳಯ್ತಚ್ ರುಡಿ ಆನಿ ಸಿಸ್ವರ್ ಶೋಭಾ ದೊಗಾಂಯ್ಕಿ ಆಪುಣ್ ಕಾಳೊಕಾಂತ್ ಆಸ್ಲಾಂವ್ಶೆಂ ಭಗ್ಲೆಂ. ಸಿಸ್ವರ್ ಏನ್ನಾಚಿಂ ಘಡ್ಯೆ ಘಡ್ಯೆಚಿಂ ‘ಚಕ್ರಾಂ’ ಆನಿ ತಿಚಿ ತಿ ಮತ್ಲಾಬಿ ನದರ್ ಪಳೆಂವ್ಕ್ ಬರೆಂ ಜಾಯ್ನಾಸ್ತಾಂ ರುಡಿನ್ ಥಂಯ್ ಥಾವ್ನ್ ವೆಚೆಂ ಮನ್ ಕೆಲೆಂ ಆನಿ ತೊ ಉಬೊ ಜಾಲೊ.

“ಓ. ಕೆ. ಸಿಸ್ವರ್ ಹಾಂವೆಂ ಚಡ್ ವೇಳ್ ಹಾಂಗಾಸರ್ ರಾಂವ್ಚೆಂಯ್ ಬರೆಂ ನಹಿಂ. ಹೆರಾಂ ಸಿಸ್ವರಾಂಯ್ ವಿಶಿಷ್ಟ್ ದಿಷ್ಟಿಂನಿ ಪಳೆಂವ್ಕ್ ಲಾಗ್ಲಾಂತ್. ತುಕಾ ಜಿಯೆಂವ್ಕ್ಚ್ ಕಷ್ಟ್ ಜಾಯ್ಚೆಂ ಕೆಲ್ಲ್ಯಾಕ್ ಮ್ಹಾಕಾ ತುಂ ಮಾಫಿ ದಿ ಮ್ಹಣ್ ವಿನಂತಿ ಕರುನ್ ಹಾಂವ್ ವೆತಾಂ ಸಿಸ್ವರ್,

ಮಾಡುಕಾ ಮಾಫ್ ಕರ್...” ತೊ ತಿಚಾ ಕಸಲ್ಯಾಚ್ ಜಾಪಿಕ್ ರಾಕಾ-
ನಾಸ್ತಾಂ ಪಾಟಿಂ ಘುಂವೊನ್ ಚಲ್ತಾನಾ—

“ಕ್ರಿಸ್ತ್ ತುಕಾ ಶಾಂತಿ ದೀಂವ್” ಸಿಸ್ವರ್ ಶೋಭಾನ್ ತಾಕಾ ಬರೆಂ
ಮಾಗ್ಲೆಂ.

“ಆನಿ ತುಕಾಯ್” ಚಾರ್ ಕದಮಾಂ ಕಾಡುನ್ ತಾಣೆಂ ಪಾಟಿಂ
ತಿಕಾ ಪಳೆಲೆಂ ಆನಿ ಸರಾರಾಂ ಮೆಟಾಂ ಕಾಡುನ್ ರುಡಿ ಕೊಂವೆತಾ ಥಾವ್ನ್
ಪಯ್ಸ್ ಗೆಲೊ—

ಸಿಸ್ವರ್ ಶೋಭಾ ಥಾವ್ನ್‌ಚ್ ದೂರ್!

ಪರತ್ ತಿಕಾ ಭೆಟ್ಟೊ ಕಸಲೊಚ್ ಇರಾದೊ ನಾಸ್ತಾಂ ವೆಚಾ
ತಾಕಾಚ್ ಪಳೆವ್ನ್ ದೋನ್ ಘಡಿಯಾಂಭರ್ ಸಿಸ್ವರ್ ಶೋಭಾ ರಾವ್ಲಿ ಆನಿ
ದಾರ್ವಾಟೊ ಬಂಧ್ ಕರುನ್ ತಿ ಭಿತರ್ ಗೆಲಿ. ಆಜ್ ತಿಕಾ ಚಾಪ್ಲಾಂತ್
ವಚೊನ್ ಚಡ್ತಿಕ್ ವೇಳ್ ಪಾಶಾರ್ ಕರುಂಕ್ ಆಸ್ಲೊ. ರುಡಿಚಾ
ಬದ್ಲಾಪಾ ಖಾತಿರ್ ಅರ್ಗಾಂ ದೀಂವ್ಕ್ ಆನಿ ರುಡಿನ್ ಪತ್ರಾಚಾ ಸಂಪಾ-
ದಕಾ ವಯ್ರ್ ಫಾರಿಕ್ಪಣ್ ಕಾಣ್ವೆನಾಶೆಂ ಮಾಗ್ಲೊಂಕ್.

ವ್ಹಯ್, “ಕ್ರಾಂತಿ” ಪತ್ರಾಚಾ ಸಂಪಾದಕಾ ವಯ್ರ್ ಫಾರಿಕ್ಪಣ್
ಘೆಂವ್ಚಿಂ ಭಾವನಾಂ ಘೆವ್ನ್ ರುಡಿ ಥಂಯ್ ಥಾವ್ನ್ ಗೆಲ್ಲೊ ತರೀ ಮುಕ್ತಿ
ವಾಟ್ ಚಮ್ಕಾತಾಂ ಚಮ್ಕಾತಾಂ ತಾಕಾ ಮನನ್ ಜಾವ್ನ್ ಆಯ್ಲೊ ಕಿ
ಕ್ರಾಂತಿ ಪತ್ರಾವಯ್ರ್ ಕಸಲೊಚ್ ಪರಿಣಾಮ್ ಹಾಡಂವ್ಕ್ ಆಪ್ಣಾವರ್ವಿಂ
ಜಾಂವ್ಚೆನಾ ಮ್ಹಣ್. ಆಪುಣ್‌ಚ್ ಕಿತ್ಯಾ ಆಪ್ಣಾಪರಿಂಚ್ ಶೆಂಬರ್
ತರ್ನಾಟೆಯ್ ಏಕ್ ಜಾತಿತ್ ತರೀ ‘ಕ್ರಾಂತಿ’ ಪತ್ರ್ ಬಂಧ್ ಕರುಂವ್ಚೆಂ
ಸಲೀಸಾಯೆಚೆಂ ನಹಿಂ ಆಸ್ಲೆಂ. ಹಜಾರೊಂ ವ್ಯಕ್ತಿಂ ವಿರೋಧ್ ತ್ಯಾ
ಪತ್ರಾರ್ ಲಿಖ್ತಾಂ ಪ್ರಕಟುನ್ ಆಯ್ಲೊಂತ್ ತರೀ, ಹರ್ ಧರ್ಮಾ
ವಿರೋಧ್ ತ್ಯಾ ಪತ್ರಾನ್ ವಿವರಣಾಂ ದಿಲ್ಯಾಂತ್ ತರೀ ತೆಂ ಪತ್ರ್
ಜಿವಂತ್ ಆಸಾ, ಹರ್ ಮಹಿನ್ಯಾಂತ್ ಚಡ್ತಿಕ್ ಪ್ರತಿಯೊ ಛಾಪ್ತಾ ಆನಿ
ದಿಸಾಂದೀಸ್ ಬಳಾದಿಕ್ ಜಾವ್ನ್ ಯೆತಾ. ಆಪ್ಲೆಂಚ್ ಗೂಂಡಾ-ಪೋಲಿಂಚೆಂ
ಗೇಂಗ್ ಆಸ್ಚಾ ಹ್ಯಾ ಪತ್ರಾಕ್ ರುಡಿ ಏಕ್ ಭುರ್ಗೊ!

ಕೊಡ್ತಿಂತ್ ದಾವೊ ಮೂಡುಂಕ್, ಛಾಪ್ಪಾರಾ ವಯ್ರ್ ಹಮ್ಲೊ
ಕರುಂಕ್ ಯಾ ಸಂಪಾದಕೀಯ್ ಮಂಡಳಿಚ್ಯಾಂಕ್ ಧರುನ್ ಬೂದ್
ಶಿಕಂವ್ಕ್ ಕೊಣಾಯ್ಕಿ ಧೈರ್ ಯೇನಾಸ್ಲೆಂ ಆನಿ ಸರ್ವ್ ಚಿಂತ್ಲೆಪರಿಂ

ರುಡಿನೀ ಸಮೋನ್ ಘೆಲ್ಲೆಂ ಕಿ 'ಆಪ್ಲ್ಯಾಂ' ವಿರೋಧ್ ತಾಚೆರ್ ಪ್ರಗಟ್ ಕೆಲ್ಲ್ಯಾಕ್ ರಾವಂವ್ಕ್ ಖಿಂಚೆಚ್ ರಿತಿರ್ ಸಾಧ್ಯ್ ಜಾಂವ್ಚೆಂ ನಾ. ಬದ್ಲಾಕ್ ತೆಂ ಚಡ್ ಬಳ್ವಂತ್ ಜಾತಲೆಂ ಆನಿ ಪರತ್ ಆಪ್ಣಾ ವಿಶಿಂ ಫಾಯ್ಸ್ ಕರ್ತಲೆಂ. ತಶೆಂ ತರ್ ಪರ್ತ್ಯಾನ್ ಸಿಸ್ವರ್ ಶೋಭಾಚೆಂ ನಾಂವ್ ಘಾಣ್ತೆಲೆಂ!!

ತಸಂ ಜಾಂವ್ಕ್ ಯಾ ಜಾಯ್ತಿಂ ಕರುಂಕ್ ರುಡಿ ಬಿಲ್ಕುಲ್ ತಯಾರ್ ನಾಸ್ಲೊ.

ತಾಣೆಂ ಫಾರಿಕ್ಪಣಾಚೆಂ ಚಿಂತ್ನಾಂ ಸಾಂಡ್ಲೆಂ.

ಹಾಚೆಂ ಕಾರಣ್ ಸಿಸ್ವರ್ ಶೋಭಾನ್ ಚಾಪ್ಲಾಂತ್ ದಿಂಬಿಯೆಂತ್ ಪದೋನ್ ಕರ್ಚೆಂ ಮಾಗ್ಣಿಯರ್ ಜಾಂವ್ಕ್ ಸಾಧ್ಯ್ ಆಸಾ. ತಿ ಮಾಗ್ತಾಲಿ, ರುಡಿ ಖಾತಿರ್, ಆಪ್ಣಾ ಖಾತಿರ್ ಆನಿ ಮದರಾ ಖಾತಿರ್ಯೊ!

'ಕ್ರಾಂತಿ' ಪತ್ರಾವಯ್ಲೊ ತೊ ವಿಷಯ್ ಪ್ರತ್ಯೇಕ್ ಜಾವ್ನ್ 'ಏಕ್ ಸಿಸ್ವರ್ ಆನಿ ಏಕ್ ಮವಾಲಿ' ಶಿರೋನಾಂವಾಖಾಲ್ ಪ್ರಗಟ್ಲೆಂ ತೆಂ ಲೇಖನ್ ಜರ್ ಮದರಾಕ್ ಪುಣೀ ಆಯ್ಕೊಂಕ್ ಮೆಳ್ತಲೆಂ ತರ್ ಆಮ್ಚ್ಯಾ ಸಿಸ್ವರ್ ಶೋಭಾಚೆ ಕಥಾಚ್ ವೆಗ್ಳಿ ಜಾತಿ ಆಸ್ಲಿ ಕೊಣ್ಣಾ! ಪಾದ್ರಿಂ-ಮಾದ್ರಿಂ ಆನಿ ಧರ್ಮಾ ವಿರೋಧ್ ಬುರ್ಜೆಂ ಗಲೀಜ್ ಆನಿ ಫಟ್ಕಿರೆಂ ಪ್ರಕಟನ್ ಕರ್ಚ್ಯಾ ಹ್ಯಾ ಪತ್ರಾಕ್ ಹಜಾರಾಂಚೆ ಹಜಾರ್ ವಾಚ್ಪಿ. ಆಸ್ಲೆಲ್ಲೆ ತರೀ ಹ್ಯಾ ಕೊಪಂತಾಂತ್ ತ್ಯಾ ಪತ್ರಾನ್ ಯೆದೊಳೀ ಪ್ರವೇಶ್ ಘೆಂವ್ಕ್ ನಾತ್ಲೊ. ಥೊಡೆ ಧರ್ಮಾಧಿಕಾರಿ, ಯಾಜಕ್ ತಿಂ ಪತ್ರಾಂ ಗುಪ್ತಿಂ ಲಿಪ್ತಿಂ ವಾಚ್ತಾಲೆ ಆನಿ ಆಪ್ಣಾ ವಿರೋಧ್ ಪುಣೀ ಕಾಂಯ್ ಪ್ರಗಟುಂಕ್ ನಾಂಗೀ ಮ್ಹಣ್ ಸೊದ್ತಾಲೆ. ತಸೆಂಚ್ ಹೆರ್ ವಿರೋಧ್ ಕಿತೆಂ ಬರಯ್ಲಾಂ ಮ್ಹಳ್ಳೆಂಯ್ ವಾಚುಂಕ್ ಅತ್ರೆಗ್ತಾಲೆ. ಪುಣ್ ಜರ್ ಕೊಣೆಂಯ್ 'ತೆಂ ಪತ್ರ್ ವಾಚ್ಲಾಂಯ್ ವೇ?' ಮ್ಹಣ್ ವಿಚಾರ್ ಕೆಲ್ಯಾರ್ 'ನಾ' ಮ್ಹಣ್ ಪೆದ್ರುಪರಿಂ ನೆಗಾರ್ ಕರ್ತಾಲೆ.

ಪುಣ್ ಕೊಂಪಂತಾಚಾ ಕೊಣೆಂಚ್ ಹೊ ಅಂಕೊ ಯಾ ತೆಂ ಪತ್ರ್‌ಚ್ ಯೆದೊಳ್ ವಾಚುಂಕ್ ನಾತ್ಲೆಂ ಮ್ಹಳ್ಳೆಂ ಸತ್ ಜಾವ್ನಾಸ್ಲೆಂ. ತಶೆಂ ಜಾಲ್ಲ್ಯಾನ್ ಸಬಾರಾಂನಿ ತೆಂ ಲೇಖನ್ ಮಿೂಟ್-ಮಿಸಾಂಗ್ ಸಾರವ್ನ್ ನಿಸ್ತೆಂ ಕರುನ್ ಖೆಲೆಂ ತರೀ ಸಿಸ್ವರ್ ಶೋಭಾಕ್ ಚಡಿತ್ ಕಾಂಯ್ ಲುಕ್ಸಾಣ್ ಜಾಲೆನಾ. ಮದರಾಚಾ ರಾಗಾಕ್ ಆನಿ ಮುಸ್ತುಸ್ಕಾಂಕ್

ಪರತ್ ವಳಗ್ ಜಾಂವ್ಕ್ಯೊ ತಿಕಾ ಪಡ್ಲೆಂನಾ. 'ಕ್ರಾಂತಿ' ಪತ್ರಾಚಾ ಪ್ರತಿನಿಧಿನಿ ತ್ಯಾ ಅಂಕ್ಯಾಚಿ ಏಕ್ ಧರ್ಮಾರ್ಥ್ ಪ್ರತಿ ಕೊಂವೆಂತಾ ಭಿತರ್ ಉಡಯಿಲ್ಲಿ ತರ್ ಪುರೊ ಆಸ್ಲೆಂ. ಮದರಾ ಥಂಯ್ ಪೆಟ್ಲಾ ರಾಗಾಕ್ ತೇಲ್ ಮೊತ್ಲೆಪರಿಂ ಜಾತೆಂ!

ಸಕ್ಕಡ್ ವ್ಹಯ್, ಮದರಾನ್ ಸಿಸ್ವರ್ ಶೋಭಾವಿಶಿಂ ಆನಿ ತಿಚ್ ಕರ್ತುಬಾಂವಿಶಿಂ ಥೊಡೆಂ ಚಡ್ತಿಕ್ಚ್ ಕುಡ್ಸುನ್ ಮದರ್ ಜನರಲಾಕ್ ಬರಯಿಲ್ಲೆಂ. ಆನಿ ತ್ಯಾ ದಿಸಾ ಥಾವ್ನ್ ಮದರ್ ಜನರಲಾಚೆ ಜಾಪಿಕ್ ತಿ ರಾಕ್ತಾಲಿ. ಆಪ್ಣಾಕ್ ಪಾಟಿಂ ಉಲಯಿಲ್ಲಾ ಆಪ್ಣಾಚೆಂ ಉತಾರ್ ಮಿರ್ವಾಲ್ಲಾ ಆನಿ ಎಕಾ ಗೂಂಡಾ ಸಂಗಿಂ ಇಷ್ಟಾಗತ್ ರಚ್ಲಾ ಸಿಸ್ವರ್ ಶೋಭಾ ವಯ್ರ್ ಏಕ್ಲನ್ ಘೆಂವ್ಕ್ ತಿ ಆಶೆತಾಲಿ ಆನಿ ಮದರ್ ಜನರಲ್ ಕಸಲೆಂ ಮೇಟ್ ಘೆತಾ ತೆಂ ಪಳೆಂವ್ಕ್ ಆತ್ರೆಗ್ತಾಲಿ. ಆಜ್ಕಾಲ್ ಸಿಸ್ವರ್ ಶೋಭಾ ಸಾಂಜೆಚೆಂ ಇಗರ್ಜೆಕ್ ವಚಾನಾ, ಕೊಣಾಯ್‌ಲಾಗಿಂ ಗರ್ಜೆವಿಣ್ ಉಲಯ್ತಾ, ಹಾಸಾನಾ, ಸಗ್ಳೊ ದೀಸ್ ಚಾಪ್ಲಾಂತ್ ದಿಂಬಿಯಾಂಚೆರ್ ಪಡೊನ್ ಪ್ರಾರ್ಥನಾಂ ಕರುನ್ ಆಸ್ತಾ ಮ್ಹಳ್ಳೆಂ ತಿಣೆಂ ಲಿಪ್ತಿಂ ಪಳಯಿಲ್ಲೆಂ. ಸಿಸ್ವರ್ ಶೋಭಾ ರುಡ್ಕಿಯೊ ಭೆಟಾನಾ ತೆಂ ಸಮ್ಜುನ್ ತಿಚೆ ಥಂಯ್ 'ಪರಿವರ್ತನ್' ಜಾಲಾಂ ಮ್ಹಣ್ ತಿ ಸಮ್ಜಾಲ್ಲಿ. ತರೀ ಸಿಸ್ವರ್ ಶೋಭಾಕ್ ಮುಖಾ-ಮುಖಿಂ ಭೆಟೊನ್ ತಿಕಾ ಫುಡ್ ಕರುನ್ ತಿಚೆಕಡೆನ್ ಉಲಂವ್ಕ್ ತಿಕಾ ಕಿಂಚಿತ್ ಧೈರ್ ನಾತ್ಲೆಂ. ತಿಕಾ ಸಮ್ಜಾಲ್ಲೆಪರಿಂ ಪೋಲಿಕಡೆನ್ ಲಗ್ನ್ ಜಾಂವ್ಚ್ಯಾ, ಕೊಂವೆಂತಾ ಥಾವ್ನ್ ಧಾಂವ್ಚ್ಯಾ, ಲೋಬ್ ಕಾಡ್ನ್ ಉಡಂವ್ಚ್ಯಾ ಆನಿ ಕೊಡ್ತಿಂತ್ ಕಾಜಾರ್ ಜಾಂವ್ಚ್ಯಾ ಎಕಾ ಮಾದ್ರಿಕಡೆನ್ ಉಲವ್ನ್ ಆಪುಣ್ ಬಿಲ್ಕುಲ್ ಜಿಕ್ಟಿಂ ನಾ ಮ್ಹಣ್ ತಿ ಭಿಯೆತಾಲಿ. ಎಕಾ ಮದರಾನ್, ಕೊಂವೆಂತಾಂಚೆ ವ್ಹಡಿಲ್ಲಿನ್ ಎಕಾ ಲ್ಹಾನ್ ಸಿಸ್ವರಾ ಥಾವ್ನ್ ಸಲೊಂಚೆಂ ಮ್ಹಳ್ಳಾರ್ ಆಪ್ಲ್ಯಾ ಘನಾ - ಮಾನಾ - ಸ್ಥಾನಾಕ್ ಕಳಂಕ್ ಜಾವ್ನಾಸ್ಲೆಂ!

ಹೆಣೆಂ ಸಿಸ್ವರ್ ಶೋಭಾಯ್ ಆಪ್ಲೆಂ ಬರವ್ನ್ ಪೋಷ್ಪ್ ಕೆಲ್ಲ್ಯಾ ಕಾಗ್ಡಾಚೆ ಜಾಪಿಚೆ ವಾಟ್ ರಾಕೊನ್ ಆಸ್ಲೆಂ. ಜಾಪ್ ಜರೂರ್ ಯೆತಲಿ ಆನಿ ತಿ ಜಾಪ್ ಆಪ್ಲ್ಯಾ ಬರೆಪಣಾ ಖಾತಿರ್ಚ್ ಜಾವ್ನಾಸ್ತೆಲಿ ಮ್ಹಣ್ ತಿ ಖೊಬ್ ಭರ್ವಾಸೊ ದವರ್ನ್ ರಾಕ್ತಾಲಿ. ಆಪ್ಲ್ಯಾ ಮಾಗ್ಣ್ಯಾಚೊ ಪ್ರತಿ-

ಫಳ್ ಜಾವ್ನ್ ಆನಿ ಆಪ್ಲ್ಯಾ ಸತಾಚಿ ಜೀಕ್ ಜಾವ್ನ್ ಖಂಡಿತ್ ಆಪ್ಣಾಕ್ ಮಹಾ ಸೆವೆಚಿಂ ಭಾಗ್ ಫಾವೊ ಜಾತಲಿಂ ಮ್ಹಣ್ ಖಂಡಿತ್ ಪಾತ್ಯೆಣಿ ದವರ್ಲಿ. ತ್ಯಾ ದೆಕುನ್ ತಿಣೆಂ ಜಾಪ್ ಯೆತಾ ವರೇಗ್ ಕಸಲೆಂಚ್ ಮುಖ್ಲೆಂ ಕದಮ್ ಕಾಡುಂಕ್ ನಾತ್ಲೆಂ ಆನಿ ಮದರಾಕ್ ಫುಡ್ ಕರ್ಚೆಂ ಮನ್ ಕರುಂಕ್ ನಾತ್ಲೆಂ. 'ಕ್ರಾಂತಿ' ಪತ್ರಾವೈಲ್ಯಾ ವಿಷಯಾಂ ವಯ್ರಯಿ ಕೊಣಾಯ್‌ಕಡೆನ್ ಕಿತೆಂಚ್ ತಿಣೆಂ ಸಾಂಗ್ಲೆಂನಾ. ತಸೆಂ ಸಾಂಗೊನ್ ಬರೆಂ ದೂದ್ ಫುಟಂವ್ಚಿ ತಿ ತಯಾರ್ ನಾತ್ಲಿ.

ಕಸ್ತಾಳ್ ಕಸೆಯ್ ರಾಸ್ ಪಡ್ಲಾಂ. ತೆಂ ಉಸ್ತುನ್ ಪರತ್ ತಾಚೆ ಪಂದಾಕ್ ಲಿಪ್ಲೆ ಫಾಣ್ ಕಿತ್ಯಾಕ್ ಉಟಯ್ಲಾ ಯ್?

ತೆಣೆಂ ಕುಸ್ತೆಂ ಮನ್, ಗಲೀಜ್ ಚಿಂತಾಪ್, ವಾಂಕ್ಡೆಂ ಕಾಳಿಜ್ ಆನಿ ನೀಚ್ ಭಾವನಾಂ ಘೆವ್ನ್ ಜಿಯೆಂವ್ಚ್ಯಾ ರುಡಿ ಥಂಯ್‌ಯಿ ಏಕ್ ಆಜಾಪಿಂ ರಿತಿಚಿಂ ವಿಚಿತ್ರ್ ಬದ್ಲಾಪ್ ಘಡ್ಲೆಂ. ಸಿಸ್ವರ್ ಶೋಭಾಚಾ ಖಳಾನಾಸ್ತಾಂ ಕೆಲ್ಲ್ಯಾ ಮಾಗ್ಣ್ಯಾಚೊ ಪ್ರತಿಫಳ್ ತೊ ಜಾವ್ನ್ಯೆತ್ ಯಾ 'ಕ್ರಾಂತಿ' ಪತ್ರಾರ್ ಆಯಿಲ್ಲೆಂ ತೆಂ ಲೇಖನ್‌ಯಿ ಜಾಂವ್ಕ್ ಸಾಧ್ಯ್ ಆಸಾ. ಸಿಸ್ವರ್ ಶೋಭಾನ್ ದೀಸ್-ರಾತ್ ಆಪ್ಣಾ ಖಾತಿರ್ ಮಾಗ್ಚೆಂ, ಸರ್ವ್ ಕಷ್ಟ್ ಸೊಸುನ್ ವ್ಹರ್ಚೆಂ ಆನಿ ಆಪ್ಲ್ಯಾ ಪರಿವರ್ತನಾ ಖಾತಿರ್ ಹರ್ ತುಫಾನಾಕ್ ಬಲಿ ಜಾಂವ್ಚೆಂ ಪಳೆವ್ನ್ ರುಡಿಕ್ ನಿಜಾಯ್ಕಿ ಸಿಸ್ವರ್ ಶೋಭಾಚಿ ಭಿರ್ಮತ್ ದಿಸ್ಲಿ. ತಿಚೆ ಥಂಯ್ ಆಸ್‌ಲ್ಲೊ ಕುಡಿಚೊ ಮೋಗ್, ಲೈಂಗಿಕ್ ಭಾವನಾಂ, ಉದ್ವೇಗಿತ್ ಚಿಂತ್ನಾಂ ದೂರ್ ಜಾವ್ನ್ ಏಕ್ ಆತ್ಮೀಯತೆಚೊ, ಭಿರ್ಮತೆಚೊ ಆನಿ 'ಧಾರ್ಮಿಕ್ ಭಯ್ಣಿಚೊ' ಮೋಗ್ ತಾಚಾ ಕಾಳ್ಜಾ-ಮನಾಚಾ ಕೊನ್ಯಾಂನಿ ಜಲ್ಮೊನ್ ಯೇಂವ್ಕ್ ಲಾಗ್‌ಲ್ಲೊ.

ತ್ಯಾ ವಯ್ರ್ 'ಕ್ರಾಂತಿ' ಪತ್ರಾರ್ ಆಯಿಲ್ಲೆಂ ತೆಂ ಲೇಖನ್ ಪಾಚ್ತಾನಾ 'ಆಪ್ಣಾ ವರ್ವಿಂ' ಎಕಾ ಮರ್ಯಾದಿಚಾ, ಬರ್ಯಾ, ಗುಣೇಸ್ತ್ ಸಿಸ್ವರಾಚೊ ಮಾನ್‌ಂಚ್ ಉಬ್ಲೊ ಮ್ಹಳ್ಳೆಂ ತಾಚೆ ಮತಿಕ್ ಧಖೊ ದೀಂವ್ಕ್ ಪಾವ್ಲೆಂ. ಚೂಕ್ ಕಸಲಿಚ್ ನಾಸ್ತಾಂ ಎಕಾ 'ಅತ್ಮ್ಯಾಕ್' ಬಚಾವ್ ಕರುಂಕ್ ಪೆಚಾಡ್ಚ್ಯಾ ಕ್ರಿಸ್ತೀಯ್ ಭಯ್ಣಿ ವಿರೋಧ್ ಅಪ-ಪ್ರಚಾರ್ ತಾಚೆ ಧಾವ್ನ್ ಸೊಸುಂಕ್ ಜಾಲೊಂನಾ. ತ್ಯಾ ಖಾತಿರ್ ತಿಕಾ ಭೆಟಿಂ, ತಿಚೆಕಡೆನ್ ಉಲಂವ್ಚೆಂ, ತಿಚೆಕಡೆನ್ ಜರ್ಜಿ ಕರ್ಚೆಂ ಯಾ ತಿಕಾ ಆಶೆಂವ್ಚೆಂಚ್ ತಾಣೆಂ ಸೊಡ್ಲೆಂ.

ಬದ್ಲಾಕ್ ದುಸ್ತಾಚ್ ದಿಸಾ ಥಾವ್ನ್ ತೊ ಅಪ್ಲೆ ವೇಳ್ ಇಗ್-
ಜೆಂತ್ ಖರ್ಚುಂಕ್ ಲಾಗ್ಲೊ.

ತಾಚೆ ಮತಿಂತ್ ಉಟ್ಲೆಂ ತುಫಾನ್ ಶಾಂತ್ ಜಾಲ್ಲೆಂ!

ರುಡಿ ಏಕ್ ನೀಜ್ ಮಾನವ್ ಜಾವ್ನ್ ಜಿಯೆಂವ್ಕ್ ಪ್ರಾರಂಭಿ-
ಲಾಗ್ಲೊ!! ತಾಕಾ ಸಮಾಧಾನ್ ಮೆಳ್ತೆಂ ಆನಿ ತೊ ಪರತ್ ದೇವ್
ಮಂದಿರಾಂತ್ ಪ್ರವೇಶ್ ಕರುನ್ ಕ್ರಿಸ್ತಾಲಾಗಿಂ ಉಲಂವ್ಕ್ ಲಾಗ್ಲೊ!!!
ಹಾಚೆಂ ಫಲಿತಾಂಶ್ ಇತ್ಲೆಂ ಬರೆ ಆಯ್ಲೆಂಕೇ—

ಸಿಸ್ವರ್ ಶೋಭಾ ನಾಸ್ತಾಂ ರಾವ್ಲೆಂ ಕಂತಾರಾಂ ಪ್ರಾಕ್ಟಿಸ್
ಕಾಜಿತೊರಾ ಸಾಂಗಾತಾ ಮೆಳೊನ್ ಪರತ್ ರುಡಿನ್ ಪ್ರಾರಂಭಿಂ.
ಕಾಜಿತೊರಾಚೆಂ ಓರ್ಗನ್, ರುಡಿಚೆಂ ಗಿಟಾರ್ ಆನಿ ತಾಂಚೆ ದೊಗಾಂಯ್ಚೆ
ತಾಳೆ!

ಸಿಸ್ವರ್ ಶೋಭಾಚೆಂ ಉಣೆಂಪಣ್ ರುಡಿನ್ ಭರ್ತಿ ಕೆಲ್ಲೆಂ.

ರುಡಿವಿಶಿಂ ವಿಗಾರಾಕ್ ಖಂಡಿತ್ ಖಬಾರ್ ಪಾವ್ಲಿ. ಹೆಪ್ಪಾ
ಥಾವ್ನ್ ಫಿರ್ಗಜೆಚಾಂನಿ ಉಲಂವ್ಚೆಂ ಸಂಘಾಚಾಂನಿ ಪಿಸ್ಪಿಸ್ಚೆಂ ಆನಿ
ಸಲಹಾ ಮಂಡಳೆಂತ್ಲ್ಯಾ ಎಕ್ಲ್ಯಾನ್ ಖುಧ್ ಯೇವ್ನ್ ಆಪ್ಣಾಕ್ ಸಾಂಗ್-
ಲ್ಲೆಂಯ್ ತಾಣೆಂ ಆಯ್ಕಾಲೆಂ. ಪುಣ್ ಏಕ್ 'ನಾಕಾರಿ' ಮ್ಹಣ್ ಪರ್ಯ್
ಕೆಲ್ಲಾ ಪೋಲಿ ನಾಸ್ತಿಕಾಕ್ ಆಪುಣ್ ಧಾರ್ಮಿಕ್ ವ್ಹಡಿಲ್ ಜಾವ್ನ್ಯೊ
ಕಿತೆಂಚ್ ಸಮ್ಜಣಿ ದೀಂವ್ಕ್ ಸಕಾನಾ ಮ್ಹಳ್ಳೆಂಚ್ ತಾಕಾ ಬೆಜಾರ್ ಕರುಂಕ್
ಪಾವ್ಲೆಂ. ನಂತರ್ ಲೊಕಾಚಾ ಕಥೆಂನಿ ಎಕಾ ಸಿಸ್ವರಾಚೆಂಯ್ ನಾಂವ್
ಭರ್ಸಾಲ್ಲೆಂ ಸಮೋನ್ ಮಾತ್ ತೊ ಉಚಾಂಬಳ್ ಜಾಲೊ. ದರ್ಯಾ
ತಡಿರ್ ಕೊಯರಾ ಸಾಂಗಾತಾ ಸಿಸ್ವರ್ ಶೋಭಾ ಪಿಕ್ಟಿಕಾಕ್ ಗೆಲ್ಲೆವಿಶಿಂ ಆನಿ
ಥಂಯ್ಸರ್ ಉದ್ಕಾಂತ್ ಗಿಳ್ತಲ್ಲ್ಯಾ ತಿಕಾ ತ್ಯಾಚ್ ರುಡಿನ್ ಬಚಾವ್
ಕೆಲ್ಲೆವಿಶಿಂ ಕಾಜಿತೊರಾ ಥಾವ್ನ್ಂಚ್ ತಾಣೆಂ ಆಯ್ಕೊನ್ ಘೆತ್ಲೆಂ. ಪುಣ್
ನಂತರ್ 'ಆಪ್ಲೆಂ ನಾಂವ್ ಸಾಂಗಾನಾಕಾತ್ ಫಾದರ್' ಮ್ಹಣ್ 'ಕ್ರಾಂತಿ'
ಪತ್ರಾಚಿ ಪ್ರತಿ ವಿಗಾರಾಕ್ ವಾಚುಂಕ್ ದಿಲ್ಲ್ಯಾ ಮನ್ಶಾಂ ಥಾವ್ನ್ ಪತ್ರಾ-
ವಯ್ಲೆಂ ಲೇಖನ್ ವಾಚ್ತೆಚ್ ವಿಗಾರಾನ್ ಮನ್ ಧಾರಣ್ ಘೆತ್ಲೆಂ.

ಕಾರಣ್ — 'ಕ್ರಾಂತಿ' ಪತ್ರಾವಯ್ಲ್ಯಾ ಸಿಸ್ವರ್ ಶೋಭಾಚೆ ಕಥೆಕ್
ಆನಿ ಕಾಜಿತೊರಾನ್ ದಿಲ್ಲ್ಯಾ ವಾಕ್ಯೊಲಾಕ್ ಸಬಾರ್ಶೆ ತಫಾವತ್

ಆಸ್ಲೆ. ವಿಗಾರ್ ಪ್ರಾಯೆಸ್ತ ತರೀ ಭಾರಿಚ್ ಸಮಜ್ಧಾರ್ ಜಾವ್ನ್ ಸಾಲ್ಲೊ. ತಿ ಕಥಾ ಫಟ್ಕಿರಿ, ನಿರಾಧಾರಿಕ್ ಅಸಂಬಂಧ್ ಆನಿ ಸತಾಂ ನಾತ್ಲಿ ಮ್ಹಣ್ ತಾಣೆಂ ಜಾಣಾ ಜಾಂವ್ಕ್ ಕಾಂಯ್ಚ್ ಕಷ್ಟ್ ಜಾಲೆನಾಂತ್. ತೆಂ ಪತ್ರ್ ಫಕತ್ತ್ ಧರ್ಮಾಚಿ ಮರ್ಯಾದ್ ಕಾಡುನ್, ಗಲೀಜಾಯ್ ಉಸ್ಕಾವ್ನ್ ಕೊಣಾಯ್ ಪಾಪ್ ಭಾವ್ಣಾಚಾ ಮುಸ್ಕಾರಾಕ್ ಶೆಣ್ ಧಾವ್ಚೆಂ ಶಿವಾಯ್ ಹೆರ್ ಕಸಲೊಚ್ ಉದ್ದೇಶ್ ಘೆವ್ನ್ ನಾ ಮ್ಹಣ್ ತಾಕಾ ಸಮ್ಜಾಲ್ಲೆಂ. ದೆಕುನ್ಂಚ್ ತಸಲ್ಯಾಂ ಖಬ್ರಾಂಕ್ ಧ್ಯಾನ್ ದಿಂವ್ಚೆಂ ಆನಿ ತಾಂಕಾಂ ಮತಿಕ್ ಘೆವ್ನ್ ಸಿಸ್ವರ್ ಶೋಭಾಚೊ ವಿಚಾರ್ ಕರ್ಚೆಂ ಅರ್ಥಾಹೀನ್ ಆನಿ ಗರ್ಜೆ ಭಾಯ್ಲೆಂ ಮ್ಹಣ್ ತಾಣೆ ಲೆಕ್ಲೆಂ.

ದೆಕುನ್ಂಚ್ ರುಡಿ ಸದಾಂಯ್ ಕಂತಾರಾಂ ಪ್ರಾಕ್ಟಿಸಾಕ್ ಯೆತಾ ಮ್ಹಳ್ಳೆಂ ತಾಕಾ ಕಳಿತ್ ಜಾಲೆಂ ತರೀ ತಾಣೆಂ ಮನತಾ ಸಾಂಬಾಳ್ಚಿ.

ಆನಿ ಪರಿಣಾಮ್ ಜಾವ್ನ್—

ಆಯ್ತಾರಾ ಸಾತ್ ವರಾಂಚೆಂ ಮೊಸ್ ರುಡಿಕ್ ಏಕ್ ನವೊ ಅಧ್ಯಾಯ್ ಪ್ರಾರಂಭ್ ಕರಂವ್ಕ್ ಪಾವ್ಲೆಂ! ಆನಿ ಆಯಿಲ್ಲಾ ಸರ್ವ್ ಲೊಕಾಕ್ ಏಕ್ ನವೆಸಾಂವ್ ದಾಖಂವ್ಕ್ ಲಾಗ್ಲೆಂ!

ಲೊಕಾಚಾ ನದ್ರೆಂಕ್ ಫಟ್ ಕರುನ್, ತಾಂಚಾ ಉಲವ್ಣಾಂಕ್- ಖಬ್ರೆಂಕ್ ಅಸತ್ ಮ್ಹಣ್ ದಾಖವ್ನ್ ತಾಂಚಾ ಮುಸ್ಕುಸ್ಕಾಂಕ್ ಆನಿ ವ್ಯಂಗ್ಯತೆಕ್ ಚುಕಿದಾರ್ ಕರವ್ನ್ ರುಡಿ ಕಂತಾರಾಂ ಗಾಯ್ತಾಲೊ!!!

ಡಿಸ್ಕೊ ಸಂಗೀತಾಪರಿಂ ಗೀಟಾರ್ ಘೆವ್ನ್, ಆಪ್ಲೊ ಮಧುರ್ ತಾಳೊ ದೀವ್ನ್ ಕಾಜಿತೊರಾ ಆನಿ ಹೆರಾಂ ಕೋಯರಾಚಾ ಚಲ್ಯಾಂ-ಚಲಿಯಾಂ ಸಾಂಗತಾ ತಾಣೆಂ ನವೀನ್ ಕಂತಾರಾಂ ಗಾಯ್ತಾನಾ ದೆಖ್ತಿಲ್ಯಾಂಚೆ ದೊಳೆ ಉಗ್ತೆ ಜಾಲ್ಲೆ, ಆಯ್ಕಾತಲ್ಯಾಂಚೆ ಕಾನ್ ನೀಟ್ ಜಾಲ್ಲೆ!

ರುಡಿ ಆಜ್ ಕುಮ್ಗಾರ್ ಜಾಲ್ಯೊ! ಆನಿ ದೆಡಾ ವರ್ಸಾ ನಂತರ್ ಆಯ್ತಾರಾಚಾ ಮೊಸಾಚೆ ಪವಿತ್ರ್ ಭೆಟವ್ಣೆಂತ್ ಪೂರ್ಣ್ ರಿತಿರ್ ಭಾಗ್ ಘೆವ್ನ್ ಕ್ರಿಸ್ತ-ಪ್ರಸಾದ್ ಸೆಂವ್ಕ್ ಪಾವ್ಲೆಂ!!

ರುಡಿ ಏಕ್ ನವೊ ಕ್ರಿಸ್ತಾಂವ್ ಜಾಲ್ಯೊ — ಕ್ರಿಸ್ತಾ ಥಂಯ್ ತೊ ಪರತ್ ಜೀವಂತ್ ಜಾಲ್ಯೊ!!

ಪುಣ್ ಹ್ಯಾ ಸರ್ವಾಕ್ ಕಾರಣ್ ಜಾಲ್ಲಿ ಸಿಸ್ವರ್ ಶೋಭಾ ಮಾತ್ರ್ ತ್ಯಾ ಮೊಸಾಚಾ ಬಲಿದಾನಾಕ್ ಹಾಜರ್ಚ್ ಜಾಂವ್ಕ್ ನಾತ್ಲಿ.

“ಮುಜೆ ಪಾಸುನ್ ತುಮಿ ಆಕ್ಲಾಸ್, ದಗ್ಧ್ ಆನಿ ಸರ್ವ್ ಥರಾಚಿಂ ಘಡ್ವಾಂ ಆನಿ ನಿಂದಾ ಸೊಸ್ಕಾತ್ ಜಾಲ್ಯಾರ್ ತುಮಿ ಭಾಗಿ. ಸಂತೊಸಾನ್ ತೆಂ ಸರ್ವ್ ಸೊಸುನ್ ವ್ಹರಾ ಕಿತ್ಯಾಕ್ ಸರ್ಗಾರ್ ಯಥೇಷ್ಟ್ ಪ್ರತಿಫಳ್ ತುಮ್ಮಾಂ ಮೆಳ್ತಲೊ.... ತುಮಿ ಪ್ರಥಿಚಾ ಮೊಟಾಪರಿಂ... ತುಮಿ ಸಂಸಾರಾಚಾ ಉಜ್ವಾಡಾಪರಿಂ.... ದೊಂಗ್ರಾರ್ ಬಾಂಧ್ಲೆಂ ಶಹರ್ ಲಿಪೊನ್ ಉರಾನಾ.... ತ್ಯಾ ದಿವ್ಯಾಪರಿಂ ತುಮ್ಮೊ ಬರೊ ಕರ್ನೊ ಮನ್ಶಾಕ್ ಸಾಕ್ಸೊ ದಿಸೊಂದಿತ್.... ಅಂತ್ರಳ್ ಆನಿ ಭುಂಯ್ ನಾಸ್ ಜಾತಿತ್ ಪುಣ್ ಘಡೊಂಕ್ ಆಸ್ಲೆಂ ಸರ್ವ್ ಘಡೊನ್ ಆಯ್ಲ್ಯಾ ಶಿವಾಯ್... ಹರೈಕ್ ಉತ್ರಾನ್ ಉತಾರ್ ಅರ್ಥಾಭರಿತ್ ಆಸ್ಲೆಂ ಹಿಂ ವಾಕ್ಯಾಂ ಸಿಸ್ವರ್ ಶೋಭಾಕ್ ಚಡಿತ್ ಧೈರ್ ದಿತಾಲಿಂ.

ಸಿಸ್ವರ್ ಶೋಭಾ ತಿಂ ವಾಕ್ಯಾಂ ವಾಚುನ್ ಆಸ್ತಾನಾಂಚ್ ಸಿಸ್ವರ್ ಏನ್ನಾ ತಿಚೆ ಮುಕಾರ್ ಆಡ್ ರಾವ್ಲಿ. ಕ್ಷಣಾಕ್ ಸಿಸ್ವರ್ ಶೋಭಾನ್ ಚಿಂತ್ಲೆಂ ಕಿ ಆಜ್ಕಾಲ್ ಹಿ ಏನ್ನಾಯ್ ಆಪ್ಣಾಕ್ ಭಂಗಂವ್ಚೆಂ ಪ್ರಯತ್ನ್ ಕರುಂಕ್ ಲಾಗ್ಲಾ. ವಾಂಕ್ಡ್ ನದರ್ ಘಾಲ್ಚೆಂ, ಅರ್ಥಾಭರಿತ್ ರಿತಿರ್ ಹಾಸ್ಚೆಂ ಯಾ ಮುಷ್ಟಿರೊ ಕರುನ್ ಚಿಡಾಂವ್ಚೆಂ ಚಿಕ್ಕೆ ಚಡ್ಚ್ ಜಾವ್ನ್ ಆಯಿಲ್ಲೆಪರಿಂ ದಿಸ್ತಾ. ಪುಣ್ ತಿಕಾ ಕಿತೆಂಯ್ ಸಾಂಗೊನ್ ಪಯ್ಸ್ ಧಾಂವ್ಡಾಂವ್ಚೆ ಪಯ್ಲೆಂಚ್.

“ತುಜೆಂ ಕಾಗದ್... ವಾಚುನ್ ಜಾತಚ್ ಮ್ಹಾಕಾಯ್ ಸಾಂಗ್ ಕಿತೆಂ ಬರಯ್ಲಾಂ ತೆಂ...” ಸಿಸ್ವರ್ ಏನ್ನಾನ್ ಭುರ್ಗಾಚೆ ಹಾತಿಂ ಚೊಕ್ಲೆಟ್ ದಿಲ್ಲೆಪರಿಂ ತೆಂ ಕಾಗದ್ ತಿಕಾ ದಿಲೆಂ.

ಸಿಸ್ವರ್ ಶೋಭಾನ್ ಪಯ್ಲೆಂ ಕಾಗ್ದಾವಯ್ಲಾ ಪಾಟ್ಲೊ ವಿಳಾಸ್ ದೆಖ್ಲೊ.

ಮದರ್ ತೆರೆಜಾ ! ಕಲ್ಕತಾ ಥಾವ್ನ್!!

ಸಿಸ್ಟರ್ ಶೋಭಾ ಖಿಣಾ ಭಿತರ್ ತೆಂ ಪತ್ರ್ ಘೆವ್ನ್ ಆಪ್ಲ್ಯಾ ಕುಡಾಕ್ ಧಾಂವ್ಲಿ ಆನಿ ಬಾಗಿಲ್ ಪಾಟ್ಲ್ಯಾನ್ ಬಂಧ್ ಕರುನ್ ತೆಂ ಉಗ್ತೆಂ ಕರ್ಚಾ ಬದ್ಲಾಕ್ ತಿಣೆಂ ದೆಗೆನ್ ಧಾವ್ನ್ ಪಿಂಜುನ್ ಉಘಡ್ಲೆಂ.


ಪ್ರೀತೀಯ್ ಸಿಸ್ಟರ್ ಶೋಭಾ,

ಮೋಗ್ ಆನಿ ಶಾಂತಿ ತುಜೆ ಸವೆಂ ಆಸೊಂ. ತುಜೆಂ ಕಾಗದ್ ಪಾವ್ಲೆಂ. 'ಮ್ಹಜ್ಯಾ ಲ್ಹಾನಾಂ ಭಾವಾಂಕ್ ಕಿತೆಂ ತುಮಿಂ ಕೆಲೆಂಗೀ, ತೆಂ ಮ್ಹಾಕಾಚ್ ತುಮಿಂ ಕೆಲೆಂ' ಹ್ಯಾ ಕ್ರಿಸ್ತಾಚಾ ಉತ್ರಾಂಕ್ ಧೈಯ್ ಜಾವ್ನ್ ಘೆವ್ನ್ ಆಮಿ ಸಂಸಾರ್‌ಭರ್ ದುರ್ಬಲ್ಯಾಂಚಿ, ನಿರ್ಗತಿಕಾಂಚಿ ಆನಿ ಪಿಡೆ-ಸ್ತಾಂಚಿ ಸೆವಾ ಕರುಂಕ್ ಪಳೆಯ್ತಾಂವ್. ರಸ್ತಾರ್ ಪಡ್‌ಲ್ಲಾ ತಾಂಕಾಂ ಮರ್ನಾ ತಣಿರ್ ಏಕ್ ಸಂತೊಸ್ ಮೆಳಾಸೆಂ ಕರುಂಕ್, ಏಕ್ ಸಮಾಧಾನೆಚೆಂ ಆನಿ ಖುಶೆಚೆಂ ಮರಣ್ ಮರೊಂಕ್ ಆಮಿ ಸಹಾಯ್ ಕರ್ತಾಂವ್. ಕ್ರಿಸ್ತಾಚೊ ಮೋಗ್ ಲೊಕಾ ಮಧೆಂ ವಾಂಟುಂಕ್ ಪ್ರಯತ್ನಿತ್‌ತಾಂವ್. ಬೆಳೆಂ ಜಾಯ್ತೆಂ ಆಸಾ ಪುಣ್ ವಾವ್ರಾಡಿ ಬೋವ್‌ಚ್ ಥೊಡೆ ಜಾಲ್ಲ್ಯಾನ್ ಆಮ್ಕಾಂ ಸಂಸಾರಾಂತ್ಲ್ಯಾ ಸರ್ವ್ ಗರ್ಜೆವಂತಾಂಕ್ ಆನಿ ಲ್ಹಾನಾಂತ್ಲ್ಯಾ ಲ್ಹಾನಾಂಕ್ ಮಜತ್ ದೀಂವ್ಕ್ ಭಾರಿ ಕಷ್ಟಾಂಚೆಂ ಜಾತಾ. ತಸಲೆ ಪರಿಸ್ಥಿತೆಂತ್ ತುಮೆಂ ಆಮ್ಕಾಂ ಮಜತ್ ದೀವ್ನ್ ಆಮ್ಚೆ ಸಂಗಿಂ ಫಾವ್ತುಂಕ್ ಮನ್ ಕೆಲ್ಲೆ ಖಾತಿರ್ ತುಕಾಂವ್ ಅಭಾರಿ ಮ್ಹಣ್ತಾಂ ಆನಿ ತುಕಾಂವ್ ವ್ಯಕ್ತಿಗತ್ ಆಪವ್ಣೆಂ ದಿತಾಂ. ತುಮೆಂ ಆಮ್ಚೆ ಸಂಗಿಂ ಯೇವ್ನ್ ನಿರ್ಗತಿಕಾಂಚಿ, ಪಿಡೆಸ್ತಾಂಚಿ ಸೆವಾ ಚಾಕ್ರಿ ಕರುಂಕ್ ನಿಚೆವ್ ಕೆಲ್ಲೆ ಖಾತಿರ್ ತುಜೊ ಉಪ್ಕಾರ್ ಬಾವ್ರುನ್ ತುಕಾ ಆಮ್ಚೆ ಸಾಂಗಾತಾ ಮೆಳೊಂಕ್ ಆಧಾರಿತ್ ಸ್ವಾಗತ್ ಕರ್ತಾಂ.

ಮೋಗ್ ಆನಿ ಶಾಂತಿ ಸಂಸಾರಾಕ್ ವಾಂಟುಂಕ್ ತುಕಾ ತಯಾರ್ ಕೆಲ್ಲಾ ಕ್ರಿಸ್ತಾಕ್ ಅರ್ಗಾಂ ದೀವ್ನ್ ತುಕಾ ಧೈರ್ ಆನಿ ತಸೆಂ ಘಟ್ ಮನ್ ತೊಚ್ಚೆ ಕ್ರಿಸ್ತ್ ಫಾವೊ ಕರುಂ ಮ್ಹಣ್ ಮಾಗ್ತಾಂ.

ಮದರ್ ತೆರೆಚೆ.

ಕಾಗದ್ ವಾಚ್ತಾಂ ವಾಚ್ತಾಂ ಸಿಸ್ಟರ್ ಶೋಭಾಚಾ ಮುಖಮಳಾರ್ ಪ್ರಕಾಶಿತ್ ಕರ್ಣಾಂ ಫಾಂಕ್‌ಲ್ಲೆಪರಿಂ ತಿ ಭೋವ್ ಆನಂದಿತ್ ಜಾಲಿ ಆನಿ ತೆಂ



ಸಂಪ್ತಚ್ ತಿಣೆಂ ತೆಂ ಹೃದಯಾವಯ್ಕ್ ದಾಮುನ್ ಧರುನ್ ದೊಳೆ ಧಾಂಪ್ಲೆ ಆನಿ ಕ್ರಿಸ್ತಾಕ್ ಹಜಾರೊಂ ಆರ್ಗಾಂ ಪಾಠಯ್ಲಿಂ. ಆಪಾಪಿಂಚ್ ತಿ ದಿಂಬಿಯಾಂಚೆರ್ ಗಳ್ಳಿ ಆನಿ ವೊಣ್ವಿವಯ್ಲ್ಯಾ ಲ್ಹಾನ್‌ಶಾ ಕ್ರುಸಿಫಿಕ್ಸ್ ಇಮಾಜಿಚೆರ್ ನದರ್ ದವರ್ನ್ ಧ್ಯಾನಾ ಮಗ್ನ್ ಜಾಲಿ.

ಕಿತ್ಲೊಸೊ ವೇಳ್ ಥಂಯ್ ಆಸ್‌ಲ್ಲಾ ತಿಕಾ ದೊಂಪ್ರಾಂ ವೊಳ್‌ಲ್ಲೆಪರಿ ಭಗ್ಲೆಂ ಆನಿ ತಿ ಉಟ್ಟಿ. ಬಾಗಿಲ್ ಉಗ್ತೆಂ ಕರ್ತಾನಾ - ಸಿಸ್ಟರ್ ಏನ್ನಾ ತಿಕಾ ರಾಕ್ತಾಲಿ.

ಲ್ಹಾನ್‌ಶಾ ಭುರ್ಗ್ಯಾಪರಿಂ ಸಿಸ್ಟರ್ ಶೋಭಾನ್ ತಿಕಾ ವೇಂಗ್ ಮಾರ್ಲಿ ಆನಿ ತಿಚಾ ಪೊಲ್ಕಾರ್ ಕೀಸ್ ಧಾಂಬ್ಲೊ ನಂತರ್ ವಾಡ್‌ಲ್ಲಾ ಚೆಡ್ವಾಪರಿಂ ಸಿಸ್ಟರ್ ಏನ್ನಾಕ್ ಫೆವ್ನ್ ತಿ ದೋನ್ ಭಂವಾಡೆ ಘುಂವ್ಲಿ.

“ತುಕಾ ಜಾಲಾಂ ತರೀ ಕಿತೆಂ?” ರುಡಿ ವಿಷ್ಯಾಂತ್ ದುಭಾವೊನ್ ಸಿಸ್ಟರ್ ಏನ್ನಾನ್ ವಿಚಾರ್ಲೆಂ.

“ಮ್ಹಜಾ ನವ್ಯಾ ಜೀವಿತಾಚೊ ಪ್ರಾರಂಭ್ ಸಿಸ್ಟರ್... ನವ್ಯಾ ಜೀವಿತಾಚೊ ಪ್ರಾರಂಭ್...”

“ಕಾಜಾರ್ ಜಾತಾಯ್??” ಮ್ಹೆಳ್ಳಾ ಮತಿಕ್ ಮ್ಹೆಳಿಂಚ್ ಚಿಂತ್ಲಾಂ ಯೆತಾತ್‌ಗಿ? ಸೊರ್ಮುಣಾ ಪಂದಾಕ್ ಮುರ್ಮುರೊನ್ ಅಸ್ಚಿಂ ಕೆಂಡಾಂ ಕೆದಿಂಚ್ ಪಾಲ್ವಾನಾಂತ್‌ಗೀ? ನಾ, ಪಾಲ್ವಯ್ಜಾಯ್, ಉದಾಕ್ ಪುಣೀ ವೊತುನ್ !

“ಹಾಂ ಸಿಸ್ಟರ್, ಕಾಜಾರ್ ಜಾತಾಂ. ಮದರ್ ತೆರೆಜಾಲಾಗಿಂ ಕಾಜಾರ್ ಜಾತಾಂ!!”

“ಕ್ರಿಸ್ತಾಪರಿಂ ತುಂಯ್ ವೊಪಾರಿಂನಿಂಚ್ ಉಲಯ್ತಾಯ್ ಸಿಸ್ಟರ್ ಶೋಭಾ...”

ಸಿಸ್ಟರ್ ಶೋಭಾ ಹಾಸ್ಲಿ. ಸುಮಧುರ್ ನಿತಳ್ ಹಾಸೊ. ಸಿಸ್ಟರ್ ಏನ್ನಾಕ್ ಭಗ್ಲೆಂಕಿ ವರ್ಸಾಂ ನಂತರ್ ತಿ ತಿತ್ಲ್ಯಾ ಉಗ್ತಾನ್ ಆನಿ ಕಾಳ್ಜಾಂ ಧಾವ್ನ್ ಹಾಸ್‌ಲ್ಲೆಪರಿಂ ‘ತಿಕಾ ಸಮ್ಜಾಜಾಯ್ ತರ್ ವರ್ಸಾಂ ವೆತಿತ್’ ಚಿಂತ್ಲೆಂ ತಿಣೆಂ.

ವ್ಹಯ್, ಸಿಸ್ಟರ್ ಶೋಭಾಚಾ ವಿಶೇಸ್ ಸಂತೊಸಾಕ್ ಖರೆಂ ಕಾರಣ್ ಆಸ್‌ಲ್ಲೆಂ. ತಿಚಾ ಜೀವಿತಾಚೊ ಬೋವ್ ಪ್ರಮುಖ್ ತಸೊ ಕಷ್ಟಿ

ಅಧ್ಯಾಯ್ ಸಂಪೂರ್ಣ್ ಆಯಿಲ್ಲೊ ಆನಿ ಎಕಾ ನವ್ಯಾ ಜೀವಿತಾಚಿ ಸುರ್ವಾತ್ ತಿಕಾ ಕರುಂಕ್ ಆಸ್ಲಿ. ಎಕಾ ಪಿಂಚ್ಚ್ಯಾಂತ್ಲ್ಯಾ ಬುಧನಾ ಥಾವ್ನ್ ಮುಕ್ತಿ ಜೊಡುನ್ ಉಗ್ತಾ ವಾರ್ಯಾ ವಯ್ರ್ ಉಂಚ್ ಗಗನಾರ್ ಉಭೊನ್ ವೆಚಿ ತಿಚಿ ಘಡಿ ಲಾಗಿಂ ಪಾವ್ಲಿ. ಸುಟ್ಕಾ.... ಜೀಕ್... ಜೈತ್ ತಿಕಾ ಲಾಭ್ಚಾರ್ ಆಸ್ಲಿ. ಕೊಂವೆಂತಾತ್ಲ್ಯಾ ಚಾರ್ ಪಾಗೊರಾಂ ಭಿತರ್ ಬಾಂಧುನ್ ಗೆಲ್ಲೊ ತಿಚೊ ಧರ್ಮ್ ಸುಟ್ಲೊ ಆನಿ ಆತಾಂ ಜಾಯ್ ತಶೆಂ ಶ್ವಾಸ್ ಸೆಂವ್ಚಿ ತಿಕಾ ಸಾಧ್ಯತಾ ಆಸ್ಲಿ. ಜೈಲಾಚಾ ಚಾರ್ ಪೊಣ್ಣೆಂ ಮಧೆಂ ಕಾಳೊಕೀ ಕುಡಾಂತ್ ಫಿಚಾರ್ ಕೆಲ್ಲ್ಯಾ ಆಪ್ಣಾಚಿ ಶಿಕ್ಷಾ ಕಾಬಾರ್ ಜಾವ್ನ್ ಕ್ರಿಸ್ತಾ ಥಂಯ್ ಜಿಯೆಂವ್ಕ್ ಆಪ್ಣಾಕ್ ವಚೊಂಕ್ ಆಸಾ ಮ್ಹಣ್ ಭಗ್ತಾಲೆಂ.

“ಮದರ್ ಖಿಯ್ ಆಸಾ ತುಂ ಜಾಣಾಂಯ್” ಸಿಸ್ಟರ್ ಏನ್ನಾಚಾ ನಾಸವ್ವಣೆಚಿ ಬೆಪಾವರ್ವಾ ಕರುನ್ ತಿಣೆಂ ಪಾಟಿಂ ಸವಾಲ್ ಘಾಲೆಂ.

“ಹಾಂ, ತಿ ಶಹರಾಕ್ ಗೆಲ್ಲ್ಯಾ. ಪಾಟಿಂ ಯೆತಾನಾ ಜೆಡ್ ವೇಳ್ ಜಾಂವ್ಕ್ ಪುರೊ.”

“ಮ್ಹಜಾ ಡಾರ್ಲಿಂಗ್ ಸಿಸ್ಟರ್ ಏನ್ನಾ, ದಯಾಕರ್ನ್ ಮ್ಹಜೆಂ ಏಕ್ ಕಾಮ್ ಕರ್. ಹಾಂವೆಂ ಹೆಂ ಕೊಪಂತ್ ಸೊಡ್ಚಿ ಆಲೋಚನ್ ಕೆಲ್ಲ್ಯಾ. ಹಾಂಗಾ ಥಾವ್ನ್ ಜಾತಾ ತಿಲ್ಲೆ ವೆಗಿಂ ಹಾಂವ್ ಮದರ್ ತೆರೆಜಾಸರ್ವಿಂ ವಚೊಂಕ್ ಪಳೆಯ್ತಾಂ. ಥಂಯ್ ವಚೊನ್” — ದೊಳೆ ಧಾಂಪುನ್ ತಿಣೆಂ ತಕ್ಲಿ ವಯ್ರ್ ಕೆಲಿ, — “ಕ್ರಿಸ್ತಾಚಿ ಸೆವಾ ಕರುಂಕ್ ಹಾಂವ್ ಆಶೆತಾಂ. ಗರೀಬಾಂಕ್, ಪಿಡೆಸ್ತಾಂಕ್, ದುಬ್ಳ್ಯಾಂತ್ಲ್ಯಾ ಗರ್ಜೆವಂತಾಂಕ್ ಆಪಡ್ನ್, ತಾಂಚೆಲಾಗಿಂ ಉಲವ್ನ್, ತಾಂಚಿ ಚಾಕ್ರಿ ಕರುನ್, ತಾಂಕಾಂ ಮೋಗ್ ದೀವ್ನ್ ಏಕ್ ಸಮಾಧಾನೆಚೆಂ ಮರಣ್ ತಾಂಕಾಂ ಫಾವೊ ಜಾಯ್ತೆಂ ಕರುನ್ ಹಿ ಮ್ಹಜಿ ಜಿಣಿ ಸಾರ್ಥಕ್ ಕರುಂಕ್ ಹಾಂವ್ ಅತ್ರೆಗ್ತಾಂ.” ತಿಣೆಂ ಸಿಸ್ಟರ್ ಏನ್ನಾಕ್ ಪಳೆಯ್ಲೆಂ, “ತ್ಯಾ ಖಾತಿರ್ ಆತಾಂಚ್ ಹಾಂವ್ ವೆಚಿ ತಯಾರಿ ಕರ್ತಾಂ ಸಿಸ್ಟರ್ ಏನ್ನಾ, ದೆಕುನ್ ಮ್ಹಾಕಾ ಆತಾಂ ವಿಗಾರಾಕ್ ಮೆಳಾಜಾಯ್ ಟಿಕೆಟ್ ಹಾಡಿಜಾಯ್, ಸರ್ವ್ ತಯಾರಾಯ್ ಕರಿಜಾಯ್. ಪಾಟಿಂ ಯೆತಾನಾ ಕಾಂಯ್ ವೇಳ್ ಜಾಯ್ ತರ್ ಮದರ್ ಆಜಾಯಿ ಪಿಂಗ್ಗಾ-ತೆಲಿ. ತುಂ ಚಿಕ್ಕಶೆ ತಿಕಾ ಸವ್ವಯ್. ಹುಂ?”

“ಹಾಂವೀಂ ಯೇಂವ್ ಸಾಂಗಾತಾ?” ಸಿಸ್ಟರ್ ಏನ್ನಾಚೆ ದೊಳೆ ಗಯ್ತೆ ಕಶೆ ಜಾಲೆ ಮ್ಹಳ್ಳೆಂ ತಿಕಾ ಸಮ್ಜಾಲೆನಾ, ತಿ ರಡ್ತಾಲಿ? ಯಾ ಆಜ್ ಪ್ರಥಮ್ ಪಾವ್ಲಿಂ ಸಿಸ್ಟರ್ ಶೋಭಾಕ್ ಆಪುಣ್ ವಳ್ಕುಲ್ಯಾಂ ಮ್ಹಣ್ ತಿಕಾ ಭಗ್ತಾಲೆಂ? ಮನ್ಶಾಂಚೆಂ ಚಿಂತ್ನಾಂ ಕಿತ್ಲಿಂ ಫಟ್ಕಿರಿಂ ಜಾವ್ನಾಸಾತ್! ಜೀವನಾಂತ್ ಕಿತ್ಲಿಂ ಬದ್ಲಾಪಾಂ ಘಡೊನ್ ಯೆತಾತ್! ಸಿ! ಶೋಭಾಕ್ ಚ್ ಪಳೆ, ಕಾಲ್ ವರೇಗ್ ಪಿಡೆಸ್ತಾಪರಿಂ ತಿ ದಿಸ್ತಾಲಿ, ಆಳ್ಸಾಯೆನ್ ಭರ್ಲೆ ಪರಿಂ, ಕುಡಿಂತ್ ಬಳ್ಚೆ ನಾಸ್ಲೆಪರಿಂ, ಚಿವ್ಪೊನ್ ಗೆಲ್ಲಿ. ದುಃಖಿ ಆನಿ ಬೆಜಾರಿತ್ ದಿಸ್ತಾಲಿ. ಸಗ್ಳಿಚ್ ಅಶಾಂತೆನ್ ಭರ್ಲೆಪರಿಂ ತಿ ಜಿಯೆತಾಲಿ. ಆನಿ ಆಜ್? ಚಿತ್ಕಾಪರಿಂ ತಿ ಕಶಿ ಉಡೊನ್ ನಾಚ್ತಾ! ಕಿತ್ಲಿ ಚುರುಕ್, ಮಿಶಾಲಿ ಆನಿ ಮಧುರ್ ತಿ ದಿಸ್ತಾ!! ಶಾಂತೆನ್ ಭರೊನ್ ಉಲ್ಲಾಸಾನ್ ಹಾಸ್ತಾ!!!

“ಹಾಯ್! ಆಸಲೆಂಚ್ ಬದ್ಲಾಪ್ ಮ್ಹಾಕಾಯ್ ಫಾವೊ ಜಾಲ್ಲೆಂ ತರ್?” ಸಿಸ್ಟರ್ ಏನ್ನಾ ಉದ್ಗಾರ್ಲಿ.

ತಿಕಾಚ್ ನಹಿಂ, ಕೊಂವೆಂತಾಂತಾ ಸರ್ವ್ ಸಿಸ್ಟರಾಂಕ್ ಸಿಸ್ಟರ್ ಶೋಭಾ ಏಕ್ ಸೊಡಂವ್ಕ್ ಜಾಯ್ನಾತ್ಲೆ ತಸಲೊ ಮಿಸ್ತೆರ್ ಜಾವ್ನ್ ಗೆಲ್ಲಿ. ತಿ ಕಿತೆಂ ಚಿಂತ್ನಾ, ಕಿತೆಂ ಕರ್ತಾ, ಕಿತೆಂ ಮಾಗ್ತಾ ಆನಿ ಕಿತೆಂ ಭಗ್ತಾ ಮ್ಹಳ್ಳೆಂ ತಾಂಕಾಂ ಸಮ್ಜಾಂಕ್ ಕಷ್ಟಾಂಚೆಂ ಜಾತಾಲೆಂ.

ಸಿಸ್ಟರ್ ಏನ್ನಾಕ್ ಧಂಯ್ಜ್ ಉಗ್ತಾ ತೊಂಡಾರ್ ಸೊಡುನ್ ಸಿಸ್ಟರ್ ಶೋಭಾ ಇಗರ್ಜೆ ಕುಶಿಕ್ ಗೆಲ್ಲಿ, ಧಾಂವ್ಲಿಚ್ ಮ್ಹಣ್ಣೆತ್. ವಾಟೆರ್ ತಿಣೆಂ ಮತಿಂತ್‌ಚ್ ಲೇಖ್ ಫಾಲೆಂ — ವಿಗಾರಾಕ್ ಭೆಟಾಜಾಯ್, ತಾಚೆಕಡೆನ್ ಉಲಯ್ಜಾಯ್, ತಾಚೆಂ ಬೆಸಾಂವ್ ಘೆಜಾಯ್, ಶಹರಾಕ್ ವಚಾಜಾಯ್, ರೈಲಾಚಿ ಟಿಕೆಟ್ ಘೆಜಾಯ್, ಪಾಟಿಂ ಯೇವ್ನ್ ಪಯ್ಣಾಚಿ ಸರ್ವ್ ತಯಾರಾಯ್ ಕರಿಜಾಯ್, ವೆಚಾ ಪಯ್ಲೆಂ ಆಪ್ಲ್ಯಾ ಘರ್ವ್ಣ್ಯಾಂಕ್‌ಯೊ ಏಕ್ ಕಾಗದ್ ಬರವ್ನ್ ಖಬಾರ್ ದೀಜಾಯ್ ಆನಿ... ಆನಿ... ಮದರಾಕಡೆನ್ ಉಲಯ್ಜಾಯ್!

ಇಗರ್ಜೆ ಭಾಯ್ರ್ ಕುಶಿಕ್ ವೊಡ್ತಾ ತೊಟಾಂತ್ ವಿಗಾರ್ ಎಕಾ ಲ್ಹಾನ್ ಚಲ್ಯಾ ಸಂಗಿಂ ಫುಲಾಂ-ಝಡಾಂ ಮಧೆಂ ಭಂವ್ತಾಲೊ. ಪಯ್ಸ್ ಧಾಂವ್ಲಿಚ್ ಸಿಸ್ಟರ್ ಶೋಭಾ ಆಪ್ಲ್ಯಾ ಕುಶಿಕ್ ಯೆಂವ್ಚಿ ಪಳೆವ್ನ್ ಆಪ್ಲ್ಯಾ

ಹಾತಾಂತ್ಲಿಂ ಪುಲಾಂ ತಾಣೆಂ ತ್ಯಾ ಚಲ್ಯಾಕ್ ದಿಲಿಂ ಆನಿ ಘಡಿಯೆಕ್ ತೊ ಚಿಂತಾಮಗ್ನ್ ಜಾಲೊ ತರೀ ದುಸ್ರ್ಯಾ ಕ್ಷಣಾಕ್ ತೊ ಮುದ್ದೆ ಜಾವ್ನ್ ಪುಲಾಂ-ತೊಟಾಂತೊ ಭಾಯ್ರ್ ಆಯ್ಲೊ. 'ಪತ್ರಾವಯ್ಲಿ ಖಬರ್ಯೊ ಸಿಸ್ವರಾನ್ ವಾಚ್ಚಿ ಜಾಯ್ವಾಯ್ ದೆಕುನ್ಂಚ್ ತಿ ಆಪ್ಲ್ಯಾ ಸರ್ವಿಂ ಆಯ್ಲ್ಯಾ' ಚಿಂತ್ಲೆಂ ತಾಣೆಂ.

“ಗುಡೀವ್ಲಿಂಗ್ ಫಾದರ್.”

“ಈವ್ಲಿಂಗ್ ಸಿಸ್ವರ್, ಕಿತೆಂ ಕಾಂಯ್ ಗರ್ಜೆನ್ ಆಯ್ಲಿಯ್ ಹಿಶಿನ್?”

“ಹಾಂ ಫಾದರ್, ಬೆಸಾಂವ್ ವಿಚಾರುಂಕ್ ಆಯ್ಲಿಂ.”

“ಮ್ಹಜೆಂ ಯಾ ಕಾಜಿತೊರಾಚೆಂ?” ನಾಕಾ ತರೀ ವಿಗಾರಾನ್ ವಿಚಾರ್ಲೆಂ ಗರ್ಜೆವಣೆ.

“ತುಮ್ಚೆಂಚ್ ಫಾದರ್” ತಿ ಆಜ್ ಹಾಸ್ತಾನಾ ಭಾರಿಚ್ ಸೊಬ್ತಾಶೆಂ ವಿಗಾರಾಕ್ ಭಗ್ಲೆಂ.

“ವಯ್ರ್ ಯೇ, ವಯ್ರ್ ಯೇ... ಬಸೊನ್ ಉಲವ್ಯಾಂ...”

“ನಾಕಾ ಫಾದರ್, ಹಾಂಗಾಚ್ ಉಲಂವ್ಚೆಂ ಬರೆಂ. ಹಾಂವ್ ಕಾಣಿಯೊಂ ರಚುಂಕ್ ಆಶೆನಾಂ.”

“ಬರೆಂ ತರ್, ಅಳೆರೇ, ಕಾಲೆಂ ತುಜೆಂ ನಾಂವ್, ಆಂತಿಂ ಪುಲಾಂ ವ್ಹರ್ನ್ ಭಿತರ್ ದವರ್, ಆತ್ತಾಂ ಆಯ್ಲಾಂ ಹಾಂವ್” ವಿಗಾರಾನ್ ತ್ಯಾ ಚಲ್ಯಾಕ್ ಭಿತರ್ ಧಾಡ್ಲೆಂ.

“ಫಾದರ್, ಪಾಟ್ಲ್ಯಾಂ ಥೊಡ್ಯಾಂ ದಿಸಾಂ ಥಾವ್ನ್ ಫಿರ್ಗಜೆಂತ್ ಮ್ಹಜೆವಿಶಿಂ ಸಬಾರ್ ಕಾಣ್ಯೊ ಘುಂವೊಂಕ್ ಲಾಗ್ಲ್ಯಾತ್” ಸಿಸ್ವರ್ ಶೋಭಾನ್ ಪ್ರಾರಂಬ್ ಕೆಲೆಂ.

“ಹಾಂವೆಂಯ್ ಆಯ್ಕಾಲ್ಯಾತ್.”

“ಆನಿ ತ್ಯೊ ಸಮ್ಜಣಿ ಆಸಲ್ಲ್ಯಾಂಚಾ ಕಾನಾಂಕ್ಯೊ ಪಡ್ಲ್ಯಾತ್.”

“ಹಾಂವೆಂ ತ್ಯೊ ಪಾತ್ಕೆಂವ್ಕ್ ನಾಂತ್”

“ದೆವಾಕ್ ಆರ್ಗಾಂ. ಎಕಾ ಪತ್ರಾರೀ ಥೊಡೆಂ ಬುರ್ಲೆಂ-ಫಟೀರೆಂ ಮ್ಹಜೆ ವಿರೋದ್ ಪ್ರಗಟ್ ಜಾಲಾಂ.”

“ಹಾಂವೆಂ ತೆಂ ವಾಚ್ಲಾಂ.”

“ಆನಿ ತೆಂ ವಾಚ್ಲ್ಯಾ ನಂತರ್ ಮ್ಹಾಕಾ ದಿಸ್ತಾ ತುಮಿ ಪಾತ್ಕೆಂವ್ಕ್ ಲಾಗ್ಲ್ಯಾತ್...”

“ಸಿಸ್ಟರ್ ಶೋಭಾ, ತೆಂ ಪಾತ್ಯೆಂವ್ಚೆ ಪಯ್ಲೆಂ ಹಾಂವೆಂ ಕಾಜೆತೊರಾ ಕಡೆನ್ ಥೊಡಿ ಸಲಹಾ ಘೆತ್ಲಿ ಆನಿ ಸತ್ ಭಿಲ್ಕುಲ್ ದುಸ್ರೆಂಚ್ ಮ್ಹಣ್ ಹಾಂವ್ ಸಮಾಲ್ತೊಂ. ತಾಚೆ ಸಾಂಗಾತಾಚ್ ತ್ಯಾ ಪೋಲಿ, ಮವಾಲಿ, ಬೇವಾರ್ಪಿ ಆನಿ ನಾಸ್ತಿಕ್ ಮ್ಹಣ್ ಸರ್ವಾಂನಿ ಪೊಲಾಯಿಲ್ಲಾ ಆನಿ ಮ್ಹಜ್ಯಾಯ್ ರಾಗಾಕ್ ಬಲಿ ಜಾವ್ನ್ ಮ್ಹಾಕಾ ಮಾರುಂಕ್ ಆಯಿಲ್ಲಾ ತ್ಯಾ ರುಡಿ ಮೊರಾಸಾಕ್ ಹಾಂವೆಂ ಇಗರ್ಜೆಂತ್ ಪಳೆಲೆಂ. ತೊ ಕುಮ್ಗಾರ್ ಜಾಲಾ, ಆಯ್ತಾರಾ ಮೊಸಾಕ್ ಯೇವ್ನ್ ಭಾರಿ ಭಕ್ತಿಪಣಾನ್ ತಾಣೆಂ ಮೊಸ್ ಭೆಟಯ್ಲೆಂ ಆನಿ ಮೊಸಾ ವೆಳಾರ್ ಕಂತಾರಾಂ ಮ್ಹಣೊನ್ ತಾಣೆಂ ಕುಮ್ಗಾರ್ ಕಣ್ಣೆಲೊ, ಪುರ್ತೆಂ ಬದ್ಲಾಲ್ಲಾ ಎಕಾ ಮನ್ಶಾವಿಶಿಂ ಪತ್ರಾರ್ ಕಾಂಯ್ ಪ್ರಗಟ್ಲಾಂ ತರ್ ತೆಂ ಭಿಲ್ಕುಲ್ ಘಟ್ ಮ್ಹಣ್ ಮ್ಹಾಕಾ ಕಳೆಂ.”

ಸಿಸ್ಟರ್ ಶೋಭಾಕ್ ರುಡಿವಿಶಿಂ ಉಲಂವ್ಕ್ಚೆ ನಾಕಾ'ಸಲ್ಲೆಂ. ತರೀ ರುಡಿ ಮೊಸಾಕ್ ಆಯಿಲ್ಲೊ. ಕಂತಾರಾಂ ಗಾಯ್ತೊ, ಕುಮ್ಗಾರ್ ಜಾವ್ನ್ ಕುಮ್ಗಾರ್ ಘೆತ್ಲೊ ಮ್ಹಳ್ಳೆಂ ವಿಗಾರಾ ಥಾವ್ನ್ಚೆ ಖುಬ್ ಆಯೊನ್ ತಿಕಾ ಇತ್ಲೆಂ ಸಮಾಧಾನ್ ಭಗ್ಲೆಂ ಕೀ ಆತಾಂ ಆಪ್ಣಾ ವಯ್ರ್ ಕಿಚಡ್ ಥಾಪ್ಲಿ ತರೀ ಆಪ್ಣಾಕ್ ಪರ್ವಾ ಯಾ ಚಿಂತಾ ಜಾಂವ್ಚಿನಾ ಮ್ಹಣ್ ತಿಣೆಂ ಚಿಂತೆಂ. ಆಪ್ಲೆಂ ಜೀವನ್ ಸಾರ್ಥಕ್ ಕೆಲ್ಲಾಕ್, ಆಪ್ಲೆಂ ಮಿಸಾಂವ್ ಸುಫಳ್ ಜಾಲ್ಲಾಕ್ ಮತಾಂತೆಚ್ ತಿಣೆಂ ಪರತ್ ದೇವಾಕ್ ಆರ್ಗಾಂ ಪಾಠಯ್ಲೆಂ.

ತಿಚಿ ವಸನತಾ ದೆಖೊನ್ ವಿಗಾರಾನ್ಚೆ ಮುಕಾರ್ಸಿಲೆಂ - “ರುಡಿ ಮೊರಾಸ್ ಪರ್ತುನ್ ಇಗರ್ಜೆಕ್ ಯೆಂವ್ಚೆವಿಶಿಂ ಹಾಂವೆಂ ಸ್ವಪ್ನಾಂತ್ ಸಯ್ರ್ ಚಿಂತುಂಕ್ ನಾತ್ಲೆಂ. ತೊ ತಸೊಯ್ ಬದ್ಲಾಲ್ಲೊ ಪಳೆವ್ನ್ ಹೊ ವಾರ್ಯಾವಯ್ಲೊ ಕಾಣೊ ಪೂರಾ ಪೊಟ್ಟು ಮ್ಹಣ್ ಸಮಾಲ್ತೊಂ ಹಾಂವ್ ತರೀ ತುಜೆಂ ನಾಂವ್ ಮಾತ್ರ್ ಘಾಣಯ್ಲೆಂ ತ್ಯಾ ಪತ್ರಾನ್...”

ಮ್ಹಾಕಾ ಮ್ಹಜಾ ನಾಂವಾಚಿ ಮರ್ಯಾದೆಚಿ ಯಾ ಕುಡಿಚಿ ಕಸಲಿಚ್ ಚಿಂತಾನಾ ಫಾದರ್. ಕ್ರಿಸ್ತಾಚೆರ್ ಘಾತರ್ ಉಡಯಿಲ್ಲೆ, ಥಿಂಪಿ ಉಡಯಿಲ್ಲಿ, ತಾಚ್ಯೊ ಖೆಬ್ದಾಯೊ, ನಿಂದಾ, ತಮಾಷೆ ಆನಿ ಮಸ್ಕಿರೊ ಕೆಲ್ಲೊ ತರೀ ತಾಣೆಂ ಕಸಲೆಂಚ್ ಪ್ರತಿಭಟನ್ ಕರುಂಕ್ ನಾತ್ಲೆಂ...”

“ಜಾಲ್ಯಾರೀ ಮತಿಚೆಂ ಸಮಾಧಾನ್ ಲುಟ್ಲೆಂ ತೆಂ ಪಾಟಿಂ ಮೆಳಾ-
ಜಾಯ್ ತರ್ ಮಸ್ತು ತೆಂಪ್ ಲಾಗ್ತಾ ನಹಿಂಗಿ ಸಿಸ್ವರ್?”

“ಮ್ಹಾಕಾ ತೆಂಪಾಚಿ ಗರ್ಜ್ ನಾ ಫಾದರ್. ಹಾಂವ್ ಫಾಲ್ಯಾಂಚ್
ಹಾಂಗಾ ಥಾವ್ನ್ ವೆತಾಂ. ದೂರ್, ಹ್ಯಾ ಲೊಕಾ ಥಾವ್ನ್, ಸಮಾಜೆ
ಥಾವ್ನ್, ಹ್ಯಾ ಜೀವಿತಾ ಥಾವ್ನ್ಚ್ ಪಯ್ಸ್. ಆನಿ ವೆಚ್ಚೆ ಪಯ್ಲೆಂ
ತುಮ್ಚೆಂ ಆಶೀರ್ವಾದ್ ಘೆಂವ್ಕ್ ಆಯ್ಲಾಂ.”

“ಹ್ಯಾ ಮದರಾಕ್ ಪಿಶೆಂ ಪುಣೀ ಲಾಗೊಂಕ್‌ನಾಮೂ? ಹಾಂವೆಂ
ಇತ್ಲೆಂ ಸಗ್ಳೆಂ ಸಮ್ಜಾಯ್ಲೆಂ ತಿಕಾ ಸಕ್ಕಡ್ ವ್ಹಯ್ ಮ್ಹಣೊನ್ ಗೆಲಿ.
ಜಾಲ್ಯಾರೀ ತಿಣೆಂ ತುಕಾ ವರ್ಗ್ ಕಲೊಚ್?”

“ಹಾಂವ್ ಮದರಾವರ್ವಿಂ ಯಾ ತಿಣೆಂ ಧಾಡ್‌ಲ್ಲ್ಯಾನ್ ವಚಾನಾ
ಫಾದರ್. ಹಾಂವ್ ಮ್ಹಜೆಚ್ ಖುಶೆನ್ ವೆತಾಂ, ಮದರ್ ತೆರೆಜಾಸರ್ವಿಂ -
ಕಲ್ಕತ್ತಾ!”

“ಮ...ದ...ರ್... ತೆ...ರೆ...ಜಾ...!!!” ವಿಗಾರಾಚಾ ತೊಂಡಾಂ-
ತೂನ್ ಹೆರ್ ಕಿತೆಂಚ್ ಭಾಯ್ರ್ ಸರ್ಲೆಂನಾಂ ತಾಚೆಂ ಉಗ್ತೆಂ ತೊಂಡ್
ಬಂಧ್ ಜಾಂವ್ಚಾ ಪುಡೆಂಚ್-

“ಆನಿ ತ್ಯಾಚ್ ಖಾತಿರ್ ತುಮ್ಚೆಂ ಆಶೀರ್ವಾದ್ ಘೆಂವ್ಕ್ ಹಾಂವ್
ಆಯ್ಲಾಂ. ಮ್ಹಾಕಾ ಆಶೀರ್ವಾದ್ ದಿಯಾ ಫಾದರ್...” ಸಿಸ್ವರ್
ಶೋಭಾನ್ ಹಾತ್ ಜೊಡ್ಲೆ.

“ವೆತಾಯ್... ವೆತಾಯ್ ತರ್ ಬರೆಂಚ್ ಸಿಸ್ವರ್. ಮದರ್
ತೆರೆಜಾ ಸರ್ವಿಂ ವೆತಲ್ಯಾ ಕೊಣಾಕ್‌ಚ್ ಹಾಂವ್ ಆಡಾಯ್ಲಾಂ. ಪುಣ್
ವೆತಾನಾ...” ವಿಗಾರಾಚೊ ತಾಳೊ ಗದ್ದದಿತ್ ಜಾಲೊ “ಮದರಾಕ್
ಸಾಂಗೊನ್ ವಚ್ ಸಿಸ್ವರ್. ತಿಕಾ ಸಾಂಗಾನಾಸ್ತಾಂ ವೆಶಿ ತರ್ ಜಿಣಿಭರ್
ತಿ ರಡೊನ್ ಬಸ್ತೆಲಿ. ಹೆರಾಂಚೆಂ ಮತಿಚೆಂ ಸಮಾಧಾನ್ ಚೊರುನ್ ಚಲ್ಚಿ
ತರ್ ತುಕಾಯ್ ಶಾಂತಿ ಲಾಭ್ಲಿ ನಾ...”

“ಹಾಂವ್ ಭಿವ್ಕುರಿಂ ನಹಿಂ ಫಾದರ್. ತಿಕಾಯ್ ಸಾಂಗೊನ್,
ತಿಚೆಯೊ ಬೆಸಾಂವ್ ಘೆವ್ನ್ಚ್ ಹಾಂವ್ ವೆತೆಲಿಂ. ಮ್ಹಾಕಾ ತುಮಿಂಯಿ
ಬೆಸಾಂವ್ ದಿಯಾ ಫಾದರ್-”

ವಿಗಾರಾನ್ ತಕ್ಲೆ ಅಂತ್ರಳಾರ್ ಉಭಾರುನ್ ತಿಚಾ ಜೊಡ್‌ಲ್ಲ್ಯಾ
ಹಾತಾಂಕ್ ದಾವ್ಯಾ ಹಾತಾನ್ ಧರ್ಲೆಂ ಆನಿ - “ಸೊಮಿ ಜೆಜು ಕ್ರಿಸ್ತ್

ಸದಾಂಚ್ ತುಕಾ ಶಾಂತ ಆನಿ ಖುಶಿ ದವರುಂ. ತುಕಾ ಭಲಾಯ್ಕೆಂತ್ ಉರವ್ನ್ ಪಿಡೆಸ್ತಾಂಚಿ ಚಾಕ್ರಿ, ಸೆವಾ ಆನಿ ಜತನ್ ಕರುಂಕ್ ತುಕಾ ಬಳ್ ಆನಿ ಧೈರ್ ದೀಂವ್...” ತಾಣೆಂ ಉಜ್ವಾಡ್ ಹಾತಾನ್ ಖುರ್ಸಾ ಗುರ್ತ್ ಕಾಡುನ್ ಮ್ಹಳೆಂ - “ದೇವ್ ಬಾಪ್, ಪೂತ್ರ್ ಆನಿ ಪವಿತ್ರ್ ಆತ್ಮೊ ತುಕಾ ಆಶೀರ್ವಾದ್ ದೀಂವ್...” ವಿಗಾರಾನ್ ತಿಚೆ ಹಾತ್ ಸೊಡ್ಲೆ ಆನಿ ಭರೊನ್ ಯೆಂವ್ಚ್ಯಾ ದುಃಖಾಂಕ್ ತಡ್ವುನ್ ಘೆಂವ್ಚೆಂ ಪ್ರಯತ್ನ್ ಕರುನ್ ತಾಣೆಂ ತುವಾಲ್ಯಾನ್ ದೊಳೆ ಪುಸ್ಲೆ.

*

*

*

*

ಆಯ್ಜಾ ದಿಸಾ ಮದರ್ ರಡ್ಲೆಲ್ಲಿ ತಿಲ್ಲಿ ಸಗ್ಳ್ಯಾ ಆಪ್ಲ್ಯಾ ಜಿಣ್ಯೆಂತ್ ತಿ ರಡೊಂಕ್ ನಾತ್ಲ್ಲಿ. ಆನಿ ಎಕಾ ಕೊಂವೆಂತಾಚಾ ವ್ಹಡಿಲ್ಲಿನ್ ಕಸ್ಕಸ್ಕಾ ರಡ್ಚೆಂ ತ್ಯಾ ಕೊಂವೆಂತಾಚಾ ಖಿಂಚ್ಯಾಚ್ ಮಾದ್ರಿನ್, ಯೆದೊಳ್ ಪಳೆಂವ್ಕ್ ನಾತ್ಲ್ಲಿಂ. ಗಳ್ಳೆಳ್ಳ್ಯಾಂ ಹುಸ್ಕಾರೊನ್ ರಡ್ಚ್ಯಾ ತಿಚಾ ದುಃಖಾಂಕ್ ಅಂತ್ಯಾಚ್ ನಾ'ಶೆಂ ಭಗ್ತಾಲೆಂ. ಸಿಸ್ವರ್ ಶೋಭಾಕ್ ಆತ್ಮೀಯತೆನ್ ವೆಂಗೊನ್ ಆನಿ ಆಪ್ಲಿಂ ಸರ್ವ್ ಸಿಂತಿಮೆಂತಾಂ ಪಿಗ್ಳವ್ನ್ ದುಃಖ್ ಪಾಂವ್ಚ್ಯಾ ತಿಕಾ ಕಾಳ್ಜಾ ಮತಿ ಧಾವ್ನ್‌ಚ್ ಧಖೊ ಭಗ್ಲೊ. ತಿಚಾ ಭಂವ್ತಿಂ ಎಕ್ವಾಯ್ ಆಸ್ಲಲ್ಲ್ಯಾಂ ಹೆರಾಂ ಸರ್ವ್ ಸಿಸ್ವರಾಂಕ್ ಸಯ್ತ್ ತಿಚಿಂ ದುಃಖಾಂ ಆಪಾಪ್ಲಿಂ ನಯನಾಂ ಭಿಜಯ್ಚೆಂ ಕರುಂಕ್ ಪಾವ್ಲಿಂ. ಥೊಡಿಂ ತಿಂ ಪುಸ್ತಾಲಿಂ, ಥೊಡಿಂ ಪಾಜೊಂಕ್ ಸೊಡ್ತಾಲಿಂ.

ಪುಣ್ ಸತ್ ಸಾಂಗ್ಚೆಂ ತರ್ ಸರ್ವಾಯೊ ಆಜ್ ರಡ್ತಾಲಿಂ!


ವ್ಹಯ್, ಸಿಸ್ವರ್ ಶೋಭಾ ಆಜ್ ವೆತಾ! ಹ್ಯಾ ಸಮಾಜೆಕ್, ಲೊಕಾಕ್, ಫಿರ್ಗಜೆಕ್ ಸಾಂಡುನ್, ಸಾಂಗಾತಿ ಸಿಸ್ವರಾಂಕ್ ಆದೇವ್ನ್ ಮಾಗೊನ್, ಕೊಂವೆಂತಾಕ್ ಪಾಟ್ ಕರುನ್ ತಿ ದೊರ್ ವೆತಾ. ಭೋವ್ ಪಯ್ಸ್ ಎಕಾ ನವ್ಯಾ ಜೀವಿತಾಚಾ ಪ್ರಾರಂಭಾ ಥಂಯ್, ದೊರ್ ಎಕಾ ಸೇವಾ ಧಾರ್ಮಿಕ್ ಜೀವನಾಕ್ ಲಾಗಿಂ, ಎಕಾ ಕಷ್ಟಿ ಪುಣ್ ಸಮಾಧಾನಿ ಜಿಣ್ಯೆಕ್ ಮೆಳೊಂಕ್, ಪಿಡೆಸ್ತಾಂ, ನಿರ್ಗತಿಕಾಂ, ದುಬ್ಳ್ಯಾಂ ಆನಿ ಗರ್ಜೆ-ವಂತಾಂಕ್ ಸಂತೊಸ್ ದಿಂವ್ಚ್ಯಾಕ್... ಆನಿ ತಸೆಂ ತಿ ಭಾಯ್ರ್ ಸರೊನ್ ವೆತಾನಾ ಹಾಂಗಾಸರ್ ಏಕ್ ದೃಶ್ಯ ಉಬೆಂ ಜಾಲಾಂ—

ಆದೇವ್ನ್ ಮಾಗ್ಚೆಂ, ದುಃಖಾಂ ಗಳೆಂವ್ಚೆಂ, ರಡ್ಚೆಂ ಆನಿ ಭಗ್ಚೆಂ!!!

ತಿಚೆಂ ನಾಪಣ್ ತಾಕಾಂ ಸದಾಂ ಉಗ್ಡಾಸ್ ಹಾಡಯ್ತೆಲೆಂ ತರೀ ತಾಣೆಂ ತಿಕಾ ವಚೊಂಕ್ ದಿಲಾಂ. ಪುಣ್ ಮದರ್...”

“ತುವೆಂ ಮ್ಹಾಕಾ ಕಾಳ್ಜಾಂ ಥಾವ್ನ್ ಭಗ್ಸಿಲಾಂ ಮ್ಹಣ್ ತೊಂಡಾನ್ ಉಚಾರುನ್ ಸಾಂಗ್ಲೊ ಶಿವಾಯ್ ಹಾಂವ್ ತುಕಾ ಮೊಕಾಕ್ ದಿಲೊ...” ಹುಸ್ಕುರ್ಯಾಂ ಮಧೆಂ ಮದರ್ ಸಿಸ್ವರ್ ಶೇವ್ಡಿಯ್, ತರ್ ಮ್ಹಾಕಾ ಕ್ಷಮಾ ದೀ ಥಂಯ್ ನೀದ್ ಪಡಾತ್?”

WORLD KONKANI LIBRARY



Accn No: 004000

“ನಾ ಮದರ್, ತುಮಿ ಕಸಲಿಯ್ ಭಗ್ಸಣಿ ವಿಚಾರ್ತಾತ್? ಎಕಾ ವ್ಹಡಿಲ್ಲಿಚೆಂ ಕರ್ತವ್ಕ್ ತುಮಿ ಪಾಳ್ಳಾಂ. ತರೀ ತುಮ್ಚೆಂ ಉತಾರ್ ಮಿರ್ಪೊನ್, ತುಮ್ಕಾಂ ಪಾಟಿಂ ಜಾಪ್ ದೀವ್ನ್ ತುಮ್ಕಾಂ ದುಃಖಯಿಲ್ಲಾಕ್ ತುಮಿಂಚ್ ಮ್ಹಾಕಾ ಮಾಫಿ ದೀಜಾಯ್.” ಸಿಸ್ವರ್ ಶೋಭಾ ತಿಚೆ ಮುಕಾರ್ ಹಾತ್ ಜೊಡ್ತಾಲಿ.

“ತುಕಾ'ವೆಂ ಜೋರ್ ಕೆಲೆಂ, ತುಜೆವಿಶಿಂ ವಾಂಕ್ಡೆಂ ಚಿಂತ್ಲೆಂ, ತುಜೆ-ವಯ್ರ್ ಏಕ್ವನ್ ಘೆಂವ್ಕ್ ಮನ್ ಕೆಲೆಂ, ತುಜೆ ವಿರೋಧ್ ಮದರ್ ಜನರಲಾಕ್ ಬರಯ್ಲೆಂ ಆನಿ ತುಕಾ ಹ್ಯಾ ಕೊಂವೆಂತಾ ಥಾವ್ನ್ ಪಯಸ್ ಹಳ್ಳೆಕ್ ವರ್ಗ್ ಕರಂವ್ಕ್ ಪ್ರಯತ್ನ್ ಕೆಲೆಂ! ಹ್ಯೊ... ಹ್ಯೊ.... ಹ್ಯೊ.... ಸರ್ವ್ ಮ್ಹಜ್ಯೊ ಚೊಕಿ ನಹಿಂಗೀ ಸಿಸ್ವರ್ ಶೋಭಾ...? ಹಾಂವ್ ಹಾಂಚೆಂ ಪ್ರಾಯಶ್ಚಿತ್ ಕರ್ತಲಿಂ...” ತಿಚೊ ತಾಳೊ ಪರತ್ ಗದ್ಗದಿತ್ ಜಾಲೊ.

“ಮದರ್...” ಸಿಸ್ವರ್ ಏನ್ನಾ ಮಧೆಂ ಪಡ್ಲಿ. ರಡೊನ್ ತಿಚೆ ದೊಳೆ ಸುಜ್ಲೆಲಿ, ತಾಂಬ್ಡೆ ಜಾಲ್ಲೆ ಆನಿ ತಿಚೆಂ ದುಃಖಾಂಚ್ ಸುಕ್ಲೆಪರಿಂ ತಿ ದಿಸ್ತಾಲಿ. “ತುಮಿ ದೊಗಾಂಯ್ ಎಕಾಮೆಕಾ ಭಗ್ಸುನ್‌ಚ್ ಹಾಂಗಾ ರಾವ್ಲ್ಯಾತ್ ಜಾಲ್ಯಾರ್ ಥಂಯ್ ಟ್ರೇಯ್ನ್ ಸುಟೆಲಿ...” ತಿ ಆಮ್ನರ್ಲಿ.

“ಹಾಂ ವ್ಹಯ್ ವ್ಹಯ್, ವ್ಹಯ್ ವ್ಹಯ್, ವ್ಹಯ್ ಸಕ್ಕಡ್ ವ್ಹಯ್... ಬರ್ಯಾ ಕಾಮಾಕ್ ವೇಳ್ ವಿಭಾಡಿನಜೊ. ಸ್ಟೇಷನಾಕ್ ಥೊಡಿಶಿ ವಾಟ್ ಆಸಾ...” ಮದರಾನ್ ಹಾಸ್ತೆಂ ಪ್ರಯತ್ನ್ ಕೆಲೆಂ ಪುಣ್ ತ್ಯಾ ಹಾಸ್ಯಾಂ ಪಂದಾಕ್ ಲಿಪ್‌ಲ್ಲಿ ಬೆಜಾರಾಯ್, ದೂಃಖ್ ಆನಿ ಚಿಂತಾ ಸರ್ವಾಂ ಜಾಣಾಸ್‌ಲ್ಲಿಂ.

“ಬೆಸಾಂವ್ ದಿಯಾ ಮದರ್” ಸಿಸ್ವರ್ ಶೋಭಾನ್ ಹಾತ್ ಜೊಡ್ಲೆ.

“ತೊ ಸೊಮಿ ಜೆಜು ಕ್ರಿಸ್ತ ತುಜೆರ್ ಬೆಸಾಂವ್ ಘಾಲುಂ. ತುಂ ಥಂಯ್, ಬರ್ಯಾನ್, ಭಕ್ತಿನ್, ಸುಖಾನ್ ಆನಿ ಭಲಾಯ್ಕೆನ್ ತಶೆಂ ಸಮಾಧಾನೆನ್ ರಾವ್. ತುಜಾ ಮಾಗ್ಣಾಂತ್... ಮ್ಹಜೊಯ್... ಉಗ್ಡಾಸ್ ದ...ವ...ರ್... ಬರೆಂ.... ಹಾಂ! ಸಕ್ಕಡ್ ವ್ಹಯ್, ತುಂ ವೆತಾನಾ ತುಜೆ ಸರ್ವ್ ಲೋಬ್ ವ್ಹರುನ್ ವೆತಾಯ್? ದುಃಖಾಂತೀ ಮದರಾನ್ ಪರಿಸ-ರಾಂತ್ ಹಾಸ್ಯಾಂಚೆಂ ವಾರೆಂ ಭರ್ಸಂವ್ಕ್ ಪಳಯ್ಲೆಂ. ಹೆರಾಂಚೆಂ ದುಃಖೀ ವದನಾಂ ಫಕತ್ ಎಕಾ ಕ್ಷಣಾಕ್ ಪುಲ್ಲಿಂ. ಆನಿ ತಸೆಂಚ್ ಪರತ್ ಬಾವ್ಲಿಂ. ತಾಂಚೆರ್ ನಿಶೆಂವ್ಚಿ ದುಃಖಾಚಿ ಸಾಯ್, ಬೆಜಾರಾಯೆಚಿ ಸಾವ್ವಿ ಆನಿ ನಿಶ್ಯಾಂತೆಚೊ ಕಾಳೊಕ್ ಸಲೀಸಾಯೆನ್ ಪಯ್ಸ್ ಕರ್ಚೆಂ ಸಾಧ್ಯತ್ ನಾತ್ಲೆಂ.

ಗೆಟಿ ಭಾಯ್ರ್ ರಾವ್ಲಲ್ಯಾ ರಿಕ್ವಾಚೆರ್ ಸಿಸ್ಟರ್ ಏನ್ನಾ ಸಂಗಿಂ ತಿ ಬಸ್ತಾನಾ ಸರ್ವ್ ಸಾಂಗಾತಿ ಸಿಸ್ಟರಾಂನಿ ತಿಕಾ ವೆಂಗೊನ್ ಆಪಾಪ್ಲೆ ಉಮಾಳೆ ಧಾಂಪ್ಲೆ. ಮದರಾನ್ ಪ್ರತ್ಯೇಕ್ ಥರಾನ್ ತಿಕಾ ಪಟ್ಲಿನ್ ಧರುನ್ ತಿಚಾ ಕಪಾಲಾರ್ ಭೋವ್ ಆತ್ಮೀಯತೆಚೊ ಆನಿ ಪ್ರೇಮಾಚೊ ಉಮೊ ಧಾಂಬ್ಲೊ. ರಿಕ್ವಾ ರೈಲ್ ಸ್ಟೇಷನಾಚಿ ವಾಟ್ ಧರುನ್ ಧಾಂವ್ಲಿ.

ಸಿಸ್ಟರ್ ಶೋಭಾಚೆಂ ಚಿಂತ್ನಾಯ್ ಧಾಂವ್ ಮಾರಿಲಾಗ್ಲಿಂ.

ಕಸಲಿ ಏಕ್ ಬದ್ಲಾವಣ್ ಆಪ್ಲ್ಯಾ ಜೀವಿತಾಂತ್ ಘಡೊನ್ ಆಯ್ಲಿ! ತುಫಾನ್ ಶಾಂತ್ ಜಾಲ್ಲೆಪರಿಂ ಮತಿಚೆಂ ಸರ್ವ್ ಚಿಂತ್ನಾಂ ಹಾಳ್ವಾಯೆನ್ ಥಂಡ್ ಜಾವ್ನ್ ಆಯಿಲ್ಲಿಂ... ವಾದಾಳ್ ಧಾಂಬ್ಲೆಪರಿಂ ತಿಚಾ ಜೀವಿತಾಚಾ ಸಾಂಜೆಕ್ ಪಾಟಿಂ ಘಾಲುನ್ ಉಜ್ವಾಡ್ಲಿ...! ಸ್ಮೃತಿ ಪಟಲಾರ್ ತಿಚಾ ಹಳೊ ರಿತಿರ್ ಏಕ್ ರೂಪ್ ಉದೆವ್ನ್ ಆಯ್ಲೆಂ...

ರುಡಿ... ರುಡಿ... ರುಡಿ... ತಾಕಾ ಸಾಂಗಾನಾಸ್ತಾಂಚ್ ಆಪುಣ್ ವೆತಾಂ — ಪೊಳುನ್ ಧಾಂವ್ಲೆಪರಿಂ! ತೊ ಕಿತ್ಲೊ ಬೆಜಾರ್ ಪಾವ್ತಾ ಕೊಣ್ಣಾ! ಸಿಸ್ಟರ್ ಶೋಭಾ ಕೊಂವೆಂತಾ ಥಾವ್ನ್‌ಚ್ ದೂರ್ ಗೆಲ್ಯಾ ಮ್ಹಳ್ಳೆಂ ಕಳ್ತಚ್ ತಾಕಾ ಕಿತ್ಲೊ ಧಖೊ ಭಗಾತ್ ದೆವಾ! ತಾಕಾ ಸಾಂಗಾ-ಜಾಯ್ ಆಸ್ಲೆಂ, ತಾಕಾ ಮೆಳಾಜಾಯ್ ಆಸ್ಲೆಂ. ಆಪ್ಣಾ ವರ್ವಿಂ ತೊ ಕ್ರಿಸ್ತೀಯ್ ಜೀವಿತಾಕ್ ಪುನರ್-ಪ್ರವೇಶ್ ಜಾಲಾ. ಆತಾಂ ತಾಕಾ ತ್ಯಾ ಪ್ರವೇಶ್ ದ್ವಾರಾ ಸಾಮ್ಯಾರ್ ಫಕತ್ ಕಾಳೊಕ್ ದಿಸಾತ್ ತರ್? ಪ್ರಕಾ-

ಶಿತ್ ವಾಟ್ ದಾಖಿಂವ್ ಕೊಣ್‌ಂಚ್ ನಾ ಜಾಯ್ ತರ್? ಪರತ್ ತೊ ದಾಂಟೊನ್ ಪಡಾತ್?? ಯಾ... ಯಾ .. ಪರ್ತುನ್ ಪಾಟಿಂಚ್ ಪರ್ತೊನ್ ವಚಾತ್??

ಪುಣ್ ಆತಾಂ ಕಿತ್ಯಾಕ್‌ಯೊ ವೇಳ್ ನಾತ್‌ಲ್ಲೊ. ಪಾಂಚ್-ಧಾ ಮಿನುಟಾಂ ಪುಣೇ ತಾಂಗೆರ್ ವೆಚ್ಯಾಕ್ ಲಾಗ್ತೆಲಿಂ. ತಸೊ ವೇಳ್ ಪಾಶಾರ್ ಜಾಯ್ ತರ್ ಟ್ರೇಯ್ನ್ ಸುಟ್ಟೆಲಿ-ಚುಕ್ತೆಲಿ. ಆನಿ ಆಪುಣ್ ಪರತ್ ರಡ್ತೆಲಿಂ!

ತಿಕಾ ರಡೊಂಕ್ ನಾಕಾ'ಸ್‌ಲ್ಲೆಂ. ತರೀ ಆಪ್ಲಿಂ ಮನ್ಶಾಂ, ಆಪ್ಲಿ ಮಾತಿ, ಆಪ್ಲೊ ಗಾಂವ್ ಸಾಂಡ್ತಾನಾ ದುಃಖಾಂ, ಭಗ್ಣಾಂ ಆನಿ ಚಿಂತ್ನಾಂ ಶಿವಾಯ್ ಹೆರ್ ಕಿತೆಂಚ್ ಲಾಬಾನಾ. ಆಪ್ಲೆಂ ಘರ್ ಸಾಂಡುನ್ ಕೊಂವೆಂತಾಕ್ ವೆತಾ-ನಾಂಯ್ ಆಪ್ಣಾಕ್ ತಸೆಂಚ್ ಭಗುಂಕ್ ನಾಂಗೀ? ಆತಾಂ ಪರತ್ ತಸೆಂಚ್. ತಾಕಾ ಕಾರಣ್ ದೀವ್ನ್ ಹಿ ಮೌನತಾ ಚಿಂತ್ನಾಂಕ್ ಯೆಕ್ಪಾಂಯ್ ಕರ್ತಾ. ರಾಸ್ ಘಾಲ್ತಾ! ನಾ... ತಿ ಮೊಡಿಜಾಯ್... ರುಡಿವಿಶಿಂ ಚಿಂತ್ಲೆಂ ಸೊಡಿಜಾಯ್...

ಸಿಸ್ವರ್ ಏನ್ನಾಕಡೆನ್ ತಿಣೆಂ ಗರ್ಜೆ ಭಾಯ್ಲೆಂ ಉಲವ್ಣೆಂ ಪ್ರಾರಂಭ್ ಕೆಲೆಂ. ಮತ್ ಚಿಂತ್ನಾ-ಸಾಗೊರಾ ಥಾವ್ನ್ ತಡಿಕ್ ಮೊಡುಂಕ್, ವೇಳ್ ಪಾಶಾರುಂಕ್ ಆನಿ ಉಸ್ಕೆವ್ನ್ ಯೆಂವ್ಚಿಂ ದುಃಖಾಂ ಲಿಪಂವ್ಕ್! ತಶೆಂ ತಿ ಉಲಂವ್ಕ್ ಲಾಗ್ತಾನಾ ರುಡಿಚೆಂ ರುಪ್ಣೆಂ ತಿಚಾ ಮತಿ ಪಡ್ವ್ಯಾವಯ್ಲೆಂ ಹಳ್ಳೊ ರಿತಿರ್ ಮಾಜೊನ್ ಗೆಲೆಂ.

ರುಡಿ ಹ್ಯಾ ಕಸಲ್ಯಾಚಿಚ್ ಕಿಂಚಿತ್ ಖಬಾರ್ ನಾಸ್ತಾನಾ ಆಪ್ಲ್ಯಾ ಘರಾ, ಆಪ್ಲ್ಯಾ ಕುಡಾಂತ್ ಗಿಟಾರ್ ಘೆವ್ನ್ ಆಪ್ಲೆಂಚ್ ಏಕ್ ನವೆಂ ಕಂತಾರ್ ತಯಾರ್ ಕರ್ತಾಲೊ. ಕ್ರಿಸ್ತಾಚಿ ಸ್ತುತಿ ಕಂತಾರಾ ರುಪಾರ್ ಗಾಂವ್ಚಿ ಏಕ್ ನವೀನ್ ಮರುನಾ ತಾಕಾ ಭಗುಂಕ್ ಲಾಗ್ಲಿ. ಮ್ಹವಾಲ್ಯಾ-ಪರಿಂ ರಸ್ತೆ ಭಂವೊನ್, ಪಿಶ್ಯಾ ಪೆಟ್ಯಾಪರಿಂ ಚೆಡ್ವಾಂ ಪಾಟ್ಯಾನ್ ಘಂವೊನ್, ರುಡಿಪರಿಂ ಲಡಾಯೆ-ರುಗ್ಡ್ಯಾಂತ್ ದೆಂವೊನ್ ಆನಿ ನಾಸ್ತಿಕಾ-ಪರಿಂ ಕ್ರಿಸ್ತೀಯ್ ಧರ್ಮ್ ಆನಿ ಧರ್ಮಾಧಿಕಾರಿಂ ವಿರೋಧ್ ಗಾಳಿ ಸೊವುನ್ ವೇಳ್ ಪಾಡ್ ಕರ್ಚ್ಯಾಕೀ ಕ್ರಿಸ್ತಾಕ್ ಲಾಗಿಂ ಜಾವ್ನ್ ತಾಕಾ ವಳ್ಕುನ್ ಜೀವನ್ ನಂದನ್ ಕರ್ಚೆಂಚ್ ತಾಕಾ ಸಂಪೆಂ ಮ್ಹಣ್ ಆತಾಂ

ಕಳಿತ್ ಜಾಲ್ಲೆಂ. ಆತಾಂ, ಸಗ್ಳೆಂ ವಿಸ್ ಫ್ರಾರಂಭಾ ಥಾವ್ನ್ ಅಂತ್ಯ ವರೇಗ್ ಗೀತಾನಿಂಚ್ ಭೆಟಂವ್ಚಿ ತಯಾರಿ ಜಾವ್ನ್ ಆಪ್ಲೆಂ ತಿಸ್ರೆಂ ಕಂತಾರ್ ತೊ ತಾಳೊ ದೀವ್ನ್ ರಂಗಯ್ತಾಲೊ—

ಘಾತ್ಕಿ ಹಾಂವ್ ಪಾತ್ಕಿ ಹಾಂವ್
ಮರ್ಣಾ ತಡಿರ್ ಧಾಂವೊಂಕ್ ಲಾಗ್ಲಾಂ
ಮನಾನ್ ಚಿಂತುನ್ ತೊಂಡಾನ್ ಉಚಾರುನ್
ಕೆಲ್ಲಾಂ ಪಾತ್ಕಾಂಕ್ ವ್ಹಾವ್ನ್ ಆಯ್ಲಾಂ

.....

ನೀಜ್ ಜಾವ್ನ್ ರುಡಿ ಆಪ್ಲ್ಯಾ ಪಾತ್ಕಾಂಚಿಂ ಭಗ್ಸಾಣೆಂ ಮಾಗೊನ್ ಏಕ್ ನವೆಂ ಜೀವಿತ್ ಜಿಯೆತಾಲೊ. ಪುಣ್ ಹ್ಯಾ ತಾಚಾ ನವ್ಯಾ ಜೀವಿ-ತಾಂತ್ 'ಸಿಸ್ಟರ್ ಶೋಭಾ, ನಾ' ಮ್ಹಳ್ಳೆಂ ಮಾತ್ ತೊ ನೆಣಾಸ್ಲೊ!!!

ಹ್ಯಾ ಸರ್ವ್ ಬದ್ಲಾಪಾಕ್ ಕಾರಣ್ ಜಾಲ್ಲಿ ಸಿಸ್ಟರ್ ಶೋಭಾ ತಾಚೆ ಥಾವ್ನ್ ದೂರ್ ವೆತಾಲಿ!

ಸಿಸ್ಟರ್ ಏನ್ನಾಕ್ ಆದೇವ್ನ್ ಕರುನ್ ದುಃಖಾಂನಿ ತುವಾಲೆ ಭಜವ್ನ್ ಜಾತಾನಾ, ರೈಲಾಚಿಂ ರೊದಾಂ ಘುಂವೊಂಕ್ ಲಾಗ್ತಾನಾ ಯಾಂತ್ರಿಕ್ ರಿತಿರ್ ತಿಚೊ ಹಾತ್ ಮಾತ್ ಜನೆಲಾಂತ್ಲ್ಯಾನ್ ಹಾಲೊಂಕ್ ಲಾಗ್ಲೊ. ಆದೇವ್ನ್ ಚಿ ಘಡಿ ತಿಕಾ ತಕ್ಲಿ-ಘುಂವೊಳ್ ಹಾಡುಂಕ್ ಪಾವ್ಲಿ ತರೀ ಹಿಮ್ಮತ್ ಕರುನ್ ತಿಣೆಂ ಆಪ್ಣಾಕ್ ಚ್ ಸಾಂಬಾಳ್ಲೆಂ.

ಆಪ್ಲ್ಯಾ ಪಾಟ್ಲ್ಯಾನ್ ಸಂಪೊನ್ ಗೆಲ್ಲಾ ಸಂದಿಗ್ಡ್ ಜೀವಿತಾಕ್ ಆನಿ ಆಪ್ಣಾ ಮುಕಾರ್ ವಿಸ್ತಾರೊನ್ ರಾವ್ಲಲ್ಯಾ ಲಾಂಬ್ ಪಯ್ಣಾಕ್ ಹಾಯ್.... ಕಿತ್ಲೊ ಅಂತರ್....ಆನಿ ಕಿತ್ಲೊ ಫರಕ್!!?

ಸಿಸ್ಟರ್ ಶೋಭಾ ತಸಲ್ಯಾ ಹಜಾರೊಂ ಭಾವನಾತ್ಮಕ್ ಪ್ರಯಾಣಿ-ಕಾಂಕ್ ಘೆವ್ನ್ ವೆಚೆಂ ರೈಲ್ ಕಸಲ್ಯಾಚಿಚ್ ಪರ್ವಾ ಕರ್ಚ್ಯಾಂ ಮುಕಾರ್ ಧಾಂವ್ತಾನಾ ತಿಣೆಂ ಆಪ್ಲೆಂ ಮಾಗ್ಣ್ಯಾ ಪುಸ್ತಕ್ ಉಘಡ್ಲೆಂ—

“ಅಂತ್ರಳಾವಯ್ಲ್ಯಾ ಸುಕ್ಲ್ಯಾಂಕ್ ಪಳೆಯಾ, ತಿಂ ವೊಂಪಿನಾಂತ್, ತಿಂ ಲುಂವಾನಾಂತ್ ಯಾ ಕಡ್ಯಾಂನಿ ರಾಸ್ ಕರಿನಾಂತ್; ತರಿಪುಣ್ ತುಮ್ಚೊ ಸರ್ಗಿಂಚೊ ಬಾಪ್ ತಾಂಕಾಂ ಪೊಸ್ತಾ.... ತಿಂ ಭುಂಯ್ ಕಮಳಾಂ ಕಶಿಂ ವಾಡ್ತಾತ್ ತೆಂ ಪಳೆಯಾ ... ತಿಂ ಕಷ್ಟ್ ಕರಿನಾಂತ್, ತಿಂ ಸುತ್ ಕಾಡಿ-

ನಾಂತೆ.... ದೆಕುನ್ ಫಾಲ್ಕಾಂಚೆಂ ಚಿಂತುನ್ ಬಸಾನಾಕಾತ್... ಆಯ್ಚಿ -
ಖಿಂತ್-ವಾಂವ್ಡ್ ಆಜಿಕ್ ಪುರೊ..."

ಸಿಸ್ವರ್ ಶೋಭಾಚಾ ನವ್ಯಾ ಜೀವಿತಾಂತ್ ಶಾಂತೆಚಿಂ ಕರ್ಣಾಂ
ಪ್ರಕಾಸುನ್ ಯೆತಾಲಿಂ.

— ಸಮಾಪ್ತ —





1000
 $X \rightarrow KON$
CGS

